

Arya Sahasri

——
ಆರ್ಯಸಾಹಸ್ರೀ

——
Document Information



Text title : Arya Sahasri

File name : AryAsAhasrI.itx

Category : devii

Location : doc_devii

Author : bi veNkaTArAmabhaTTaH

Transliterated by : Soorya Hebbar

Proofread by : Soorya Hebbar

Description/comments : communicated by Shubha Zero

Acknowledge-Permission: B.V. Vasumathi Ramachandra, daughter of B. Venkatarama Bhatta.
vasuhvr20 at gmail . com

Latest update : December 3, 2021

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 28, 2023

sanskritdocuments.org



ಆರ್ಯಸಾಹಸ್ರೀ



.ಬಿ ವೇಂಕಟರಾಮಭಟ್ಟಃ ವಿರಚಿತಾ .
ಅತಿಸುಖಿನಿ ಸುಂದರಾಂಗಿ ಶ್ರಿತಜನಮಂದಾರವಲ್ಲರಿ ಶ್ಯಾಮೇ .
ಭಾರತಿ ಕಮಲಜಜಾಯೇ ವಿದ್ಯಾಂ ಬುದ್ಧಿಂ ಸಮುಜ್ಜ್ವಲಾಂ ದಿಶ ಮೇ .. 1..
ಅಸದಶನಂಪದ್ಧರಿತೇ ಶುಭಗುರುರಾಜತ್ವಕೀರ್ತಿಭೋಧಮಯಿ .
ಶ್ರೀಮಾತರಖಿಲಮಾತಃ ಸ್ತೋತಾರಂ ಮಾಂ ಪುನೀಹಿ ಹೇ ಲಲಿತೇ .. 2..
ಅಖಿಲಜನಮೋದಹೇತೋದೇವೀಶ್ವರಿ ಹೇ ಶಿವೇ ಮಹಾರಾಜ್ಞಿ .
ಮಾಯಾಪ್ರಕಟಿತರೂಪೇ ರೂಪತ್ರಯಭಾವಿತೇ ನಮೋ ಲಲಿತೇ .. 3..
ಅತಿಗುರುಮಹಿಮಾಪೂರ್ಣೇ ರಾಜ್ಞಾಂ ಸಾಮ್ರಾಜ್ಯದಾಯಿನೀ ತ್ವಮಸಿ .
ಗತಿಮತಿದಾತ್ರಿ ನಮಸ್ತೇ ನಾದಶ್ರೀರ್ನಾದಕೋವಿದೇ ಪಾಹಿ .. 4..
ಅಮೃತಾಂಶುಮೌಲಿಜಾಯೇ ! ಹೇಮಾಸನಸುಸ್ಥಿತಾ ಮಹಾಕಲ್ಪಾ .
ಸುಖಿನಿ ಸುಖಾಸ್ವದಧಾಮ್ನಿ ಪ್ರಣಮಂತಂ ತ್ವಾಂ ಸದೈವ ಮಾಂ ಪಾಹಿ .. 5..
ಅಮಲಕರಚಿತ್ತಲಾಂಚಜ್ಯೋತಿರ್ಮುಖ್ಯಾಂಕುರಾತ್ ಸಮುದ್ಭೂತೇ .
ಭೂರಿಮಹಿಮ್ನಾ ಭರಿತೇ ದೇವಿ ಸುರಾನಂದದಾತ್ರಿ ಮಾಂ ಪಾಹಿ .. 6..
ಅಸುರಗಣಮಖಿಲಮನಿಶಂ ಹಂತುಂ ಜಾತಾಸಿ ದೇವಕಾರ್ಯಾರ್ಥಂ .
ಅಹಮಿತಿ ಧೀರೂಪಾಗ್ನೇಃ ಕಂಡಾಧ್ಯಹ್ಮಾಂಡಜನನಿ ಮಾಂ ಪಾಹಿ .. 7..
ಅಯುತಾಧಿಕರವಿದೀಪ್ತೇ ಪೂರ್ವಾಂಬುಧಿಶೈಲತುಂಗಶಿಖರಾಗ್ರೇ .
ಉದ್ಯದ್ಭಾನುಸಹಸ್ರಪ್ರಭಯಾ ವಿಭ್ರಾಜಿತೇ ನಮೋ ಲಲಿತೇ .. 8..
ಅಖಿಲಾಮರಜನಯಿತ್ರೀ ಸುಗುಣೈಃ ಸ್ವೈರೇವ ಶೋಭಿತಂ ಲಲಿತಂ .
ಪಾಶಂ ದಧಾಸಿ ಯಾ ತ್ವಂ ಸಾ ತ್ವಂ ಮಾಮಂಬ ಪಾಲಯೇರನಿಶಂ .. 9..
ಅಯಿ ಪರುಷಪಾಶಹಸ್ತೇ ಪುಂತ್ರಾಂಕುಶರಾಜಮಾನಕರಕಮಲೇ .
ಪುರುಷಾರ್ಥದಾಯಿಪಾಣೇ ಭಾರತಿ ವಾಗ್ದೇವತೇ ನಮೋ ಲಲಿತೇ .. 10..
ಅತಿಸುಖದರೂಪಮನಿಶಂ ದಧತೀ ಹಸ್ತೇಂಕುಶಂ ಸದಾ ಮಹಸಾ .
ವಿಭ್ರಾಜಮಾನಮೂರ್ತೇ ಲಲಿತೇ ಮಾಮಂಬ ಸಂತತಂ ಪಾಹಿ .. 11..
ಅಮಲಜ್ಞಾನಾಕಾರೇ ಮಾನಸರೂಪೇಕ್ಷುದಂಡಕೋದಂಡೇ .
ಗ್ರಂಥಿಷು ಧೃತಷಟ್ಪಕ್ರೇ ಲಲಿತೇ ಮಾಮಂಬ ಸಾದರಂ ಪಾಹಿ .. 12..
ಅಭಿನವಚಂಪಕಸುಮಸಮನಾಸಾದಂಡೇಭಿರಾಮಮುಖಕಮಲೇ .

ಶುಭಕರಿ ಕರುಣಾಮೂರ್ತೇ ಮಾತರ್ಲಲಿತೇ ನಮೋಸ್ತು ತೇ ಸತತಂ .. 13..
 ಅರುಣರುಚಿಪೂರಮಜ್ಜದ್ಭ್ರಹ್ಮಾಂಡಾಖಂಡಮಂಡಲೋಲ್ಲಸಿತೇ .
 ಕರುಣಾಮಸೃಣಾಪಾಂಗೇ ಮಾತರ್ಮಾಂ ಪಾಹಿ ಸಂತತಂ ಲಲಿತೇ .. 14..
 ಅಯಿ ನೀಲಕೇಶಪಾಶೇ ಚಾಂಪೇಯಾಶೋಕಲಲಿತಪುನ್ನಾಗೈಃ .
 ಸೌಗಂಧಿಕೇನ ರಚಿತಂ ಮಾಲ್ಯಂ ದಧತೀಂ ನಮಾಮಿ ದೇವಿ ತ್ವಾಂ .. 15..
 ಅತಿರುಚಿರಪದ್ಮರಾಗಪ್ರತ್ಯುಪ್ಪಸ್ವರ್ಣರಚಿತಕೇಯೂರೇ .
 ದರಹಾಸಭೂಷಿತಾಸ್ಯೇ ಮಾತರ್ಮಾಂ ದೇವಿ ಸಂತತಂ ಪಾಹಿ .. 16..
 ಅತಿಸುರಭಿಮಗಮದಾಂಚತ್ಪಾಲೇ ಕೋಟೀರಮಂಜುಲಾಭರಣೇ .
 ದುಷ್ಟಸುರಾರಿವಧಾಯ ವ್ಯಾಪತನಾನಾವಿಧಾಯುಧೇ ಶಿವೇ ಪಾಹಿ .. 17..
 ಅಮಲತರಸುಂದರಾನನಮಂದಿರಮಾಂಗಲ್ಯತೋರಣಭೃಕುಟಿ .
 ಸುಭ್ರೂಗಣಪರಿವಾರೇ ಧೀರೇ ಮಾಂ ಪಾಹಿ ಸಂತತಂ ಲಲಿತೇ .. 18..
 ಅತಿರುರ್ಭರತರಜಘನೇ ದರಲೀಲಾಸಕ್ತಮೀನರುಚಿರಾಕ್ಷಿ .
 ಅಯಿ ಸುಂದರಾಂಗಿ ಮಾತರ್ಮಾತಸ್ತ್ವಾಂ ಚಿಂತಯೇ ಸದಾ ಹದಯೇ .. 19..
 ಅಮಲತರತಾರಕಾಲಿಜ್ಯೋತಿಸ್ಯಕ್ವಾರಿನಾಸಿಕಾಭರಣೇ .
 ಕುಮುದವನಬಂಧುವದನೇ ಗುಣವತಿ ಮಾಂ ಪಾಹಿ ತೇ ನಮೋ ಲಲಿತೇ .. 20..
 ಅಸುರಕಂಬಕದಂಬಪ್ರಸವಸುಕರ್ಣಾವತಂಸವತ್ಕರ್ಣೇ .
 ಕಮಲಾಪತಿಸಹಜಾತೇ ಜಾತೇ ಪ್ರೀತಾ ಭವಾಂಬ ಮಯಿ ಲಲಿತೇ .. 21..
 ಅಮಲತರರುಚಿಮಹೋಜ್ವಲತಾಂಕೀಭೂತರವಿಶಶಂಕಯುತೇ .
 ಅಮರಕುಲನೇವಿತಾಂಘ್ರೇ ನಿತ್ಯಂ ಮಾಂ ಪಾಹಿ ವತ್ಸಲೇ ಲಲಿತೇ .. 22..
 ಅಮಲಸುಧಾಕರಲಾಂಛನಸನ್ನಿಭಮಗನಾಭಿಪಂಕವತ್ಪಾಲೇ .
 ಕಮಲಜವದನನಿವಾಸೇ ತಾವಕಮಂಘ್ರಿದ್ವಯಂ ಮುದಾ ವಂದೇ .. 23..
 ಅಮಲತರಪದ್ಮರಾಗಾದರ್ಶತಿರಸ್ಕಾರಕಾರಿಸುಕಪೋಲೇ .
 ಅತುಲಾಸ್ಯಹಾಸ್ಯಲಾಸ್ಯೇ ಕಮಲಾಕ್ಷಿ ತ್ರಾಹಿ ಜನಮಿಮಂ ಸರಲೇ .. 24..
 ಅಭಿನವವಿದ್ಯುಮಶೋಭಾಪರಿಭವಿದಂತಚ್ಚದೇನ ಸಂಕಲಿತೇ .
 ಶುಭಗುಣಗಣಸಂವಲಿತೇ ಶ್ರೀಪತಿವಂದ್ಯೇಂಬ ಪಾಹಿ ಮಾಂ ಲಲಿತೇ .. 25..
 ಅತಿವಿಮಲಸಾಧುವಿದ್ಯಾಪ್ರಾಂಕುರರೂಪದ್ವಿಜದ್ವಿಪಂಕಿಯುತೇ .
 ಮತಿಮತಿ ವಿಧಿಹರಿಮಾನ್ಯೇ ತ್ವಂ ಕುರು ಕಾರುಣ್ಯಮಯಿ ಮಯೀಹ ಭೃಶಂ .. 26..
 ಅಮಲತರನಾಗವಲ್ಲಿಕರ್ಪೂರಕ್ರಮುಕಸೌರಭಾದೇವ .
 ಆಹ್ಲಾದಯಂತ್ಯಶೇಷಾಶಾಂಸ್ತ್ವಂ ಜಯಸಿ ಶೋಭಯಾ ದೇವಿ .. 27..
 ಅಮತಸ್ಯಂದಿವಚೋಭಿಸ್ತಪಯಂತೀ ಕಚ್ಚಪೀಂ ನಿಜಾಂ ವೀಣಾಂ .
 ಮಧುರಾಲಾಪೈರಪಿ ಪಿಕಮಂಬುಜನಯನೇ ತ್ವಮೇವ ಮಾಂ ಪಾಹಿ .. 28..
 ಅನಲಾಕ್ಷಮಾತ್ಮರಮಣಂ ಮಂದಸ್ಮಿತಪೂರಲೀನಹದಯಂ ತಂ .

ವಿದಧಾಸ್ಯಜಸ್ರಮಾರಾದ್ ಧೀರಾ ತ್ವಂ ಪಾಹಿ ಶೈಲಜೇ ಸತತಂ .. 29..
 ಅಸದೃಶನಿಜಚಿಬುಕಶ್ರೀಶೋಭಿತಕಂಬುದ್ಯುತಿಸ್ಪುರತ್ಕಂಠಿ .
 ಕುಸುಮಾಯುಧಮದಹಾರಿಣಿ ಮಾತರ್ಮಾಂ ಪಾಹಿ ವಿಜಿತಕಲಕಂಠಿ .. 30..
 ಅಮಲೇಂದುಧರನಿಬದ್ಧಶ್ರೀಮನ್ಮಾಗಲ್ಯಸೂತ್ರವತ್ಕಂಠಿ .
 ಕಮಲಾಕ್ಷಾಬ್ಜವಂದ್ಯೇ ಪಾರ್ವತಿ ಮಾಂಗಲ್ಯದಾತ್ರಿ ಮಾಂ ಪಾಹಿ .. 31..
 ಅನಘಕನಕಾಂಗದಾಡ್ಯೇ ಶ್ರೀಮದ್ಭಜದಂಡಮಂಡಿತೇ ಮಹಿತೇ .
 ಕನಕಗಿರಿಚಾಪಧರ್ತುರ್ಭರ್ತವಾಚಿ ಸ್ಥಿತೇಂಬ ಮಾಂ ಪಾಹಿ .. 32..
 ಅನಘಮಣಿಘಟಿತಹೇಮಗ್ರೀವಾಚಿಂತಾಕಮೌಕ್ತಿಕಾಭರಣೇ .
 ವಿನಯನತಮಸ್ತಕಂ ಮಾಂ ಪಾಲಯ ದೀನಂ ಚ ಶಮಯ ಮದಮೋಹೌ .. 33..
 ಅಭಿಮತನಿಜಪತಿಹರ್ಷಸ್ಪುರಿತಾನರ್ಘಾಶ್ಮನಿಸ್ತುಯೋರೋಜೇ .
 ಅಭಿಜನಪೂಜಿತಚರಣೇ ನತಿರಿಯಮಯಿ ತೇಸ್ತು ಚರಣಯೋರ್ದೇವಿ .. 34..
 ಅವನಮ್ನಾಭಿರೂಪಾವಾಲಜರೋಮಾಲಿಫಲಕಕುಚಯುಗಲೇ .
 ಅವಹಿತಭುವನತ್ರಾಣೇ ಶಂಭೋಃ ಪ್ರಾಣಾಧಿಕೇಂಬ ಮಾಂ ಪಾಹಿ .. 35..
 ಅವಹಿತರೋಮಾವಲ್ಯಾ ಸೂಚಿತವಲ್ಲದ್ವಲಗ್ನಶುಭದೇಶೇ .
 ಅವಿನಯಮಂಬ ಮದೀಯಂ ಜಹಿ ಸುರಸಂತೋಷಭಾಗ್ಯಮಯಕೋಶೇ .. 36..
 ಅತಿಘನವಕ್ಷೋರುಹಯೋರ್ವಹನಾಯಾಬದ್ಧವಲಿಮಹಾದಶನೇ .
 ಗತಿರಸಿ ಮತಿರಸಿ ಸತತಂ ಮಮ ಮಾತಾ ತ್ವಮೇವ ಮಾಂ ಪಾಹಿ .. 37..
 ಅರುಣಾರುಣಕೌಸುಂಭಶ್ರೀಮದ್ವಾಸಾಶ್ರಿಯಾಡ್ಯಕಟಿಭಾಗೇ .
 ಕುರು ಮಾಂ ತವ ಕರುಣಾಯಾಃ ಪಾತ್ರಂ ಗೋತ್ರಂ ಮನಶ್ಚ ಪಾವಯ ಮೇ .. 38..
 ಅಗಣಿತಮಣಿಕಿಂಕಣಿಕಾರಶನಾದಾಮ್ನಾ ವಿರಾಜತೇದ್ರಿಸುತೇ .
 ನಗವರಕುಲಮಣಿದೀಪೇ ದಿಶ ಮಮ ಕಾವ್ಯಾಂಗನಾಕಪಾಮಂಬ .. 39..
 ಅನಲಾಕ್ಷಪಾಣಿಪದ್ಮದ್ವಯವೇದ್ಯಾ ಪರುಷಸುರಭಿಲಲಿತಾಂಗೀ .
 ಜನಯಿತ್ರೀ ಲೋಕಾನಾಂ ಮಯಿ ಕುರು ಕರುಣಾಂ ಸ್ವಭಾವಸುರಭಿತನೋ .. 40..
 ಅನಘದ್ಯುತಿಮಾಣಿಕ್ಯಸ್ಪುರಿತಕಿರೀಟಾಭಜಾನುಯುಗ್ಮಯುತೇ .
 ಅನುನಯ ಮಯಿ ಕುರು ವಾಣಿ ತ್ವಯಿ ತು ಮಯಿ ತ್ವಂ ದಯಸ್ವ ಹೇ ಲಲಿತೇ .. 41..
 ಅಹಿರಿಪುಮಣಿಕತಮನ್ಮಥತೂಣೀರಾಕಾರಜಾನುಯುಗಲಾಡ್ಯೇ .
 ಮಹಿತಗುಣರಾಜಮಾನೇ ಮಮ ಮನಸಿ ತ್ವಂ ವಸಾಂಬ ಹರವೇದ್ಯೇ .. 42..
 ಅತಿಪೀನಗೂಢಗುಲ್ಫೇ ಮತಿಮತಿ ಮತ್ಯಾಶ್ರಯೇ ಸತಾಂ ಸತತಂ .
 ಕತಿನಾಂ ಸಮಿತಿಷು ಕುರು ಮಾಂ ಸುಮತಿಂ ಸಂಭಾವಿತಂ ಚ ಹೇ ಲಲಿತೇ .. 43..
 ಅಯಿ ಕಮರಪಷ್ಕವಿಜಯಿಪ್ರಪದದ್ವಯರಾಜಮಾನಪದಕಮಲೇ .
 ನಿಯತಿನಿಯಾಮಕಜಾಯೇ ಸಪದಿ ಕಪಾಂ ಧೇಹಿ ಮಯಿ ನಿಜೇ ಲಲಿತೇ .. 44..
 ಅರುಣನಖದೀಪ್ತಿಮಜ್ಜಜ್ಜನಹದಯಧ್ವಾಂತನಾಶಸುಪ್ರೀತೇ .

ಕರುಣಾಮಸಣಾಪಾಂಗೇ ಜನನಿ ತ್ವಾಮಾಶ್ರಯಾಮ್ಯಹಂ ಸತತಂ .. 45..
 ಅಯಿ ಪದಯುಗಲಜ್ಯೋತಿಸ್ಯಕ್ಯ ತಪಾಧೋಜವನರುಚೇ ಮಹಸಾ .
 ನಿಯಮಿತದೀಪ್ತಿಮದೇ ತ್ವಂ ಜಯಸಿ ಹಿ ದೀಪ್ತ್ಯಾಸ್ವ ಮಯಿ ತಥಾ ಮಹಸಾ .. 46..
 ಅವಿರತಮಪಿ ಶಿಂಜಾನೇ ಮಣಿಮಯಪಾದಾಂಗದೇ ದಧಾನೇಂಬ .
 ಭವಭಯಹಾರಿಣಿ ತಾರಿಣಿ ಸಂಸಾರಾಂಭೋನಿಧೀಃ ಸದಾ ಪಾಹಿ .. 47..
 ಅನುಪಮಹಂಸವಧೂಟೀಂ ಜಿತ್ವಾ ಗತ್ಯಾ ವಿರಾಜಮಾನೇಂಬ .
 ಅನುಚರಚರಚರಮೇನಂ ತವ ಶಿವಜಾಯೇ ಪುನೀಹಿ ಮಾಮಂಬ .. 48..
 ಅಭಿನವಹೇಮಸವರ್ಣೇ ದೇವಿ ಮಹಾರೂಪಶೇವಧೇ ಸವಿಧೇ .
 ಜಯತಿ ಚ ಸವರ್ಣಸಿಂಹೀ ತ್ವಂ ಮಾಂ ಪಾಯಾಶ್ಚ ಸಿಂಹಸಂಹನನಾ .. 49..
 ಆಭರಣರಾಜಿಕಾಂತ್ಯಾ ನಿಜತನುದೀಪ್ತ್ಯಾವತಾರುಣಚ್ಚಾಯಾ .
 ಸೌಭಗಪರಿಪೂರ್ಣಾ ತ್ವಂ ಸುಭಗಂ ಕುರು ಮಾಂ ದಯಾಸುಧಾವಷ್ಟ್ಯಾ .. 50..
 ಆಪಾದಮೌಲಿದೇಶಾದನವದ್ಯಾಂಗಾಂಗಬಂಧುರೇ ಸುಕರೇ .
 ಶ್ರೀಪಾದಶೋಭಮಾನೇ ಜನನಿ ತ್ವಾಮೇವ ಯಾಮ್ಯಹಂ ಶರಣಂ .. 51..
 ಆಪಾದಮೌಲಿವಿಲಸನ್ನಾನಾಭೂಷಾವಲೀಪ್ರಭಾಚ್ಛನ್ನೇ .
 ಆಪಾದಮೌಲಿಸುಷಮಾಪಿಹಿತೇ ಮಾಂ ಪಾಹಿ ಸಂತತಂ ಲಲಿತೇ .. 52..
 ಆಶಾಂಬರವಾಮಾಂಕೇ ವಾಲ್ಗಭ್ಯಾದೇವ ಸಾನುರಾಗಮಪಿ .
 ಆರೋಪಿತನಿಜಮೂರ್ತೇ ದುರ್ಗೇ ದೇವಿ ತ್ವಮೇವ ಮಾಂ ಪಾಹಿ .. 53..
 ಆದದತಿ ಯೇ ಪವಿತ್ರೇ ಹದಯೇ ತೇಷಾಂ ಸದಾ ಶಿವಾ ಭಾಸಿ .
 ಮೋದಯಸಿ ಸಂತತಂ ತ್ವಂ ತಾನೇವಾನೇಕಭಾಗ್ಯದಾ ಜಯಸಿ .. 54..
 ಆಧಿವ್ಯಾಧಿವಿಹೀನೇ ಸ್ವಾಧೀನಾತ್ಮಪ್ರಿಯೇ ಪ್ರಭಾವೇಣ .
 ಅಧಿಗತಭುವನಧ್ಯಾನೇ ಸಾಧೀಯೋ ಮೇ ಹಿತಂ ತ್ವಯಾ ಲಲಿತೇ .. 55..
 ಆಧಿನಿವಾರಿಣಿ ನಮತಾಂ ಸಾಧುನುತೇ ಮೇರುಶೃಂಗಮಧ್ಯಸ್ಥೇ .
 ಸಾಧೂಪಕಾರಶೀಲೇ ಸಾಧಯ ಮತ್ಕಾರ್ಯಮುತ್ತಮಂ ಲಲಿತೇ .. 56..
 ಆಕಾಶಾಂತಃಕಲಯಾ ನಿಹಿತಶ್ರೀನಗರನಾಯಿಕೇ ಗೌರಿ .
 ಸಾಕಾರಭಾಗ್ಯರೂಪೇ ರೂಪಗುಣೋದ್ಯೋಗಭೇದವತಿ ಜಯಸಿ .. 57..
 ಆಪಾದಿತಸಕಲಾಶೇ ಶ್ರೀಸಖಿ ಚಿಂತಾಮಣಿಪ್ರಿಯೇ ಮಹಾದೇವಿ .
 ವಾಸೋರುಚಿಸಂವಲಿತೇ ದಾಸೇ ಮಯಿ ತೇ ದಯಸ್ವ ಹೇ ಲಲಿತೇ .. 58..
 ಆರ್ಯೇ ವಿಧಿಹರಿರುದ್ರೇಶ್ವರರೂಪಬ್ರಹ್ಮಪೀಠಮಾರೂಢೇ .
 ನಾರ್ಯವತಾರಿಣಿ ಭದ್ರೇ ಮಾರವಧೂಟೀಪ್ರಿಯೇ ನಮೋ ಲಲಿತೇ .. 59..
 ಆಪಾಟಲಸರಸೀರುಹಕಾಂತಾರಾಂತಃಸ್ಥಿತೇ ಗುಣೋಲ್ಲಸಿತೇ .
 ಶ್ರೀಪಾದಜಿತಸರೋಜೇ ಶರಣಂ ಭವ ಮೇ ಭವೇ ಭವೇ ಲಲಿತೇ .. 60..
 ಕಾರ್ಯಕಾರ್ಯಾಭಿಜ್ಞೇ ಶೌರ್ಯಶ್ರೀಮತ್ಕದಂಬವನವಾನೇ .

ಆರ್ಯಾನಂದಿನಿ ಮಾಯಾಕಾರ್ಯಾನಂದಾನ್ವಿತೇಂಬ ಮಾಂ ಪಾಹಿ .. 61..
 ಆಶ್ರಿತಪಾಲನಚತುರೇ ಪೀಯೂಷಾಂಭೋಧಿಮಧ್ಯಗೇಹಸ್ಥೇ .
 ಆಶ್ರಿತಸುರಪರಿವಾರೇ ದಶಶತಪತ್ರಾಬ್ಜಪೀಠಗೇ ಪಾಹಿ .. 62..
 ಆನತಭಕ್ತಾಭೀಷ್ಟಂ ಮಾನಯಿತುಂ ದಾತುಮಸಿ ಚ ಕಾಮಾಕ್ಷೀ .
 ದೀನಾನಾಥಶರಣ್ಯೇ ಮಾನಯ ಮಾಮಂಬ ಸಾದರಂ ಲಲಿತೇ .. 63..
 ಆರಾಧಯಂತಿ ಯೇ ತ್ವಾಂ ತೇಷಾಮಾನಂದದಾಯಿನೀ ನಿತ್ಯಂ .
 ನಾರೀಕಿರೀಟಶೋಭಾರಾಧಿತಚರಣೇಂಬ ಪಾಹಿ ಮಾಂ ಲಲಿತೇ .. 64..
 ಆನತಸುರಮುನಿಬಂದೈರನವರತಸ್ತೂಯಮಾನಪದಕಮಲೇ .
 ದಾನವನಾಶಿನಿ ತುಭ್ಯಂ ನತಿರಿಯಮಾಸ್ತಾಂ ಜಯಾಂಬ ಹೇ ಲಲಿತೇ .. 65..
 ಆರ್ಯೇ ಭಂಡವಧೋದ್ಯತಶಕ್ತಿಚಮೂಭಿಸ್ಸಮಾವತೇ ದೇವಿ .
 ಕಾರ್ಯೇಷು ಮೇ ಸಹಾಯಾ ಕಾರ್ಯಪ್ರಜ್ಞಾಪ್ರದಾಸ್ವ ಮಯಿ ಲಲಿತೇ .. 66..
 ಆಶ್ರಿತನಂಪತ್ಕರಣೀಶಕ್ಯಾರೂಢೇಭಸೇವಿತೇ ಸಮರೇ .
 ಆಶ್ರಿತಸುರಪರಿವಾರೇ ಧೀರೇ ಮಾಮಂಬ ಪಾಹಿ ಹೇ ಲಲಿತೇ .. 67..
 ಆರೂಢವಾಜಿಸೇನಾವಾರಿತಕೋಟ್ಯಶ್ಚಸೇನಯಾ ಸಹಿತೇ .
 ಆಪೀತಾಸವಮತ್ತೇ ಚಿತ್ತೇ ತೇ ಮೇ ನುತಿಸ್ಸದಾ ಭವತು .. 68..
 ಆರುಹ್ಯ ಚಕ್ರರಾಜಸ್ಯಂದನಮಖಿಲಾಯುಧಾನಿ ಪರಿಗಹ್ಯ .
 ವೀರಾವೇಶಕರಾಲೇ ವೈರಿಷು ಸಮರೇಷು ಕೋಪನೇ ಜಯ ಹೇ .. 69..
 ಆರುಹ್ಯ ಗೇಯಚಕ್ರಸ್ಯಂದನಮೇಕಂ ಚ ಸೇವ್ಯಮಾನೇಂಬ .
 ಶ್ಯಾಮಲಯಾ ಮಂತ್ರಿಣ್ಯಾ ಸಮರಸಸಮರೇ ನಮೋಸ್ತು ತೇ ಲಲಿತೇ .. 70..
 ಆರುಹ್ಯ ಚ ಕಿರಿಚಕ್ರಸ್ಯಂದನಮನಘಂ ಧುರಿ ಪ್ರತಿಷ್ಠಿತಯಾ .
 ದಂಡಾಧಿಪವಾರಾಹ್ಯಾ ಶಕ್ತ್ಯಾ ಸಹಿತೇ ಜಯಾಂಬಿಕೇ ಲಲಿತೇ .. 71..
 ಆಕ್ರಮ್ಯ ದಿವ್ಯಶಕ್ತ್ಯಾ ವಹ್ನಿಪ್ರಾಕಾರಮಧ್ಯಮಭೈತ್ಯ .
 ಜ್ವಾಲಾಮಾಲಿನ್ಯಾ ತ್ವಂ ಜಯಸಿ ರುಚಾ ಸಮರಭೂತಲೇ ಲಲಿತೇ .. 72..
 ಆರಾಕಾಚಂದ್ರಕಲಿಕಾವದ್ಧಿಪ್ರದಶಕ್ತಿವದ್ಧಿಸಂತುಷ್ಟೇ .
 ಉತ್ಸಾಹವದ್ಧಿಹೇತೋಃ ಶಕ್ತೀನಾಂ ತ್ವಂ ಜಯಾಂಬಿಕೇ ಲಲಿತೇ .. 73..
 ಆಕ್ರಮ್ಯ ಭಂಡಪುತ್ರಾನಖಿಲಾನ್ ಹತ್ವಾ ಜಯೇನ ಸಂತುಷ್ಟೇ .
 ಬಾಲಾವಿಕ್ರಮಮುದಿತೇ ಸಮರೇ ದುರ್ಗಾಂಬ ತೇ ನಮೋ ಲಲಿತೇ .. 74..
 ಆಸುರವಿಷಂಗದೈತ್ಯಂ ಮಂತ್ರಿಣ್ಯಂಬಾವಧೀದ್ರಣೇ ಯೇನ .
 ಶ್ಯಾಮಜ್ಯಾಂಕಿತಹಸ್ತೇ ತುಷ್ಟೇ ಯುದ್ಧೇನ ತೇ ನಮೋ ಲಲಿತೇ .. 75..
 ಆರ್ಯೇ ಭಂಡಭ್ರಾತಶ್ಯಾಮಲಯಾಸೀದ್ಧತೋಂಬ ತೇ ಸಮರೇ .
 ಮುದಿತಾ ತ್ವಮಭೂರ್ಮಾತಃ ಸುರರಿಪುಹನತ್ಯಂಬ ತೇ ನಮೋ ಲಲಿತೇ .. 76..
 ಆಸ್ಯಾಲೋಕನಮಾತ್ರಾತ್ ಪತ್ಯುರ್ವಿಘ್ನೇಶಮಸಜ ಏವ ತ್ವಂ .

ಮಾಯಾಮಸುರಾನಪಿ ತಾನವಧೀರ್ವಿಘ್ನೇಶ ಏವ ಕುಶಲತಯಾ .. 77..
ಆಸುರಮಾಯಾವಿಘ್ನಾನ್ ವಿಘ್ನೇಶೋನಾಶಯತ್ತದಾ ತೇ ಹಿ .
ಆನಂದಯದಪಿ ಭವತೀಂ ಯಸ್ತೇ ಪುತ್ರೋ ಹಿ ತೇನ ತೇ ಲಲಿತೇ .. 78..
ಆರ್ಯೇ ಭಂಡವಿಮುಕ್ತಾನ್ ಬಾಣಾನಖಿಲಾನ್ನಿಜಾಶುಗೇನೈವ .
ಸತ್ತರಮಖಂಡಯಸ್ತ್ವಂ ತಸ್ಮಾತ್ತುಭ್ಯಂ ನಮೋ ನಮೋ ಲಲಿತೇ .. 79..
ಆಯೋಧನೇ ನಿಯೋದ್ಧಂ ಸಿದ್ಧೇ ಭಂಡೇ ಕರಾಂಗುಲೀಭ್ಯಸ್ತ್ವಂ .
ನಾರಾಯಣಾವತಾರಾನಸಜತ್ ಸಹಸೈವ ತೇ ನಮೋ ಲಲಿತೇ .. 80..
ಆರ್ಯಾ ಪಾಶುಪತಾಗ್ನಿಜ್ವಾಲಾಭಸ್ತೀಕತಾಸುರೇ ಸಮರೇ .
ಮೂಲಾಧಾರಜ್ವಾಲಾ ಸೇಯಂ ನನು ತೇ ನಮೋ ನಮೋ ಲಲಿತೇ .. 81..
ಆನೀಲಕೋಮಲಾಂಗಿ ಶ್ರೀಲಲಿತೇ ಶ್ರೀನಿಕೇತನೇ ಸವನೇ .
ಸೌಜನ್ಯಾದ್ಗುಣಾನಾಂ ತ್ವಂ ಮೇ ಸದ್ಬುದ್ಧಿಮನುಗಹಾಣಾಂಬ .. 82..
ಆಸುರಬಲಮವಧೀಸ್ತ್ವಂ ಕಾಮೇಶಾಸ್ತ್ರೇಣ ಭಂಡದೈತ್ಯಂ ತಂ .
ಫಾಲಾನಲೇನ ಗಿರಿಶೋ ಮದನಮಿವಾಜೇಯಮಂಬಿಕೇ ಲಲಿತೇ .. 83..
ಆಸುರಭಂಡವಧಾತ್ ತ್ವಾಮಜಹರಿಶಕ್ಯಾದಿದೇವತಾ ಅಚಲಾಃ .
ಭಕ್ತ್ಯಾ ಶಶಂಸುರಂಬಾಂ ವಂದೇ ತ್ವಾಮಸ್ತು ತೇ ನಮೋ ಲಲಿತೇ .. 84..
ಅದ್ಭುತಕಲಾವತಾರೇ ಹರನಯನಪ್ಲಷ್ಟಮದನಜೀವಾತೋ .
ಆಶ್ರಿತಜನತತಿಸುಗಮೇ ಶ್ರೀದೇವಿ ತ್ವಂ ದಯಸ್ವ ಮಯಿ ದೀನೇ .. 85..
ಇಭವದನಜನನಿ ಲಲಿತೇ ಶುಭಕರಿ ಪರಿಪೂರ್ಣಚಂದ್ರನಿಭವದನೇ .
ಅಭಯಂಕರಿ ಜಗತಾಂ ಮಾಂ ದೇವಿ ತ್ರಾಯಸ್ವ ಸಾದರಂ ತಮಿಮಂ .. 86..
ಇನಶಶಿಪಾವಕನಯನೇ ಕಂಠಾನ್ನೀಚೈರ್ನಿಂತಂಬಪರ್ಯಂತಂ .
ಆಕಟಿತಟಮಪಿ ಕಂಠಾನ್ಮಧ್ಯಮಕೂಟಾವತೇ ನಮೋ ಲಲಿತೇ .. 87..
ಇಭರಾಜಮಂದಗಮನೇ ದಡಶಕ್ತ್ಯಾಧಾರಶೋಭಿತೇ ಮಹಿತೇ .
ಅಭಯಪ್ರದಕರಪದ್ಮೇ ಪದ್ಮಾಸ್ಯೇ ಪಾಹಿ ಮಾಂ ಮುದಾ ಲಲಿತೇ .. 88..
ಇಭರಾಜವಾಹನಾ ತ್ವಂ ಶುಭಕರಮಂತ್ರಾತ್ಮಿಕಾ ತ್ವಮೇವಾಸಿ .
ಅಭಯಂ ದಿಶ ಮೇ ಮಾತಃ ಶುಭಮಪಿ ಸತತಂ ನಮೋಸ್ತು ತೇ ಲಲಿತೇ .. 89..
ಇದಮಂಬ ಮಂತ್ರರಾಜ್ಯಂ ವಿವಿಧಂ ಭಾಗತ್ರಯೇಣ ತೇ ಭಾತಿ .
ಆಕಟ್ಯಾಕಂಧರಮಾಮಸ್ತಕಮಿತ್ಯಾಶ್ರಯಾಮ್ಯಹಂ ತು ತ್ವಾಂ .. 90..
ಇದಮಜಕತಜಗದಾಸೀತ್ ಕುಲರೂಪೇಣಾಸ್ಥಿತಾ ಶ್ರಿಯಾ ಜಯಸಿ .
ಹದಯನಿವಾಸಿನಿ ನಮತಾಂ ಜಲಜಾಕ್ಷಿ ತ್ವಾಮಹಂ ಭಜೇ ಸತತಂ .. 91..
ಇಹಕುಲಪಾಲಿನಿ ಜಗತಾಂ ಸಷ್ಟಿವ್ಯಾಪಾರಪಾಲಿನೀ ತ್ವಮಸಿ .
ಮಹಿತಾಮ್ನಾಯನುತಾಂ ತ್ವಾಂ ಶಿರಸಾ ವಂದೇ ನಮೋಸ್ತು ತೇ ಲಲಿತೇ .. 92..
ಇಹಕುಲಹದಯನಿಲೀನಾ ವಿಹಿತಾಶೇಷಕ್ರಿಯಾಕಲಾಪಾಸಿ .

ಮಹತಾಮಾಶ್ರಯದಾತ್ರೀ ತ್ವಂ ಮೇ ಶರಣಂ ಭವಾನಿಶಂ ಲಲಿತೇ .. 93..
 ಇದಮಖಿಲಮೇವ ವಿಶ್ವಂ ಹದಯೇ ವಹಸೀಕ್ಷಸೇ ಸದಾ ದಯಯಾ .
 ಮಾಯಾತತ್ತ್ವಮಿದಂ ತೇ ಗಹನಾದ್ಗಹನಂ ನಮೋ ನಮೋ ಲಲಿತೇ .. 94..
 ಇದಮಂಬ ವಿಶ್ವತಸ್ತೇ ತ್ವಯಿ ಚ ತ್ವಂ ಚಾತ್ರ ಪರಮಕುಲರೂಪಾ .
 ಇಹ ಕುಂಡಲಿನೀಪೀಠಾ ಕೌಲಿನ್ಯಾಖ್ಯೇ ನಮೋಸ್ತು ತೇ ಲಲಿತೇ .. 95..
 ಇದಮಂಬ ವಿಶ್ವಮಖಿಲಂ ಸಂಯೋಜ್ಯೈವಾತ್ಮನಾಹಿತಾ ಭವಸಿ .
 ಹದಿ ಕರುಣಾಮಯಿ ಮಯಿ ತೇ ಕರುಣಾಪಾತೋಸ್ತು ತೇ ನಮೋ ಲಲಿತೇ .. 96..
 ಇಹ ಜಗತಿ ವರ್ತಮಾನಾ ಲೀಲಾಲೀನೇವ ವರ್ತಸೇ ಸತತಂ .
 ಮಹಿತಾಗಮನುತಚರಣೇ ದೀನಮಪಾಯಾನ್ನಿವಾರಯೇರ್ಲಲಿತೇ .. 97..
 ಇಹ ನನು ಸಮತಾಯುಕ್ತಾ ಜೀವಬ್ರಹ್ಮದ್ವಯೇನ ಚಾದ್ವೈತಾ .
 ವಿಹಿತಾಚಾರವಿಧಾರೇ ಭಾವಯ ಮಾಮಾತ್ಮನಂದನಂ ಲಲಿತೇ .. 98..
 ಇಹ ತು ಸಮನ್ವಯಿತಾತ್ಮಾ ಯೋಗಕ್ಷೇಮಾಯ ಮುಕ್ತಿಯತ್ನಾಯ .
 ಮಹತಾಮಾಶ್ರಯರೂಪೇ ಭೋಗಿಮಹಾವೇಣಿ ತೇ ನಮೋ ಲಲಿತೇ .. 99..
 ಇಹ ಭವಸಿ ದೇವಿ ಮೂಲಾಧಾರೇ ಹಿ ಶ್ರೀಸ್ವಮೇವ ತೇ ಪ್ರಭಯಾ .
 ವಿಹಿತಾ ಚಕ್ರಾವಲಿರಪಿ ವಿಲಸತಿ ಯೋಗಿಪ್ರಿಯಾಯ ಜಯ ಮಾಯೇ .. 100..
 ಇಹ ಮೂಲಚಕ್ರಮಧ್ಯೇ ಬ್ರಹ್ಮಗ್ರಂಥಿಚ್ಛಿದೇವ ಯಾ ತ್ವಮಸಿ .
 ಮಹಿತಾ ಸಾ ಮಯಿ ದಯತಾಂ ಬ್ರಹ್ಮವಧೂಟೀಪ್ರಿಯಾ ಸದಾ ಲಲಿತಾ .. 101..
 ಇಹ ಮಣಿಪೂರೋದಯಿನೀ ಸಾ ತ್ವಂ ಚಾನಾಹತಾಶ್ರಯಾ ಭವತೀ .
 ಸಹಿತಾ ಪ್ರಣವಮಹಿಮ್ನಾ ಸಾತ್ವಿ ಕರೂಪೇ ನಮೋಸ್ತು ತೇ ಲಲಿತೇ .. 102..
 ಇದಮಪ್ಯನಾಹತಾಬ್ಜಂ ಶ್ರಯಸಿ ತ್ವಂ ಚೋನ್ನತಂ ಚ ಹರಿಚಕ್ರಂ .
 ಭಿತ್ತಾನಾಹತಚಕ್ರೇ ಚಕ್ರೇಶ್ವರಿ ತೇ ನಮೋ ನಮೋ ಲಲಿತೇ .. 103..
 ಇಹ ಷಟ್ಪಕ್ವಜಗತ್ಯಾಮಾಜ್ಞಾಚಕ್ರಾಬ್ಜವಾಸಿನೀ ಭವಸಿ .
 ವಿದಿತಸಮಸ್ತವಿಚಾರೇ ಧೀರೇ ಮಾತರ್ನಮೋಸ್ತು ತೇ ಲಲಿತೇ .. 104..
 ಇಹ ತಾವದಂಬ ಚಕ್ರೇ ತ್ವಂ ಭಾಸ್ಯಾಜ್ಞಾಭಿದೇ ಕತಾವಾಸಾ .
 ಅಯಿ ಜಯಸಿ ಲೋಕಮಾತರ್ಚಂಭಾರಿಪ್ರಾರ್ಥಿತೇ ನಮೋ ಲಲಿತೇ .. 105..
 ಇಹ ದಶಶತದಲಕಮಲೇ ಗ್ರಂಥೀನ್ ಭಿತ್ತಾ ಸ್ಥಿತೋಪರಿಷ್ವಾತ್ ತ್ವಂ .
 ಅಹಿತಾಸುರಮದನಾಶಿನಿ ಜಯ ಜಯ ಮಾತರ್ನಮೋ ನಮೋ ಲಲಿತೇ .. 106..
 ಇಭವತಿಗತಿಮತಿಸಮರೇ ದೇವಿ ಸುಧಾಸಾರವರ್ಷಿಣೇಂದುಮುಖಿ .
 ಅಭಿಯಾತದೈತ್ಯಂತ್ರಿ ಶ್ರೀಮತಿ ಮಾತರ್ನಮೋಸ್ತು ತೇ ಲಲಿತೇ .. 107..
 ಇದಮಿಹ ಸಹಸ್ರಪತ್ರಂ ತವ ಪೀಠಂ ಕಲ್ಪಿತಂ ಹಿ ಸರಸಿರುಹಂ .
 ಇದಮಾರುಹ್ಯ ಮನೋಜ್ಞಂ ತ್ವಂ ಪೀಯೂಷಂ ಸತೋಭಿವರ್ಷಸಿ ಹಿ .. 108..

ಇಚ್ಛಾನುರೂಪಕಾರ್ಯೇ ಜೀವಬ್ರಹ್ಮೈಕತಾವಿಧಾನಕರಿ .
 ಅಚ್ಛಸ್ಥಿತಮುಖಿ ಸದಯೇ ಹದಯೇ ಭವ ಮೇ ನಮೋಸ್ತು ತೇ ಲಲಿತೇ .. 109..
 ಇಹ ಚಕ್ರಷಟ್ಕಮೂಲಂ ಮೂಲಾಧಾರಂ ಚ ತತ್ರ ಕುಂಡಲಿನೀ .
 ಆಸ್ತೇ ಕಂಡಲಿತಂಗೀ ಸಾ ತ್ವಂ ಭವಸೀತಿ ತೇ ನಮೋ ಲಲಿತೇ .. 110..
 ಇನಕರವಿಕಸಿತನರಸಿಜಲಲಿತಮಣಾಲೀಯಸೂತ್ರಸೂಕ್ಷ್ಮಕಟಿ .
 ದಿನಕರಕೋಟಿಸಮಾನೇ ಜಲಜಮುಖಿ ಶ್ರೀರ್ನಮೋಸ್ತು ತೇ ಲಲಿತೇ .. 111..
 ಇಹ ಭವಸಿ ಶಿವವಧೂಸ್ತ್ವಂ ಮದನವಧೂಟೀ ತ್ವಮೇವ ಜಾತಾಸಿ .
 ನಾಮ್ನಾ ಪ್ರಪಂಚಮಾತಾ ಮಾತಸ್ತ್ವಾಮೇವ ಚಿಂತಯೇ ಸತತಂ .. 112..
 ಇಹ ಭವಸಿ ಭಾವನಾ ತ್ವಂ ಹದಯೇ ಹದಯೇಪಿ ಭಾವನಾಗಮ್ಯಾ .
 ಭಾವನಯಾನುಗತೇನ ಧ್ಯಾನೇನ ತ್ವಂ ಸತಾಂ ಭವೇಸ್ಸುಲಭಾ .. 113..
 ಇಹ ಭವಸಿ ಭವವನೇ ತ್ವಂ ಪರಶುದಾವಾನಲೋಥವಾ ತ್ವಂ ಹಿ .
 ಮಹಿತಕಲಾವತಿ ಗಿರಿಜೇ ಭೂಯೋ ಭೂಯೋ ನಮಾಂಸಿ ತೇ ಲಲಿತೇ .. 114..
 ಇಹ ಸಕಲಮಂಗಲಾನಾಂ ವಿಹಿತಾ ಕರ್ತ್ರೀತಿ ಕಾರಣಂ ಚ ತಥಾ .
 ಮಹಿತಾಮ್ನಾಯಸ್ತವನೇ ವಿಹಿತಾ ಮಾಂಗಲ್ಯಮಂದಿರೇ ತ್ವಮಸಿ .. 115..
 ಇಹ ಭವಸಿ ಭದ್ರಮೂರ್ತಿಃ ಶಿವಜಾಯಾಸಿ ತ್ವಮೇವ ಜಗತಿ ಶಿವಾ .
 ಅಹಿಭೂಷಣತನುಹಾರಿಣಿ ಭವ ಭಯಹಾರಿಣ್ಯಾಸಿ ತ್ವಮೇವ ಶಿವೇ .. 116..
 ಇಹ ಭಕ್ತಭಾಗ್ಯಧಾತ್ರೀ ಭಕ್ತಪ್ರೀತಾ ತ್ವಮೇವ ಭವಸಿ ನನು .
 ವಹಸಿ ಶಿವಭಾರಮಖಿಲಂ ಭಕ್ತನಿಧೇ ತೇ ನಮೋ ನಮೋ ಲಲಿತೇ .. 117..
 ಇಹ ಭಕ್ತಿರೇವ ಶುದ್ಧಾ ಭವತಿ ಕತಾ ಪ್ರಿಯಾ ಹಿ ಸುಜನೇನ .
 ವಿಹಗೇಶವಾಹನೇಡ್ಯೇ ಮಾತಸ್ತುಭ್ಯಂ ನತಿರ್ಮಯಾ ವಿಹಿತಾ .. 118..
 ಇಷ್ಟಾದಿಕರ್ಮಗಮ್ಯಾ ತುಷ್ಟೈ ತೇ ಸೈವ ಯದಿ ಕತಾ ವಿಮಲಾ .
 ಇಷ್ಟಾರ್ಥದಾತ್ರಿ ಭಜತಾಂ ತುಷ್ಟಾ ಮಯ್ಯಸ್ತು ಸಂತತಂ ಲಲಿತೇ .. 119..
 ಇಷ್ಟೇತರಾಣಿ ಸಕಲಾನ್ಯಷ್ಟಭುಜೈಸ್ತ್ವಂ ನಿವಾರಯೇರ್ನನು ತೇ .
 ಅಹಿತಬಲಾನಿ ಸದಾ ತ್ವಂ ನೈಜಬಲೇನೈವ ಹಂತುಮುದಿತಾಸಿ .. 120..
 ಇಷ್ಟಾಂ ಸರ್ವೇಷಾಂ ನಃ ಸೃಷ್ಟಿಸ್ಥಿತಿನಾಶಭಯತಮೋಹರಣಂ .
 ಇಷ್ಟಾಂ ಪ್ರದಾತುಮೀಶೇ ಮುಕ್ತಿಂ ಮೇ ದೇಹಿ ತಾಂ ತ್ವಮೇವಾಂಬ .. 121..
 ಇಷ್ಟಂ ವಿತರಸ್ಯರ್ಥಂ ನವರಾತ್ರಾಂತೇ ತ್ವಮೇವ ದೇವಾನಾಂ .
 ನಾದಜ್ಞಾನದವಾಣ್ಯಾ ಸೇವಿತಚರಣೇ ನಮೋಸ್ತು ತೇ ಲಲಿತೇ .. 122..
 ಇಹ ದೃಶ್ಯಮಾನರೂಪೋ ಭೂಮೂರ್ತಿಃ ಶಂಕರಸ್ತದರ್ಥಾಂಗೀ .
 ತ್ವಮಸಿ ಹಿ ಮಹಿಮಾಪೂರ್ಣಾ ಹೈಮವತಿ ತ್ರಾಹಿ ಮಾಂ ತ್ವಮೇವಾಂಬ .. 123..
 ಇಹ ಚಾಮುತ್ರ ಚ ಸುಖದೇ ಮಹಿತಗುಣಾಡ್ಯೇ ಮುರಾರಿಸಹಜಾತೇ .

ಸಹಜಾರುಣಮುಖಕಮಲೇ ಜಹಿ ಮಮ ಪಾಪಾನಿಸಂಚಿತಾನ್ಯಂಬ .. 124..
ಇಷ್ಟಾರ್ಥದಾನಶೀಲೇ ತುಷ್ಟಾ ನಮತಾಂ ಸಪರ್ಯಯಾ ಸತಂ .
ಇಷ್ಟಪ್ರಿಯಾಸಿ ಸಾ ತ್ವಂ ಪುಷ್ಟಿಂ ತುಷ್ಟಿಂ ಚ ವಿತರ ಮೇ ಲಲಿತೇ .. 125..
ಇಚ್ಛಾರಾಗದ್ವೇಷಾನ್ ಅಭಿಹತ್ಯಾತ್ಮನ್ಯಶೇಷಸುಜನೇಚ್ಛಾಂ .
ಯಚ್ಛಸಿ ತುಷ್ಟ್ಯಾ ತ್ವಂ ಮೇಭೀಷ್ಟಾನರ್ಥಾನ್ ಪ್ರದೇಹಿ ಹೇ ಲಲಿತೇ .. 126..
ಇಭವದನಜನನಿ ಸಾದ್ವಿ ಶ್ರೀಮತ್ಸಂಪೂಜಿತೇ ಜಿತಾಮಿತ್ರೇ .
ಪ್ರಭವಸಿ ತ್ವಂ ತಾಪಾರ್ತಂ ತ್ರಾತುಂ ಜನಮಂಬ ನಿಜಕೃಪಾಪಾಂಗೈಃ .. 127..
ಇಭವದನವಂದ್ಯಮಾನೇ ಶಾರದಪೂರ್ಣೇಂದುರಾಜಮಾನಾಸ್ಯೇ .
ತ್ರಿಭುವನಜನನಿ ದಯಾಲೋ ಕಾರುಣ್ಯಂ ತೇ ಸದಾಸ್ತು ಮಯಿ ದಾನೇ .. 128..
ಇಷ್ಟಪ್ರದಾತ್ರಿ ಧಾತ್ರಿ ತ್ರಿನಯನಹದಯಪ್ರಿಯೇ ಸದಾ ಲಲಿತೇ .
ತುಷ್ಟಸ್ವಾಂತಸರೋಜೇ ಗುಣಮಯಿ ಮಾಂ ಪಾಹಿ ಕಿನ್ನರೋದ್ಗೀತೇ .. 129..
ಇಷ್ಟಾ ಹಿ ತೇಂಬ ಶಾಂತಿಃ ಸ್ವಾಂತೇ ಶಾಂತಿಪ್ರದಾಸಿ ನನು ನಮತಾಂ .
ಶಾತೋದರಿ ದರಹಾಸಸ್ಪರದಾಸ್ಯೇಂದೋ ನಮೋಸ್ತು ತೇ ಲಲಿತೇ .. 130..
ಇಹ ಚ ಪರತ್ರಾಧಾರಂ ಕಮಪಿ ವಿನಾಧಾರಮಾತ್ಮನೋಭ್ಯೇತ್ಯ .
ತ್ರಿಪುಟೀರಹಿತಾಸಿ ತ್ವಂ ಬ್ರಹ್ಮವಾಸೀತಿ ಭಾವಯಾಮಿ ತ್ವಾಂ .. 131..
ಇಹ ಚ ಪರತ್ರ ವಿಶುದ್ಧೇ ಚಿತ್ತೇ ವಾಚಿ ಕ್ರಿಯಾಕಲಾಪೇಷು .
ಭುವನನಿರಂಜನಚಿತ್ತೇ ಚಿತ್ತಾಗಾರೇ ವಸಾಂಬ ಮೇ ಲಲಿತೇ .. 132..
ಇಹ ಶತಪತ್ರಸುಪತ್ರೇ ಪತಿತಂ ವಾರೀವ ವರ್ತಮಾನಾ ತ್ವಂ .
ವಿಹರಸಿ ಸತ್ತಾಸತ್ತಾಭವವಿಷಯೇ ತ್ವಂ ತಥೈವ ಮಾಂ ಪಾಹಿ .. 133..
ಇಹ ಪರಿಶುದ್ಧಾತ್ಮಾ ತ್ವಂ ಸತ್ಯಜ್ಞಾನಾಗ್ನಿದಗ್ಧತಿಮಿರಾಸಿ .
ಅಜ್ಞಾನಮಂಧಕಾರಂ ಜಾನೇ ತೇನಾಸಿ ವಿರಹಿತಾ ಲಲಿತೇ .. 134..
ಇಹ ಚ ಪರತ್ರ ಚ ನಾಶೋ ನ ಹಿ ತೇ ನಿಹಿತಾ ಪದೇ ಸ್ಥಿರೇ ಸತತಂ .
ವಿಹಿತವಿಧಾಯಕಧಾತ್ರಾ ಮಿತ್ರಾಮಿತ್ರಾದಿಭೇದರಹಿತಾಸಿ .. 135..
ಇಷ್ಟಾಕಾರವಿಹೀನಾ ಬ್ರಹ್ಮಸರೂಪಾಸಿ ಭಾವನಾತೀತಾ .
ಇಷ್ಟಜನತುಷ್ಟಿದಾತ್ರೀ ಬ್ರಹ್ಮಾಣೀ ತ್ವಂ ರಮಾಪಿ ಭವಸೀಹ .. 136..
ಇಚ್ಛಾರೂಪೋದ್ವಹನೇ ಶಕ್ತಾಪಿ ತ್ವಂ ಭವೇನುರಕ್ತಾಪಿ .
ವ್ಯಾಕುಲತಾರಹಿತಾಸಿ ಶ್ರೇಯಸ್ಕರಿ ತೇ ನಮೋ ನಮೋ ಲಲಿತೇ .. 137..
ಇಷ್ಟಗುಣತ್ರಯರಹಿತೇ ತುಷ್ಟ್ಯಾ ಲಕ್ಷ್ಯಾ ಚ ತೇಜಸಾ ಕಲಿತೇ .
ಅಷ್ಟವಿಧಾಯುಧಹಸ್ತೇ ದುಷ್ಟಪ್ನೀ ತ್ವಂ ಸದಾಂಬ ಮಾಂ ಪಾಹಿ .. 138..
ಇಹ ಜಗತಿ ಶಾಂತರೂಪಾ ಕಾತರತಾರಹಿತಮಾನಸಾ ಸತತಂ .
ವಹಸಿ ವಿಚಿತ್ರಾಕಾರಾ ನಾಕಾರೇಣಾಪಿ ವಿರಹಿತಾ ಭವಸಿ .. 139..
ಇಹ ಚಾಮುತ್ರ ಚ ನಿತ್ಯಾ ಭಂಗುರತಾ ತೇ ಕದಾಪಿ ನೈವಾಸ್ತಿ .

ವಿದ್ಯಾ ಕಾಲಾತೀತಾ ಭಂಗಾಸಿತಚಾರುಕುಂತಲೇ ಪಾಹಿ .. 140..
 ಇಹ ಚ ವಿಕಾರವಿಹೀನಾ ನಿಶ್ಚಲಚಿತ್ತಾಸಿ ಕಾಮರಹಿತಾಸಿ .
 ವಿಹಸಸಿ ಕಾಮವಿಕಾರಾನಹಿತಾನಾಂ ತ್ವಂ ಮಮಾಪಿ ಮಾತಾಸಿ .. 141..
 ಇಹಪರಭೇದವಿರಹಿತಾ ತ್ವಂ ಸುಧಯಾ ಸಿಂಚಸ್ಯಶೇಷಲೋಕಮಪಿ .
 ದೇಹಾನಪಿ ತನುಭಾಜಾಂ ಮಧುರಾಲಾಪೇ ತ್ವಮೇವ ಮಾಂ ಪಾಹಿ .. 142..
 ಇಚ್ಛೋಪಾಧಿವಿಹೀನೇ ಮುಕ್ತ್ಯಾ ಸತ್ಯಾತ್ಮನಾಪಿ ಸಂಗತೇ ಮಹಿತೇ .
 ಸ್ವಚ್ಛಾಭಿಯಾಂಚದ್ವಸನೇ ಭಕ್ತ್ಯಾಶ್ಲಿಷ್ಠಂ ಕುರುಷ್ವ ಮಾಂ ಲಲಿತೇ .. 143..
 ಇಚ್ಛಾವಿಕಾರಹೀನೇ ಸ್ವಚ್ಛಾಭಿಯಾಚ್ಛಾಭ್ಯಮಾನಭುವನತಲೇ .
 ಸ್ವಚ್ಛಾಭಿಯಾಭಿರಾಮೇ ಸ್ವಚ್ಛಾತ್ಮಾನಂ ವಿಧೇಹಿ ಮಾಮಂಬ .. 144..
 ಇಹ ಚ ಪರತ್ರ ಚ ಚಿಂತಾರಹಿತೇ ದ್ವೈತಾಭಿಮಾನಹೀನೇಂಬ .
 ಅಹಿತವಿನಾಶಿನಿಕಾಂತಾಕ್ರಾಂತಸ್ವಾಂತೇ ನಮೋಸ್ತು ತೇ ಲಲಿತೇ .. 145..
 ಇಷ್ಟಾಧಾರವಿಹೀನೇ ತುಷ್ಟಾತ್ಮಾಧಾರಸಂಗತೇ ಮಹಿತೇ .
 ಪುಷ್ಟಿಃ ಕತನತಕಷ್ಟಿಶ್ರೇಷ್ಠೇ ನಿತ್ಯಂ ನಮೋಸ್ತು ತೇ ಲಲಿತೇ .. 146..
 ಇಚ್ಛಾರ್ಜಿತಪದಕಮಲೇ ನಿತ್ಯವಿಶುದ್ಧೇ ಸದಾಹವೇ ಸಿದ್ಧೇ .
 ಶಿಷ್ಯಾಭೀಷ್ಟದಹಸ್ತೇ ನಿತ್ಯಂ ವಸ ಮೇ ಹದಂಬುಜೇ ಶುದ್ಧೇ .. 147..
 ಇಚ್ಛಾರೂಪಿಣಿ ಮಾತರ್ನಿತ್ಯವಿಬುದ್ಧೇ ಸ್ವಭಾವಪರಿಶುದ್ಧೇ .
 ಇಚ್ಛಾಮಿ ವಿಶ್ವಮಾತಸ್ತವ ಕರುಣಾಪಾಂಗಪಾತಮಿಹ ದೇವಿ .. 148..
 ಇಷ್ಟಿಪರಿತುಷ್ಟಚಿತ್ತೇ ದುಷ್ಟಾವಿದ್ಯಾತಮೋವಿನಿರ್ಮುಕ್ತೇ .
 ತುಷ್ಟಾ ಮಯಿ ಭವ ಚಿತ್ತೇಭೀಷ್ಟಂ ಮೇ ದೇಹಿ ಕರುಣಯಾ ಯುಕ್ತೇ .. 149..
 ಇಚ್ಛಾನುಕೂಲವೇಷೇ ಸತತಂ ಚೋಂಕಾರರೂಪಿಣೇ ತ್ವಮಸಿ .
 ಅಚ್ಛಾಂಬರಪರಿಧಾನೇ ಚಿಂತಿತಫಲದಾತ್ರಿ ತೇ ನಮೋ ಲಲಿತೇ .. 150..
 ಇದಮಿತಿ ನಿಶ್ಚಿತರೂಪಂ ತುಭ್ಯಂ ಪ್ರಾದಾನ್ನ ಕೋಪಿ ನನು ರೂಪಂ .
 ತತ್ತ್ವ ಮಪಾವತರೂಪಾ ಪ್ರಣತಿಸ್ತುಭ್ಯಂ ನಿರಂತರಂ ಭವತು .. 151..
 ಇಹ ತು ನ ಭವತಿ ಕಲಂಕಸ್ತ್ವಯಿ ತವ ವದನೇಂದುಮಂಡಲೇ ನಾಪಿ .
 ಅಹಿತಾ ನಾಸಿ ಸತಾಂ ತ್ವಂ ತ್ವಂ ತವ ರೂಪೇಣ ನಿರ್ಜಿತೇವಾಸಿ .. 152..
 ಇಹ ಭವತಿ ನಾಂತರಾಯೋ ನೋಪಾಧಿನಾಪಿ ನೈಜವೇಷೋ ವಾ .
 ವಿಹಿತಾಗಮಪರತಂತ್ರಾ ಜಗತೀ ವಿಹಿತಾ ತ್ವಯಾ ನಮೋ ಲಲಿತೇ .. 153..
 ಇಹ ಭವತಿ ತವ ನಿಯಂತಾ ನೈಕೋಪೀಶಾನಮೇಕಮಪಹಾಯ .
 ಶ್ರೇಯಸ್ಯಥವಾ ಶ್ರೇಯಾನಂಬ ಶ್ರೇಯೋ ನ ಹಿ ತ್ವದತ್ರಾಪಿ .. 154..
 ಈಶಾನ್ನಾಶಾನೇಹಂ ದೈವೀಂ ಸಂಪತ್ತಿಮನ್ವಹಂ ದಧತೀಂ .
 ಐಹಿಕಮಥವಾಮುಷ್ಮಿಕಸೌಖ್ಯಂ ಪ್ರಾಪ್ತುಂ ಮನಸ್ಸತರ್ಕಂ ಮೇ .. 155..
 ಈಶಾನಾಸಿ ಸುರಾಣಾಂ ವಿಷಯಾಶಾನಾಶಕಾರಿಣೇ ತ್ವಮಸಿ .

ಈಶಾರ್ಧಾಂಗಹರಾ ತ್ವಂ ಶ್ರೀಶಾದ್ಯಮರಾಲಿಸೇವಿತಾ ಜಯಸಿ .. 156..
 ಈಶಾಪಿ ಸರ್ವಜಗತಾಂ ಮದರಹಿತಾ ಮಾನಿನೀ ತ್ವಮೇವಾಸಿ .
 ಈಶಾನಾಜ್ಞಾಧೀನಾ ಹದಯಸರೋಜಾಧಿರೂಢಕರುಣಾಸಿ .. 157..
 ಈಶ್ವರಿ ಜಗತಾಮಾಶಾಧೀಶಾಭೀಷ್ಟಪ್ರದಾಯಿನೀ ತ್ವಮಸಿ .
 ಈಶ್ವರಕಾರ್ಯಕರೀ ತ್ವಂ ಪಾಶಾನ್ಮಾಮಾಶು ಮೋಚಯೇರೇವ .. 158..
 ಈಶ್ವರನಿಯಮಿತಸರಣೌ ಚಿಂತಾರಹಿತಾಭಿವರ್ಧಯಸ್ವ ಶಮೇ .
 ಆಯುಶ್ಚೇಷ್ಟಾಪೂರ್ತಪ್ರಣಯಿನಿ ಕುರು ಮಂಗಲಾನಿ ಚ ಮೇ .. 159..
 ಈಶ್ವರಸಮಮಹಿಮಾತ್ಯೇ ನ್ಯೂನಾಧಿಕಸಾಮ್ಯಭೇದವದ್ಧಿನ್ನಾ .
 ಧೀಶ್ವರಿ ವಾಗೀಶ್ವರಿ ಮೇ ಮಾನಸರಂಗೇ ರಮಸ್ವ ಧೀನುನ್ನಾ .. 160..
 ಈಶ್ವರಿ ದಾರಸುತಾದಿಪ್ರಾಪಂಚಿಕವಿಷಯಮೋಹರಹಿತಾಸಿ .
 ಶಾಶ್ವತಸುಖದಾತ್ರೀ ತ್ವಂ ಶಾಶ್ವತಿ ಜಹಿ ಮೇ ಶುಚಂ ನಮೋ ಲಲಿತೇ .. 161..
 ಈಶಪ್ರಿಯಕರಿ ಲಲಿತೇ ಪುತ್ರಕಲತ್ರಾದಿಮೋಹಪಾಶಕರೀ .
 ಶಾಶ್ವತಸುಖದಾತ್ರೀ ತ್ವಂ ಶಾಶ್ವತಸುಖಮೇವ ದೇಹಿ ಮೇ ಗಿರಿಜೇ .. 162..
 ಈಕ್ಷೇಧಾ ನ ಮಮತ್ವಂ ತ್ವಂ ಮಮತಾರಹಿತಮಾನಸಾ ಭವಸಿ .
 ಅಭಿಮಾನಹೀನಹೃದಯೇ ಸದಯಾ ಹೃದಯೇನ ಗಿರಿಸುತೇ ಜಯಸಿ .. 163..
 ಈಹಾಭಿಮಾನಮಮತಾಬೋಧನವಿಚ್ಛೇದಕಾರಿಣೀ ತ್ವಮಸಿ .
 ದೇಹಾಭಿಮಾನಮುಕ್ತಾ ಮುಕ್ತಾತಾಟಂಕಮಂಡಿತಾ ಜಯಸಿ .. 164..
 ಈಕ್ಷಣರಸನಾಶ್ರೋತ್ರತ್ವಜ್ಞಿಸಾಗ್ರಾಹ್ಯಪಾಪನಿರ್ಮುಕ್ತಾ .
 ರಾಕ್ಷಸಬಲಮಿವ ಪಾಪಂ ನಾಶಯಸೀಹಾಂಬ ತೇ ನಮೋ ಲಲಿತೇ .. 165..
 ಈಶಾನನಯನದಹನಜ್ವಾಲಾದಗ್ಧಸ್ಮರಾ ಸಕರುಣಾಸಿ .
 ಪಾಪವಿನಾಶಕರೀ ತ್ವಂ ಪುಣ್ಯಮಯೀ ಚಾಸಿ ತೇ ನಮೋ ಲಲಿತೇ .. 166..
 ಈಶ್ವರಿ ಕೋಪವಿಹೀನೇ ಶಾಶ್ವತಶಾಂತಿಪ್ರಸಾದಸಂಕಲಿತೇ .
 ಶಶ್ವನ್ನಮತಾಮಿಷ್ಟಂ ಶಾಶ್ವತಮಸಕೃತ್ ಪ್ರದಾತುಮರ್ಹಾ ತ್ವಂ .. 167..
 ಈಶ್ವರಿ ಕೋಪದವಾಗ್ನಿಪ್ರಶಮಕರೀ ತ್ವಂ ಸಮಸ್ತಜಂತೂನಾಂ .
 ಶಾಶ್ವತಶಾಂತಿಸುಖೇ ಮೇ ವಿತರ ದಯಾಪಾಂಗಭಂಗಿ ಹೇ ಲಲಿತೇ .. 168..
 ಈಶಾರ್ಧಾಂಗಸುಯೋಗಾದನ್ಯಾಶಾಪಾಶವಿರಹಿತಾಭಿಕಿತಾ .
 ಕ್ಲೇಶಾಪಾಯವಿಹೀನಾ ಭವಸಿ ಭವಾಂಭೋಧಿತಾರಿಣೀ ತ್ವಮಸಿ .. 169..
 ಈಹಾರಹಿತಾ ಭವತೀ ಲೋಭವತಾಂ ಲೋಭನಾಶಿನೀ ಭವಸಿ .
 ದೇಹಿಷು ದಯಸೇ ಸತತಂ ತ್ವಮಿಹಾಮುತ್ರಾಪಿ ಭಾಗ್ಯದಾ ಭವಸಿ .. 170..
 ಈತಿಭಯನಾಶಿನೀ ತ್ವಂ ಸಂಶಯರಹಿತಾಸಿ ಸಾಧುವಿವಹೇಷು .
 ಭೂತೇಶಹದಯದಯಿತೇ ಸಂಶಯಭೂತಂ ಜಹಿ ತ್ವಮಖಿಲೇಷು .. 171..
 ಈಶೋ ನ ದೇವನಾಮಾ ಕೋಪಿ ನ ಸತ್ಯಂ ನ ಧರ್ಮ ಇತಿ ನೈವ .

ದೋಷೈಕದರ್ಶಿನಾಂ ತ್ವಂ ಪ್ರತಿವದತಾಂ ಚಾಶಯಂ ನಿವಾರಯಸಿ .. 172..
 ಈಶೋ ಬ್ರಹ್ಮ ತಥಾ ತ್ವಂ ಕಥಿತಾ ಜನ್ಮಾದಿಬಂಧರಹಿತಾಸಿ .
 ಕೇಸರಿಕಿಶೋರಿ ಸಮರೇ ಹಿಮಗಿರಿಕಾಂತಾರಚಾರಿಣೀ ತ್ವಮಸಿ .. 173..
 ಈಶ್ವರಗಹಿಣೀ ಭೂತ್ವಾ ಜನನಂ ಮರಣಂ ಚ ದೇಹಿನಾಂ ಕುರುಷೇ .
 ಶಾಶ್ವತಸುಖೇಚ್ಛುಕಾನಾಂ ಶರಣಂ ಸಾ ತ್ವಂ ಮಹಾತ್ಮನಾಂ ಭವಸಿ .. 174..
 ಈಶ್ವರಿ ಜಗತಾಂ ಹೃದಯೇ ಭ್ರಾಂತಿವಿಕಲ್ಪಾದಿಭಾವನಾರಹಿತಾ .
 ಐಶ್ವರ್ಯದಾನಶೀಲೇ ನಮತಾಂ ಪ್ರಾಲೇಯಶೈಲಜೇ ಭವಸಿ .. 175..
 ಈಶಾನವಲ್ಲಭಾ ತ್ವಂ ದೋಷವಿಹೀನಾ ಚ ಬಾಧಯಾ ರಹಿತಾ .
 ಕ್ಲೇಶಾನುಪಶಮಯ ತ್ವಂ ಭವಭೀತಾನಾಂ ಭವಾಶ್ರಯಂ ದೇಹಿ .. 176..
 ಈಶಾರ್ಥದೇಹಘಟಿತಾ ಕ್ಲೇಶಕರದ್ವೈತಭಾವನಾರಹಿತಾ .
 ದ್ವೇಷಾಸೂಯಾರಹಿತಾ ಕ್ಲೇಶಾಪಾಯಿಷ್ಣಿ ಪಾಲಯ ತ್ವಂ ಮಾಂ .. 177..
 ಈಶ್ವರತತ್ತ್ವಾ ಭಿಜ್ಞಾ ಜ್ಞಾತವ್ಯಾರ್ಥಪ್ರಕಾಶಿಕಾ ಸದಯಾ .
 ಈಶ್ವರಿ ವಿಧ್ಯಂತಾನಾಂ ಭೇದಮತಿಷ್ಠಿ ಪ್ರಿಯಂ ಸತಾಂ ದೇಹಿ .. 178..
 ಈಶ ಇವ ನಾಶರಹಿತೇ ಶಾಶ್ವತಸುಖದಾತ್ರಿ ದೇಹಿನಾಂ ಭಜತಾಂ .
 ಈಶಾನತೋಷಹೇತೋ ಶಶ್ವಚ್ಛಶ್ವನ್ನಮೋಸ್ತು ತೇ ಲಲಿತೇ .. 179..
 ಈಶಾನವಲ್ಲಭಾತ್ವಾನ್ಮೃತ್ಯುಂ ಸರ್ವಾಸುಹಾರಿಣಂ ಜೇತುಂ .
 ಈಶಾ ತ್ವಮೇವ ನೂನಂ ಮೃತ್ಯುಂ ಜಯಸಿ ತ್ವಮೇವ ಮೇ ಶರಣಂ .. 180..
 ಈಹಾಮೋಹವಿಹೀನೇ ಕ್ರಿಯಯಾ ರಹಿತಾ ಚ ಕರ್ಮಣಾ ಜಗತೇ .
 ದೇಹಾನಿವ ವಹಸಿ ತ್ವಂ ಶಕ್ತಿತ್ರಯಮಪ್ಯವಶ್ಯಮೇವ ನನು .. 181..
 ಈರಯಸಿ ದಾತುಮಖಿಲಂ ಸುಜನಂ ನಾದಾತುಮೀಹಸೇ ದಾನಂ .
 ಕನ್ಯಾದಪಿ ಭುವಿ ತಸ್ಮಾತ್ ಪರಿಜನರಹಿತೇವ ಭಾಸಸೇ ಲಲಿತೇ .. 182..
 ಈಶ್ವರಿ ನಿರುಪಮರೂಪೇ ನಿರುಪಮಶೌರ್ಯಂ ನಿಸ್ತುಲಾಭಿಖ್ಯೋ .
 ಈಶ್ವರಕತಚಿರತಪಸಾಮನುಪಮಫಲರೂಪಿಣೀ ತ್ವಮಸಿ .. 183..
 ಈಕ್ಷಣಚಿಕುರಸುನೀಲೇ ನೀಲಾಕಾಶೋಪಮೇ ರಮೇ ದೇವಿ .
 ರಾಕ್ಷಸಮರ್ದನಧೀರೇ ಬಾಲೇ ಬಾಲೇಂದುರಾಜಿತೇ ಪಾಹಿ .. 184..
 ಈಶ್ವರಿ ನಿರಪಾಯಾ ತ್ವಂ ದಾರಯಸೀಹಾರ್ಥಿಸಂಭವಾಪಾಯಂ .
 ಈಶ್ವರಭಕ್ತಿಮತಾಂ ತೇ ಚರಣಂ ಶರಣಂ ಸದಾ ಸ್ಥಿರಂ ದೇವಿ .. 185..
 ಈಶ್ವರಿ ರೂಪಗುಣೇಷು ವ್ಯತ್ಯಯರಹಿತೇ ಹಿತೇ ಸತಾಂ ಸತತಂ .
 ಕೋಪಿ ಕದಾಚಿದಪಾಯೋ ನ ಭವತಿ ಕನ್ಯಾಚ್ಚ ತೇಂಬಿಕೇ ಲಲಿತೇ .. 186..
 ಈಶ್ವರರವಿಗಣನಾಧಶ್ರೀನಾಥೈಸ್ತ್ವಂ ಹಿ ಸೇವಿತಾ ಸುಜನೈಃ .
 ಧೀರಾರಾಧನಸುಲಭಾ ಭವಸಿ ಖಲಾನಾಂ ತು ದುರ್ಲಭಾ ತ್ವಮಸಿ .. 187..
 ಈತಿಮಯಜಟಿಲಸಂಸತಿವಿಹಿತವ್ಯವಹಾರಪಾಶಮುಚ್ಛಿದ್ಯ .

ಪಶ್ಯತಿ ಯಸ್ಸ ತು ಭವತೀಂ ತದಿತರಜನತಾತಿದುರ್ಲಭಾ ತ್ವಮಸಿ .. 188..
 ಈಶ್ವರದುರಿತನಿಹಂತ್ರೀ ತ್ವಮಸಿ ಚ ದುರ್ಗಾ ಚ ದುರ್ಗಮಾ ಭವಸಿ .
 ದುರ್ಗೈಕಸೇವಕಾನಾಂ ಸಾತ್ತ್ವಿಕರೂಪಾ ನಮೋಸ್ತು ತೇ ಲಲಿತೇ .. 189..
 ಈತಯ ಇವ ಹೃದಿ ನಾನಾಶೋಕಾವೇಗಾ ಭವಂತಿ ಕತಿನಾಂ ಚ .
 ಇಹ ಜಗತಿ ದೇಹಭಾಜಾಂ ಲೋಕಾನಾಂ ತಾನ್ನಿವಾರಯೇಸ್ವಂ ಹಿ .. 190..
 ಈಪ್ಸಿತವೈದಿಕಮಪಿ ತತ್ಸುಖಮಿಹ ಯತ್ಪಾರಮಾರ್ಥಿಕಂ ಸತ್ಯಂ .
 ಈಪ್ಸಿತಸೇವಾಕರ್ತೃ ಸಾ ತ್ವಂ ದತ್ತೇ ಹಿ ಪಾಹಿ ಮಾಂ ಲಲಿತೇ .. 191..
 ಈಶ್ವರಿ ದುಷ್ಟಾರೀಣಾಂ ಭೀಷಣರೂಪಾ ತ್ವಮೇವ ಸಂಭವಸಿ .
 ದುರ್ಲಭರೂಪೇ ದುರ್ಗೇ ದುರ್ಗಮದುರ್ಗಾದ್ವಿಮೋಚಯೇರಂಬ .. 192..
 ಈಶಾನಾಸಿ ಹಿ ಜಗತಾಂ ಲೋಕಾಯತಿಕಾದ್ಯಧರ್ಮಮಾರ್ಗಸ್ಥಾನ್ .
 ನಾಶಯಿತುಮಂಬ ದುರ್ಗೇ ಸಕಲದುರಾಚಾರನಾಶಮಪಿ ಕುರುಷೇ .. 193..
 ಈಶ್ವರಿ ದೋಷವಿಹೀನೇ ಶಾಶ್ವತಸೌಭಾಗ್ಯದಾತ್ರಿ ಸಾವಿತ್ರಿ .
 ಶಾಶ್ವತಿಕಸಂಪದಂ ತ್ವಂ ಕರುಣಾರಕ್ಷಾಂ ಚ ದೇಹಿ ಮೇ ಲಲಿತೇ .. 194..
 ಈಶ್ವರಿ ಕರುಣಾಪೂರ್ಣೇ ಸರ್ವಜ್ಞಾ ತ್ವಂ ಚ ಚಕ್ರರಾಜಸ್ಥಾ .
 ಸೃಷ್ಟಿಸ್ಥಿತಿಲಯಮರ್ಮಜ್ಞಾತ್ರೀ ಧಾತ್ರೀ ಚ ನಸ್ಸದಾ ಭವಸಿ .. 195..
 ಈಡ್ಯೇ ಸತಾಂ ಗುಣಾಡ್ಯೇ ಮಾತಃ ಕಾರುಣ್ಯವಾರಿಧೇ ಭಜತಾಂ .
 ಕರುಣಾಪಾಂಗಪಯೋದ್ಯೈಃ ಪ್ಲಾವಯ ದೀನಾಂತರಂಗವಸುಧಾಂ ಚ .. 196..
 ಈಶ್ವರಿ ಸದಶಾಧಿಕತಾರಹಿತಾ ಸಹಿತಾ ಚ ಕರುಣಯಾ ಸತತಂ .
 ಜಗತಿ ಭವತ್ಯಾ ಸದಶೀ ವ್ಯಕ್ತಿರ್ನಹಿ ಕಾಪಿ ದೃಶ್ಯತೇ ಲಲಿತೇ .. 197..
 ಈಶ್ವರ್ಯಾದ್ಯಾ ಶಕ್ತಿರ್ಜಗತಾಂ ತ್ವಂ ತಾವದಖಿಲಭೀತಿಹರಾ .
 ಯುಕ್ತ್ಯಾ ಶಕ್ತಿಸಮಷ್ಟ್ಯಾ ಜಯಸಿ ತ್ವಂ ದೇವಿ ತೇಜಸಾ ರುಚಿರಾ .. 198..
 ಈಶ್ವರಿ ಮಂಗಲಮೂರ್ತೇ ಕಾತ್ಯಾಯಿನಿ ಸರ್ವಮಂಗಲೇ ಲಲಿತೇ .
 ಪಾತ್ರಂ ಕುರು ಕರುಣಾಯಾಸ್ತವ ಮಾಂ ಮಾತರ್ನಮಾಮಿ ತೇ ಚರಣಂ .. 199..
 ಉಡುರಾಜಸುಂದರಾಸ್ಯೇ ಸನ್ಮತಿದಾತ್ರೀ ಪ್ರಣಾಮನಿರತಾನಂ .
 ಮಡರಮಣಿ ಹಸಿತಲಾಸ್ಯಸ್ಪುರದಾನನಚಂದ್ರಿಕೇ ನಮೋ ಲಲಿತೇ .. 200..
 ಉಡುರಾಜಚೂಡದಯಿತೇ ಬ್ರಹ್ಮಾಂಡಗ್ರಾಮಶಾಸನೇ ರಸಿಕೇ .
 ಮಡನಾಟ್ಯಮಾರ್ದವೇಡ್ಯೇ ಬ್ರಹ್ಮಾನಂದಪ್ರದೇ ನಮೋ ಲಲಿತೇ .. 201..
 ಉರಗಾಧಿಪಥತವಸುಧಾದ್ಯಖಿಲಧರಾಲೋಕಶಾಸನೇ ದಕ್ಷೇ .
 ಸರಸೀರುಹದಲನಯನೇ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 202..
 ಉರಗೇಶಕೇಶಪಾಶೇ ಸಕಲಾಲಂಕಾರಶೋಭಿತೇ ಲಲಿತೇ .
 ದ್ವಿರದಾರಿವಾಹನೇ ತೇ ಚರಣಂ ಸರ್ವಾತ್ಮನಾ ಭಜೇ ಸತತಂ .. 203..
 ಉಪರಿ ತಥೋಚ್ಚೈರ್ಜಗತಾಂ ಶಾಸಕವರ್ಗೇ ತ್ವಯಾ ಸಮಂ ಮಹಿತಾ .

ಶಾಸಿತುಮಪರಾ ನಾಸ್ತಿ ತ್ವಯ್ಯಯತ್ತಾನಿ ಸಕಲಭುವನಾನಿ .. 204..
 ಉಪನತಸಕಲಸುತಂತ್ರೇ ವಿಸ್ತಾರಿಣಿ ವಿಶ್ವಮಂಡಲಸ್ಯಾಪಿ .
 ತಪನೀಯಭೂಷಣಾಡ್ಯೇ ಸಾ ತ್ವಂ ಸರ್ವತ್ರ ಪಾಹಿ ಮಾಂ ಸತತಂ .. 205..
 ಉನ್ಮಗ್ನಮಗ್ನಚಿತ್ತೇ ಸಂಸಾರಾಂಭೋನಿಧೌ ಮನಸ್ಸು ಸತಾಂ .
 ಮುಕ್ತಿಸ್ಥಿತಿಮತಿ ಸತತಂ ಮಾಹೇಶ್ವರಿ ತೇ ನಮೋ ನಮೋ ಲಲಿತೇ .. 206..
 ಉಪಮಾನವಿರಹಿತಾ ತ್ವಂ ಸಕಲಬ್ರಹ್ಮಾಂಡನಾಯಿಕಾ ಭವಸಿ .
 ಮಾಹೇಶ್ವರಿ ಮಯಿ ಕರುಣಾಂ ಕುರು ಹೇ ಮಾತಂಗವಂಶಜೇ ಲಲಿತೇ .. 207..
 ಮಡವಿಜಯಕಾರಿಣಿ ತ್ವಂ ನಿಜವಿಜಯಾದೇವ ತೇ ನಮೋ ಲಲಿತೇ .. 208..
 ಉಜ್ಜ್ವಲತೇಜೋರಾಶೇ ನ ಭವತ್ಯುಪಮಾ ಜಗತ್ಪ್ರಯೇಪಿ ತವ .
 ಪ್ರಜ್ಜ್ವಲತಿ ಕೀರ್ತಿಲಕ್ಷ್ಮೀಸ್ತವ ಸೌಂದರ್ಯಂ ತಥಾ ಮಹಾಲಕ್ಷ್ಮಿ .. 209..
 ಉಪವೀಣಯಿತುಮಲಭ್ಯೇ ಮಾಯಾವತ್ತಂ ಚ ದುರ್ಗಮಂ ಭುವನೇ .
 ಅಪಹತಸುಮನೋಹದಯೇ ಭೂಯೋ ಭೂಯೋ ನಮೋಸ್ತು ತೇ ಜನನಿ .. 210..
 ಉಜ್ಜ್ವಲರೂಪವತೀ ತ್ವಂ ಬ್ರಹ್ಮಾಂಡವ್ಯಾಪಿನೀ ಮಹಾರೂಪಾ .
 ಪ್ರಜ್ಜ್ವಲಯಸಿ ಚ ಧಾಮ್ನಾ ಬ್ರಹ್ಮಾಂಡಂ ತೇ ನಮೋ ನಮೋ ಲಲಿತೇ .. 211..
 ಉಮಯಾ ರಮಯಾ ವಾಣ್ಯಾ ಸಹಿತೈಃ ಸಂಪೂಜಿತೇ ಸುರಾಧೀಶೈಃ .
 ಹರಿಹರಪರಮೇಷ್ಟಿಭಿರಪಿ ನಿತ್ಯಾರಾಧ್ಯಾಸಿ ತೇ ನಮೋ ಲಲಿತೇ .. 212..
 ಉಪನತಪಾತಕನಿವಹಂ ಭಜಮಾನಾನಾಂ ನಿವಾರಯೇರಂಬ .
 ಉಪಮಾತೀತಮಪೀದಂ ಕ್ರೂರಂ ಪಾಪಂ ಮಮಾಪಿ ಜಹಿ ಜನನಿ .. 213..
 ಉಪವರ್ಣಯಂತಿ ಮಾಯಾಂ ಜ್ಞಾನಂ ಕವಯೋಪಿ ಸತ್ಪ್ರಶಂಸಂತಿ .
 ಜಗತೀಕಾರಣಮಾಯಾಮಾಯೇ ಚಾನಂದದೇ ನಮೋ ಲಲಿತೇ .. 214..
 ಉರ್ವೀಧರವರಜಾತಾ ತ್ರಿಭುವನಸಾರಾ ಪಯೋಧಿಗಂಭೀರಾ .
 ಗರ್ವಿತಸುರರಿಪುನಾಶಿನಿ ಸುಭಗಾ ಸಾ ತ್ವಂ ನಮೋಸ್ತು ತೇ ಲಲಿತೇ .. 215..
 ಉತ್ತಮಶಕ್ತಿಗರಿಷ್ಠೇ ಮೇರೋಃ ಪೃಷ್ಠೇ ಸದಾ ಕೃತಾವಾಸೇ .
 ಉತ್ತಮಗುಣವತಿ ಗಿರಿಶಪ್ರೇಯಸಿ ಮಾಂ ಪಾಹಿ ಹೇ ಮಹಾಶಕ್ತೇ .. 216..
 ಉತ್ತಮಚರಿತಾರಾಧ್ಯೇ ತ್ರಿಭುವನಸಮ್ಮೋಹನಾಕತೇ ಮಹಿತೇ .
 ಚಿತ್ತಜರಮಣೀಕೋಟಿಪ್ರತಿಮೇ ಮಾಂ ತ್ವಂ ತು ದಾರಕಂ ಪಾಹಿ .. 217..
 ಉತ್ತಮಕಮಲಭವಾಂಡವ್ಯಾಪಿನಿ ಸೌಭಾಗ್ಯಸಂಗತೇ ಸತತಂ .
 ನಿಜವರಭುವನಾಗಾರೇ ರಮಮಾಣೇ ತೇ ನಮೋ ನಮೋ ಲಲಿತೇ .. 218..
 ಉಜ್ಜ್ವಲಪಿಂಗಮಹೋಭೀ ರಾಜಿತಮೂರ್ತೇ ಶ್ರಿಯಾ ಯುತೇ ಸತತಂ .
 ಪ್ರಜ್ಜ್ವಲಯ ಮಯಿ ದೇವಿ ಜ್ಞಾನಮಹಾದೀಪಮಂಬ ಹೇ ಲಲಿತೇ .. 219..
 ಉತ್ತಮದೇಹವಿಭಾಗಜ್ಯೋತಿಃ ಸ್ತೋಮೇನ ದೀಪಯಸ್ಯಖಿಲಂ .
 ಜಗದಿದಮಂಬುಜನಯನೇ ನಯನೇನೇಕ್ಷಸ್ವ ಮಾಮಿಮಂ ಚಪಲಂ .. 220..

ಉನ್ಮಾದ್ಯದಿಂದ್ರಿಯಾಣಾಂ ಜಗತಾಂ ಬಲಮೇಕಮರ್ದಯೇಸ್ತ್ವಂ ಹಿ .
 ತ್ರಾತುಂ ಜಗತೀಂ ಪ್ರಬಲಾ ಧರ್ಮೇಣೇಹಾಸಿ ಕೋವಿದಾ ಲಲಿತೇ .. 221..
 ಉದ್ಧತದೈತ್ಯನಿಷೂದಿನಿ ನಿಜಬಲಪರಿವದ್ಧಿಕಾರಿಣೇ ತ್ವಮಸಿ .
 ಸಿದ್ಧಸುರಸ್ತುತಪಾದೇ ಪಾದೇ ಪ್ರಣತಂ ಪುನೀಹಿ ಮಾಂ ಲಲಿತೇ .. 222..
 ಉತ್ತಮಬುದ್ಧಿಮತೀ ತ್ವಂ ಸರ್ವಜ್ಞಾಸಿ ತ್ವಮೇವ ಸಿದ್ಧಿರಪಿ .
 ಉತ್ತಮಫಲದಾತ್ರೀ ತ್ವಂ ನಿತ್ಯಂ ನಮತಾಂ ನಮೋಸ್ತು ತೇ ಲಲಿತೇ .. 223..
 ಉತ್ತಮಬುದ್ಧ್ಯಾ ಸಿದ್ಧ್ಯಾ ಸಾಧಿತಸಂಸಾರರಕ್ಷಣಾ ತ್ವಮಸಿ .
 ಕಮಲಮುಖಿ ಕಾಮದಾತ್ರಿ ತ್ರಿಭುವನಜನನಿ ತ್ವಮೇವ ಮಾಂ ಪಾಹಿ .. 224..
 ಉತ್ತಮಯೋಗಿಜನೇಶ್ವರಿ ಸಕಲಾಮರಬಂದಶಕ್ತಿಸಂಸಿದ್ಧೇ .
 ಹರಿಹರವಿರಿಂಚಿರೂಪೇ ಶಕ್ತಿನಿಯಂತ್ರಿ ತ್ವಮೇವ ಮಾಂ ಪಾಹಿ .. 225..
 ಉಜ್ವಲರೂಪಿಣಿ ನಾನಾಮುದ್ರಾಭಿಜ್ಞೇ ಸಮಸ್ತಬಲಮೂಲೇ .
 ಕರ್ಮಕ್ರಿಯಾಶ್ರಯತ್ವಂ ವಹಸಿ ತ್ವಂ ದೇವಿ ತೇ ನಮೋ ಲಲಿತೇ .. 226..
 ಉಪಧೀನಖಿಲಾನಸುರೈರ್ವಿಹಿತಾನುನ್ಮೂಲ್ಯ ವಿಜಯಿನೀ ತ್ವಮಸಿ .
 ಬೀಜಾಕ್ಷರವರಮಂತ್ರಜ್ಞಾನಾಧಾರೇ ನಮೋ ನಮೋ ಲಲಿತೇ .. 227..
 ಉದ್ಧತಸಮಸ್ತವಿಶ್ವಂ ಯಂತ್ರಗಣಂ ಶಕ್ತಿದಾನಪರಿಪುಷ್ಣಂ .
 ಉದ್ಧರಸಿ ಯಂತ್ರದೂರೇ ಯಂತ್ರಾಧಾರೇಂಬ ತೇ ನಮೋ ಲಲಿತೇ .. 228..
 ಉಪಗತಮೋಡಶವಣೈಃ ಸ್ವರೂಪೈರೇವ ಚ ತೇ ಕಲಾಃ ಸಕಲಾಃ .
 ಬ್ರಹ್ಮಾಂಡಪಾಲನಾಯ ಖ್ಯಾತಾ ಜಾತಾ ಹಿ ತೇ ನಮೋ ಲಲಿತೇ .. 229..
 ಉತ್ತಮತತ್ತ್ವಜ್ಞಾನಪ್ರದಮನುವಿದ್ಯಾಸ್ವರೂಪಿಣೀ ತ್ವಮಸಿ .
 ವಿದ್ಯಾಕಾರೇ ಹದ್ಯೇ ಜಗತಾಮಾದ್ಯೇ ನಮೋಸ್ತು ತೇ ಲಲಿತೇ .. 230..
 ಉಡುಪತಿಮಂಡಲಮಮತಾಪೂರಮಯಂ ತೇನ ಸಿಂಚಸಿ ಕ್ಷೋಣಿಂ .
 ಭವಸಿ ಹಿ ಚಂದ್ರಾಭಿಖ್ಯಾ ವಿದ್ಯಾ ತ್ವಂ ತೇ ನಮೋ ನಮೋ ಲಲಿತೇ .. 231..
 ಉವ್ಯಾಧಿಪಂಚಭೂತಖ್ಯಾತಮಹಾರತ್ನಪೀಠಮಧ್ಯಗತೇ .
 ಬ್ರಹ್ಮಾಂಡಮೇವ ಪೀಠಂ ಪ್ರಣವಸಹಸ್ರಾರಪಂಕಜಂ ನನು ತೇ .. 232..
 ಉತ್ತಮ ಓಂಕಾರಸ್ಥೇ ಪ್ರೇತಾಖ್ಯಾತಾದ್ವರಕ್ರಮಾರಾಧ್ಯಾ .
 ಉತ್ತಮಫಲದಾಸಿ ತ್ವಂ ವೈಶ್ವಾನರವರ್ಗಸೇವಿತಾ ಶುದ್ಧಾ .. 233..
 ಉಜ್ವಲಮೂರ್ತಿಂ ಸಾಕ್ಷಾದಂಬ ತ್ವಾಮೇವ ಪೂಜಯೇತ್ ದೇವೀಂ .
 ಭೈರವ ಏವ ಶಿವೋಪಿ ಪ್ರಥಮೋಽಭೂತ್ತೇನ ತೇ ನಮೋ ಲಲಿತೇ .. 234..
 ಊರೀಕೃತನಿಜಕಾರ್ಯಾರಂಭೇ ನಾಟ್ಯಪ್ರಿಯೇ ಮಹಾದೇವೇ .
 ನಟತಿ ಸತಿ ಸಾಕ್ಷಿಣೀ ತ್ವಂ ಕರುಣಾಮೂರ್ತೇ ನಮೋಸ್ತು ತೇ ಲಲಿತೇ .. 235..
 ಊಹಾತೀತಾಕಾರೇ ಕಾಮೇಶಾರ್ಥಾಂಗಯೋಗವಿಖ್ಯಾತೇ .
 ತ್ರಿಭುವನಪಾಲಿನಿ ಜನನಿ ಪ್ರೀತಾ ತ್ವಂ ದೇಹಿ ಮೇಂಬ ಕಲ್ಯಾಣಂ .. 236..

ಉರ್ಧ್ವಂ ನೀಚೈರ್ಮಧ್ಯೇ ಲೋಕಾಸ್ಸಂತಿ ತ್ರಯೋಪಿ ತೇ ವಪುಷಿ .
 ಭವನಾನಿ ವಾ ಪುರಾಣಿ ತ್ವಂ ಪುರಸುಂದರ್ಯಸೀಹ ಮೇ ಜನನೀ .. 237..
 ಉಹೇಯಸ್ವರವಣ್ಯೈಃ ಷೋಡಶಪೂಜಾಶ್ಚತುರ್ಭಿರಿಹ ಗುಣಿತಾ .
 ಉಪಚಾರಾಶ್ಚ ಸಪರ್ಯಾಸ್ತಾ ಆಧತ್ಸೇಂಬ ! ಮಾತಕಾರೂಪೇ .. 238..
 ಉಹಾಪೋಹೋ ನಾಯಂ ಷೋಡಶವರ್ಣಾಃ ಸ್ವರಾಃ ಸ್ವತಂತ್ರಾಶ್ಚ .
 ನಿಜಭೇದಸಂಗತಾಸ್ತೇ ಷಷ್ಟಿಕಲಾಸ್ತೇ ಚತುಷ್ಕಲಾಸಹಿತಾಃ .. 239..
 ಉರೀಕತಾಕ್ಷರಾಣಾಂ ಯೋಗಾದಾಸನ್ ಹಿ ಶಕ್ತಯಃ ಸಕಲಾಃ .
 ಯೋಗಿನೋಮೂರ್ನಿತ್ಯಂ ತ್ವಾಮೇವಾರ್ಚಂತಿ ತೇ ನಮೋ ಲಲಿತೇ .. 240..
 ಉನೇತರದಥವಾ ಸಂಪೂರ್ಣಂ ಚಂದ್ರಸ್ಯ ಮಂಡಲಂ ಯತ್ತ್ವಂ .
 ತನ್ಮಧ್ಯವಾಸಿನೀತಿ ಜ್ಯೋತ್ಸಾ ಖ್ಯಾತಾಸಿ ತೇ ನಮೋ ಲಲಿತೇ .. 241..
 ಉರೀಕತಸುರಸುಂದರರೂಪಾಲಂಕಾರಶೋಭಿತೇ ಲಲಿತೇ .
 ದೂರೀಕುರು ಮೇ ದುರಿತಂ ಸಕಲಂ ಸಕಲಾತ್ಮಿಕಾ ತ್ವಮೇವಾಸಿ .. 242..
 ಉರೀಕೃತನಿಜಕಾರ್ಯೇ ! ಸಾಧಿತಕಾರ್ಯಾ ಚ ಸಾ ತ್ವಮೇವಾಸಿ .
 ದೂರೀಕೃತಭವಬಾಧಾ ತ್ರಿಭುವನಸಾಮ್ರಾಜ್ಞಿಕಾಸಿ ಸಾ ತ್ವಮೇವಾಂಬ .. 243..
 ಉರೀಕೃತಾಮತಾಸ್ಯೇ ! ಚಾರುಸ್ಮಿತಚಾರುಚಂದ್ರಿಕೋಲ್ಲಾಸ್ಯೇ .
 ದಾರಕ ಇತಿ ಮಾಂ ಪಾಹಿ ತ್ವಂ ನನು ವಿಶ್ವಪ್ರಸೂತಿಕಾ ಜಯಸಿ .. 244..
 ಉರ್ಧ್ವಮಧಸ್ತಾದ್ಧೇಹೇ ಸಂತಿ ಹಿ ಚಕ್ರಾಣಿ ಯತ್ಸಹಸ್ರಾರಂ .
 ಚಕ್ರಂ ಶಿರಸಿ ತದೇತದ್ಭವನಂ ಶ್ರೀದೇವಿ ತ್ವಂ ಭವೇಹಿ ತತ್ತ್ವೈವ .. 245..
 ಉಹಾತೀತಚರಿತ್ರೇ ಪರ್ವತರಾಜಸ್ಯ ಪುತ್ರಿ ಗಾಯತ್ರಿ .
 ಪ್ರತಿದೇಹವಾಸಿನೀ ತ್ವಂ ಚೈತನ್ಯಂ ಚಾಸಿ ವಿಶ್ವರೂಪಾ ಚ .. 246..
 ಉರ್ಧ್ವಮಯೂಖೈರ್ಭಾಸ್ವಾನ್ ಹಿಮವತಿ ಕಮಲಾನಿ ಯಾನಿ ಬೋಧಯತಿ .
 ತೈರರ್ಚಂತಿ ಹಿ ಮುನಯಸ್ತ್ವಾಮನಿಶಂ ದೇವಿ ತೇ ನಮೋ ಲಲಿತೇ .. 247..
 ಉರುದ್ವಯೇನ ರಂಭಾಂ ಜಿತ್ವಾ ತ್ವಂ ವಿಶ್ವರಾಜ್ಯಸರ್ಗೇಪಿ .
 ಸಾ ರಂಭಾ ನನು ನಾರೀ ತ್ವಂ ತಾವತ್ಪುರುಷಕಾರಸಂಪನ್ನಾ .. 248..
 ಉರ್ಜಸ್ವಿಪಂಚಪೀಠಾನ್ಯನವದ್ಯಾನ್ಯಂಬ ತೇ ವಿರಾಜಂತೇ .
 ಪ್ರೇಯಾಂಸಿ ತಾನಿ ತಂ ಚ ತ್ವತ್ಪಾದಾಂಭೋಜಪಾವಿತಾನ್ಯಂಬ .. 249..
 ಉರ್ಜಸ್ವಿ ಪಂಚಕಂ ತೇ ವಿಧಿಹರಿರುದ್ರಪ್ರಭೇದಸಂಜಾತಂ .
 ತ್ರಯಮಿದಮಪಿ ತವ ಪೀಠಂ ಬ್ರಹ್ಮತ್ವಂ ತಾವದೇಕಮೇವಂ ಹಿ .. 250..
 ಋತಮಂಬ ತೇ ಸ್ವರೂಪಂ ಚಿದ್ವಾ ಚೈತನ್ಯಮೇಕಮೇವಂ ಹಿ .
 ಚಿನ್ಮಯ್ಯಸಿ ಚ ತಥಾ ತ್ವಂ ತವ ಭಾಸಾ ತ್ವಂ ವಿರಾಜಸೇ ನಿತರಾಂ .. 251..
 ಋತಮೇವ ತೇ ಪ್ರಿಯಂ ತತ್ ಪದಮಾನಂದಾಯ ತೇ ತ್ವಮೇವ ತಥಾ .
 ಬ್ರಹ್ಮಾನಂದಾಕಾರೇ ಸಾರಸಗಮನೇ ತ್ವಮೇವ ಮಾಂ ಪಾಹಿ .. 252..

ಋಷಿಮತಮೇವ ಜ್ಞಾನಂ ವಿಜ್ಞಾನಂ ಚಾನುಭೂತಿಸಂಜಾತಂ .
 ತದಸಿ ಹಿ ತದ್ವ್ವ ಯರೂಪಾ ತ್ವಾಮೇವಂ ತಾವದಾಶ್ರಯೇ ಲಲಿತೇ .. 253..
 ಋತಮಸಿ ನಿತ್ಯಂ ಚಿಂತ್ಯಾ ಧ್ಯಾನಂ ಧ್ಯಾತಾ ಚ ನಿಶ್ಚಿತಂ ಧ್ಯೇಯಂ .
 ತ್ರಿಪುಟೀತಿ ಚಾಸಿ ಯಾ ತ್ವಂ ಸಾ ತ್ವಂ ಮಾಂ ಪಾಹಿ ತೇ ನಮೋ ಲಲಿತೇ .. 254..
 ಋತರೂಪಾಸಿ ಋತಂ ತತ್ ಜೀವಯಸಿ ತ್ವಂ ತದೇವ ರಕ್ಷಸಿ ಚ .
 ಧರ್ಮಾಧರ್ಮವಿದೂರೇ ಮದಗಜಗಮನೇಂಬ ಪಾಹಿ ಮಾಂ ಲಲಿತೇ .. 255..
 ಋತಮಿಹ ವಿಶ್ವಂ ಜಾಗ್ರತ್ ಜಾತಂ ತದ್ರೂಪಮೇವ ನನು ದೇವಿ .
 ಪ್ರಣವಸ್ಯಾದಿರಕಾರಸ್ತ್ವಂ ಭವಸಿ ತ್ವಂ ಭವಾನಿ ಮಾಂ ಪಾಹಿ .. 256..
 ಋತಮಂಬ ಜಾಗ್ರದಿತಿ ಯಃ ಕಾಲೋ ಜೀವಸ್ಯ ಕಾರ್ಯಕಾಲೋ ಹಿ .
 ಕಾಲಸ್ತೋಪಿ ತವಾಂಬ ಸ್ಫುರತಿ ಹಿ ರೂಪಂ ನಮೋಸ್ತು ತೇ ಲಲಿತೇ .. 257..
 ಋತವಾಣಿ ದೇವಿ ಲಲಿತೇ ತೈಜಸರೂಪೇ ಮುದೈಕಮರಕಂದೇ .
 ಋತಧಾರಿವೇದಮಾತಾ ಮಾತಾಸ್ಕಾಕಂ ತ್ವಮೇವ ನನು ಲಲಿತೇ .. 258..
 ಋಕ್ಷಾಧಿಪಸಮವದನೇ ರೂಕ್ಷಾಸುರನಾಶಕಾರಿಣೀ ತ್ವಮಸಿ .
 ಸುಪ್ತಾವಸ್ಥಾರೂಪೇ ಜಾಗ್ರಹಿ ಚಾಗರಯ ಚೇತನಾನ್ ಸಕಲಾನ್ .. 259..
 ಋತವಾದಿನೇವ್ಯಮಾನೇ ಪ್ರಣವೇ ತಾವನ್ಮಕಾರ ಏವಾಸಿ .
 ತನ್ಮುಖ್ಯಜೀವರೂಪೇ ಶ್ರೀದೇವಿ ತ್ವಾಮಹಂ ಸದಾ ವಂದೇ .. 260..
 ಋಷಿಹೃದಯಮಾತ್ರವೇದ್ಯೇ ಮುಕ್ತಾವಸ್ಥಾತ್ರಯೇ ತ್ರಯೀವೇದ್ಯೇ .
 ಮಗರಾಜವಾಹನೇ ತ್ವಾಂ ಜೀವನ್ಮುಕ್ತಿಸ್ವರೂಪಿಣೀಂ ವಂದೇ .. 261..
 ಋತುರಾಜಾರ್ಚಿತವಾದೇ ವದನಾಂಬುಜಚಾರುತಾಕತಾಮೋದೇ .
 ಸರ್ವಾವಸ್ಥಾರಹಿತೇ ಲಲಿತೇ ಮಾಂ ಪಾಹಿ ಸಾಮಭಿಗೀತೇ .. 262..
 ಋತಮವಲಂಬ್ಯ ಸದಾ ತ್ವಂ ಜಗತಾಂ ಸೃಷ್ಟಿಂ ಕರೋಷಿ ರಜಸೈವ .
 ತ್ವಮಪಿ ಚತುರ್ಮುಖರೂಪಾ ರಕ್ಷಸಿ ಭುವನಂ ನಮೋಸ್ತು ತೇ ಲಲಿತೇ .. 263..
 ಋಷಿಭಿರಶೇಷೈರಮರೈರಾರಾಧಿತಪಾದಪಂಕಜೇ ಲಲಿತೇ .
 ನಿರ್ಮಿತಜಗತೀಮೇಕಾಂ ಗೋಪಾಯಸಿ ದೇವಿ ತೇ ನಮಸ್ಸತತಂ .. 264..
 ಋತುಪತಿರಿವ ಸ ಚ ನೈಜಂ ಜಗದಿದಮಖಿಲಂ ಚ ರಕ್ಷಸಿ ತ್ವಂ ಹಿ .
 ತೇನ ಚ ಸಾತ್ತ್ವಿಕರೂಪಾ ಗೋವಿಂದಾಸೀರ್ನಮೋ ನಮೋ ಲಲಿತೇ .. 265..
 ಋತಪರಿಪಂಧಿತಮೋ ಯತ್ ತೇನ ಯುತಾ ತ್ವಂ ಜಗದ್ವಿನಾಶಾಯ .
 ಪ್ರಭವಸಿ ಹಿ ರುದ್ರರೂಪಾ ದೀನಜನೇ ತ್ವಂ ತು ವತ್ಸಲಾ ಭವಸಿ .. 266..
 ಋತಮಪಹಾಯ ಸಮಸ್ತಂ ಭೂತಗ್ರಾಮಂ ತತಸ್ತಮೋರೂಪೇ .
 ಸ್ಥಾಪಯಸಿ ರುದ್ರರೂಪಾ ಪರುಷೇವ ತ್ವಂ ತಿರೋಹಿತಂ ಕುರುಷೇ .. 267..
 ಋತಗರ್ಭಲೀನಮೇತತ್ ಭುವನಂ ತಾವತ್ ತಿರೋಹಿತಂ ಕುರುಷೇ .
 ಅಣುಕಣಕಣಮಧ್ಯೇ ತ್ವಂ ಭೂತಾನೀಮಾನಿಪುನರಪಿ ಸ್ರಷ್ಟುಂ .. 268..

ಋತಮಯವಿಧಿಹರಿದ್ರಾ ಯಾವನ್ನ ಭವಂತಿ ತಾವದೇವ ತ್ವಂ .
 ಭವಸಿ ಜಗದೀಶ್ವರೀ ವಾ ನಿತ್ಯಾ ಸಕಲಾ ಶಿವಾತ್ಮಿಕಾ ಭವಸಿ .. 269..
 ಋತಮಸಿ ಹರಿಹರರೂಪಾ ಶ್ರೀದೇವಿ ತ್ವಂ ಕಲಾತ್ಮಿಕಾ ಭವಸಿ .
 ಸಾ ತ್ವಂ ಸದಾಶಿವಾ ವಾ ಭವಸಿ ಭವಾನೀ ನಮೋಸ್ತು ತೇ ಲಲಿತೇ .. 270..
 ಋತಮವಲಂಬ್ಯ ಜಯೇಸ್ವಂ ಜಗದಿದಮಖಿಲಂ ತಥಾನುಗೃಹ್ಣಾಸಿ .
 ನತಜನಮಪಿ ನಿಜಕರುಣಾಪಾತ್ರಂ ಕುರುಷೇ ನಮೋಸ್ತು ತೇ ಲಲಿತೇ .. 271..
 ಋತಬಲವತಿ ಗಿರಿತನಯೇ ಸೃಷ್ಟಿವ್ಯಾಪಾರಯೋಶ್ಚ ವಿಶ್ವಲಯೇ .
 ಉಪಸಂಹಾರೇ ನಿರತಾ ತ್ವಮಸಿ ತಥಾನುಗ್ರಹೇಪಿ ನಿಷ್ಣಾತಾ .. 272..
 ಋತಮತಮೇವ ಹಿ ಸತತಂ ಭವತಿ ಚ ವಿಶ್ವಂ ತದೇವ ಪಾಲಯಸಿ .
 ಉಪಜೀವಸೀವ ಮನ್ಯೇ ತ್ವಮಸಿ ಸದಾ ಭಾನುಮಾಲಿನೋ ಮಧ್ಯೇ .. 273..
 ಋತತಪಸಿ ವರ್ತಮಾನಾ ಭೈರವದಯಿತಾಸಿ ಭೈರವೀ ತ್ವಂ ಹಿ .
 ಋತಮಿಹ ಪಾಲಯ ಸಾ ತ್ವಂ ಶಾಶ್ವತಿ ನಿತ್ಯಂ ನಮೋಸ್ತು ತೇ ಲಲಿತೇ .. 274..
 ಋತಶಕ್ತಿಕಾಮಸಂಪತ್ನಹಿತಾ ಗರ್ಭೇ ಜಗತ್ತಯಾಕಲಿತಾ .
 ಋಕ್ಷಶತಮಾಲಿನೀ ತ್ವಂ ವಿವಿಧಾಕಾರಾ ಭವೇರ್ನಮೋ ಲಲಿತೇ .. 275..
 ಋತಜಗದುದಯನಿದಾನೇದಾನೇನೂನೇವನೇಷು ನಿಷ್ಣಾತೇ .
 ಸೃಷ್ಟಿಲಯಭೂತಗಮನಾ ವಿದ್ಯಾವಿದ್ಯಾವಿದಂಬ ಮಾಂ ಪಾಹಿ .. 276..
 ಋತಹೇಮಗರ್ಭಗರ್ಭೇ ಚಿಚ್ಚಕ್ಷೇಸ್ವಂ ಭವೇರ್ಮಹಾಪೂರ್ವಾ .
 ವಾಣೀತಿ ತಾಸು ಮೂರ್ತಿತ್ರಯಜಾಯಾಸ್ತಥೈವ ಸಂಜಾತಾಃ .. 277..
 ಋತಶಿವಸುಂದರರೂಪೇ ಶಮಿತಸುರಸ್ತೋಮಹದಯಸಂತಾಪೇ .
 ಕಮಲೋದರಸಹಜಾತೇ ತ್ರಿಭುವನಗೀತೇಂಬ ತೇ ನಮೋ ಲಲಿತೇ .. 278..
 ಋತಚಿಚ್ಚಕ್ತಿರಭೂನ್ನನು ತಾ ಏವ ಶ್ರೀರುಮೇತಿ ವಾಣೀತಿ .
 ಲಕ್ಷ್ಮೀರ್ವಿಧಿರಿತಿ ರುದ್ರೋ ವಾಣೀ ಗೌರೀ ಹರಿತೋ ಜಾತಾಃ .. 279..
 ಋತಕಾರ್ಯಾಣಿ ವಿಧಾತುಂ ವಾಣೀಂ ಬ್ರಹ್ಮಾ ರಮಾಂ ಹರಿಃ ಪ್ರಾಪ .
 ತ್ವಾಂ ಲಲಿತಾಮಿಹ ಶರ್ವಃ ಸಾ ಮಾಂ ಪಾಹಿ ತ್ವಮೇವ ಹೇ ಲಲಿತೇ .. 280..
 ಋತಮಪಿ ಭುವನಂ ಭ್ರಾತಾ ರಕ್ಷತಿ ಭಗಿನೀ ತ್ವಮಸ್ಯ ಕಿಂ ಕುರುಷೇ .
 ದುರ್ಗಾಸಿ ದುರ್ಗತಿಂ ತ್ವಂ ಸಂಹರಸಿ ತ್ವಮೇವ ಹರಯೋಷಾ .. 281..
 ಋತಮಪಿ ಜಗದುದಯತಿ ತೇ ನಯನಾಂಭೋಜೇ ವಿಕಸ್ವರೇ ಜಾತೇ .
 ಮುಕುಲಿತವದನೇ ತಸ್ಮಿನ್ನೀಲತಿ ಚಕ್ಷುಷ್ಠಿಯಾ ತ್ವದಾಲಂಬಾ .. 282..
 ಋತಮಯದಶಶತವದನಾ ದಶಶತನಯನಾ ಚ ಸಾ ತ್ವಮೇವಾಸಿ .
 ಋತಮಿಹ ಕಿಂ ನ ತು ಜಾನೇ ಜಾನಾಮಿ ತ್ವಾಂ ಹಿ ಕೇವಲಂ ಮಾಯಾಂ .. 283..
 ಋತಮಥವಾನತಮಾಸ್ತಾಮಗಣಿತನಯನಾ ತ್ವಮೇವ ನನು ಭವಸಿ .
 ಮತಮಭಿಮತಮಿತರೇಷಾಂ ಕಿಂ ವಾ ಸ್ಯಾದತ್ರ ಸಾ ಪ್ರಮಾಣಂ ತ್ವಂ .. 284..

ಋತಮಂಬ ಸಪ್ತಮಾದಪಿ ಲೋಕಾನೀಚೈಃ ಪದಂ ತವೋಲ್ಲಸತಿ .
 ತ್ವಮಸಿ ಚ ವರಶತಚರಣಾ ಕರುಣಾಭರಣೇ ತ್ವಮಂಬ ಮಾಂ ಪಾಹಿ .. 285..
 ಋತವಿಧಿಕೀಟಾವಧಿಕಬ್ರಹ್ಮಾಂಡೈಕಪ್ರಸೂಸ್ವ ಮೇವಾಸಿ .
 ಅತುಲಿತಕರುಣಾಭರಣೇ ಬ್ರಹ್ಮಮಯಿ ತ್ವಾಂ ಭಜೇ ಸದಾ ಮನಸಾ .. 286..
 ಋತವರ್ಣಾಶ್ರಮಭೇದಾನಕರೋಸ್ತ್ವಂ ದೇವಿ ಲೋಕಕುಶಲಾಯ .
 ಹಿತಮವಧತ್ತಾಂ ಲೋಕಃ ಸೋಯಂ ನೈಜಂ ತಥಾ ಕುರುಷ್ವಾಂಬ .. 287..
 ಋತವೇದವರ್ಗವಾಣೀ ತಾ ಅಪ್ಯಾಜ್ಞಾಸ್ತವೈವ ನನು ದೇವಿ .
 ಕಾ ತವ ವಾಗಿತರಾ ಸ್ಯಾನ್ಮಾನ್ಯಾ ನ ಸ್ಯಾದುಪೇಕ್ಷಣೀಯಾ ವಾ .. 288..
 ಋತಪುಣ್ಯಪಾಪಫಲದಾ ದಾಕ್ಷಾಯಣಿ ಸಾ ತ್ವಮೇವ ಭವಸಿ ನೃಣಾಂ .
 ಇತಿ ಯದಿ ಕಾರಯ ಪುಣ್ಯಂ ಮಾ ಕಾರಯ ಪಾಪಲೇಶಮಪ್ಯಂಬ .. 289..
 ಋತಮಂಬ ಶ್ರುತಿರೇಷಾ ವನಿತಾ ಖ್ಯಾತೇತಿ ತಚ್ಚಿರೋದೇಶೇ .
 ಪತತಿ ತವ ಪಾದಪದ್ಮಂ ಸಾಸ್ತ್ವಾಜ್ಞಾಕಾರಿಣೀ ತವಾದೇಶೇ .. 290..
 ಋತವಚ್ಛುತಿರಮಣೀನಾಂ ಸೀಮಂತೇಷೂಲ್ಲಸಂತಿ ಲೀಲಾಸ್ತೇ .
 ಧೂಲಿಕಣಾಸ್ಸಿಂದೂರಂ ಧೃತಮಿವ ತವ ಪಾದಪದ್ಮರಜಸಾಂ ಚ .. 291..
 ಋತಸಕಲಾಗಮಸಂಹತಿಶುಕ್ತಿಸುಸಂಪುಟಕರಾಜಮಾನಾ ಸಾ .
 ಮುಕ್ತಾರೂಪವತೀ ತ್ವಂ ರಮಯಸಿ ತಾಸ್ತ್ವಾಂ ಚ ತಾಶ್ಚ ರಮಯಂತಿ .. 292..
 ಋತಜೀವಜೀವನಾರ್ಥೋ ಮೋಕ್ಷಸ್ನಾಯುಜ್ಯಮಂಬ ಕೇ ತೇ ವಾ .
 ವಿತರಸಿ ತತ್ ತದ್ವಾ ತ್ವಂ ಪ್ರಿಯಶತಜೀವೇಷು ಭವಸಿ ಯದಿ ದೇವಿ .. 293..
 ಋತದೇಶನಮಯಸುಸ್ಥಿತಿಭೇದವಶಾಸಿ ದೇವಿ ಪರಿಪೂರ್ಣಾ .
 ಸತತಮಪಿ ಜಗತಿ ಸಕಲಾ ಸರ್ವತ್ರಾಪಿ ತ್ವಮಂಬ ಮಾಂ ಪಾಹಿ .. 294..
 ಋತಮಸ್ತಿ ಮಹ್ಯಮೇತದ್ವಿಶ್ವಂ ವಿಶ್ವಂಭರಾಸಿ ಸುಖಭೋಕ್ತೀ .
 ಇತಿ ನನು ಭಾವಯಸಿ ತ್ವಂ ಭುಂಕ್ಷೇ ಸೌಖ್ಯಂ ಜಗಚ್ಚ ಭೋಜಯಸಿ .. 295..
 ಋತಮವತಿ ಭುವನಮಖಿಲಂ ಭುವನಾರ್ತಾನಾಮಧೀಶ್ವರೀ ತ್ವಮಸಿ .
 ಪತಿತೋದ್ಧಾರಿಣಿ ಹರಿಣೀಚಂಚಲನೇತ್ರೇ ಸದಾಶಿವೇ ಪಾಹಿ .. 296..
 ಋತಲೋಕಲೋಕಜನನೀ ಸಕಲಬ್ರಹ್ಮಾಂಡಶಾಸಿಕಾ ತ್ವಮಸಿ .
 ಗತಿಮತಿರೂಪಿಣಿ ಜಗತಾಂ ತ್ವಾಂ ತಾಂ ವಂದೇ ತ್ವಮೇವ ಮೇ ಶರಣಂ .. 297..
 ಋತಮಿವ ಚಾಧಿವಿಹೀನಾ ಯಾಸಿ ತ್ವಂ ಸೈವ ಜನ್ಮರಹಿತಾ ತ್ವಂ .
 ಇತಿ ಸತಿ ಕಾ ಚ್ಯುತಿರಥವಾ ಭವತಿ ತವಾಪ್ಯಂಬ ಪಾಹಿ ಮಾಂ ಚ ತ್ವಂ .. 298..
 ಋತಮಿದಮಂಬ ವಿಧಾತಾ ತಜ್ಜನಕಸ್ತ್ವಾಂ ಸದಾ ನಿಷೇವೇತೇ .
 ಸಕಲಶ್ರುತಿತವಚನಂ ಸ್ಯಾದಿತಿ ಮನ್ಯೇಂಬ ಪಾಹಿ ಮಾಂ ಲಲಿತೇ .. 299..
 ಋತವಿಷಯಬೋಧದಾತ್ರೀ ಧಾತ್ರೀ ಜಗತೋಪಿ ವಲ್ಲರೀಗಾತ್ರೀ .
 ಮತಿಶಕ್ತಿವರ್ಧಿನೀ ತ್ವಂ ಪಾತ್ರೀಕುರು ಮಾಂ ತವಾರ್ಚನಾಪಾತ್ರೇ .. 300..

ಋತಮೂಲರೂಪಮೇವ ಪ್ರಣವಂ ಶಂಸಂತಿ ಪಂಡಿತಾಶ್ಚಾನ್ಯೇ .
 ಅಪಿ ನಾದವೇದರೂಪಾ ತ್ವಾಮೇವಾಹಂ ನಮಾಮಿ ತಾಂ ಲಲಿತಾಂ .. 301..
 ಋತಮಸ್ತಿ ಭಾತಿ ಚೇಷ್ಟಂ ರೂಪಂ ನಾಮೇತಿ ಪಂಚಕೇ ನಾಮ್ನಾಂ .
 ರೂಪೇಣ ವಿರಹಿತಾ ತ್ವಂ ಬ್ರಹ್ಮಣ ಏವಾಸಿ ರೂಪಮಯಿ ಧಾಮ್ನಾ .. 302..
 ಋತಹಿತಕರ ಏವೈಕೋ ಹ್ರೀಂಕಾರಸ್ತೇಽಮ್ನು ಭವತಿ ಬೀಜೇಷು .
 ಭವಸಿ ಚ ಸಾ ತ್ವಂ ವರ್ಣಸ್ಸ ಚ ಬೀಜಂ ವಾ ತ್ವಮೇವ ಬೀಜೇಷು .. 303..
 ಋಭವಃ ಸ್ತುವಂತಿ ಹಿ ತ್ವಾಂ ಸತಿ ಸತ್ಪ್ರೀತ್ಯಾತ್ಮಿಕಾಂ ವರಾಂ ದೇವೀಂ .
 ಹ್ರೀಂಕಾರಬೀಜರೂಪಾಂ ರೂಪೇಣಾನಂದಕಾರಿಣಾ ಸಹಿತಾಂ .. 304..
 ಋಭುನುತದಿವ್ಯಚರಿತ್ರೇ ಮಾತ್ರೇ ತುಭ್ಯಂ ನಮೋ ನಮೋ ಜಗತಾಂ .
 ಹ್ರೀಂಬೀಜಪೂಜ್ಯಮಾನೇ ಮಾನೇನಾಂಬಾಸ್ತು ತೇ ನತಿಸ್ಸತತಂ .. 305..
 ಋಭುಮನುಜದನುಜಮೂರ್ತಿಷು ಮಸ್ತಕದೇಶೇಷು ರಾಜತೇ ಯದ್ವಾ .
 ಶುಭಕರಸಹಸ್ರಪತ್ರಂ ತತ್ರ ತ್ವಂ ಹರ್ಷವರ್ಷಿಣೀ ಜಯಸಿ .. 306..
 ಋಭುಗಣಕತನುತಿಮುದಿತೇ ಹೇಯೋಪಾದೇಯವರ್ಜಿತೇಽಪ್ಯಜಿತೇ .
 ವಿಭುರಿತಿ ನ ಹಿ ತೇ ನಿಯತೋ ನರಸುರದೈತ್ಯೇಷು ಕೋಽಪಿ ಹೇ ಲಲಿತೇ .. 307..
 ಋಭುಪತಿನರಪತಿದಾನವಪತಿಗಣಸಂಪೂಜ್ಯಮಾನಪದಯುಗಲೇ .
 ಅಭಿವಾದನಪಟುಹೃದಯಪ್ರತಿಫಲಿತಾಕಾರಶೋಭಿತೇ ನಮ ಓಂ .. 308..
 ಋಭುಗಣನರಗಣದಾನವಗಣರಾಜ್ಯಾನಾಂ ತ್ವಮೇವ ಸಾಮ್ರಾಜ್ಞೀ .
 ಅಭಿಹಿತಚರಿತಾಸೀತಿ ತ್ರಿಭುವನಸಂಸಾರಧೂರ್ವಹೇ ಧೀರಾ .. 309..
 ಋಭುಪತಿದಯಿತಾರಾಧ್ಯೇ ಋಭುವನಿತಾನಾಂ ಚ ದೇವಿ ತೇ ಮಧ್ಯೇ .
 ತಾಭಿರಪಿ ವಿದಿತಹೃದಯಶ್ರೀಕಾಭಿಸ್ತ್ವಾಂ ಭಜೇ ಮನೋಮಧ್ಯೇ .. 310..
 ಋಭುನರದಾನವಜಂಗಮಹದಯಾನಾಂ ಚಾನ್ಯಜೀವಿಹದಯಾನಾಂ .
 ಅಭಿಮತರಂಜನಕಾರಿಣಿ ಶುಭಮಯಹದಯೇ ಸದಾಂಬ ಮಾಂ ಪಾಹಿ .. 311..
 ಋಭುವನಿತಾಹಿತಕಾರಿಣಿ ಶುಭಮಯನರಯೋಷಿದರ್ಚನಪ್ರೀತೇ .
 ಅಭಯಾದೀಪ್ಸಿತದಾತ್ರೀ ಶ್ರೀಮತಿ ಭಜತಾಂ ಕಪಾಲಿನಿ ತ್ರಾಹಿ .. 312..
 ಋಭುಪತಿನಿಜಪತಿಕಮಲಾನಾಥಾಂಭೋಜಾಸನಾದಿಹೃದಯಾನಿ .
 ಮಾನವಹೃದಯಾನ್ಯಾರಾತ್ ರಂಜಯಸಿ ತ್ವಂ ತಥಾ ಚ ರಮಣೇ ತ್ವಂ .. 313..
 ಋಕ್ಷಪತಿಪಕ್ಷಭಾಜಾಂ ಹೃದಯಾನಂದಂ ಯಥಾ ಕಲಾ ಕುರುತೇ .
 ಇಕ್ಷುಕ್ಷೀರಸುರಾಸ್ಯೇ ತಾಃ ಸ್ವಾರಸ್ಯಂ ವಿತನ್ವತೇ ಮನಸಿ .. 314..
 ಋಣಭಯನಾಶಿನಿ ನೃಣಾಂ ರಣರಣಿಕಾನಾಂ ಚ ಮಾನಸೇ ವಿರಸೇ .
 ಅಣಿಮಾದಿಸಿದ್ಧಿಹೇತೋ ರಣದುಜ್ವಲಚಾರುಮೇಖಲೇ ಪಾಹಿ .. 315..
 ಋಭುವನಿತಾಭಿರ್ವಲಯಿತಾ ಶ್ರೀರೂಪೇಣ ಯಾ ನಂದಯತಿ ಸರ್ವಾನ್ .
 ಅಪಿ ಮಮ ಗೃಹಮಾನಂದಯ ಪ್ರಕ್ಷೀಕತನಮನಮತ್ರ ಹೇ ಲಲಿತೇ .. 316..

ಋಣಭಾರಕತಮತಿತಾಪಂ ಮನಸಃ ಶಮಯಸಿ ತ್ವಂ ದೇವಿ .
 ಯೋ ಧ್ಯಾಯತಿ ತ್ವಾಂ ನಿತ್ಯಂ ತಂ ಸುಖಯಸಿ ಪೂರ್ಣೇಂದುವಕ್ತೃಭಾಸುರಯಾ ..
 317..
 ಋಷಿಕುಲಮೋದಾ ಭವತೀ ಮನಸಾ ಮಂತ್ಯೈಕದರ್ಶಿನೀ ತ್ವಮಸಿ .
 ರತಿರೂಪಾಸಿ ಸವಿತ್ರೀ ಲೋಕಾನಾಂ ತ್ವಂ ಪುನೀಹಿ ಮಾಂ ಲಲಿತೇ .. 318..
 ಋಷಯೋಪಿ ಪಾಶಬದ್ಧಾ ದಯಿತಾಸಹಿತಾ ರತಿಪ್ರಿಯಾ ಭುವನೇ .
 ವಿಷಯಾಕೃಷ್ಟಮನಸ್ಯಾಃ ತೇಷಾಂ ಬೋಧ್ವೀ ತ್ವಮೇವ ನನು ಭವಸಿ .. 319..
 ಋಷಿಮಾನಸಸರಸೀರುಹವನಹಂಸೀ ತ್ವಂ ತತಸ್ಸತಾಂ ಮಾರ್ಗೇ .
 ರಕ್ಷಾಕರೀಹ ಭೂತ್ವಾ ಗಮಯಸಿ ಮಾತರ್ನಮೋಸ್ತು ತೇ ಲಲಿತೇ .. 320..
 ಋಷಿಜನಮಾರಕರಾಕ್ಷಸನಾಶಕರೀ ತ್ವಂ ಬಭೂವಿಥಾ ಜ್ಞಾನಂ .
 ಶಮಯಿತುಮಾಯುಧಹಸ್ತಾ ದುರ್ಗೇ ದೇವೀ ತಥಾ ದಯಾದುರ್ಗಾ .. 321..
 ಋಷಿಜನಮಾನಸಮನಿಶಂ ಯಸ್ಯಾಂ ರಮತೇ ತಥೈವ ದಯಸೇ ತ್ವಂ .
 ತನ್ನಾನಸಾನಿ ರಮಯಸಿ ಪರಮಬ್ರಹ್ಮರೂಪಿಣೀ ತ್ವಮಸಿ .. 322..
 ಋತುಧರ್ಮಶಾಲಿನೀನಾಂ ವನಿತಾನಾಂ ತ್ವಂ ಕರೋಷಿ ಸುಖಬೋಧಂ .
 ಧರ್ಮಂ ಪಾತಿವ್ರತ್ಯಂ ತ್ವಮಸಿ ಸದಾ ರಮಣಲಂಪಟಾ ದೇವಿ .. 323..
 ಋಷಿಹೃದಯಕಾಮಿತಾ ತ್ವಂ ಕಾಮ್ಯಾ ದೇವೈಶ್ಚ ಸಕಲಜಂತೂನಾಂ .
 ವಿಷಯಪರಾಜ್ಞುಖಮನಸಾಂ ಸುಲಭಾಸುಲಭಾ ಸವಿಷಯಿಣಾಂ ತ್ವಮಸಿ .. 324..
 ಋಷಭಾದಿಸ್ವರಗೇಯಾ ಕಾಮಕಲಾಬೋಧಿನೀ ಮಹಾದೇವಿ .
 ವೃಷವಾಹಹೃದಯವೇದ್ಯೇ ಮಾತರ್ಲಲಿತೇ ನಮೋಽಸ್ತು ತೇ ದೇವಿ .. 325..
 ಋಭುಪತ್ಯುಪವನಸಂಭವನೀಪದ್ರುಮಕುಸುಮಸೌರಭಪ್ರೀತೇ .
 ಅಭಿಮತಮಧುಮೈರೇಯೇ ಧೂತಾಪಾಯೇ ನಮೋಽಸ್ತು ತೇ ಲಲಿತೇ .. 326..
 ಋತಮಯಿ ಮಾಯಾತೀತೇ ಮಾಯಾಪ್ರಚ್ಛನ್ನಕಾಂತಿಮತ್ಯಾಯೇ .
 ಪ್ರತಿಹತದುರಿತನಿಕಾಯೇ ಕಲ್ಯಾಣೀ ತ್ವಂ ನಮೋಽಸ್ತು ತೇ ಲಲಿತೇ .. 327..
 ಋಭವಃ ಪ್ರಭವಃ ಕೇಚಿತ್ ಜಗತೀಕಂದಂ ನ ಜಾನತೇ ತೇಽಪಿ .
 ಶುಭಮಯಿ ಭವತೀಂ ತಸ್ಮಾತ್ತ್ವಂ ಮಾಂ ಪ್ರಣತಂ ಪುನೀಹಿ ಜಗದಂಬು .. 328..
 ಋತಮೂಲವಿಶ್ವವಲ್ಲೀಕಂದಸ್ತ್ವಂ ಭವಸಿ ಮೂಲರೂಪಾ ವಾ .
 ಕಂದಸ್ತೋಽಪಿ ಶರೀರೇ ವಸ್ತಿವಿಭಾಗೇ ವಿರಾಜಸೇ ನೃಣಾಂ .. 329..
 ಋತಮವಸಿ ಕುಂಡಲಿನ್ಯಾಂ ಕಂದೋ ದೇಹೇಽಸ್ತಿ ಯಸ್ತ್ವಮೇವಾಸಿ .
 ಘಣಿನೀಹಾಸಿ ಚ ಸಾ ತ್ವಂ ಕಾ ಮೇ ಗತಿರತ್ರ ವಾ ವಿನಾ ಭವತೀಂ .. 330..
 ಋತಮೇವ ತಾವದೇತತ್ ಕರುಣಾರಸನಾಗರಾ ತ್ವಮೇವೇತಿ .
 ಅತ ಏವ ದೇವಿ ಭುವನಂ ಸ್ನೇಹಂ ಸೌಖ್ಯಂ ಚ ಭಾವಯೇಸ್ತ್ವಂ ಹಿ .. 331..

ಋಕ್ಷಾಧೀಶ ಇಹಾಸ್ತೇ ಷೋಡಶ ಧೃತ್ವಾ ಕಲಾವಿಕಾರೀ ಚ .
 ಷೋಡಶಕಲಾಶ್ಚತುರ್ಭಿರ್ಗುಣಿತಾ ಧೃತ್ವಾ ನಿರಾಮಯಾ ತ್ವಮಸಿ .. 332..
 ಋತನುನ್ನಸಾಧುವಿದ್ಯಾನಂದಾನಂದಪ್ರದಾ ಕಲಾಲಾಪಾ ..
 ಶ್ರುತಿಪೇಯಗೀತಿರಸಿಕಾ ತ್ವಂ ತಾವದ್ದೇವಿ ತೇ ನಮೋ ಲಲಿತೇ .. 333..
 ಋಕ್ಷಪತಿಕೋಟಿಕಾಂತಾ ಕಾಂತಾರಾಮಚಾರಿಣೀ ಲಲಿತಾ .
 ರಕ್ಷಿತಸುರನರಭುವನಾ ತ್ವಂ ತಾವನ್ಮಾತರಾಶ್ರಿತಾನ್ ಪಾಹಿ .. 334..
 ಋಕ್ಷಪತಿಕೋಟಿನಿರ್ಮಿತಿಕಾರಣಕಾಂತ್ಯಾ ಸ್ಪುರನ್ಮಹಾರೂಪೇ .
 ವಕ್ಷೋಜಭಾರನಮ್ರೇ ಕಮ್ರೇ ಕಮ್ರತ್ವಬಂಧುರೇ ಪಾಹಿ .. 335..
 ಋತಪಥ್ಯಕಾರಿಣೀ ಯಾ ಸುರವನಕಾದಂಬಸಂಭವಾ ಮದಿರಾ .
 ಸಾ ತವ ಮಾನಸಸುಖದಾ ಪ್ರೀತಾ ತ್ವಂ ಪಾಹಿ ಮಾಮಿಮಂ ಲಲಿತೇ .. 336..
 ಋತಮನತಮುಭಯಮೇತದ್ಧಿನಕರರಜನೀಶಶಾಸನೀಯತಯಾ .
 ವಾರುಣ್ಯೇ ತ್ವಂ ದ್ವಿವಿಧಾ ಪ್ರೇಮ್ಣಾ ಪ್ರಥಮಾಂ ನಿಷೇವತಾಂ ಭವತೀ .. 337..
 ಋಭವೋಪಿ ಸಿಂಧುಲಬ್ಧಾಂ ಕಪಯಾ ತೇ ದೇವಿ ತಾಂ ನಿಷೇವಂತೇ .
 ದಿವ್ಯಾಮೇವ ಸುಧಾಂ ತತ್ಪ್ರಿಯಮಮತಂ ಪಾತುಮಿಚ್ಛಸಿ ತ್ವಂ ಹಿ .. 338..
 ಋಭುಷು ಚ ವರುಣಃ ಪ್ರೇಯಾನಮರಾಣಾಂ ಮನುಜದಾನವಾನಾಂ ಚ .
 ವರುಣಪ್ರಿಯಮಮತಂ ತದ್ವಿದ್ಯಾರೂಪಂ ತವ ಸ್ವರೂಪಮಪಿ .. 339..
 ಋಭುವರುಣಸೇವ್ಯಮಾನಾ ನಾಡಿ ನಾಡಿಶ್ಚರೀ ಭವೇತ್ತಸ್ಯಾಂ .
 ಜೀವನ್ಮುಕ್ತಾನಂದಾ ಭವಸಿ ತ್ವಂ ದೇವಿ ತೇ ನಮೋ ಲಲಿತೇ .. 340..
 ಋಭುಷು ನರೇಷು ಚ ದ್ವಿಷದ್ವೈರಿಷು ಯಾ ಯಾ ವಿರಾಜಮಾನಾಸ್ತಾಃ .
 ವಿದ್ಯಾ ಅತೀತ್ಯ ವಿದ್ಯಾ ತ್ವಂ ಜಗದಧಿಕಾಸಿ ತೇ ನಮೋ ಲಲಿತೇ .. 341..
 ಋತಬೋಧಿವೇದಮಾರ್ಗೋದ್ವಾವೇವಾದ್ಯೋ ಭವಾಯ ಭವಮುಕ್ತೈ .
 ಮಾರ್ಗೋ ದ್ವಿತೀಯ ಏವ ತ್ವಂ ತದ್ವೇದ್ಯಾಸಿ ತೇ ನಮೋ ಲಲಿತೇ .. 342..
 ಋಭುರಿಪುಶುಂಭನಿಶುಂಭೌ ಹತ್ವಾ ತ್ರಾತುಂ ತ್ವಮೇವ ವಿಂಧ್ಯಗಿರೌ .
 ನಿವಸಸಿ ನವನವವೇಷಾ ಖ್ಯಾತಾ ಸರ್ವತ್ರ ತೇ ನಮೋ ಲಲಿತೇ .. 343..
 ಋಭುನರಸುರರಿಪುಲೋಕಾನ್ ಅಭಯಪ್ರದಪಾಣಿಪಲ್ಲವೈರೇವ .
 ತ್ವಮಸಿ ನನು ಪಾಲಯಿತ್ರೀ ಮಾತೇವಾಂಬ ಸ್ತುತೇ ನಮೋ ಲಲಿತೇ .. 344..
 ಋತವೇದಸೋದರೀಣಾಂ ಇಚ್ಛಾಜ್ಞಾನಕ್ರಿಯಾಖ್ಯಶಕ್ತೀನಾಂ .
 ತ್ವಮಸಿ ಹಿ ಮಾತಾ ಖ್ಯಾತಾ ಕಮಲೋದರಭಗಿನೀ ತೇ ನಮೋ ಲಲಿತೇ .. 345..
 ಋತಪಾಲಿನಿ ಹರಿಮಾಯೇ ವೈಷ್ಣವಶಕ್ತೇ ಸಮಸ್ತಭರಣಪಟುಶಕ್ತೇ .
 ಮೂಲಪ್ರಕತೇ ಮಾತಃ ತ್ವಂ ಮೇ ಜಗತಾಂ ಚ ತೇ ನಮೋ ಲಲಿತೇ .. 346..
 ಋತಮಾತ್ರವೇದಶಕ್ತೇ ಸ್ವೇಚ್ಛಾಮಾತ್ರೇಣ ಸಕಲಕಾರ್ಯರತೇ .
 ಅತಿದೈವತನಿಜಶಕ್ತೇ ಕೃತಿನಿಪುಣೇ ತೇ ನಮೋ ನಮೋ ಲಲಿತೇ .. 347..

ಋತನಿಗಮವೇದ್ಯರೂಪೇ ಕ್ಷಿತಿಜಲಪವನಾಗ್ನಿಗಗನಮಯರೂಪೇ .
 ಧೂತಾಖಿಲವಿಧಪಾಪೇ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 348..
 ಋಷಿಮನುನುತಗುಣರತ್ನೇ ಕ್ಷಿತಿಜಲದಹನಾದಿದೇಹಿಚರರೂಪೇ .
 ಮತಿಮನ್ಮಾನಸಹಂಸೀ ಪಾಹಿ ತ್ವಂ ಮಾಂ ನಮೋ ನಮೋ ಲಲಿತೇ .. 349..
 ಋತಜಾತಭೂತಜಾತಜ್ಞಾತನಾಕಾನಾಮೀಶ್ವರಾಧೀನಂ .
 ಮಾತೇವ ಜಾತಪೋತಾನ್ ಪಾಲಯಸಿ ತ್ವಂ ನಮೋಽಸ್ತು ತೇ ಲಲಿತೇ .. 350..
 ಋತಮಥವಾನತಮಾಸ್ತಾಂ ವದ್ಧಿಂ ತನುಷೇನತಂ ಕ್ಷಯಂ ತನುಷೇ .
 ಇತಿ ಜಗತಿ ತ್ವಂ ದ್ವಯಮಪಿ ಕುರುಷೇ ಮಾತರ್ನಮೋಸ್ತು ತೇ ಲಲಿತೇ .. 351..
 ಋತವೈರಿಕಾಲದೈತ್ಯಂ ಕ್ಷತತನುಮುಕ್ತಾಸುಪಂಚಕಂ ಕರ್ತುಂ .
 ಕಾಲೀ ತ್ವಮಭೂರ್ಬಾಲಂ ಕ್ಷೇತ್ರಪಮವಿತುಂ ನಮೋ ನಮೋ ಲಲಿತೇ .. 352..
 ಋತಮೇವ ವಿಜಯಿ ವಿಜಯಂ ಕ್ಷತಿರಹಿತಂ ವಿದಧತೀ ತ್ವಂ ಹಿ .
 ಋತವೇದ್ಯಪಾದಪದ್ಮೇ ವಿಜಯೇ ಮಾತರ್ನಮೋ ನಮೋ ಲಲಿತೇ .. 353..
 ಋತಧರ್ಮಪಾಲಿನೀ ತ್ವಂ ಮಿತಲೋಕಾಸಿ ತ್ವಮೇವ ಸರಸಾಸಿ .
 ಋತವತ್ಸ್ಯಸಿ ಹದಿ ಶುಚಿತಾಂ ವಿಮಲೇ ಮಾತರ್ನಮೋ ನಮೋ ಲಲಿತೇ .. 354..
 ಋತಮೇವ ವಂದ್ಯಮಖಿಲೈ ರಜಸೋ ದೂರಂ ಚ ಯತ್ತಮೋದೂರಂ .
 ಅತ ಏವ ದುರ್ಗಮಾ ತ್ವಂ ವಂದ್ಯೇ ಸೇವ್ಯೇ ನಮೋ ನಮೋ ಲಲಿತೇ .. 355..
 ಋತಜನ್ಮಭಾಗ್ಯಧಾತ್ರೀ ಶ್ರುತಿವಿದ್ವದ್ಭ್ಯಂದವತ್ಸಲೇ ಸಕಲೇ .
 ನುತಿಪರಜನತಾಹೃದಯೋಲ್ಲಾಸಿನಿ ಮಾತರ್ನಮೋ ನಮೋ ಲಲಿತೇ .. 356..
 ಋತಮಯಪದಯುಗಯುಗಲಾಂ ವಾಚಂ ವಾಚಂಯಮತ್ವಮಪಿ ವೇತ್ಸಿ .
 ಬೋಧಯ ಬೋಧಾದ್ ವಿಮಲಾಂ ಋತವಾಚಂ ಮಾಂ ನಮೋ ನಮೋ ಲಲಿತೇ
 .. 357..
 ಋತವಾದಿನಿ ಋತಶೀಲೇ ನರನಾಥೇ ವಾಮಕೇಶಿ ಹೇ ಸುಭ್ಯು .
 ಮೇನಾಹಿಮಗಿರಿಬಾಲೇ ಹರಿವಾಹಿನಿ ತೇ ನಮೋ ನಮೋ ಲಲಿತೇ .. 358..
 ಋತಸಿಂಧುಗರ್ಭಜಾತೇ ಋತಪಾಲಿನ್ಯಂಬ ಹೇ ಮಹಾಮಾಯೇ .
 ಶ್ರುತಿಗೇಯಚಾರುಪಾದೇ ಋತಗೇಯೇ ತೇ ನಮೋ ನಮೋ ಲಲಿತೇ .. 359..
 ಋತಪೂರ್ಣದಹನಗರ್ಭೇ ಸತತಂ ತ್ವಂ ವಸಸಿ ವಿಶ್ವಮಹಿಗರ್ಭೇ .
 ಋತಮಣಿಶೋಭಿತಕಂಠೀ ಸುತನೋ ನಿತ್ಯಂ ನಮೋ ನಮೋ ಲಲಿತೇ .. 360..
 ಋತಮಯಿ ಸಕಲಾಪೇಕ್ಷಾವ್ರತತೇಸ್ಸಂಪೂರ್ಣಫಲರೂಪೇ .
 ಋತಭಕ್ತಕಲ್ಪಲತಿಕೇ ಋತಗರ್ಭೇ ತೇ ನಮೋ ನಮೋ ಲಲಿತೇ .. 361..
 ಋತಮಪಿ ನಯಸಿ ಹಿ ಚಿತ್ತಂ ವ್ರತರತಿರಥವಾ ನ ವರ್ತತೇ ಯಸ್ಯ .
 ಅತಿಕೃಪಣತ್ವಮವಶ್ಯಂ ತನುಷೇ ತ್ವಂ ಪಾಸಿ ತೇ ನಮೋ ಲಲಿತೇ .. 362..
 ಋತವಿಮಲಮಾನಸಾನಾಂ ಅಜ್ಞಾನಧ್ವಾಂತವಿಹಿತದೃಷ್ಟೀನಾಂ .

ಪಾಶವಿಮುಕ್ತಿಂ ಮುಕ್ತಿಂ ಕುರುಷೇ ತ್ವಂ ದೇವಿ ತೇ ನಮೋ ಲಲಿತೇ .. 363..
ಋತವೇದವಿಮುಖಮಾರ್ಗಾನತಿಕಲುಷೀಭೂತಮಾನಸಾನಧರ್ಮಾನ್ .
ಪ್ರತಿಪಂಥಿನಸ್ಸಮಸ್ತಾನ್ ಅವಧೀಸ್ತ್ವಂ ತೇ ನಮೋ ನಮೋ ಲಲಿತೇ .. 364..
ಋತವಿದಿತಮಾತ್ಮತತ್ತ್ವಂ ಸ್ಮೃತಿನಿಹಿತಂ ಧರ್ಮಮೋಕ್ಷಯೋರ್ಮಾರ್ಗಂ .
ಭಜತಾಂ ಸ್ವರೂಪಿಣೀ ತ್ವಂ ದ್ವಿಜಮುನಿವಂದ್ಯೇ ನಮೋಽಸ್ತು ತೇ ಲಲಿತೇ .. 365..
ಋತಮತಬಾಧಾತ್ರಯಮಪಿ ನಿತರಾಮಭ್ಯೇತ್ಯ ದಗ್ಧಹೃದಯಾನಾಂ .
ಆನಂದಕಾರಿಣೀ ತ್ವಂ ಪ್ರತಿಜಹಿ ಪಾಪಾನಿ ತೇ ನಮೋ ಲಲಿತೇ .. 366..
ಋಭುಭವಬಾಧಾಃ ಕಾಶ್ಚಿನ್ನರಕತಿಜಾತಾಶ್ಚ ತಾಸ್ಸಮಾಸಾದ್ಯ .
ತಪ್ತಾನಾನಂದಯಸಿ ತ್ವಂ ತನ್ಮಾಂ ಪಾಹಿ ತೇ ನಮೋ ಲಲಿತೇ .. 367..
ಋತಮಜರಮಮತಮಾಹ ಶ್ರುತಿರಿತಿ ವದ್ಧತ್ವವಿರಹಿತಾ ತರುಣೀ .
ಮತಿಮಲಹಾರಿಣಿ ಮಾತಸ್ತ್ವಂ ಮೇ ಮಾಂ ಪಾಹಿ ತೇ ನಮೋ ಲಲಿತೇ .. 368..
ಋತವಚನದಾನಪೂಜಾನಿರತಾರಾಧ್ಯೇ ತಪಸ್ವಿಗುರುಜಾಯೇ .
ನತಿರತಮನುಜಪ್ರೀತೇ ಮಾತರ್ಮಾಂ ಪಾಹಿ ತೇ ನಮೋ ಲಲಿತೇ .. 369..
ಋತಮಯಸುಷುಮ್ಮಿಕಾಯೇ ಮಧ್ಯಂ ಚಾಧ್ಯಾಸ್ಯ ಶೋಭಿತಾಕಾರೇ .
ತನುಮಧ್ಯೇಽಮ್ಬು ಸುದಾಯೋ ನುತಿರೇಷಾ ತೇ ನಮೋ ನಮೋ ಲಲಿತೇ .. 370..
ಋತಲೋಕಪೂಜ್ಯಮಾನೇ ನಿಜತನುಮಹಸಾ ತಮೋಗುಣಘ್ನೇ ತ್ವಂ .
ಲಸದಾಭಾ ವ್ಯತಿಕರಿಣೀ ಜ್ಞಾನಾನಂದಪ್ರದೇ ನಮೋ ಲಲಿತೇ .. 371..
ಋತಶುದ್ಧಭೋಧರೂಪೇ ಸ್ವಯಮೇವಾತ್ಮಪ್ರಭಾಸಮುಲ್ಲಸಿತೇ .
ನಿಯಮಿತನಿಯತಿಕಲಾಪೇ ದೃತಿಮತಿ ವರದೇ ನಮೋ ನಮೋ ಲಲಿತೇ .. 372..
ಋತಮಿತಿ ತಚ್ಚೇತ್ಯನುಭವವೇದ್ಯಬ್ರಹ್ಮಸ್ವರೂಪಿಣೀ ತ್ವಮಸಿ .
ಅತಿಚತುರಮತಿಸುಗಮ್ಯೇ ಗಮ್ಯೇ ಯಮಿನಾಂ ನಮೋ ನಮೋ ಲಲಿತೇ .. 373..
ಋತಸಹಜದೀಪ್ತಿರೂಪೇ ಶುದ್ಧಜ್ಞಾನಸ್ವರೂಪಿಣೀ ತ್ವಮಸಿ .
ಮತಿಮಪಿ ದಿಶ ಮೇ ಜ್ಞಾನಂ ಜ್ಞಾನಾನಂದೇ ನಮೋ ನಮೋ ಲಲಿತೇ .. 374..
ಋತವಿಮುಖಾನಾಂ ತೇಷಾಂ ಸುರನರಗಂಧರ್ವಮುಖ್ಯಭೇದಾನಾಂ .
ಆನಂದಾಧಿಕಮೇಕಂ ವಹಸಿ ಹಿ ಹರ್ಷಂ ನಮೋ ನಮೋ ಲಲಿತೇ .. 375..
ಋತಮಹಿತಾಪಾನಂದಾದಾಕಾಶೇಽಂತರ್ಗತಾ ವಿಶುದ್ಧಸತ್ತ್ವಮಯೀ .
ಸೈವ ಪರಾಪರಕಲಿತಾ ಶಿವಸೋಪಾನಂ ತ್ವಮೇವ ನನು ಲಲಿತೇ .. 376..
ಋತಮತ್ಯಗಮ್ಯರೂಪಾ ಪ್ರಕೃತೇಶ್ಚಿದ್ರೂಪಶೋಭಿತಾ ಮಾತಾ .
ಇತಿ ಭವಸಿ ದೇವಿ ಜಗತಾಂ ಪಾಹಿ ತ್ವಂ ಮಾಂ ನಮೋ ನಮೋ ಲಲಿತೇ .. 377..
ಋತಮಯಿ ಪಶ್ಯಂತೀ ತ್ವಂ ನಾಮ್ನಾ ಶಬ್ದಾರ್ಥಭಾವನಾರೂಪಾ .
ಯೋಗವಿಶಾರದವೇದ್ಯಾ ಧ್ಯೇಯಾ ತೇಷಾಂ ನಮೋ ನಮೋ ಲಲಿತೇ .. 378..

ಋತಗುಣಮಯದೃಗ್ಶ್ಯಾ ಸುಕೃತಫಲಿತೇಽಥ ಸಾಧಕಾರಾಧ್ಯಾ .
 ಭವಸಿ ಪರದೇವತಾ ತ್ವಂ ಭೂಯೋ ಭೂಯೋ ನಮೋಽಸ್ತು ತೇ ಲಲಿತೇ .. 379..
 ಋತಮೇವ ವೈಖರೀತಿ ತ್ವಾಂ ನಾದಜ್ಞಾನಿನೋ ವದಂತ್ಯಂಬ .
 ನಾದಬ್ರಹ್ಮ ಬ್ರಹ್ಮಜ್ಞಾನಾನಂದೇ ನಮೋ ನಮೋ ಲಲಿತೇ .. 380..
 ಋತವೇದಗೋಚರಾ ತ್ವಂ ತನ್ಮಾತ್ರಾದ್ಗೇಯಮಧ್ಯಮಾರಾವಾ .
 ಸಾಕಾರಾಸಿ ತಥಾ ತ್ವಂ ಮಧ್ಯಮರೂಪೇ ನಮೋಽಸ್ತು ತೇ ಲಲಿತೇ .. 381..
 ಋತ ಇವ ಜಗತಿ ಚ ಭಕ್ತಸ್ವಾಂತಸರೋವಾರಿಮಧ್ಯಚರಹಂಸಿ .
 ಋತಪಥಚರಹೃದ್ಗಮ್ಯೇ ದೇವಿ ತ್ವಂ ಪಾಹಿ ತೇ ನಮೋ ಲಲಿತೇ .. 382..
 ಋತಶಿವಹರಿವಿಧಿಪಂಚಪ್ರಾಣಾಖ್ಯನಾಡಿಕಾ ತ್ವಮೇವಾಸಿ .
 ತೇನ ಹಿ ತೇ ಬಲಿನಸ್ತೇ ಕಾರ್ಯೇ ಸಿದ್ಧಾ ನಮೋ ನಮೋ ಲಲಿತೇ .. 383..
 ಋತಮರ್ಮವೇದಿನೀ ತ್ವಂ ಕತಮಿಹೇ ಕಾರ್ಯಂ ನಭಿಸ್ತು ಜಾನಾಸಿ .
 ನುತಿಮಪಿ ನಮತಾಂ ವಿಹಿತಾಂ ತಾಮೇಕಾಂತೇ ನಮೋ ನಮೋ ಲಲಿತೇ .. 384..
 ಋತಮಿಹ ಭಜತಾಂ ಮಾರ್ಗೇ ಪ್ರೇಯಸಿ ಚರತಾಂ ಮನೋಜ್ಞಕೃತಪೂಜಾಂ .
 ಪೂರ್ಣಾಮಾದಾಯ ತ್ವಂ ವಿತರಸಿ ಫಲಮಂಬ ತೇ ನಮೋ ಲಲಿತೇ .. 385..
 ಋತಪಥಗಾಮಿನಿ ಸತತಂ ಶೃಂಗಾರಾಂಭೋಧಿಸಾರಸಂಪೂರ್ಣೇ .
 ಚಂಚತ್ಕಲಾಸ್ವರೂಪೇ ಶೃಂಗಾರಾಖ್ಯೇ ನಮೋಽಸ್ತು ತೇ ಲಲಿತೇ .. 386..
 ಋತಮಿವ ವಿಜಯಿನಿ ಸತತಂ ನತಜನಹೃದಯಾರವಿಂದಮಧ್ಯಸ್ಥೇ .
 ಪ್ರಥಿತಪ್ರಹರಣಹಸ್ತೇ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 387..
 ಋತಜಾಲಂಧರಮುದ್ರಾವರ್ತಿನಿ ಸಂಘಾತಪೀಠಮಾರೂಢೇ .
 ಮತಿಮನ್ಮಾನಸಹಂಸೀ ತ್ವಂ ಜಯ ಮಾತರ್ನಮೋ ನಮೋ ಲಲಿತೇ .. 388..
 ಋತಮೂಲಪ್ರಣವಂಕಿತಮೋಡ್ಯಾಣಾಖ್ಯಂ ವಿರಾಜತೇ ಪೀಠಂ .
 ತವ ತಾವದಾಸ್ಥಿತಾ ತತ್ಪೀಠಂ ಮಹಿತಂ ನಮೋಽಸ್ತು ತೇ ಲಲಿತೇ .. 389..
 ಋತಮಯಿ ಪರಾಖ್ಯಶಕ್ತ್ಯಾ ಮೂಲಾಧಾರಸ್ಥಕುಂಡಲಿನ್ಯಾ ಚ .
 ದೇವಿ ತ್ವಮೇವ ತೇಜೋಬಿಂದುಶ್ರೀಪೀಠವರ್ತಿನೀ ಜಯಸಿ .. 390..
 ಋತಮೇವ ಗಾರ್ಹಪತ್ಯಂ ದಕ್ಷಿಣನಾಮಾ ಕ್ರಮಾತ್ತಿಚಕ್ರೇಷು .
 ಆಹವನೀಯೋ ಗೂಢೋ ಯಾಗಸ್ತ್ರಿಯುತೇನ ಸೇವಿತಾ ತ್ವಮಸಿ .. 391..
 ಋತಮಿಹ ಚಾಂತರ್ಯಾಗಸ್ತ್ರೀಷು ಚಕ್ರೇಷು ತ್ರಿಧಾ ಸ್ಥಿತೇಷ್ಟೇವ .
 ಆದಾಯ ಗಾರ್ಹಪತ್ಯೇ ಪಶ್ಚಾತ್ತೇನಾಂಬ ಭವತಿ ತೇ ಧ್ಯಾನಂ .. 392..
 ಋತಮೂಲಗಾರ್ಹಪತ್ಯೇ ದಕ್ಷಿಣನಾಮ್ನೀಹ ಪಾವಕೇಷ್ಟೇವ .
 ಆಹವನೀಯೇ ನಿಹಿತವ್ಯಾಪಾರಾ ದೇವಿ ತರ್ಪಣಂ ನನು ತೇ .. 393..
 ಋತಗುಣಕಾಮಿತಫಲದೇ ಧ್ಯಾನಾಭ್ಯಾಸಪ್ರಿಯಪ್ರಸಾದಕರಿ .
 ಬಂಧತ್ರಯವಿದ ಏವ ನ ಬಂಧನಭೀತಿಸ್ತವ ಪ್ರಸಾದೇನ .. 394..

ಋಭ್ವಾದಿಜೀವಗರ್ಭಂ ಬ್ರಹ್ಮಾಂಡಂ ತಸ್ಯ ಸಾಕ್ಷೀಣೇ ತ್ವಮಸಿ .
 ತ್ವಯಿ ಸಾಕ್ಷಿಣ್ಯಾಂ ಸತ್ಯಂ ಕಾ ಕ್ಷತಿರಸ್ಯಾಸ್ತಿ ದೇವಿ ತೇ ಲಲಿತೇ .. 395..
 ಋಭ್ವಾ ದಿಸಾಕ್ಷೀಣೇ ತ್ವಂ ದೇವಿ ಪರಂ ನಾಸ್ತಿ ಕೋಪಿ ತವ ಸಾಕ್ಷೀ .
 ವ್ಯಾಪಾರಮಂಬ ಗೂಢಂ ಪಶ್ಯೋನ್ವೈವಾತ್ರ ಕೋಪಿ ಭುವನೇಷು .. 396..
 ಋತಧರ್ಮಕೀರ್ತೀತೇಜೋವೈರಾಗ್ಯಜ್ಞಾನಷಡ್ಗುಣೈಃ ಪೂರ್ಣೇ .
 ವೇದಾಂಗದೇವತಾಭಿಃ ಸಹಿತೇ ತುಭ್ಯಂ ನಮೋ ನಮೋ ಲಲಿತೇ .. 397..
 ಋತಷಾಡ್ಗುಣ್ಯವತೀ ತ್ವಂ ಪುಣ್ಯವತೀನಾಂ ಜಗತ್ಸು ಪುಣ್ಯವತೀ .
 ತವ ಸಂಪದೋಽಪ್ಯಗಣ್ಯಾಃ ಕಸ್ತ್ವಾಂ ಸ್ತೋತುಂ ಕ್ಷಮೇತ ಹೇ ಲಲಿತೇ .. 398..
 ಋತಮಯಿ ಕರುಣಾಭರಿತೇ ಸತತಮಪಾಂಗಾಬ್ಧಿಗಲಿತಸುಧಯಾ ತ್ವಂ .
 ಜೀವಯಸಿ ಜೀವಲೋಕಂ ಜೀವಾತುಂ ತ್ವಾಮಹಂ ಭಜೇ ಲಲಿತೇ .. 399..
 ಋತಮಪಿ ಭವತೀ ಸಾ ಸಾ ಭವತೀ ನಾಸ್ತೇವ ನೋ ಸಮಾ ತೇಽಸ್ಮಿ .
 ಅತ ಏವ ನಾಯಿಕಾ ತ್ವಂ ಜಗತಾಂ ಜಗತಾಂ ಚ ನಾಯಕಸ್ಯಾಪಿ .. 400..
 ಋತಮೇತದೇವ ಮೇ ಸ್ಯಾತ್ ವಪುರನಪಾಯೀತಿ ಭಾವಮಪನೀಯ .
 ವಿತರತು ವಿದೇಹಮುಕ್ತಿಂ ಮುಕ್ತಾಪಾಯಂ ವಿಧಾಯ ಮೇ ಭವತೀ .. 401..
 ಋತಮಿವ ನಾಶವಿರಹಿತಸ್ವರಷೋಡಶಿಕಾಕತೇ ತಥಾ ತೇಷಾಂ .
 ಸಂಖ್ಯಾನುರೂಪಪುಂಜಾ ತುಷ್ಟಾಭೀಷ್ಟಾರ್ಥದಾಯಿನೀ ತ್ವಮಸಿ .. 402..
 ಋಕ್ಷಪತಿಮಂಡಲಸ್ಥಾಃ ಪಂಚದಶತ್ವಂ ಚ ಷೋಡಶಾಹತ್ಯ .
 ಅನಿನಾಶಿನ್ಯೋ ಜಾತಾ ಜಾತಾನೇತಾನನಾರತಂ ತ್ರಾತುಂ .. 403..
 ಋತಮಿವ ಚ ಜಗದಶೇಷಂ ತ್ರಾತುಂ ಹಾಲಾಹಲಂ ಶ್ರಿಯಂ ಕಂಠೇ .
 ದಧತಸ್ತಪಸಾರ್ಥಾಂ ಹತ್ವಾ ಧತ್ಸೇಽಮ್ಬ ತೇ ನಮೋ ಲಲಿತೇ .. 404..
 ಋಕ್ಷಮಣಿಹಾರಭೂತೇ ಶ್ರಯದಣಿಮಾದ್ಯಂಗಸಿದ್ಧಿಸಂಕಲಿತೇ .
 ಯಕ್ಷಪತಿಮಿತ್ರದಯಿತೇ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 405..
 ಋಕ್ಷೇಶದಹನದಿನಕರತೇಜೋರಾಶಿಂ ವಿಧಾತುಮಿವ ಧತ್ಸೇ .
 ದ್ಯುತಿಮಯರೂಪಮರೂಪಾ ಸತ್ಯಪಿ ತುಭ್ಯಂ ನಮೋ ನಮೋ ಲಲಿತೇ .. 406..
 ಋತಮಿವ ಚಾಹಂ ಹದಿ ಹದಿ ಸಿದ್ಧಾ ತಿಷ್ಠಾಮಿ ಭಾವನಾ ಚೇತಿ .
 ಶ್ರೀದೇವೀ ತ್ವಂ ವಿದಿತಾ ಜೀವಿಭಿರಖಿಲೈರ್ನಮೋಽಸ್ತು ತೇ ಲಲಿತೇ .. 407..
 ಋಕ್ಷೇಶಮುಖಿ ಸಖೀ ತ್ವಂ ಲಕ್ಷ್ಮೀವಾಣೀಪುಲೋಮಜಾದೀನಾಂ .
 ಯಕ್ಷೇಶಯೋಷಿದೀಡ್ಯೇ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 408..
 ಋತಸತ್ಯಾದಿಗುಣಾನಾಂ ಸೃಷ್ಟೇಃ ಕಾರ್ಯಂ ಯದಾ ನ ಕಿಂಚಿದಪಿ .
 ಶಕ್ತಿಸ್ತದಾವಿರಾಸೀಃ ತ್ವಂ ಪ್ರಕೃತಿರ್ನಮೋಽಸ್ತು ತೇ ಲಲಿತೇ .. 409..
 ಋತವತ್ಯಗೋಚರಾ ತ್ವಂ ಮೂಲಪ್ರಕೃತಿರಿತಿ ಭವಸಿ ಯತ್ನಾ ತ್ವಂ .
 ಋತಮವ ಜಗತಿ ಸಮಸ್ತೇ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 410..

ಋತಮಖಿಲದರ್ಶಿ ನಿತ್ಯಂ ತ್ವಮಪಿ ತಥಾ ತದ್ವಿವರ್ಧಯಸ್ಯೇವ .
 ಕೃತವನತಿರಸಿ ಹಿ ಮಾತಃ ಪಾಯಾಸ್ತ್ವಂ ನಸ್ಸದಾ ನಮೋ ಲಲಿತೇ .. 411..
 ಏಣಾಕ್ಷಿ ವಿವಿಧರೂಪೇ ರೂಪೇ ರೂಪೇ ಸ್ಥಿತಾವಹಿತಾ ತ್ವಂ .
 ಭೂರುಹವಹ್ನಿರಿವಾಸಿ ಹಿ ಜಾಗ್ರತ್ಯವ ಮಾಂ ನಮೋಽಸ್ತು ತೇ ಲಲಿತೇ .. 412..
 ಏಕಂ ಜ್ಞಾನಮತಂ ತದ್ಭಿನ್ನಂ ತ್ವಜ್ಞಾನಮೇವ ಚೈವಂ ತ್ವಂ .
 ದ್ವೇಧಾ ಪರಾಪರೇತಿ ಪ್ರಕಟಿತಭಾವಾಸಿ ತೇ ನಮೋ ಲಲಿತೇ .. 413..
 ಏಣಾಂಕಮಿಹಿರಪಾವಕನಯನೋ ಯಶ್ಯಂಕರಸ್ಸದಾ ತಸ್ಯ .
 ನಯನಾನಂದಕರೇಂದುಜ್ಯೋತ್ಸ್ನಾ ರೂಪಾಸಿ ತೇ ನಮೋ ಲಲಿತೇ .. 414..
 ಏಕಾತ್ಮತಾತ್ಮಭಕ್ತಸ್ವಾಂತಲಸದ್ವಾಂತಭಾಸ್ಕರಾಕಾರೇ .
 ತೇಜಸ್ವಿನಿ ತೇ ಕರುಣಾ ಪಾಯಾದಸ್ಮಾನ್ ನಮೋಽಸ್ತು ತೇ ಧೀರೇ .. 415..
 ಏಕಾಕಿನೀ ಯದಾ ತ್ವಂ ಹಿಮವತ್ಯಾಸೀರ್ನಿಶುಂಭಶುಂಭಕತೇ .
 ಶಿವಮೇವ ದೂತಮಕರೋಸ್ತ್ವಂ ಶಿವದೂತೀ ನಮೋಽಸ್ತು ತೇ ಲಲಿತೇ .. 416..
 ಏಧಿತ ಏವ ಹಿ ಮಹಿಮಾ ತಾವಕ ಈಶಾನ ಇಂದುಲೋಚನಸ್ತೇ ಸ್ವಾಮೀ .
 ಬ್ರಹ್ಮಾತ್ಮನಾತ್ಮನಿ ತ್ವಂ ಸ್ಥಿತ್ವಾರಾಧ್ಯಾಸಿ ತಸ್ಯ ಜಗತಾಂ ಚ .. 417..
 ಏಕಂ ಬ್ರಹ್ಮ ತಥೈಕಃ ಪರಮಾತ್ಮಾಯಂ ಹಿತೇನ ಸಾ ತ್ವಮಸಿ .
 ಶಿವಮೂರ್ತಿರೇವ ರಮಣೀ ಸೌಭಾಗ್ಯಂ ದೇಹಿ ಮೇ ನಮೋ ಲಲಿತೇ .. 418..
 ಏಧೇತ ತೇ ಕಪಾ ಚೇದಂಕೋಽಪ್ಯಾಯುಕ್ತಸಂಪದೇವೇಹ .
 ಕೀರ್ತ್ಯಾರೋಗ್ಯಬಲಶ್ರೀಜೀವಿತಕಾಲ್ಯೈಶ್ಚ ತೇ ನಮೋ ಲಲಿತೇ .. 419..
 ಏಕೈಶ್ಚರ್ಯವತೀ ತ್ವಂ ಲೋಕೇಶಶ್ರೀಶಶಂಕರಾಭ್ಯಧಿಕಾ .
 ಶಾಂಕರ್ಯಸಿ ಭವಭೀರೋರ್ಭಯನಾಶಿನ್ಯಂಬ ತೇ ನಮೋ ಲಲಿತೇ .. 420..
 ಏಕೀಭೂತಶರೀರಾ ವಪುಷಾ ನಾಧಸ್ಯ ಶಂಕರಸ್ಯಾಸಿ .
 ಪ್ರೀಣಯಸಿ ತಂ ತ್ವಮೇವಂ ಪ್ರೀಣಯತಿ ತ್ವಾಂ ಸ ತೇ ನಮೋ ಲಲಿತೇ .. 421..
 ಏಕಮತೇತ್ರ ರಸಾನಾಮಾಚಾರಜ್ಞಾನಸಂಪದಾಂ ಮಹತಾಂ .
 ನಿತ್ಯಂ ಪ್ರಿಯಾಸಿ ಸಾ ತ್ವಂ ಪಾಲಯ ಮಾಮಂಬ ತೇ ನಮೋ ಲಲಿತೇ .. 422..
 ಏಕಾಸನಯಮನಿಯಮಜ್ಞಾನಾಲಂಬೈಶ್ಚ ಪೂಜಿತೇ ವಿಧಿನಾ .
 ಸಾತ್ತ್ವಿಕಕರ್ಮರಹದಯೇ ನಿಯತಾವಾಸೇ ನಮೋಽಸ್ತು ತೇ ಲಲಿತೇ .. 423..
 ಏಕಾಂತವಾಸಶೀಲೇ ಸ್ವಾಂತೇ ಸ್ವಾಂತೇ ಸ್ಥಿತಾಪ್ರಮೇಯಾ ತ್ವಂ .
 ಲೋಕಾನತಿಶೇಷೇಽಮ್ಬ ತ್ವಾಮಹಮೀಡೇ ನಮೋಽಸ್ತು ತೇ ಲಲಿತೇ .. 424..
 ಏಕತ್ವದೀಪ್ತಿಕೋಶಾನ್ ಏಕೇಭ್ಯೋ ದೀಪ್ತಿದಾಯಿನೀ ತ್ವಮಸಿ .
 ಲೋಕಾಂತರಂಗನಿಲಯೇ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 425..
 ಏಧಸ್ಸು ದಹನ ಇವ ತೇ ಕಾಯೇ ಚೈತನ್ಯದೀಪ್ತದೀಪ್ತಿರಸಿ .

ನಿತ್ಯಂ ಸಮೇಧಮಾನಾ ದೀಪಯತೀದಂ ಜಗತ್ತಯಂ ಲಲಿತೇ .. 426..
 ಏಣಾಂಕಚಾರುವದನೇ ಸದನೇ ಮಾಂಗಲ್ಯದೇವತಾನಾಂ ಚ .
 ಭೂಯಾನ್ನತಿರಿಹ ತುಭ್ಯಂ ವಾಚಾಂ ಮನಸಾಮಗೋಚರೇ ಲಲಿತೇ .. 427..
 ಏಕಂ ಬ್ರಹ್ಮ ಚ ನಿತ್ಯಂ ಜಗದಿತಿ ಸಾ ತ್ವಂ ಚ ಚೇತನಾರೂಪಾ .
 ಲೋಕಂ ರಮಯಸಿ ಲೋಕೋ ರಮಯತು ಚರಿತೇನ ಸಂತತಂ ಭವತೀಂ .. 428..
 ಏಕಂ ತಮೋ ಗುಹಾಡ್ಯಂ ಚೈತನ್ಯವಿರಹಿತಂ ಸತತಂ .
 ಶಕ್ತಿಸ್ವರೂಪಿಣೀ ತ್ವಂ ತಮಸೋ ಮಹತೋಽಪಿ ತೇ ನಮೋ ಲಲಿತೇ .. 429..
 ಏಕಾಕೃತಿರಸಿ ನ ತ್ವಂ ಜಡಚೇತನಯೋಸ್ತದುಭಯರೂಪಸ್ಯ .
 ರೂಪತ್ರಯಂ ದಧಾಸಿ ಹಿ ಜಡರೂಪಾಯೈ ನಮೋಽಸ್ತು ತೇ ಲಲಿತೇ .. 430..
 ಏಕೈಕವರ್ಣಯೋಗಾದ್ವಿಂಶತಿಸಹಿತಾನಿ ಸಂತಿ ಚತ್ವಾರಿ .
 ಬೀಜಾಕ್ಷರಾಣಿ ಮಂತ್ರೇ ಗಾಯತ್ರೀತಿ ಪ್ರತೀತರೂಪಾಸಿ .. 431..
 ಏಕೈಕವರ್ಣಯೋಗಾದ್ ವ್ಯಾಹತಯಸ್ಸಪ್ತ ಲೋಕಸಾಮೈವ .
 ಶಕ್ಯವತಾರಾಸ್ತವ ತಾಃ ಪಂಚಾಶದ್ರೂಪಿಣೀ ತ್ವಮೇವಾಸಿ .. 432..
 ಏಕಾ ಹಿ ರಾಜಶಕ್ತಿಃ ಫಣಿನೀಶಕ್ತಿಃ ತ್ರಿಕಾಲಜಾ ಶುದ್ಧಾ .
 ಶಕ್ತಿರಿತಿ ಸಾಂಧ್ಯಶಕ್ತಿಃ ತಾಸು ತ್ವಂ ಭಾಸನೇ ನಮೋ ಲಲಿತೇ .. 433..
 ಏತಿ ಯಮಿಹೋಪನಯನಂ ದ್ವಿಜಪದಮಭೈತ್ಯಥಾತ್ಮಸಂಸ್ಕೃತ್ಯಾ .
 ತೈರೇವ ಪೂಜನೀಯಾ ವಿಪ್ರೈಸ್ಸಂಸ್ಕಾರವದ್ಧಿರಸ್ಯಂಬ .. 434..
 ಏಕೀಭೂತೈರಖಿಲೈಸ್ತತ್ತ್ವೈಸ್ತತ್ತ್ವಂ ಮಹದ್ಭವೇದೇಕಂ .
 ಪೀಠಮಥ ತವ ಸ್ಯಾದ್ಭೋಧಕಮಿಷ್ಟಸ್ಯ ತೇಜಸೋ ದೇವಿ .. 435..
 ಏಕಂ ತದೇವ ಸತ್ತ್ವಂ ಬ್ರಹ್ಮ ಚ ಗಾಯತ್ರೈಪೀತಿ ಲಲಿತೇತಿ .
 ಶ್ರೀಕಂಠಕಂಠಹಾರಾಧಾರಿತಕಂಠೀ ತ್ವಮಂಬ ಮಾಂ ಪಾಹಿ .. 436..
 ಏಕಾಸನಾಸಿ ಪತ್ಯಾ ಶ್ರೀಕಂಠೇನಾಪಿ ನಿಜವಿಹಾರೇಷು .
 ಲೋಕಾವನೇಷು ಸಮರೇ ನಾನಾಪೀಠಾಯುಧಾಕೃತಿರ್ಭವಸಿ .. 437..
 ಏಕಬ್ರಹ್ಮವ್ಯಾಹೃತಿವಿಷಯೀಭೂತಾ ತ್ವಮೇವ ಭವಸೀತಿ .
 ಲೋಕತ್ರಯಂ ನಮೇತ್ ತ್ವಾಮಾರ್ಯಾಮಾರ್ಯಾಭಿಮಾನಿನೀಂ ದೇವೀಂ .. 438..
 ಏಕೈಕಸ್ಯಾಂ ತನ್ವಾಂ ಕೋಶಾಃ ಪಂಚಾಪಿ ದೇವಿ ರಾಜಂತೇ .
 ಬ್ರಹ್ಮಾವಾಸಗೃಹಾಣಿ ಹಿ ಭವದಾವಾಸಾಶ್ಚ ತೇ ನಮೋ ಲಲಿತೇ .. 439..
 ಏಕೇನೈವ ನ ಶಕ್ಯಂ ವರ್ಣಯಿತುಂ ತ್ವಾಮಹೀಶ್ವರೇಣಾಪಿ .
 ಲೋಕಾತೀತಮಹಿಮ್ನಾ ಜಯಸಿ ಹಿ ಸತತಂ ತ್ವಮಿಷ್ಟಕಾದಂಬಾ .. 440..
 ಏಕಾವಸ್ಥಾ ಸುಲಭಾ ಭವತಿ ನರಸ್ಯಾಪಿ ಯೌವನಾವಸ್ಥಾ .
 ನಿತ್ಯಾ ಹಿ ತವ ತು ಸಾ ತ್ವಂ ಜಯಸಿ ತಯಾ ದೇವಿ ನಿಶ್ಚಿತಾವಸ್ಥಾ .. 441..

ಏಕೈಶ್ಚೈರ್ಯವತಸ್ತ್ವಂ ಲೋಕಾಧೀಶಸ್ಯ ಮಾನಿನೀ ಭೂತ್ವಾ .
 ಮದಮಾನಶಾಲಿನೀ ಸ್ಯಾಃ ಕಾಮಂ ತುಭ್ಯಂ ನಮೋ ನಮೋ ಲಲಿತೇ .. 442..
 ಏಣೀವಿಲೋಲನಯನೇ ಮದಘೂರ್ಣಿತಪಾಟಲಾಕ್ಷಿ ದೈತ್ಯವಧಂ .
 ಕೃತ್ವಾಸವಮಪಿ ಪೀತ್ವಾ ಪ್ರೋನ್ಮತ್ತೇ ತೇ ನಮೋ ನಮೋ ಲಲಿತೇ .. 443..
 ಏಧಿತಮಧುಪಾನಮದಾ ಪಾಟಲಗಂಡಸ್ಥಲೀ ತ್ವಮೇವಾಂಬ .
 ಸಾಧಯಸಿ ಸಕಲಕಾರ್ಯಂ ಸಾಧಯ ಮಮ ಕಾರ್ಯಮೀಪ್ಸಿತಂ ಲಲಿತೇ .. 444..
 ಏತಿ ಹಿ ಚಂದನಗಂಧದ್ರವಮುಖ್ಯಾನೇಕಚರ್ಚಿತಾಂ ದೇವೀ .
 ಭೌತಿಕಮೂರ್ತಿಸ್ತವ ತದ್ಭವತಿ ಹಿ ಭೂತಾಂಗಸುರಭಿಚಾರ್ಚಿಕ್ಯಂ .. 445..
 ಏತಿ ಪ್ರಿಯತಾ ಹೃದಯಂ ತವ ನವಚಾಂಪೇಯಕುಸುಮವಹನಾಚ್ಚ .
 ವಾಣೀಪ್ರಿಯಂ ಹಿ ಸಾ ಗೀರ್ಭವತಿ ತ್ವದ್ಧಾಮವಾಸಿನೀ ಲಲಿತೇ .. 446..
 ಏತಾವಾನ್ಮಹಿಮಾ ತೇ ನಿಯತೋ ನೈವೇತಿ ಭಾಸಿ ಕುಶಲಾನಿ .
 ಸಷ್ಟಿಸ್ಥಿತಿಲಯಕತಿಷ್ಠಂ ತ್ವಂ ಯತ್ಕಾರ್ಯೇಷು ದಕ್ಷಿಣಾ ಭವಸಿ .. 447..
 ಏನಾಂಸಿ ಹಂತುಮರ್ಹಾ ಸಾ ತ್ವಂ ಶ್ರೀದೇವಿ ಕೋಮಲಾಕಾರಾ .
 ನಾನಾವಿಧಜನಹದಯೇ ಮದ್ವಂಗೀ ತ್ವಂ ವಿರಾಜಸೇ ನಿತರಾಂ .. 448..
 ಏಕಾತಿಮಹದಹಂಕತಿಸುದೃಢಪ್ರಾಕಾರಚೇಷ್ಟಿತೇ ಜಗತೀಂ .
 ಏಕಾತ್ಮನಾತ್ಮಜರರೇ ವಹಸಿ ತ್ವಂ ದೇವಿ ತೇ ನಮೋ ಲಲಿತೇ .. 449..
 ಏಕೋ ಹಿ ತೇ ಪ್ರಪಂಚಸ್ತಸ್ಯ ತ್ವಂ ನಾಯಿಕಾಸಿ ಮಾತಾಪಿ .
 ಮಾತುರಿವ ಮಾಸ್ತು ನಾಸ್ಥಾ ಗರ್ಭಸ್ಥೇಸ್ಮಿನ್ನಿತೀರಯೇತ್ಕೋ ವಾ .. 450..
 ಏಕಾತ್ಮನಾತ್ಮಭೂಮಿಂ ಧತ್ಸೇ ತ್ವಂ ದೇವಿ ಭೋಗಿನೀ ಭೂತ್ವಾ .
 ದೇಹಾನಪಿ ಶತರೂಪಾನ್ ಭುವನಾಧಾರೇ ನಮೋಽಸ್ತು ತೇ ಲಲಿತೇ .. 451..
 ಐಹಿಕಸುಖಮಿಚ್ಛಂತಃ ಸೇವಂತೇ ತ್ವಾಂ ತಥೈವ ಕೈವಲ್ಯಂ .
 ಇಚ್ಛಂತೋಽಪಿ ಚ ಮಾರ್ಗೋ ಭಿನ್ನಸ್ತೇಷಾಂ ಫಲಂ ತಥಾ ದಿಶಸಿ .. 452..
 ಐಹಿಕಬಾಧಾಹರ್ತುರ್ಗಣನಾಥಸ್ಯಾಪಿ ಕಾರ್ತಿಕೇಯಸ್ಯ .
 ಮಾತಾಸಿ ದೇವತಾಸ್ತ್ವಾಂ ಸೇವಂತೇ ಚೇತಿ ತೇ ನಮೋ ಲಲಿತೇ .. 453..
 ಐಶ್ವರಭಾಗ್ಯಮವಾಪ್ಯ ಶ್ರೇಯೋ ದಾತುಂ ಜಗತ್ತಯಸ್ಯಾಪಿ .
 ಸಿದ್ಧಾಸಿ ಸಾಧಕಾನಾಂ ಮರ್ತ್ಯಾ ರೋಚಂತ ಏವ ತೇ ತೇಷು .. 454..
 ಐಹಿಕಮರ್ಥಂ ಮಹತಾಂ ಸಾಧಯಿತುಂ ಪಾರಮಾರ್ಥಿಕಂ ಚ ತಥಾ .
 ಯತಮಾನಾನಾಂ ಸತತಂ ಫಲಮಿಹ ಧತ್ಸೇ ಸಮಾನಮೇವಾಂಬ .. 455..
 ಐಂದ್ರಿಯಪುಷ್ಟಿಮತೀ ತ್ವಂ ಜಂತೂನಾಂ ಪುಷ್ಟಿದಾಯಿನೀ ಭವಸಿ .
 ಈಶ್ವರಹರಿವಿಧಿಕಾರ್ಯಾಣ್ಯಾದಾಯ ತ್ವಂ ತು ಜಾಗರೂಕಾಸಿ .. 456..
 ಐಂದ್ರಿಯಮದಸಂಹಾರಿಣಿ ಮತಿರೂಪೇ ಸನ್ನತಿಪ್ರದಾತ್ರೀ ತ್ವಂ .
 ಅಧಿಗತಶುದ್ಧವಿವೇಕಾ ತ್ವಮಸಿ ಹಿ ದದ್ಯಾ ವಿವೇಕಮೇಕಂ ಮೇ .. 457..

ಐಶ್ವರ್ಯಮಿವ ದದಾಸಿ ತ್ವಂ ಶಾಂತಿಂ ಶಾಂತಿಕಾಂತರೂಪಾಸಿ .
 ಶಾಂತಿಂ ಸ್ವಾಂತೇ ಮಹ್ಯಂ ದದ್ಯಾಸ್ವಂ ಮೇ ನಮೋ ನಮೋ ಲಲಿತೇ .. 458..
 ಐಶ್ವರ್ಯಮತುಲಮಾಸ್ತಾಂ ತವ ಕೃಪಯಾ ತ್ವಂ ಜನೇಷು ಸಕಲೇಷು .
 ಸ್ವಸ್ತಿಮತಿ ದೇಹಿ ಮಹ್ಯಂ ಸ್ವಸ್ತಿ ಸ್ವಸ್ತಿಪ್ರದಾ ತ್ವಮೇವಾಸಿ .. 459..
 ಐಶ್ವರತೇಜೋಧಾರಿಣಿ ತೇಜೋರೂಪೇ ಜಗತ್ಪ್ರಯಾಧಾರೇ .
 ದಾರಯ ಭವಭಯಮಖಿಲಂ ತಾರಯ ಜಲಧಿಂ ನಮೋಽಸ್ತು ತೇ ಲಲಿತೇ .. 460..
 ಐಹಿಕಕಷ್ಟನಿವಾರಿಣಿ ಪಾರತ್ರಿಕಸೌಖ್ಯದಾತ್ರಿ ಸಾವಿತ್ರಿ .
 ದೈಹಿಕಹಾರ್ದಿಕಸೌಖ್ಯಂ ಜನಯ ಚ ಸಖ್ಯಂ ಜನೇ ಜನೇ ಜನನಿ .. 461..
 ಐಶ್ವರಮೌಲಿವಿಭೂಷಾ ನಂದಾಗಾರೋದ್ಭವಾ ಚ ಸಾ ದುರ್ಗಾ .
 ಆನಂದರೂಪಿಣೀ ತ್ವಂ ಕಲ್ಯಾಣೀ ಕಾಮಧೇನುರಪಿ ಭವಸಿ .. 462..
 ಐಹಿಕಪಾರತ್ರಿಕಯೋಃ ಸುಖಯೋರ್ವಿಘ್ನಾನ್ನಿವಾರಯಸ್ಯೇವ .
 ದೇಹಾತ್ಮಾತ್ಮತ್ವಧಿಯಾಂ ದೇವಿ ತ್ವಂ ದೇಹಿ ದೇಹಿ ಸುವಿವೇಕಂ .. 463..
 ಐಶ್ವರ್ಯವತ್ಯಸಿ ತ್ವಂ ರವಿಶಶಿಪವಮಾನಮಿತ್ರನೇತ್ರಾಸಿ .
 ನಾಡಿತ್ರಯತ್ರಿಮಾರ್ಗಾ ದೇವಿ ತ್ವಂ ಪಾಹಿ ತೇ ನಮೋ ಲಲಿತೇ .. 464..
 ಐಂದ್ರಿಯನಿವಹೇ ನಯನಂ ಪ್ರಥಮಂ ನಾರೀ ಸ್ಮರಾಭದೇಹಾನಾಂ .
 ತದ್ವ ಯಜಯಿನೀ ಸಾ ತ್ವಂ ಲೋಲಾಕ್ಷೀ ಕಾಮರೂಪಿಣೀ ಜಯಸಿ .. 465..
 ಐಶಮಹಿಮ್ನಾ ತುಷ್ಟೇ ಶಿಷ್ಟಾಭೀಷ್ಟಾರ್ಥದಾನಸಂತುಷ್ಟೇ .
 ಅಕ್ಷರಮಾಲಾಶಕ್ತೇ ಮಾಲಿನಿಮಾತರ್ನಮೋಽಸ್ತು ತೇ ಲಲಿತೇ .. 466..
 ಐತಿಹ್ಯಾಧಿಕಸತ್ತ್ವಂ ಪಂಚಾಶದ್ವರ್ಣಮಾಲಿಕಾರತ್ನಂ .
 ವರ್ಣಹಂಸೀ ಸೋಹಂ ಸಾ ತ್ವಂ ದ್ವಯೀಹ ನಮೋಽಸ್ತು ತೇ ಲಲಿತೇ .. 467..
 ಓಂಕಾರಮೂಲಪೀಠೇ ವ್ಯಾಹೃತಿಸಮಸಪ್ತಮಾತೃಕಾರೂಪೇ .
 ಸ್ವರವರ್ಣಮಾತೃಕಾ ತ್ವಂ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 468..
 ಓಘಸಮಾಕುಲಸಂಸತಿಸಾಗರಗರ್ಭೇ ನಿಮಜ್ಜತಾಂ ದೇಹಾನ್ .
 ಧಾರಯಸಿ ಜೀವಯಸಿ ಸಾ ತ್ವಂ ಮಲಯಾದ್ರಿಸ್ಥಾಸಿ ತೇ ನಮೋ ಲಲಿತೇ .. 469..
 ಓಘಾವರ್ತೇ ಸಾ ತ್ವಂ ಭ್ರಾಮಯಸಿ ಸ್ವಾರ್ಥಮಪ್ಯನಾಲೋಚ್ಯ .
 ಕುಂಡಲಿನೀ ತ್ವಂ ತು ತಥಾ ಬದ್ಧಾಸೀಹಾಂಬ ತೇ ನಮೋ ಲಲಿತೇ .. 470..
 ಓಷಧಿನಿಧಿಮತ್ತನಯೇ ಸುಮುಖೀ ಗಾಂಭೀರ್ಯಶಾಲಿನೀ ತ್ವಮಸಿ .
 ಧೀಶಾಲಿನೀ ಚಕಂಪೇ ಸಮರೇ ಸುರವೈರಿಬಲಮವೇಕ್ಷ್ಯ ತ್ವಾಂ .. 471..
 ಓಜಸ್ವಿನೀ ಚ ಫಣಿನೀ ಮೂಲಾಧಾರಸ್ಥಿತಾ ಸಹಸ್ರಾರೇ .
 ಕುರುತೇ ಕಪಾಟಬಂಧಂ ತ್ವಮಪಿ ತಥೈವಾಂಬ ಭವಸಿ ಗಣನೀಯಾ .. 472..
 ಓಢುಮಶೇಷಂ ಭುವನಂ ಸುಭ್ಯು ತ್ವಂ ಭವಸಿ ಜಗತಿ ಕುಂಡಲಿನೀ .
 ಮೂಢಾನೋಢ್ರೀ ಸಾ ತ್ವಂ ಪ್ರಾಜ್ಞಾನೇತಾನ್ ಕುರುಷ್ವ ಹೇ ಜನನಿ .. 473..

ಔದಾರ್ಯಧೈರ್ಯಸುಭಗೇ ಮಾತುರ್ವಿಶ್ವಂಭರೇ ಸ್ಥಿರೇ ರುಚಿರೇ .
 ತ್ವಂ ಶೋಭನಾಸಿ ನಿತ್ಯಂ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 474..
 ಔಪಯಿಕಕಾರ್ಯಕರಿಣೇ ಕರಿಣೇಗಂಭೀರಗಾಮಿನೀ ತ್ವಮಸಿ .
 ಸುರನಾಯಿಕಾಸಿ ಸಾ ತ್ವಂ ದೀನಾನಸ್ಮಾನ್ ಸದಾ ಮುದಾ ಪಾಹಿ .. 475..
 ಔದಾರ್ಯಪೂರ್ಣಚಿತ್ತೇ ಚಿತ್ತೇ ಚಿತ್ತೇ ಸದಾ ನೃಣಾಂ ವಸಸಿ .
 ಕಲಕಂಠಮಧುರಕಂಠೀ ಕಂಠೀರವವಾಹನಾ ತ್ವಮೇವಾಸಿ .. 476..
 ಔದಾರ್ಯಮಾತೃನೀವ ತ್ವಯಿ ಕಾಂತಿಃ ಕಾಮಮಸ್ತಿ ದುರ್ವಾರಾ .
 ವಾರಯಸಿ ತೇನ ಚ ತಯಾ ಬಾಹ್ಯಾಂತರ್ಧ್ವಾಂತಸಂತತಿಂ ಹಿ ನೃಣಾಂ .. 477..
 ಔದಾರ್ಯಂ ಕಿಯದಿತಿ ತೇ ಕೋ ವಾ ಶಂಸೇತ್ ಪ್ರವಿಶ್ಯ ತವ ಹೃದಯಂ .
 ಯತ್ತ್ವಂ ಸೃಷ್ಟಿವಿಧಾನೇ ಪ್ರೇರಯಸೀಶಂ ತಮೇವ ನಿಜರಮಣಂ .. 478..
 ಔದಾರ್ಯವತ್ಯಪಿ ತ್ವಂ ದಶ್ಯಾ ನೈವಾಸ್ಯಣೋರಣುತ್ವೇನ .
 ಮೂಲಾಧಾರಗಘನೀನೀ ಯಶಸಿ ತ್ವಂ ದೇವಿ ತೇ ನಮೋ ಲಲಿತೇ .. 479..
 ಔಷಧಸಂಜೀವನಮಿವ ವಜ್ರಮಣಿಂ ದೀಪ್ತಿಶಕ್ತಿಸಂಯುಕ್ತಂ .
 ಭಾಸಯಸಿ ಸಕಲವಸ್ತು ದ್ಯೋತಯಸಿ ತ್ವಂ ತದೇವ ನನು ಲಲಿತೇ .. 480..
 ಔಷಧಿಪನಾಡಿಕಾಯಾಂ ತ್ವಂ ದೇಹೇ ಭವಸಿ ವಾಮಭಾಗಸ್ಥಾ .
 ದಿನಕರನಾಡ್ಯಾಂ ದಯಿತಸ್ತವ ಭವತೀತೀಶ್ವರೀ ತ್ವಮೇವಾಸಿ .. 481..
 ಔಷಧಮಿವ ತವ ಕರುಣಾ ಸುರಭಿರಿವಾಕಾಶಚಾರಿಣೇ ಭವತಿ .
 ತಮಸಿ ವಯೋವಿಹಿತಾಂ ತಾಂ ತ್ರಿವಿಧಾವಸ್ಥಾಂ ವಿನಾ ಸ್ಥಿತಾ ಭವಸಿ .. 482..
 ಔದಾರ್ಯಹಾರ್ದಕರುಣಾಪಾಲಿತಭುವನೇ ಸಮಸ್ತಗುಣಸಹಿತೇ .
 ಸಿದ್ಧೇಶ್ವರಿ ಪರಿಶುದ್ಧೇ ಚಿತ್ತೇ ಕಾಯೇ ವಚಸ್ಸು ಮಾಂ ಪಾಹಿ .. 483..
 ಔಪಾಧಿಕೋಪಧೀನಾಂ ನಾಥಾ ನಾಥಾಶ್ರಿತಾ ಹಿ ಕುಂಡಲಿನೀ .
 ಜೀವನ್ಮುಕ್ತಾವಸ್ಥಾಂ ದಾತುಂ ಯಮಿನಾಂ ಸದಾ ಸ್ಥಿತಾ ಭವಸಿ .. 484..
 ಔದಾರ್ಯಶೀಲದೇಯಾ ಅಣಿಮಾದ್ಯಾ ಸಿದ್ಧಯೋ ಮಹಾದೇವಿ .
 ವಿದ್ಯಾಸಿದ್ಧಿಸುರೂಪೇ ತ್ವಾಮುಪಜೀವಂತಿ ಸಂತತಂ ಲಲಿತೇ .. 485..
 ಔದಾರ್ಯಶಾಲಿನೀ ತ್ವಂ ಸಾ ಕುಂಡಲಿನೀ ಧ್ವಯೀತಿ ಯುವಯೋಸ್ತು .
 ದೇವೀಹ ಮುಕ್ತಿಮಾರ್ಗೇ ಜೀವನ್ಮುಕ್ತಾಧ್ವ ದೀಪಿಕೇ ಸ್ಯಾತಾಂ .. 486..
 ಔಷಧಿಪತಿಧರದಯಿತೇ ಮಾತರ್ಲಲಿತೇ ಯಶಸ್ಸುಧಾವಿಚಲೇ .
 ಓಜೋ ಧೇಹಿ ಮಯಿ ತ್ವಂ ಮತಿಮತಿ ಶುದ್ಧಾಂ ಚ ತೇ ನಮೋ ಲಲಿತೇ .. 487..
 ಔದಾರ್ಯದಾತ್ರಿ ನಮತಾಂ ನೃಣಾಂ ಚಕ್ರೇ ವಿಶುದ್ಧನಾಮ್ನಿ ತ್ವಂ .
 ನಿವಸಸಿ ಕತನಿಜನಿಲಯಾ ಚಕ್ರಾರಾಧ್ಯೇ ನಿಧೇಹಿ ಮಯಿ ಸತ್ತ್ವಂ .. 488..
 ಔರಸಪುತ್ರಾ ನನು ತೇ ಸರ್ವೇ ಸರ್ವೇಶ್ವರೀ ತ್ವಮೇವಾಸಿ .
 ಆರಕ್ತವರ್ಣಯುಕ್ತಾ ಕಾಲೇ ಕಾಲೇ ಸ್ಥಿತೇ ನಮೋ ಲಲಿತೇ .. 489..

ಔಡುಪದಿನಕರತಾರಾರೂಪಾಕ್ಷಿತ್ರಯಸಮನ್ವಿತಾ ಗಗನೇ .
 ತೇಜೋಮಯಿ ಮಯಿ ಕರುಣಾಂ ಕುರ್ವೀಥಾಸ್ತ್ವಂ ನಮೋಽಸ್ತು ತೇ ಲಲಿತೇ .. 490..
 ಔಪಾಧಿಕಭಯನಾಶಿನಿಖಡ್ವಾಂಗಾದ್ಯಾಯುಧೋಜ್ವಲಾಕಾರೇ .
 ನಿಹತಸುರವೈರಿವರ್ಗೇ ತ್ರಾಹಿ ತ್ರಾಹಿ ತ್ವಮೇವ ಮಾಂ ಲಲಿತೇ .. 491..
 ಔಡುಕಪಥ ಇಹ ಗಗನೇ ಜಗತೀದಂ ಸ್ಯಾತ್ಕೃತಂ ಧರಾವರಣಂ .
 ತಸ್ಮಾತ್ತದೇಕಮಾಸ್ತೇ ವದನಾಂಭೋಜಂ ನಮೋಽಸ್ತು ತೇ ಲಲಿತೇ .. 492..
 ಔಷಧಮಿವ ಮಧುರಸವನ್ಮಧುರಂ ಪರಮಾನ್ನಮಂಬ ತೇ ಪ್ರೀತ್ಯೈ .
 ಭವತಿ ಹಿ ವಿಹಿತಂ ಸತತಂ ಪ್ರೀತಾ ತೇನಾರ್ಜಿತೇನ ಮನಸಾ ಸ್ಯಾಃ .. 493..
 ಅಂಹಸ್ತಮಸಾಂ ಹಂತ್ರೀ ತ್ವಂ ತಾವದ್ಧೇವಿ ದೇಹಿನಾಂ ಭವಸಿ .
 ಭವಸಿಂಧುತಾರಯಿತ್ರೀ ಗಾತ್ರೇ ಗಾತ್ರೇ ತ್ವಮಿಂದ್ರಿಯಾಧೀಶಾ .. 494..
 ಅಂಹೋಮಯಪಶುಪಾಲನನಿರತಾ ತದ್ಭೀತಿಹಾರಿಣೀ ತ್ವಮಸಿ .
 ರಂಹಸ್ತವಾಂಬ ಗತ್ಯಾಃ ಸಮರೇ ಸಮರೇ ಸಹೇತ ಕೋ ವಾಂಬ .. 495..
 ಅಂಬುಜಮೇಕಂ ದಶಶತಪತ್ರಂ ವರ್ಣಾಃ ಸ್ವರಾ ಇಹ ಸ್ಪೈರಾಃ .
 ಸಂತಿ ಹಿ ಸಂತತಮಸ್ಮಿನ್ ಕೃತವಸತಿಸ್ತ್ವಂ ವಿರಾಜಸೇ ಲಲಿತೇ .. 496..
 ಅಂಬುಜಮನಾಹತಾಖ್ಯಂ ಪೀಠಂ ತವ ಚಕ್ರನಾಮಕಂ ವಿಹಿತಂ .
 ಸ್ವರಮಧ್ರುವಂ ದಧಾನಾ ತತ್ತ್ವಂ ತ್ವಂ ವೈಷ್ಣವೀ ಚ ಜಯ ಲಲಿತೇ .. 497..
 ಅಂಬರಮಿವ ಘನಸಹಿತಂ ಶ್ಯಾಮಾ ತ್ವಂ ಚಾಸಿ ವೈಷ್ಣವೀನಾಮ್ನೀ .
 ಅಂಬುಜನಾಭಸಖೀ ತ್ವಂ ಭವಸಿ ಹಿ ಸತತಂ ನಮೋಽಸ್ತು ತೇ ಲಲಿತೇ .. 498..
 ಅಂಭೋಗತಿರಪಿ ಕುಟಿಲಾ ಗಮನಂ ತೇ ತೇನ ಡಾಕಿನೀ ತ್ವಮಸಿ .
 ಸಿಂಹಾಸನಮಧಿರೂಢಾ ಜೀವನದಾತ್ರೀಹ ದೇಹಿನಾಂ ಲಲಿತೇ .. 499..
 ಅಂಬುಜಮಧಿವಸಸಿ ತ್ವಂ ತನ್ನಾಮ್ನಾನಾಹತಂ ನಭಸ್ತತ್ತ್ವಂ .
 ವದನದ್ವಯಸಂಪನ್ನಾ ತೇನ ತ್ವಂ ರಾಜಸೇ ನಮೋ ಲಲಿತೇ .. 500..
 ಅಂಶುಚ್ಚುರಿತದ್ವಿರದಭ್ರಾಜಿತವದನಾಭವ್ಯಂದನೀಲಾಂಗೀ .
 ಶಿಂಶುಪಸುಮಲಲಿತೋಷ್ಣೇ ನಿತ್ಯಂ ದಂಷ್ಟೋಜ್ವಲೇ ಲಲಿತೇ .. 501..
 ಅಂಹಃಸ್ತೋಮಕ್ಷಯಕರಜಪಮಣಿಮಾಲಾಭಿರಾಮಶುಭಕಂಠೀ .
 ಸೋಽಹಂ ನಾಹಂಕಾರೀ ತ್ವಚ್ಚರಣಾಂಭೋಜಭಂಭರೋ ಲಲಿತೇ .. 502..
 ಅಂಗೇಷು ರುಧಿರಪೂರೇ ಸ್ವಾಮಿನಿರುಧಿರಾಸವೇನ ಸೋನ್ಮತೇ .
 ಅಂಶವ ಇವ ತೇ ದಿನಕಚ್ಚಶಿತಾರಾಕಾರಿಣೋ ಹಿ ತೇ ಲಲಿತೇ .. 503..
 ಅಂಕುಶಮುಖ್ಯಪ್ರಹರಣಭೀಕರರೂಪಾಭಿರಾವತಾಸಿ ತ್ವಂ .
 ಶಕ್ತಿಭಿರುಲ್ಲಸಿತಾಸಿ ದ್ವಾದಶಭಿಸ್ತೇ ನಮೋ ನಮೋ ಲಲಿತೇ .. 504..
 ಅಂಶುಮತಿ ಮಾತರಗಜೇ ಕಿಂಶುಕರಕ್ತಾಂಬರೇ ಶುಭಾಕಾರೇ .

ತ್ವಂ ಶುಭಮಿಹ ಕುರು ಮಯಿ ಹೇ ಶಂಕರಿ ತುಭ್ಯಂ ನಮೋ ನಮೋ ಲಲಿತೇ .. 505..
 ಅಂಹಾಂಸಿ ಮೇ ಕ್ಷಮಸ್ವ ತ್ವಂ ತಾವಲ್ಲೋಕಲೋಚನಾ ಭವಸಿ .
 ಸ್ನಿಗ್ಧಾನ್ನಮೋದಮಾನಾ ಮಾತರ್ಮಾಂ ಪಾಹಿ ತೇ ನಮೋ ಲಲಿತೇ .. 506..
 ಅಂಶಾವತಾರಭಾಜಾಂ ವೀರಾಣಾಂ ಶೌರ್ಯಸಾಹ ಸಂತುಭ್ಯಂ .
 ರೋಚೇತ ರೋಚಮಾನೇ ಧಾಮ್ನಾ ನಿತ್ಯಂ ನಮೋಽಸ್ತು ತೇ ಲಲಿತೇ .. 507..
 ಅಂಶುಮದನಾಹತಾಭ್ಯೇ ಕಾಕಿನೀಖ್ಯಾಸಿ ಸಾ ತ್ವಮೇವೈಕಾ .
 ಪಾಲನಮೋಕ್ಷಸುಖಸ್ಯ ತ್ವಂ ದಾತ್ರೀ ತೇ ನಮೋ ನಮೋ ಲಲಿತೇ .. 508..
 ಅಂಗೇಽಸ್ತಿ ನಾಭಿದೇಶೇ ಮಣಿಪೂರಕಚಕ್ರಮಂಬುಜಾಕಾರಂ .
 ಭವತಿ ತದೇವ ಹಿ ನಿಲಯಂ ತವ ತತ್ತುಭ್ಯಂ ನಮೋ ನಮೋ ಲಲಿತೇ .. 509..
 ಅಂಬುಜಮಿವ ಮಣಿಪೂರಂ ವ್ಯೋಮಾನಲವಾಯುತತ್ತ್ವ ವಲ್ಲಲಿತಂ .
 ತದ್ಗುಣವತ್ತಿವಿಧಾಸ್ಯಂ ಭವತಿ ಚ ತತ್ರ ಸ್ಥಿತಾಸಿ ಹೇ ಲಲಿತೇ .. 510..
 ಅಂಕುಶವಜ್ರಾದ್ಯಾಯುಧಧಾರಿಣಿ ಸಂಸಾರಜಲನಿಧೇಽಸ್ತರಣೇ .
 ರಣಮೇದಿನೀಷು ಧೀರೇ ಧೀರಾಕಾರೇ ನಮೋಽಸ್ತು ತೇ ಲಲಿತೇ .. 511..
 ಅಂಬುಜ ಇವ ಮಣಿಪೂರೇ ದಶದಲದಶವರ್ಣಶೋಭಿತೇ ಲಲಿತೇ .
 ದಶಭಿರ್ಡಾ ಮರ್ಯಾದಿಭಿರುಲ್ಲಸಿತೇ ತೇ ನಮೋ ನಮೋ ಲಲಿತೇ .. 512..
 ಅಂಶುಕಭೂಷಣಭೀಷಣನಾನಾಯುಧಯೋಗಚಿತ್ತಿತಾಕಾರೇ .
 ಆಪಾಟಲಾಂಗವಲ್ಲಿ ತ್ರಿಭುವನಜನನಿ ತ್ವಮೇವ ಮೇ ಶರಣಂ .. 513..
 ಅಂಗಾಮಿಷಾಭಿಮಾನೇ ಮಂಗಳಮೂರ್ತೇ ಜಿತಾರಿಕುಲಕೀರ್ತೇ .
 ಮಾಂಗಲ್ಯದಾನಶೀಲೇ ಭಗವತಿ ಮಾತರ್ನಮೋಽಸ್ತು ತೇ ಲಲಿತೇ .. 514..
 ಕಲ್ಯಾಣಿ ಕಲ್ಪವಲ್ಲಿ ಪ್ರಣತಾನಾಂ ಕರ್ಮಸಾಕ್ಷಿಣೀ ತ್ವಮಸಿ .
 ಗುಡಮಧುರಾನ್ನಪ್ರೀತೇ ನಮದಿಷ್ಟಾರ್ಥಪ್ರದೇ ನಮೋ ಲಲಿತೇ .. 515..
 ಕಮಲೇ ಮಣಿಪೂರೇ ಚ ಸ್ಥಿತಿಮತಿ ಚಾಶೇಷಭಕ್ತಸುಖದಾತ್ರೀ .
 ಜಾಲರ ಇವ ದಹನೋಽಜ್ಞೇ ತ್ವಮಸಿ ಹಿ ನಿತ್ಯಂ ನಮೋಽಸ್ತು ತೇ ಲಲಿತೇ .. 516..
 ಕನಕಾಚಲತಟವಾಸೇ ಸಕಲಸುಖಾನಾಂ ಚ ದಾತ್ರಿ ಮೃದುಗಾತ್ರಿ .
 ಲಾಕಿನ್ಯಂಬಾರೂಪೇ ಸರ್ವಾವಿದ್ಯಾವಿನಾಶಿನಿ ತ್ರಾಹಿ .. 517..
 ಕಟಿತಟವರ್ತಿನಿ ದೇಹೇ ಸ್ವಾಧಿಷ್ಠಾನೇಽಮ್ಬುಭೂಮಿತತ್ತ್ವ ಮಯೇ .
 ನಿವಸಸಿ ಸಕಲಸುಖಾಯ ಶ್ರೀಲಲಿತೇ ತೇ ನಮೋಽಸ್ತು ತತ್ತ್ವ ಮಯಿ .. 518..
 ಕಲ್ಯಾಣಿ ಚಕ್ರಮಧ್ಯೇ ಸ್ವಾಧಿಷ್ಠಾನೇ ನಭೋಽಮ್ಬುವಾಯುದಹನಾಶ್ಚ .
 ತತ್ತ್ವಾತ್ಮನಾ ಸ್ಯುರಸ್ಮಿನ್ ಸಾ ತ್ವಂ ವಸಸೀತಿ ತೇ ನಮೋ ಲಲಿತೇ .. 519..
 ಕರವಾಲಶೂಲಚಕ್ರಾದ್ಯಾಯುಧವಿಭ್ರಾಜಮಾನಕರಜಾಲೇ .
 ಶರಭಿನ್ನದೈತ್ಯನಿವಹೇ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 520..

ಕಮಲದಲಕೇಸರಾಭೇ ಹೇಮಾಭೇ ಸೂಕ್ಷ್ಮಮಧ್ಯಮೇ ರಾಮೇ .
 ವಿಮಲತರಹಸಿತವದನೇ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 521..
 ಕಲುಷವಿರಹಿತಂ ಚಕ್ರಂ ಸ್ವಾಧಿಷ್ಠಾನಂ ಸಮಸ್ತನಾಡೀನಾಂ .
 ಸ್ಥಾನಂ ಘಣಿನೀಶಕ್ತ್ಯಾ ದರ್ಪಾಯ ಸ್ಯಾನ್ನಮೋ ನಮೋ ಲಲಿತೇ .. 522..
 ಕಾಯಗರಮೇದಸಿ ತ್ವಂ ದೇವೀ ತತ್ರ ಸ್ಥಿತಾಸಿ ಸಾ ನಿತ್ಯಂ .
 ಭಾಯಯಸಿ ಧೂರ್ತನಿವಹಂ ಸುಜನಾನುದ್ಧರಸಿ ತೇ ನಮೋ ಲಲಿತೇ .. 523..
 ಕಾದಂಬರೀಪ್ರಿಯಾ ತ್ವಂ ಮಧುಪಾನಾಸಕ್ತಮಾನಸಾ ಭವಸಿ .
 ಕಾದಂಬಮಂದಗಮನೇ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 524..
 ಕಾಮಚರವರವಿಮಾನೇ ದಧ್ಯನ್ನಾಸಕ್ತಮಾನಸೇ ಸತತಂ .
 ಸೀಮಾತಿಶಾಯಿಕರುಣೇ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 525..
 ಕಾಕಿನ್ಯಂಬಾರೂಪೇ ಶೋಕವ್ಯಾಮೋಹಸಾಧ್ವಸೈ ರಹಿತೇ .
 ಲೋಕವಿನೋದನಶೀಲೇ ಮಾತಸ್ತುಭ್ಯಂ ನಮೋ ಲಲಿತೇ .. 526..
 ಕಾಂತಾರವಿಂದಮೂಲಾಧಾರಾರೂಢೇಽ ಹಿಚಕ್ರಮಾರೂಢೇ .
 ಶಾಂತಾತಿಕೋಮಲಾಂಗೀ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 527..
 ಕಾಂತೇ ಸ್ವಾಧಿಷ್ಠಾನೇ ಷಡ್ವಲವತ್ಪದ್ಮಮಂಡಿತೇ ಮಹತಿ .
 ಬಂಧಿನ್ಯಾದಿಸಮಷ್ಟ್ಯಾ ಶಕ್ತ್ಯಾ ಯುಕ್ತೇ ನಮೋಽಸ್ತು ತೇ ಲಲಿತೇ .. 528..
 ಕಾಂತಸುಷಡ್ವಲಪದ್ಮಂ ಬಭಮಯರಲವರ್ಣಸಂಯುತಂ ಲಲಿತಂ .
 ಕಾಂತಕ್ಷಿತಿತ್ತ್ವಾರ್ಥಂ ತತ್ತೇ ಸ್ಥಾನಂ ಭವೇದ್ಧಿ ತೇ ಲಲಿತೇ .. 529..
 ಕಾಂತೇ ಮೂಲಾಧಾರೇ ಗಗನಮರುದ್ವಹ್ನಿಜಲಧರೈಃ ತತ್ಪ್ಲವೈಃ .
 ಪಂಚಾನನಾಸಿ ಶಕ್ತಿಃ ಕುಂಡಲಿನೀ ತ್ವಂ ನಮೋಽಸ್ತು ತೇ ಲಲಿತೇ .. 530..
 ಕೀಕಸಸಂಘಸ್ವಾಮಿನ್ಯಸಿ ಭೂತತ್ವೇನ ಸುಸಂಗತಾ ತ್ವಂ ಹಿ .
 ಲೋಕಾಭ್ಯುದಯವಿಧಾತ್ರೀ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 531..
 ಕೋಮಲಗಾತ್ರೈಪಿ ಹಸ್ತೈರಂಕುಶವಾಶಾಧಿಧಾರಿಣೀ ಭವಸಿ .
 ಕಾಮಚರಾಸುರದಮನೀ ತ್ವಮಸಿ ಹಿ ಮಾತರ್ನಮೋಽಸ್ತು ತೇ ಲಲಿತೇ .. 532..
 ಕಾಮಚರಿ ಕಮಲನಯನೇ ಚತಸ್ರಭಿರಭಿಮಾನದೇವತಾಭಿಶ್ಚ .
 ವರದಾದಿಭಿರಾಕಲಿತೇ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 533..
 ಕಾಮಿತಮುದ್ಗದಲಾನ್ನೇ ಕಾಮಿತಫಲದೇ ಸಮಸ್ತಭಕ್ತಾನಾಂ .
 ಸೋಮಸುಧಾಮದುಹಾಸೇ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 534..
 ಕಾಲೀ ಕುಂಡಲಿನೀ ಯಾ ಶಾಕಿನ್ಯಾಭ್ಯಾಂ ಸಮನ್ವಿತೈವ ತಯಾ .
 ನಿಯತೇವ ಭಾಸಿ ಸಾ ತ್ವಂ ಭಾಸಿ ತಯಾ ದೇವಿ ತೇ ನಮೋ ಲಲಿತೇ .. 535..
 ಕೋಮಲಮಾಜ್ಞಾಚಕ್ರಂ ಭ್ರೂಮಧ್ಯೇ ಬೈಂದವಾಗ್ನಿಸಾನ್ನಿಧ್ಯೇ .
 ಅಸ್ತಿ ನನು ಮಾತಕಾಯಾ ಋಷಭಾಖ್ಯಂ ಧಾಮ ತೇಽಪಿ ಸಲ್ಲಲಿತೇ .. 536..

ಕಾಂತಿಷ್ಟಿವ ರವಿಕಾಂತಿವರ್ಣೇ ಶುಕ್ಲಃ ಪ್ರಧಾನ ಇತಿ ಸಾ ತ್ವಂ .
 ಶುಕ್ಲಾಸಿ ದೇಹಕಾಂತ್ಯಾ ಜ್ಯೋತ್ಸಿವೇಂದೋರ್ನಮೋಽಸ್ತು ತೇ ಲಲಿತೇ .. 537..
 ಕೀರ್ತಿತ ಆಜ್ಞಾವಿದ್ಭಿಃ ಲಲಿತಾಜ್ಞಾಚಕ್ರ ಏವ ಸಾ ತ್ವಮಸಿ .
 ತಾವಚ್ಛಡಾನನಾ ತ್ವಂ ತಸ್ಯೈ ತುಭ್ಯಂ ನಮೋ ನಮೋ ಲಲಿತೇ .. 538..
 ಕೋಮಲಮಜ್ಜಾಸಂಸ್ಥೇ ಧಾತ್ರಭಿಮಾನಿನ್ಯಪೀಹ ಸಾ ತ್ವಮಸಿ .
 ಕರುಣಾರುಣಿತಾಪಾಂಗೇ ಜಯ ಜಯ ಮಾತರ್ನಮೋಽಸ್ತು ತೇ ಲಲಿತೇ .. 539..
 ಕಾಂತಿಮತಿ ಹಂಸವತ್ಯಾ ಶಕ್ಯಾಸಿ ತ್ವಂ ಕ್ಷಮಾವತೀನಾಮ್ನಾ .
 ದಕ್ಷದ್ವ್ಯಕ್ಷರಯುಕ್ತೇ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 540..
 ಕಾಮಿತಶಾಲ್ಯನ್ನಾದೇ ಕಾಮಿತಫಲದಾನಶೀಲತಾಮಾನ್ಯೇ .
 ಸಾಮಜವದನಸರೋಜಾಲೋಕನಮುದಿತೇ ನಮೋಽಸ್ತು ತೇ ಲಲಿತೇ .. 541..
 ಕೋಮಲಹಾಕಿನ್ಯಾಖ್ಯಾ ಕಾಚನ ಶಕ್ತಿರ್ವಿರಾಜತೇ ಚಕ್ರೇ .
 ಚಕ್ರೇಶಪೂಜಿತಾಂಘ್ರೇ ವಿಜ್ಞಾನಸ್ಥೇ ನಮೋಽಸ್ತು ತೇ ಲಲಿತೇ .. 542..
 ಕೋಮಲಸಹಸ್ರಪತ್ರೇ ಕಮಲೇ ಕಮಲೋದ್ಭವಾರ್ಚಿತೇ ಲಲಿತೇ .
 ನಿವಸಸಿ ಸಾ ತ್ವಮಜಸ್ತಂ ಮಾತಸ್ತುಭ್ಯಂ ನಮೋ ನಮೋ ದೇವಿ .. 543..
 ಕಾಂತಾಸಿ ಸರ್ವವರ್ಣೈಸ್ತಚ್ಚಕ್ಯಾಲಂಕತಾಸಿ ಮಾತಂಗಿ .
 ಕಾಂತಾರ್ಪಿತಾರ್ಥದೇಹೇ ದೇಹೇ ದೇಹೇಸಿ ಶಕ್ತಿರೇವಾಂಬು .. 544..
 ಕಾಮಾಯುಧಾನಿ ದೃತ್ವಾ ಕಾಮಿತರೂಪಾಖಿಲಾನಿ ನಿಶಿತಾನಿ .
 ರಾಮಾಸೇನಾಸಹಿತಾ ಜಯಸಿ ಹಿ ಮಾತರ್ನಮೋಽಸ್ತು ತೇ ಲಲಿತೇ .. 545..
 ಕಾರ್ಯೇಷು ವೀರ್ಯರೂಪಾ ಬ್ರಹ್ಮಪದೇವಾಸಿ ಬೀಜರೂಪಾ ವಾ .
 ಮಾಯಾಧಾರವತೀ ತ್ವಂ ಜಯಸಿ ಹಿ ಮಾತರ್ನಮೋಽಸ್ತು ತೇ ಲಲಿತೇ .. 546..
 ಕಮಲಾರಮಣ ಇವ ತ್ವಂ ಭವಸಿ ಹಿ ವಿಷ್ಣುಗ್ವಿಲಾಸಿಮುಖಪದ್ಮಾ .
 ಸುಮುಖಿ ಪ್ರಸೀದ ಮಾತರ್ದೀನೇಧೀನೇ ತ್ವಯೀಹ ಮಯಿ ದೇವೀ .. 547..
 ಕಾಮಯಸೇ ತ್ವಮಶೇಷಾಣ್ಯನ್ನಾನಿ ಶ್ರೇಷ್ಠಭಕ್ತದತ್ತಾನಿ .
 ಆಸ್ವಾದಯ ತದಬ್ರಹ್ಮ ಹಿ ಸರ್ವಂ ಚಾನ್ಮಂ ತ್ವಮೇವ ನನು ಲಲಿತೇ .. 548..
 ಕಲ್ಯಾಣಗುಣವತೀ ತ್ವಂ ಯಾಕಿನ್ಯಂಬಾಸ್ವರೂಪೀಣೀ ಭವಸಿ .
 ಪರ್ಯಾಯೇಣ ಚ ಷಟ್ಸು ತ್ವಂ ಚಕ್ರಾಭೇಷು ಸಂಚರಸ್ಯೇವ .. 549..
 ಕಲ್ಯಾಣತಾರಕೇಷು ಜ್ವಲತೋ ವೈಶ್ವಾನರಸ್ಯ ದಯಿತಾಸು .
 ಸ್ವಾಹಾನಾಮ್ನೀ ಬ್ರಹ್ಮಜ್ಯೋತಿಶ್ಚಾಸಿ ತ್ವಮೇವ ನನು ಲಲಿತೇ .. 550..
 ಕಾಮಿತಫಲಾದಾ ಲೋಕೇ ಪಿತದೇವಾನಾಂ ಸ್ವಧಾಭಿಧಾನಾ ತ್ವಂ .
 ಧೂಮಶಿಖಸ್ಯ ಚ ವಹ್ನೇರ್ಜಾಯಾರೂಪಾಸಿ ತೇ ನಮೋ ಲಲಿತೇ .. 551..
 ಕಾಮಾಂತಕಾಂಗತರಂಗೇ ರಮಮಾಣಾ ತ್ವಂ ಜಡಾನಭಿಜ್ಞಾ ಚ .
 ಭವಸಿ ಕದಾಚಿದಿವ ತ್ವಂ ಭವಸಿ ಚ ಮುಕ್ತಿಸ್ಥಿತಾ ನಮೋ ಲಲಿತೇ .. 552..

ಕಾರುಣ್ಯಾಮತವಷ್ಟಿಂ ಕುರುತೇಪಾಂಗದ್ವಯಂ ನಿಜೇಷು ಸದಾ .
 ಮೇಧಾ ನೃಣಾಂ ಮನಸ್ಸು ತ್ವಂ ನನು ಲೋಕೇ ನಮೋಽಸ್ತು ತೇ ಲಲಿತೇ .. 553..
 ಕರ್ಣಾಕರ್ಣಿಕಯಾ ತೇ ಶ್ರುತಿರಿವ ವದನಾಂಶುನಿಸ್ಸೃತಾ ವಾಣೀ .
 ಆಜ್ಞಾಕರೀ ವರಾಜ್ಞಾ ಭವತಿ ಹಿ ಸಾ ತ್ವಂ ನಮೋಽಸ್ತು ತೇ ಲಲಿತೇ .. 554..
 ಕೀರ್ತಿತವೇದಾದೇಶಂ ಸ್ಮರತಿ ಚಯಾರ್ಥಂ ಚ ಸಂಹಿತಾರೂಪಾ .
 ಧರ್ಮಸ್ಯ ಸಾ ಸ್ಮೃತಿತ್ವಂ ಶಬ್ದಾರ್ಥಜ್ಞಾನಬೋಧಿನೀ ಲಲಿತೇ .. 555..
 ಕಾ ವಾಸ್ವಜಾಂಡಗರ್ಭೇ ತ್ವತ್ಪದಶೀ ಕೋ ನು ಕಿಂ ತುಲಾಂ ಯಾತಿ .
 ತವ ದೇವಿ ಸಕಲಹತ್ತು ತ್ವಮಸಿ ಹಿ ತದ್ಭದ್ರಮಾಸುವ ತ್ವಂ ಮೇ .. 556..
 ಕಾಸಾದಿಸರ್ವರೋಗಾನ್ ಕಾಯೇ ಶ್ಲೇಷ್ಮಾದಿದೋಷಸಂಭಾವ್ಯಾನ್ .
 ನಾಶಯಸಿ ವೈದ್ಯರಾಜ್ಞೇ ತ್ವಮಸಿ ಹಿ ಮಾತರ್ನಮೋಽಸ್ತು ತೇ ಲಲಿತೇ .. 557..
 ಕೀರ್ತಿರಸಿ ಪುಣ್ಯರೂಪಾ ಲಭ್ಯಾ ಪುಣ್ಯೇನ ಕೀರ್ತನಶ್ರವಣೈಃ .
 ಪುಣ್ಯೈರ್ನಂದಸಿ ಚ ತ್ವಂ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 558..
 ಕಾಮಾರಿಹಾರ್ದಮೂರ್ತೇ ಸುರವನಿತಾಭಿಃ ಪುಲೋಮಸುತಯಾಪಿ .
 ದೇವ್ಯಾರ್ಚಿತಾಸಿ ಬಂಧಾನೋಚಯಸಿ ತ್ವಂ ನಮೋಽಸ್ತು ತೇ ಲಲಿತೇ .. 559..
 ಕಾದಂಬಿನೀವ ಭಂಗೀ ನೀಲೇವ ಚ ನೀಲಕಾಂತಿಕಾಂತಸ್ತೇ .
 ಚಿಕುರೋ ವಿಭಾತಿ ಧಾಮ್ನಾ ಮಾತರ್ನೀರಾಜಿತಾಸಿ ತೇ ಲಲಿತೇ .. 560..
 ಕಾರ್ಯಕಾರ್ಯವಿಚಾರೇ ನಿತ್ಯಾ ನಿತ್ಯಾದಿವಸ್ತುತತ್ತ್ವೇ ವಾ .
 ವಿದಧಾತಿ ಯಾ ವಿಚಾರಂ ಸಾ ವಿದ್ಯಾ ತ್ವಂ ನಮೋಽಸ್ತು ತೇ ಲಲಿತೇ .. 561..
 ಖಮಪಿ ಚ ನಾದಂ ಬಿಂದುಂ ವ್ಯಾಪ್ಯ ಚ ಯಾ ಭಾತಿ ತಾಂ ಕಲಾಂ ಲಲಿತಾಂ .
 ಆಕ್ರಮ್ಯ ವಿಶ್ವಸೃಷ್ಟಿಂ ಕುರ್ವಾಣಾ ತ್ವಂ ವಿರಾಜಸೇ ಲಲಿತೇ .. 562..
 ಖಾನಿಲದಹನಾಂಬುಧರಾಃ ಪಂಚ ಹಿ ಭೂತಾನಿ ದೈವಕರ್ಮಾಣಿ .
 ಜನಿಮತಿಹೇತವ ಏತೇ ಸರ್ವಾಪತ್ತೀರ್ನಿವಾರಯೇರ್ವ್ಯುತ್ಪ್ರೋಃ .. 563..
 ಗಣನೀಯಾಗ್ರೇ ಮಹತಾಮಮರಾಣಾಂ ತ್ವಂ ಶಿವೇಖಿಲಾನಾಂ ಚ .
 ಭವಸಿ ಹಿ ನಿತ್ಯಮಚಿಂತ್ಯಾ ಕಲಿಕಲ್ಪಷನಾಶಿನಿ ತ್ವಮೇವಾಸಿ .. 564..
 ಗಣ್ಯಾಖಿಲಾಮರಾಣಾಂ ತೇಜಸ್ತೋಮಸ್ತವ ಸ್ವರೂಪಂ ಹಿ .
 ಪುಣ್ಯಾನಿ ತವ ಕೃಪಾಯಾಃ ಫಲರೂಪಾಣ್ಯಂಬ ತೇ ನಮೋ ಲಲಿತೇ .. 565..
 ಗಾಯಂತಿ ಗಾನರಸಿಕಾಸ್ತೇವಂತೇನ್ಯೇ ಹಿತಾರ್ಥಿನೋ ಭವತೀಂ .
 ನಾಶಯಸಿ ಕಾಲಭೀತಿಂ ಭೀತಾನಾಂ ತೇ ನಮೋ ನಮೋ ಲಲಿತೇ .. 566..
 ಗಾರುಡಮಣಿನೀಲಾಂಗೀಂ ಗುರುರಪಿ ವಿಷ್ಣುರ್ನಿಷೇವತೇ ಭಗವಾನ್ .
 ನಿಜಕಾರ್ಯಸಾಧಿಕೇತಿ ತ್ವಾಂ ತೇನಾಸೀತ್ ಸ ವಿಷ್ಣುರೇವಾಂಬ .. 567..
 ಗಿರಿರಾಜಪುತ್ರಿ ಲಲಿತೇ ತಾಂಬೂಲಾದಾನಸೇವನೋಲ್ಲಸಿತೇ .

ಯದ್ವಾ ದಶಗುಣಯುಕ್ತಂ ತಾಂಬೂಲಂ ತೇ ಪ್ರಿಯಂ ಹಿ ತೇ ಲಲಿತೇ .. 568..
 ಗಿರಿವನಚರಮಗನಯನೇ ನಯನಾನಂದಪ್ರದೇ ಸತಾಂ ಸುರಾಣಾಂ ಚ .
 ಹರಿಹರಕಾರ್ಯಕರೀ ತ್ವಂ ರಕ್ಷಾಂ ಕುರು ಮೇ ನಮೋಽಸ್ತು ತೇ ಲಲಿತೇ .. 569..
 ಗಿರಿಶಮನೋಹರಿ ದಾಡಿಮಕುಸುಮರುಚೇ ದೇವಿ ದೇವತಾಜನನಿ .
 ಚಾರುತರವಸನಶೋಭಾಭರಿತೇ ಲಲಿತೇ ನಮೋಽಸ್ತು ತೇ ಲಲಿತೇ .. 570..
 ಗಿರಿಮಹಿಬದ್ಧಂ ಕತ್ವಾ ಕ್ಷೀರಪಯೋಧಿಂ ಚ ಮಥಿತಮಥ ಕೃತ್ವಾ .
 ಅಮತಮವಾಪುರರ್ಮತ್ಯಾಃ ತ್ವಮಭೂಸ್ತೇಭ್ಯೋ ಹಿ ಮೋಹಿನೀ ಲಲಿತೇ .. 571..
 ಗೀತಾವಿಲಗುಣಭೂಷೇ ಸಕಲೈರ್ವಿಶ್ವಾತಿಯಿನೀ ತ್ವಮಸಿ .
 ಗೀತಾಗುರುಸಹಜಾತೇ ಮಾತರ್ಮಾಂ ಪಾಹಿ ಸರ್ವಥಾ ಸತತಂ .. 572..
 ಗುರುತರಸುಖಮಾನಂದಂ ದದ್ಯಾಸ್ವಂ ದೇವಿ ಯೋಗಿನಾಂ ಸಮತಾಂ .
 ಗುರುತರಮಪಹರ ಮಾಮಕಪಾಪಂ ಪಾಪಘ್ನಿ ತೇ ನಮೋ ಲಲಿತೇ .. 573
 ಗುರುರಂಬ ತೇಽಸ್ತಿ ಜಗತಃ ತವ ಭರ್ತಾ ಶಂಕರೋ ಹಿ ಸೌಖ್ಯಮಿಹ .
 ಸ ದದಾತಿ ಚ ಸಾ ತ್ವಂ ಚ ಶ್ರೇಯಸ್ಕರಿ ತೇ ನಮೋ ನಮೋ ಲಲಿತೇ .. 574..
 ಗೂಡಾರ್ಥಬೋಧಿನೀ ತ್ವಂ ಸಹದಯರೂಪಾಸಿ ರವಿರಪೀಹಾಸಿ .
 ಸಾ ತ್ವಮಸಿ ನಿತ್ಯತಪ್ತಾ ಮಾತಸ್ಸರ್ವತ್ರ ಪಾಹಿ ಮಾಂ ಪೂರ್ಣಂ .. 575..
 ಗೂಡೋ ಭಕ್ತನಿಧಿರ್ವಾ ಮಯಿ ನೈವಾಸ್ತಿ ಪ್ರಕಾಶ್ಯಮಾನೋ ವಾ .
 ನಾಹಂ ಭಕ್ತ ಇಹ ಸ್ಯಾಂ ಭಕ್ತನಿಧಿಂ ತೇ ಕುರುಷ್ವ ಮಾಮಂಬ .. 576..
 ಗೂಹಿತಭುವನನಿಯಂತ್ರೀ ಸ್ವಸ್ಮಿನ್ನಸ್ಮಿನ್ನಿಗೂಡಮಜ್ಞಾನಂ .
 ಮೋಹಯತಿ ಯತ್ತು ಚಿತ್ತಂ ತದಪಿ ತ್ವಂ ಪ್ರಾಗ್ವಿನಾಶಯೇರಂಬ .. 577..
 ಗೃಹಮಿವ ನಿಜಮತಿರಮ್ಯಂ ಸ್ವಾಮೀ ತ್ವಂ ವಿಶ್ವಮಂದಿರಂ ಚ ನಿಜಂ .
 ರಕ್ಷಸಿ ಹಿ ತೇನ ಸಾ ತ್ವಂ ಬ್ರಹ್ಮಾಂಡಸ್ಯಾಸಿ ನಾಯಿಕಾ ಲಲಿತೇ .. 578..
 ಗೇಹಿಷು ಮೈತ್ರೀಕರುಣಾಸಂತೋಷಾದ್ಯಾಸ್ತು ಸದ್ಗುಣಾ ಯತ್ರ .
 ತೇಷು ಪ್ರಸೀದಸಿ ತ್ವಂ ಕರಣವಿಶುದ್ಧಃ ಪ್ರಿಯಾಯ ತೇ ಲಲಿತೇ .. 579..
 ಗೇಯಚರಿತ್ರೇ ಪಾತ್ರೇ ಕರುಣಾವಷ್ಟಿಪ್ರದೇ ಸುಧಾಮೋದೇ .
 ಅಂತೇ ತ್ರಿಮೂರ್ತಿಕಾರ್ಯೇ ಶಾಂತೇ ತ್ವಂ ವಿಶ್ವಸಾಕ್ಷಿಣೀ ಭವಸಿ .. 580..
 ಗೈರಿಕರಾಗವದಧರೇ ವಚನಾ ಮಧುರೇ ಗಲತ್ಕಪಾಸಾರೇ .
 ಶಕ್ತಿಷು ಚಾದ್ಯಾ ತ್ವಮಸಿ ಬ್ರಾಹ್ಮೀಶಕ್ತಿಶ್ಚ ತೇ ನಮೋ ಲಲಿತೇ .. 581..
 ಗೋತ್ರೋದಿತಪ್ರಭಾವೇ ಬ್ರಹ್ಮಾಸಕ್ತೇ ನಿರಂಜನೇ ಸತತಂ .
 ಪಾತ್ರಿಕುರು ಕರುಣಾಯಾ ಮಾಮಪಿ ತವ ದೇವಿ ಮೇ ನತಿರ್ಲಲಿತೇ .. 582..
 ಗೌರವಕಾರಕಮದಿರಾಮಾಪೀಯಾಪೀಯ ಚಾಲಸೇವಾಸಿ .
 ಬ್ರಹ್ಮಾನಂದಪಯೋಧೌ ಮಗ್ನೋನ್ಮಗ್ನೇ ನಮೋಽಸ್ತು ತೇ ಲಲಿತೇ .. 583..
 ಗಂಧಾದಿಗುಣವಿದೂರೇ ಶುದ್ಧಜ್ಞಾನಾತ್ಮಿಕೇ ಚ ತೇ ಲಲಿತೇ .

ಶ್ರುತ್ಯಾಧಾರವಚೋಭಿರ್ಗಮ್ಯೇ ರಮ್ಯೇ ನಮೋಽಸ್ತು ತೇ ಲಲಿತೇ .. 584..
 ಗಂಗಾಗ್ರಜೇ ದ್ವಿಜೇಡ್ಯೇ ಬ್ರಾಹ್ಮೀ ಮಾಹೇಶ್ವರೀತಿ ಕೌಮಾರೀ .
 ವೈಷ್ಣವ್ಯಥ ವಾರಾಹೀಂದ್ರಾಣೀ ಚಾಮುಂಡಿಕಾ ತ್ವಮೇವಾಸಿ .. 585..
 ಗಂಭೀರೇ ಶ್ರೀಲಲಿತೇ ವರ್ಣಾವಲಿವರ್ಣಮಾತಕಾರೂಪೇ .
 ವರ್ಣೇಷು ಧವಲವರ್ಣೇ ಬ್ರಹ್ಮಾನಂದಪ್ರದೇ ನಮೋ ಲಲಿತೇ .. 586..
 ಗಂಗೇವ ಮೂರ್ಧ್ನಿ ಶಂಭೋಸ್ತವ ಗೃಹಮುದ್ಯೋತತೇ ಮಹಾಕೂಟೇ .
 ಬ್ರಹ್ಮಣಿ ಲೀನಂ ಚ ಕಲಾತೀತಂ ದೇಹೇ ಸಹಸ್ರಪತ್ರಗತಂ .. 587..
 ಘನಕರಜಘನಸ್ತನಯೋರ್ಭಾರಾದಾನಮ್ರಕಾಯಕಲ್ಪಲತೇ .
 ಬಿಸಮದುಲದೋಸ್ಸುಶಾಖಾರುಚಿರೇ ತುಭ್ಯಂ ನಮೋ ನಮೋ ಲಲಿತೇ .. 588..
 ಘನಪಥಚರಸುರವಂದ್ಯೈಃ ಸೇವಿತಚರಣಾಂಬುಜೇಂಬ ಮಹನೀಯೇ .
 ನಾಥಾದಧಿಕೋದಾರೇ ಪಾತ್ರೀ ಧಾತ್ರೀ ಭವ ತ್ವಮೇವ ಮಯಿ .. 589..
 ಘಾತುಕದಾನವನಿವಹಂ ಸಕಲಂ ಸಂಹತ್ಯ ಸಜ್ಜನೇಷು ದಯಾಂ .
 ದಧತೀ ದಯಾರ್ಧ್ಯಮೂರ್ತಿಸ್ತ್ವಮಸಿ ಹಿ ಮಾತರ್ನಮೋ ನಮೋ ಲಲಿತೇ .. 590..
 ಘೀಂಕೃತಿವದ್ಗಜರಾಜಂ ಸಮರೇ ಸಮರೇಽಧಿರುಹ್ಯ ವೈರಿಬಲಂ .
 ನಾಶಯಸಿ ನಾಶರಹಿತೇ ನಾಶಯ ಮತ್ಪಾಪಮಂಬ ಹೇ ಲಲಿತೇ .. 591..
 ಘುಷ್ಣಂ ಸಮಸ್ತಮುನಿಭಿರ್ಬ್ರಹ್ಮೈಕಂ ಸತ್ಯಶುದ್ಧಮೇವೇತಿ .
 ತ್ವಮಸಿ ಹಿ ತಥಾತ್ಮವಿದ್ಯಾಹೃದ್ಯಾನಾದ್ಯಾ ನಮೋಽಸ್ತು ತೇ ಲಲಿತೇ .. 592..
 ಘೋಷಯಸಿ ತಾಂ ಹಿ ವಿದ್ಯಾಂ ಬ್ರಹ್ಮಾನಂದಪ್ರದಾಯಿನೀ ತ್ವಮಸಿ .
 ಮಹತೀ ವಿದ್ಯಾ ಸಾ ತ್ವಂ ಸಾರಸ್ವತನಾರರೂಪಿಣೀ ಭವತೀ .. 593..
 ಘಂಟಾನಿನಾದಮುಖ್ಯೈರ್ದಶಭಿರ್ನಾದೈರ್ವಿರಾಜತೇ ಲಲಿತೇ .
 ಸಕಲಮಹಿಮಾಭಿರಾಮೇ ಶ್ರೀವಿದ್ಯೇ ತೇ ನಮೋ ನಮೋ ದೇವಿ .. 594..
 ಚಪಲಾಕ್ಷಿ ಚಾರುಶೀಲೇ ವಿದ್ಯಾವಿದ್ಯಾಸು ಸಂಗತಾ ಭವಸಿ .
 ಕೋಟ್ಯಧಿಕಶಕ್ತಿಯುಕ್ತಾ ನಾನಾರೂಪಾ ವಿರಾಜಸೇ ಲಲಿತೇ .. 595..
 ಚಯ ಏವ ಹಿ ವರ್ಣಾನಾಂ ಪದಮಪಿ ಕಮಲಂ ತವಾಪಿ ಮಂಜುತಮಂ .
 ಶಕ್ತಯ ಏವ ಪದಾನಾಂ ದಾಸೀಭೂತಾ ಭವಂತಿ ತೇ ಲಲಿತೇ .. 596..
 ಚತುರಾಮ್ನಾಯಾರಾಧ್ಯೇ ಸ್ವರವರ್ಗೀಯಾಶ್ಚ ಯೋಗವಾಹಾಶ್ಚ .
 ನಾಡಿತ್ರಯಮಪಿ ಕೋಟಿತ್ರಯಮಿತಿ ಲಲಿತೇ ತವೈವ ರೂಪಾಣಿ .. 597..
 ಚತುರೇ ತವ ಮನುಗ್ರಮಧ್ಯೇ ಷೋಡಶವರ್ಣಾ ಭವಂತಿ ಬೀಜಾನಿ .
 ಪಂಚದಶಾಕ್ಷರವತ್ಯಪಿ ಮಂತ್ರೇ ಶ್ರೀಬೀಜಸಂಗತಾ ಭವತೀ .. 598..
 ಚತುರಾಸಿ ದೇವವೃಂದೇ ಕಾಮೋ ಭವಸಿ ಸ್ವರೈರಶೇಷೈಸ್ತು .
 ತತ್ಕೋಟಿಸೇವಿತಾ ತ್ವಂ ತತ್ಸದಶೀ ಚಾಸಿ ತೇ ನಮೋ ಲಲಿತೇ .. 599..
 ಚಾರುತರವರ್ಣಯೋಗಾತ್ಪವನಾದ್ಯಾಃ ಸಂಭವಂತಿ ವೇದಾಶ್ಚ .

ಪದವರ್ಣಕೋಟಿಶಕ್ತಿಪ್ರಕಟಿತರೂಪಾ ತ್ವಮೇವ ನನು ಲಲಿತಾ .. 600..
 ಚಾರುಸ್ಮಿತಸಿತವದನೇ ದಶಶತದಲಸಹಿತಕಮಲಮುಲ್ಲಸತಿ .
 ನರವಪುಷಿ ಶಿರಸಿ ಜಲಜೇ ತ್ವಂ ತಸ್ಮಿನ್ ವಸಸಿ ಸಾದರಂ ಲಲಿತೇ .. 601..
 ಚಾರುತರಚಂದ್ರವರ್ಣೇ ರತ್ನಶ್ರೀಮದ್ವಿಭೂಷಣೈಃ ಕರ್ಣೇ .
 ಭೂಷಿತವತ್ಯಸಿ ಲಲಿತೇ ಸಾ ತ್ವಂ ಮಾಂ ಪಾಹಿ ತೇ ನಮೋ ದೇವಿ .. 602..
 ಚಿತ್ರತರತಿಲಕಸುಂದರಫಾಲೇ ರಾಕೇಂದುಚಾರುತರವದನೇ .
 ಭ್ರೂಮಧ್ಯವರ್ತಿಚಕ್ರಂ ವಪುಷಿ ನರಸ್ಯಾಪಿ ಭವತಿ ತವ ಪೀಠಂ .. 603..
 ಚಿತ್ರತರಮಂಬರಸ್ಥಂ ಶಕ್ರತನುಭಾತಿ ತತ್ಸಮಾನಂ ತೇ .
 ಚಿತ್ರತರಮಂಬರಂ ಯದ್ಧಾರಯಸಿ ತ್ವಂ ನಮೋಸ್ತು ತೇ ಲಲಿತೇ .. 604..
 ಚೇನಾಂಬರಪರಿಧಾನೇ ಹೃದಯೇ ಚಕ್ರೇಷ್ಟನಾಹತೇ ವಸಸಿ .
 ತಚ್ಚಾಸನಮಿಹ ನೂನಂ ಶಾಶ್ವತಮೇವಾಸ್ಯನಾಹತಂ ಲಲಿತೇ .. 605..
 ಚೇತನಬೋಧಾತ್ಮಾವಕಭಾಸ್ವಾನುಲ್ಲಸತಿ ಖೇ ಯಥಾ ಕಿರಣೈಃ .
 ಕತ್ವೋಚ್ಚೈಸ್ತಾನ್ವಿಲಸಸಿ ದೇವಿ ತ್ವಂ ಚಾಪ್ಯನಾಹತೇ ಚಕ್ರೇ .. 606..
 ಚೈತನ್ಯಶಾಲಿ ಚಕ್ರಂ ಮೂಲಾಧಾರಂ ತ್ರಿಕೋಣವಲ್ಲಲಿತಂ .
 ಧ್ಯಾನೇ ಬಲವತಿ ಚಿತ್ತೇ ಮಾರ್ತಗಗನೇ ರವಿಯರ್ಥೋಲ್ಲಸಸಿ .. 607..
 ಚೋರನಿಶಾಚರವೀರಾನ್ನಾಶಯಸಿ ತ್ವಂ ಹಿ ಯಾ ಶರೀರೇ ಸಾ .
 ಅಜ್ಞಾನರೂಪಭಾಜಸ್ತೇಷಾಂ ಶಕ್ತಿಂ ವಿನಾಶಯೇರ್ಲಲಿತೇ .. 608..
 ಚಂಚದ್ಭ್ರಹ್ಮಾಂಡಮಿವ ಪ್ರತಿಪದಮಭಿಮಾನ ಏಕ ಏವಾಸ್ತೇ .
 ಮೋಕ್ಷವಿರೋಧೇ ದಕ್ಷಂ ತದ್ಯಜ್ಞದ್ವಂಸಿನೀ ತ್ವಮೇವಾಸಿ .. 609..
 ಚಂಚಲಮನಸಾಂ ಭೀತಿಂ ನಾಶಯಿತುಂ ತ್ವಂ ಪರಿಪ್ಲವಾಪಾಂಗೀ .
 ವಿಕಸಿತನಯನಾ ಭವಸಿ ಚ ಕುಂಡಲಿನೀ ತ್ವಂ ನಮೋಽಸ್ತು ತೇ ಲಲಿತೇ .. 610..
 ಛವಿಪೂರಪೂರಿತಾಂಗೀ ದರಹಾಸೋದ್ಭಾಸಿತಾನನೇ ಲಲಿತೇ .
 ಭವತು ತವಾನನಕಾಂತಿಃ ಸ್ವಾಂತೇ ಶಾಂತಿಪ್ರದೇವ ಮೇ ಸತತಂ .. 611..
 ಉನ್ನಾಮಯ ಹೃತ್ಕಮಲಂ ಬೋಧಯ ಬೋಧಂ ತ್ವಮೇವ ಮೇ ಲಲಿತೇ .. 612..
 ಛಾಯೇವ ಚಂಡಭಾನೋಮೋಕ್ಷಪ್ರಾಪ್ತೈಃ ಸ್ಥಿತಾ ಹಿ ಕುಂಡಲಿನೀ .
 ಮೂಲಾಧಾರೇ ಖನಿರಿವ ಮಹಸಾಂ ಸಾ ತ್ವಂ ನಮೋಽಸ್ತು ತೇ ಲಲಿತೇ .. 613..
 ಛಿನ್ನಾಸುರಶತದೇಹೇ ಮಾತಾ ತ್ವಂ ಲೋಕನಾದದೇಹಾನಾಂ .
 ಅಮತಸ್ಯ ಚ ಕುಂಡಲಿನೀ ನಾಮ್ನಾಂ ನಿತ್ಯಂ ನಮೋಽಸ್ತು ತೇ ಲಲಿತೇ .. 614..
 ಜನಮನಸಿ ದೈತ್ಯರೂಪಂ ಸಿದ್ಧಮಶುದ್ಧಂ ನಿಕಾಮಮಜ್ಞಾನಂ .
 ತಾರಕಬಲಮಿವ ಹಂತುಂ ಸ್ವಾಂತೇ ಗುಹಜನ್ಮಭೂರಭೂರ್ಲಲಿತೇ .. 615..
 ಜಾಗ್ರಚ್ಚಿತ್ತನರೋಜೇ ಮುದ್ರಾಯೋಗೇನ ಯೋಗಿನಾಮೇವ .
 ಆಜ್ಞಾಚಕ್ರಗತಾಸ್ಸಧ್ಯಾನಂ ದೇವಾಽಸ್ತು ಪಾಹಿ ಮಾಂ ಲಲಿತೇ .. 616..

ಜಿತದೈತ್ಯರಾಜಚಕ್ರೇ ಮಾರ್ಗೇ ಸಿದ್ಧಾಸಿ ನಿಗ್ರಹಸ್ಯ ತ್ವಂ .
 ನಿಗ್ರಹಮಾರ್ಗಸ್ತೋಯಂ ಧ್ಯಾನಾಭ್ಯಾಸೋ ಹಿ ಯೋಗಿನಾಂ ಲಲಿತೇ .. 617..
 ಜೀವಿಸುಖಪ್ರದಶೀಲೇ ಶುದ್ಧಕಲಾರೂಪಧಾರಿಣೀಂದುಮುಖಿ .
 ದಹರಾಕಾಶಾಧಾರೇ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 618..
 ಜೇತ್ರೀ ಜಗತಾಂ ಚ ತ್ವಂ ಪ್ರತಿಪದಮಾರಭ್ಯ ಪೌರ್ಣಮಾಸ್ಯಂತಂ .
 ಪಂಚದಶಾಹೋಭಿಸ್ತ್ವಂ ಪೂಜಾರ್ಹಾ ಭವಸಿ ತೇ ನಮೋ ಲಲಿತೇ .. 619..
 ಜೈತ್ರಶರಚಾಪಹಸ್ತೇ ಶುದ್ಧಜ್ಞಾನಾತ್ಮಿಕೇ ಕಲಾರೂಪೇ .
 ಅಹಮಿತಿ ಮತಿರಪಿ ವಿಮಲಾ ಮೂರ್ಧನಿ ಭಾತ್ಯಂಬ ತೇ ನಮೋ ಲಲಿತೇ .. 620..
 ಜೈತ್ರಸಮಾಧಿರತಾನಾಮಹಮಿತಿ ವಿಮಲಾ ಮತಿಯದಾ ಸಕಲಾ .
 ದೇವಿ ಕಲಾಕಾರಾ ತ್ವಂ ಕಾರಾಕಾರೇ ಭವೇಽಪಿ ಮಾಂ ಪಾಹಿ .. 621..
 ಜೋಷಮಿದಮಂಬ ಹೃದಯಂ ತಿಷ್ಠತಿ ನೈವ ಕ್ವಚಿತ್ ಪರಿಭ್ರಮಿತಿ .
 ಕಾವ್ಯಕಲಾದಿವಿನೋದೈಃ ಸ್ಥಾಪಯ ತದ್ರೂಪಿಣೀ ಮಮಾಪಿ ತಲ್ಲಲಿತೇ .. 622..
 ಜಂಗಮಬೋಧಿನಿ ಕಮಲಾವಾಣೀ ಸೇವ್ಯೇ ಪ್ರಕೀರ್ಣಕೈರಂಬ .
 ಮಂಗಲಮಾತನು ಹಿ ತ್ವಂ ನಮತೇ ಭಜತೇ ಚ ಮೇ ಸದಾ ಲಲಿತೇ .. 623..
 ಜಾತಾನುರಾಗಹೃದಯಾ ಹೃದಯೇ ಹೃದಯೇ ರಮಸ್ವ ದೇಹವತೀ .. 624..
 ಝಷಶಿಶುತಿಮಿಮಯಜಲಧಿಃ ಸಂಸಾರೋಯಂ ಹಿ ಪಾಲಿನೀ ತ್ವಮಸಿ .
 ದ್ರಷ್ಟುಮಮೇಯಾ ದಶ್ಯಾದಶ್ಯಾ ಮೇ ಸ್ಯಾಃ ಕದಾ ಶುಭಮ್ಯೋರ್ಮೇ .. 625..
 ಝರಕೋಟಿಕೋಟಿಸಿಂಧೋರಂತಃ ಸ್ಯಾದೇವ ಸಂಸತೇರ್ನೈವ .
 ಜೀವಾತ್ಮಿಕಾಸ್ತಿ ಭವತೀ ಚೈತನ್ಯಂ ಧನ್ಯಮುಭಯಸಾಮ್ಯೇನ .. 626..
 ಝಟಿತಿ ಚ ಜಟಿಲೇ ಚ ಘಟಯಸಿ ಜನನೀ ತ್ವಂ ಜೀವರಾಶಿಮಿಹ ಲಲಿತೇ .
 ಪರಮಾಸಿ ಪಾವನಾತ್ಮಾ ಸಂಪದಿದಂ ತೇಂಬ ವಿಶ್ವಗಾರ್ಹಸ್ಥಂ .. 627..
 ಟಂಕತಿಜೀವಮಯೇ ತ್ವಂ ಕೋಶೇ ಸಂಚರಸಿ ಪಾಲಯಂತೀವ .
 ಪ್ರಾಣಾನಂಬ ಶರೀರೇ ಜೀವಾನಾಂ ಸದ್ಮರೂಪಿಣೀ ತ್ವಮಸಿ .. 628..
 ಟೀಕಾತೀತಾಂ ಭವತೀಂ ಶಂಸೇದ್ವಕ್ತಾಪಿ ಕಸ್ವಮಗ್ರತಯಾ .
 ಪಾವನರೂಪೇ ಲಲಿತೇ ಪಾವಯ ಸಪರಿಗ್ರಹಂ ಚ ಮಾಮಂಬ .. 629..
 ಡಯನಾಟಕರತಮನಸಿ ಸ್ಥೈರ್ಯಂ ತ್ವಂ ಧೇಹಿ ಮೇ ಬಧಾನ ತ್ವಂ .
 ಔದುಂಬರಫಲಸದಶಬ್ರಹ್ಮಾಂಡಾನ್ಯಂಬ ಸಂತಿ ತೇ ವಪುಷಿ .. 630..
 ಡಾಕಿನ್ಯಾದಿಚಮೂಸ್ತೇ ಸವಿಧೇ ಜಾಗತ್ಯನಾರತಂ ಭವತಿ .
 ಜಗತಾಂ ಕಾರಣಮಂಬ ತ್ವಚ್ಚಕ್ತಿಸ್ನಾಹಿ ಕೇವಲಾ ಭವತಿ .. 631..
 ಭಾನುಶತಕೋಟಿಧಾಮ್ನಿ ದ್ಯೋತಯಸಿ ದ್ಯೋತಸೇ ತ್ವಿಷಾ ಲಲಿತೇ .. 632..
 ಡಿಂಬಾಡಂಬರಮುದಿತೇ ಡಂಬರಮಮರಾರಿಜಂ ನ ಮರ್ಷಯಸಿ .
 ಗುಹ್ಯಾಸ್ಯವೇದ್ಯರೂಪಾ ಮನಸಾ ತುಭ್ಯಂ ನಮೋ ನಮೋ ಲಲಿತೇ .. 633..

ಡಿಂಬಾನಸುರಾಣಾಂ ತ್ವಂ ಮಾತತ್ವಾದಂಬ ಪಾಲಯಸ್ತೇವ .
 ಕೈವಲ್ಯದಾನವಿಷಯೇ ಪಶ್ಯಸಿ ಪಾತ್ರಂ ನಮೋಸ್ತು ತೇ ಲಲಿತೇ .. 634..
 ಡೋಲಾರೋಹಣಶೀಲೇ ಸಮಯೇ ಸಂಚಾರಮಖಿಲಮಾಶ್ರಯಸಿ .
 ತ್ರಿಪುರಾ ತ್ರೇತಾ ಚಾಸಿ ತ್ರಿತ್ವವಿಶೇಷಾಭಿಮಾನಿನೀ ಲಲಿತೇ .. 635..
 ಢಕ್ಕಾದ್ಯಾಯುಧಹಸ್ತೇ ದಿವ್ಯಶರೀರೇ ಸ್ಮಿತೈಕಶಕ್ತೇ ತ್ವಂ .
 ಜನಯಸಿ ಜಗತಿ ಹಿ ಜಂತೂನಂತಕವೈರಿಪ್ರಿಯೇ ನಮೋ ಲಲಿತೇ .. 636..
 ಘೌಕಂತೇ ಯೇ ಯೇ ತೇ ತ್ವಯಿ ವೃದ್ಧಿಂ ಯಾಂತಿ ಭಕ್ತಿಯೋಗೇನ .
 ಪಾತಾಲಭೂಮಿಲೋಕಸ್ವರ್ಗಜನಾರಾಧ್ಯಮಾನಪದಪದ್ಮೇ .. 637..
 ತನುಗಾತ್ರಿ ದೇವಿ ಸೃಷ್ಟಿಸ್ಥಿತಿಯಕಾರ್ಯಾರ್ಥಮೇವ ಜಾತಾಸಿ .
 ವಾಣೀ ಬ್ರಹ್ಮಾ ಲಕ್ಷ್ಮೀವಿಷ್ಣುರ್ಗೌರೀ ಶಿವಶ್ಚ ಶಿವರೂಪೇ .. 638..
 ತನುಷು ದಶಾಸ್ತಿಸ್ರಃ ಸ್ತುಃ ಮರ್ತ್ಯಾನಾಂ ಪೂರ್ವದೇವಾನಾಂ .
 ತ್ರಿದಶಾಧೀಶಾಸಿ ತ್ವಂ ತ್ರಿದಶಾರಹಿತಾಪಿ ತೇ ನಮೋ ಲಲಿತೇ .. 639..
 ತನಿಮಾನಮುಪನಯ ತ್ವಂ ದುರಿತಂ ಮೇ ತ್ರಿವಿಧವರ್ಣಮಯಿ .
 ಬೀಜಾಕ್ಷರೇಷು ವಾಸೇ ಪ್ರಣವತ್ಸೇನಾಸ್ತು ತೇ ನಮೋ ಲಲಿತೇ .. 640..
 ತನುಮನ್ಮಾನಸಗೇಹೇ ನಿವಸಂತೀ ತ್ವಂ ಸುರಪ್ರಿಯೈರ್ಗಂಧೈಃ .
 ನಾಮಾಕ್ಷರತ್ರಯೇಕ್ಷೇ ಷಡಪಿ ಭವಂತ್ಯಂಬ ಬೀಜವರ್ಣಾಸ್ತೇ .. 641..
 ತವ ಲಲಿತತಿಲಕದೇಶೇ ಸೀಮಂತೇ ಚಾಸಿ ಮಂಗಲಾಯತನೇ .
 ಸಿಂದೂರಮಂಬ ತೇನ ತ್ವಂ ಮಾಂಗಲ್ಯಪ್ರದಾಯಿನೀ ಭವಸಿ .. 642..
 ತವ ನಾಮೇತಿ ವರ್ಣದ್ವಯ ಏವಾಸ್ತೇ ಹರೀ ರಮಾ ಚೇತಿ .
 ತದ್ವ್ಯಯರೂಪಾಸಿ ತ್ವಂ ಪ್ರಣವಾಕಾರಾಪಿ ತೇ ನಮೋ ಲಲಿತೇ .. 643..
 ತರಣಿಸಮಧಾಮಪೂರ್ಣೇ ಪೂರ್ಣೇಂದೂದ್ಯೋತಮಾನಮುಖಚಂದ್ರೇ .
 ಚಂದ್ರಾರ್ಧಚೂಡಚಾಯೇ ಜಾಯೇತಾತ್ರಾಪಿ ಕಿಂ ಕಪಾಮಯಿ ತೇ .. 644..
 ತನ್ವಾ ಶ್ಯಾಮಲವರ್ಣೇ ವಿಷ್ಣೋರ್ಭಗಿನೀ ಯದಾ ತ್ವಮೇವ ಭವೇಃ .
 ಪ್ರಾಲೇಯಶೈಲಜಾತಾ ಜಾತಾ ಗೌರೀ ನಮೋಸ್ತು ತೇ ಲಲಿತೇ .. 645..
 ತವ ಗುರುರಾಸೀದ್ವಕ್ಷೋ ನೃಕ್ಕಾರಾತ್ಪತ್ಯುರೀಶ್ವರಸ್ಯಾಪಿ .
 ತೇನ ಕೃತಾದ್ಧಿರಿಪುತ್ರೀ ಪತ್ಯೇ ಶರ್ವಾಯ ಸಾ ತ್ವಮೇವಾಸೀಃ .. 646..
 ತಪಸಿ ಚ ಚತುರಾಸಿ ತ್ವಂ ಗಾನೇ ಗಂಧರ್ವಸೇವಿತಾ ಭವಸಿ .
 ದೇವಾದಿವಿಶ್ವಗರ್ಭಾ ದೇವಿ ತ್ವಂ ಸ್ಥೂಲಸೂಕ್ಷ್ಮರೂಪಾಪಿ .. 647..
 ತಪನೀಯಚಾರುಗರ್ಭಾ ಸವಿತುಸ್ತೇಜಃಸ್ವರೂಪಿಣೀ ಲಲಿತಾ .
 ಈಶ್ವರಹಿರಣ್ಯಗರ್ಭಾಕಾರಾ ಕಾರುಣ್ಯವಾರಿಧೇ ಪಾಹಿ .. 648..
 ಕರುಣಾಭರಣಾಸಿ ತ್ವಂ ತರುಣೀ ದೈತ್ಯಾಧಮಾನ್ನಿಹಂತುಮಿಹ .
 ತ್ರಿಪುರಾನಸುರಾನ್ ಹಂತುಂ ದಾನವನಿವಹಂ ತದನ್ಯದಪಿ ಭವಸಿ .. 649..

ತನುಮದ್ವಚನಚತುಷ್ಕಂ ಭೇದಾನ್ನಾದಸ್ಯ ಪರಿಮಿತಂ ಭವತಿ .
 ವಾಗ್ವಾದಿನಾಂ ಚ ನಾಥಂ ತ್ವಂ ತೇಷಾಂ ತೇ ನಮೋ ನಮೋ ಲಲಿತೇ .. 650..
 ತಪಸಿ ರತಾನಾಂ ಧ್ಯಾನೈರ್ಗಮ್ಯಾ ತ್ವಂ ಧ್ಯಾನಯೋಗಿನಾಮೇವ .
 ಮಾನವಮಾನಸಸುಗಮಾ ಭವ ಭವಜಾಯೇ ನಮೋಽಸ್ತು ತೇ ಲಲಿತೇ .. 651..
 ತನುಧರಗಣನಾತೀತೇ ದೇಶಕಲಾಕಾಲಮಾನದುರ್ಬೋಧಾಂ .
 ಜಾನಾತು ಕಥಮಯಂ ತ್ವಾಂ ಲೋಕಶ್ಲೋಕಘ್ನಿ ತೇ ನಮೋ ಲಲಿತೇ .. 652..
 ತನುಷೇ ಬ್ರಹ್ಮಜ್ಞಾನಂ ಬೋಧಯಸಿ ತ್ವಂ ಭವಾಮಯಂ ಹಂತುಂ .
 ಮಾತಾ ಕೇವಲಮಸಿ ನ ಹಿ ಗುರುರಪಿ ಮಾತರ್ನಮೋಽಸ್ತು ತೇ ಲಲಿತೇ .. 653..
 ತನುಧಾರಿ ಸೌಖ್ಯಕಾರಿ ಜ್ಞಾನಂ ಪ್ರಾಪಂಚಿಕಂ ಭವೇನ್ನೈವ .
 ಬ್ರಹ್ಮಜ್ಞಾನಂ ಕಿಂತು ಜ್ಞಾನಂ ನೇಚ್ಛಂತಿ ತಸ್ಯರಾ ಲಲಿತಾ .. 654..
 ತಥ್ಯಂ ಬ್ರಹ್ಮಜ್ಞಾನಂ ಜನ್ಮಜರಾಮರಣರೋಗಭೈಷಜ್ಯಂ .
 ವೇದಾಂತಶಾಂತಿಗೀತಂ ವೇದ್ಯಾ ತೇನಾಸಿ ತೇ ನಮೋ ಲಲಿತೇ .. 655..
 ತ್ವದ್ಧ್ಯಾನಂ ಹಾವರ್ಣೇ ಷಟ್ಪದಗಣನೀಲಚಿಕುರೇಂಬ .
 ಕಾಲತ್ರಯಪರಿಬಾಧಾರಹಿತೇ ತುಭ್ಯಂ ನಮೋ ನಮೋ ಲಲಿತೇ .. 656..
 ತರುಣೇ ಚ ರಾಜಪುತ್ರೀ ನಪಭೋಗಾನಂದವರ್ಧಿತಾ ಲಲಿತಾ .
 ಲೋಪಾಮುದ್ರಾನರ್ಚ ತ್ವಾಮಂಬಾಗಸ್ತ್ವವಲ್ಲಭಾ ಸುಭಗಾ .. 657..
 ತನುಷೇ ವಿಚಿತ್ರಮೇತದ್ವಿಶ್ವಂ ವಿಶ್ವಂಭರಾನುಜೇ ಲಲಿತೇ .
 ಲೀಲಾಕತಮಿದಮಖಿಲಂ ಮಾಯಾರಚಿತಂ ವಿಭಾತಿ ತವ ಲಲಿತೇ .. 658..
 ತನುಗತಚರ್ಮದಶಾ ತ್ವಂ ದ್ರಷ್ಟುಮಶಕ್ಯಾಸಿ ದಶ್ಯರಹಿತೇತಿ .
 ತ್ವಾಂ ಕೀರ್ತಯಂತ್ಯಶೇಷಾಃ ಶೇಷಾಭರಣಪ್ರಿಯಾಂಗನೇ ಪಾಹಿ .. 659..
 ತವ ನಾಸ್ಯದಶ್ಯವಸ್ತು ಕ್ವಾಪಿ ತ್ವಂ ಸರ್ವಮೀಕ್ಷಸೇ ಕೋಪಿ .
 ಪಶ್ಯೇನ್ನಮೇನ್ನ ಚ ತ್ವಾಂ ರವ್ಯಾಕಾರೇ ನಮೋಽಸ್ತು ತೇ ಲಲಿತೇ .. 660..
 ತತ್ತ್ವಮಿದಂ ತವ ಕಿಂ ವಾ ಬೋಧಃ ಸ್ಯಾದಿಂದ್ರಿಯೈರ್ಯದೇತದಿತಿ .
 ವಿಜ್ಞಾನಮಾಹುರೇಕೇ ಸಾಕ್ಷಾತ್ ತ್ರಿವಿಧಾಸಿ ತತ್ರ ಹೇ ಲಲಿತೇ .. 661..
 ತವ ನಾಸ್ಯವೇದ್ಯವಿಷಯೋ ಯದಖಿಲವಿಷಯಂ ತ್ವಮೇವ ಜಾನಾಸಿ .
 ಜೀವೋ ಬ್ರಹ್ಮವಿಲೋಕೇ ಬ್ರಹ್ಮೈವ ಸ್ಯಾದವಶ್ಯಮಯಿ ಲಲಿತೇ .. 662..
 ತತ್ತ್ವವಿದಾಂ ಮತಮೇವಂ ಯೋಗೋ ಜೀವಾತ್ಮನೋರ್ವ್ಯಯೋರ್ಮಿಲನಂ .
 ಏತತ್ಪಾರ್ಯಾಕಾರಾ ತ್ವಮಸಿ ಹಿ ಮಾತರ್ನಮೋಽಸ್ತು ತೇ ಲಲಿತೇ .. 663..
 ತಪಸಿ ರತಾನಾಮಧ್ವಾ ಧ್ಯಾನಾಭ್ಯಾಸಾತ್ಮಕೋ ಭವೇದೇವ .
 ಸೋಪ್ಯಷ್ಟಾಂಗಸಮೇತಸ್ಯದ್ಗುರುರೂಪಾ ತ್ವಮೇವ ನನು ಲಲಿತೇ .. 664..
 ತಪಯಿತಿ ಸಾಧನಮೇಕಂ ಯೋಗೋ ಮೂಲಂ ಹಿ ತಸ್ಯ ಯೋಗಸ್ಯ .

ಅರ್ಹಸಿ ತದ್ವಯಮಂಬ ತ್ವಂ ಯೋಗ್ಯಾ ತಸ್ಯ ಭವಸಿ ಹೇ ಲಲಿತೇ .. 665..
 ತತ್ತ್ವಾತ್ಮಿಕೇಂಬ ಲಲಿತೇ ಯೋಗಾಜ್ಞೀವಾತ್ಮನೋರ್ಜಿತಾರಾತೇ .
 ಆನಂದದಾತ್ರಿ ಜಗತೋ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 666..
 ತತ್ತ್ವಮಯದೇಹವರ್ತಿನಿ ಜೀವೇ ಲೀನೇ ಮುದೇವ ಸಂಭವಸಿ .
 ಜೀವಪ್ರಾಣಧುರಂ ತ್ವಂ ವಹಸಿ ತ್ರೇತಾದಿಯುಗಯುಗಂ ಲಲಿತೇ .. 667..
 ತತ್ತ್ವಜ್ಞಾನಮದೀಡ್ಯೇ ಕಾಂಕ್ಷಾಜ್ಞಾನಕ್ರಿಯಾತ್ಮಿಕೇ ಸತ್ತ್ವೇ .
 ದೇವಿ ತ್ವಮೇವ ಯಾಸಿ ತ್ವಂ ತಚ್ಚಕ್ರಿತ್ರಯಂ ಭವೇರ್ಲಲಿತೇ .. 668..
 ತತ್ತ್ವಪ್ರಧಾನಮೇವಂ ಬ್ರಹ್ಮಾಂಡಂ ತ್ವಂ ಶಿವೇ ತದಾಧಾರಾ .
 ತವ ಚರಣಶರಣಮೇತದ್ವಿಶ್ವಂ ಶಶ್ವನ್ನಮೋಸ್ತು ತೇ ಲಲಿತೇ .. 669..
 ತನುಷೇ ಹಿ ಕಾರ್ಯಮಖಿಲಂ ಪ್ರಾಪಂಚಿಕಮಂಬ ನ ಪ್ರತಿಷ್ಠಾ ತ್ವಂ .
 ತನಯೇಷು ಸುಪ್ರಸನ್ನಾ ಬೋಧಯ ಬೋಧಂ ನಮೋಽಸ್ತು ತೇ ಲಲಿತೇ .. 670..
 ತಮ ಇವ ಶಾಸತ್ ತಮಸಾ ರಜಸಾ ಸೃಷ್ಟೀರ್ಭವೇಃ ಸ್ವಯಂ ತಚ್ಚ .
 ಭೇದವಿರಹಿತಾಪಿ ತ್ವಂ ಧತ್ಯೇ ಕಾರ್ಯಾಯ ತೇ ನಮೋ ಲಲಿತೇ .. 671..
 ತಥ್ಯಾದನ್ಯದ್ವಿಶ್ವಂ ಮಲಿನಪ್ರಕತೇಸ್ತಥಾ ತ್ವಮೇವಾಸಿ .
 ಭೂತಾನ್ಯಷ್ಟಾಂಗಯುತಾ ಮಾತಸ್ತ್ವಂ ಚಾಷ್ಟಮೂರ್ತಿರೇವಾಸಿ .. 672..
 ತವ ಗುಣವರ್ಗೇ ರಜಸಸ್ತಮಸಾ ಪ್ರಕೃತಿಸ್ತದೇವ ಮಿಲಿತಾಸಿ .
 ಮಲಿನಾ ಹಿ ಸಾ ತು ಶುದ್ಧಾ ಸಾತ್ತ್ವಿಕಮಾಯಾ ತ್ವಮೇವ ಭವಸೀಹ .. 673..
 ತಪಸಾಪ್ಯಗಮ್ಯರೂಪೇ ತಾಪಸಸೇವ್ಯೇ ತಿರೋಹಿತಾಕಾರೇ .
 ಕಾರಯಸಿ ಲೋಕಯಾತ್ರಾಂ ಸಾಷ್ಟಾಂಗೀ ತ್ವಂ ದ್ವಿತೀಯಯಾ ಲಲಿತೇ .. 674..
 ತಮಸೋ ಮಹಸೋಪ್ಯಪರಾ ಭವಸಿ ತ್ವಂ ತಾವದೇಕಿಕಾ ಲಲಿತಾ .
 ಸೃಷ್ಟಿಂ ಮಾನಯಸಿ ತ್ವಂ ಲಯಕಾರಿಣ್ಯಾ ತ್ವಯಾ ಜಗತ್ಸುಖಿತಂ .. 675..
 ತತ್ತ್ವಾದಿಕಾಧಿಕಾರೇ ತತ್ತ್ವಾದೇವಾಸ್ಥಿತೋತ್ತಮಾ ನಿಜಯಾ .
 ಆಕೃತ್ಯೈವ ಹಿ ಕಾರ್ಯಂ ಕುರುಷೇ ಮಾಲಿನ್ಯಪೂರ್ಣಯಾ ಲಲಿತೇ .. 676..
 ತವ ಭವತಿ ರೂಪಮೇಕಂ ಬ್ರಹ್ಮಾನಂದಪ್ರದಾ ಚ ಭವತಿ ತಥಾ .
 ಕವಿಜನನುತಚರಣೇ ತ್ವಂ ನಿರ್ಲಿಪ್ತಾಸೀಹ ತೇ ನಮೋ ಲಲಿತೇ .. 677..
 ತನುಲೀಲಾತ್ಮಾನಾತ್ಮಜ್ಞಾನಂ ಜಗತೀಹ ಕೋಟಿಭೇಧೇನ .
 ಜೀವಸ್ತ್ವಬೇಧ ಆತ್ಮಾದ್ವೈತಾತೀತಾನಿ ತೇ ನಮೋ ಲಲಿತೇ .. 678..
 ತನುಮನ್ನಮವತಿ ಚಾನ್ನಾತ್ಪುರುಷಃ ಶ್ರುತಿರಪ್ಯೇವಂ ಹಿ ಸಾ ಸಮಾಚಷ್ಟೇ .
 ನ ಭವತಿ ಯದನ್ನದಾನಾದನ್ಯತ್ವಂ ಧತ್ಸ ಏವ ನ ಹಿ ತಸ್ಮೈ .. 679..
 ತನುಷೇ ತ್ವಮಾಲಯಾನ್ ಸಾ ಪಶ್ಚಾಜ್ಞೀವಾನ್ ಪ್ರವೇಶಯೇಸ್ತತ್ರ .
 ತನುಷೇ ರಕ್ಷಣಮಂಬಾ ಭೂತ್ವಾ ತೇಷಾಂ ನಮೋಽಸ್ತು ತೇ ಲಲಿತೇ .. 680..

ತವ ಜೀವಿತಸ್ಯ ಚಾದಿನಾಂತಸ್ತೇನಾಸಿ ಕೇವಲಂ ನಿತ್ಯಾ .
 ತ್ವಮನಾದಿರಖಿಲಸಂಪದ್ಧರಿತಾನಂದಾತ್ಮಿಕಾಸಿ ಹೇ ಲಲಿತೇ .. 681..
 ತನುಷು ಪ್ರಾಣಾ ಅಭವನ್ ಭೂತಾನಾಂ ಜೀವಿತಂ ತದಾಶಾ ಚ .
 ಬ್ರಹ್ಮ ಚ ಸಾಕ್ಷೀ ಜೀವಃ ಬ್ರಹ್ಮೈಕ್ಯಂ ತ್ವಂ ಕರೋಷಿ ಹೇ ಲಲಿತೇ .. 682..
 ತವ ಭವತಿ ರೂಪಮೇಕಂ ಬ್ರಹ್ಮದಸ್ಮಾನ್ನಾಧಿಕಂ ಭವೇದೇವ .
 ಬೃಹತೀ ತ್ವಮೇವ ಮಾದ್ಯಾರಾಧ್ಯಾಸ್ಯೇಕಾಸಿ ತೇ ನಮೋ ಲಲಿತೇ .. 683..
 ತಪಸಿ ರತಾನಪಿ ಯಮಿನೋ ಯೋಜಯಸಿ ಬ್ರಹ್ಮಣಿ ಸ್ವಯಂ ಜೀವಾನ್ .
 ಬ್ರಹ್ಮಣ ಇತಿ ಸ ಹಿ ಭವತಿ ಬ್ರಹ್ಮಾಣಂ ಭಾಸಿ ತೇ ನಮೋ ಲಲಿತೇ .. 684..
 ತಧ್ಯಪ್ರಿಯಾ ತ್ವಮೇವ ಬ್ರಾಹ್ಮೀ ಮಾತಾ ನಮೋಽಸ್ತು ತೇ ಲಲಿತೇ .. 685..
 ತದ್ಧ್ಯಂ ತವ ಇತಿ ಯುಗಲಂ ಪಾಲಯಸೀತಿ ತ್ವಮೇವ ವಂದ್ಯಾಸಿ .
 ಬ್ರಹ್ಮಾನಂದಾ ಭೂತ್ವಾ ದದ್ಯಾಸ್ವಂ ಮೇ ನಮೋಽಸ್ತು ತೇ ಲಲಿತೇ .. 686..
 ತವ ಭವತಿ ಸತ್ಯಶುದ್ಧೋ ಬಲಿರುಪಹಾರೋ ಯಥಾ ಸತಾಮೇವಂ .
 ಸಾತ್ತ್ವಿಕಬಲಮುದಿತಾ ತ್ವಂ ತಾತ್ತ್ವಿಕದೃಷ್ಟಿಂ ಜನೇ ಜನೇ ಧೇಹಿ .. 687..
 ತವ ಭವತಿ ಭಾಷಿತಾನಾಂ ರೂಪಂ ತಾವಚ್ಚತುರ್ವಿಧಂ ಭುವನೇ .
 ಭಾಷಾಸು ನಾದಸಾರೋ ನಿಹಿತೋ ಭಾಷಾತ್ಮಿಕೇ ನಮೋ ಲಲಿತೇ .. 688..
 ತವ ದೇವಿ ಕಾರ್ಯಜಾತಂ ಬ್ರಹ್ಮಾಂಡಸೈವ ರಕ್ಷಣಂ ಭವತಿ .
 ಅಗಣಿತಸೇನಾಸಹಿತಾ ಭವಸಿ ತ್ವಂ ನಮೋ ನಮೋ ಲಲಿತೇ .. 689..
 ತವ ಭವತಿ ನಾಪಿ ಭಾವೋ ನಾಭಾವೋ ದ್ವಂದ್ವವರ್ಜಿತಾ ತ್ವಮಸಿ .
 ಭಾವಯತಿ ಯೇ ಯಥಾ ತ್ವಾಂ ಭವಸಿ ತಥಾ ತಸ್ಯ ಭಾವನಾಕಾಯೇ .. 690..
 ತವ ಕರಣೀಯಾ ಪೂಜಾ ಸುಲಭಾ ಸುಮುಖೀ ತಯಾ ಭವಸ್ಯೇವ .
 ಜ್ಞಾನಂ ವಿತರಸಿ ಸಾ ತ್ವಂ ಸಾತ್ತ್ವಿಕಪೂಜಾಪ್ರಸಾದಿತಾ ಲಲಿತೇ .. 691..
 ತವ ಚರಣಸೇವಕಾನಾಂ ಭವತಿ ನ ಕ್ವಾಪಿ ದುರ್ಗತಿರ್ದುರ್ಗೇ .
 ಶುಭಕರಿ ಶೋಭನರೂಪೇ ಮಾತರ್ಮಾಂ ಪಾಹಿ ಪಾಹಿ ಮಾಂ ಲಲಿತೇ .. 692..
 ತರುಣತಮಾಲಶ್ಯಾಮೇ ಶ್ಯಾಮೇ ಮೋಕ್ಷಪ್ರದೇ ತಮೋಹಂತ್ರಿ .
 ಸುಲಭೇ ಭಜತಾಂ ಸತತಂ ಮಂಗಲಮಾರ್ಗಾವಲಂಬನೇ ಪಾಹಿ .. 693..
 ತರುಣೇಂದುಚಾರುಮೌಲೇರೀಶಿತುರಾಸ್ಯಾಮತಾತ್ಮಿಕಾ ಭವಸಿ .
 ಶರಣಾರ್ಥಿತಾಪಹಂತ್ರಿ ತ್ವಂ ತಾವದ್ದೇವಿ ತೇ ನಮೋ ಲಲಿತೇ .. 694..
 ತವ ದೇವಿ ಭೂಮಿರಾಜ್ಯಂ ಸುರರಾಜ್ಯಂ ಚ ತ್ರಿಮೂರ್ತಿವರರಾಜ್ಞ .
 ರಾಜ್ಯಂ ಬ್ರಹ್ಮಪದಾಖ್ಯಂ ವಿತರಸಿ ನಮತಾಂ ಚತುರ್ವಿಧಂ ಲಲಿತೇ .. 695..
 ತವ ನೀಚೈರಪಿ ರಾಜ್ಯಂ ಸಪ್ತವಿಧಂ ಭವತಿ ಚೋಪರಿಷ್ವಾಶ್ಚ .
 ಏವಂ ಚತುರ್ದಶಾನಾಂ ರಾಜ್ಞೇ ತ್ವಂ ಭವಸಿ ಸರ್ವರಾಜ್ಯಾನಾಂ .. 696..
 ತವ ಮನ ಏವ ಹಿ ಕರುಣಾಪರಿವತಮಂಬಾಸ್ತಿ ಸಂತತಂ ತೇನ .

ಸತತಂ ಪ್ರಕಾಶನೇ ತ್ವಂ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 697..
 ತವ ಚರಣಕಿಂಕರಾಣಾಂ ಹೇತೋರ್ಧತ್ನೇಂಬ ಪಾರಮೇಷ್ಟಿತ್ವಂ .
 ಭವತಿ ನ ತವ ಕರುಣಾಯಾಃ ಸೀಮಾ ತುಭ್ಯಂ ನಮೋ ನಮೋ ಲಲಿತೇ .. 698..
 ತಥ್ಯಂ ಧನಮಥ ಧಾನ್ಯಂ ವಿದ್ಯಾನೀತಿವಿಧೇಯತಾ ಖ್ಯಾತಾ .
 ಆವಶ್ಯಕಾ ಹಿ ತೈಸ್ತ್ವಂ ಭವಸಿ ಹಿ ಲಕ್ಷ್ಮೀಷು ರಾಜ್ಯಲಕ್ಷ್ಮೀಸ್ತ್ವಂ .. 699..
 ತರುಣಿಮಕರುಣಾಪೂರ್ಣೇ ಲಲಿತೇ ಮಾತರ್ಮನೋಜ್ಜುಜಾಪಧರೇ .
 ಸಕಲಶ್ರೀಪರಿಪೂರ್ಣಃ ಕೋಶಸ್ತವ ವರ್ಧತೇ ಶ್ರಿಯಾ ಸಾಕಂ .. 700..
 ತರುಣತರತುರಗನಾಗಾ ಪಾದಾತಂ ಚೇತಿ ತೇ ರಥಾಶ್ಚೇತಿ .
 ಚತುರಂಗಬಲಮಜಸ್ರಂ ಸಿದ್ಧಂ ತನ್ನಾಯಿಕಾ ತ್ವಮೇಕಾಸಿ .. 701..
 ತವ ಪಾದಸೇವಕಾನಾಂ ಸಾಮ್ರಾಜ್ಯಂ ದಾಸ್ಯಸಿ ಪ್ರಸನ್ನಾ ತ್ವಂ .
 ಕೋ ವಾ ತ್ವಯಾ ಸಮಾನೋ ದಾತಾ ಜಾತೋ ಪ್ರಸೂರಪಾರದೋ ಲಲಿತೇ .. 702..
 ತಥ್ಯಾತಥ್ಯವಿಚಿತ್ರೋ ಲೋಕಸ್ತಥ್ಯೇ ಸದಾ ಕರೋಷಿ ರತಿಂ .
 ತ್ವಂ ಭವಸಿ ತಥ್ಯನಿಷ್ಠಾ ಸತ್ಯೇ ಸರ್ವಂ ಪ್ರತಿಷ್ಠಿತಂ ಭವತಿ .. 703..
 ತವ ಭವತಿ ಸಿಂಧುವೇಲಾಕಾಂಚೇಧಾಮ್ನಾ ಕ್ಷಿತಿಸ್ತವೈವಾಂಬ .
 ಭೂಮಾತಾಪ್ಯಸಿ ತೇನ ತ್ವಂ ತೇ ಚರಣಂ ಸದಾಸ್ತು ಮೇ ಶರಣಂ .. 704..
 ತವ ದೇವಿ ಯೋಗದೀಕ್ಷಾಪೇಕ್ಷಾ ತ್ವಧಿಕಾಸಿ ದೀಕ್ಷಿತಾ ತೇನ .
 ಜಲನಿಧಿಮಧಿವಸಸಿ ತ್ವಂ ತುಭ್ಯಂ ನಿತ್ಯಂ ನಮೋ ನಮೋ ಲಲಿತೇ .. 705..
 ತವ ರೂಪಮೇವ ಗುಢಂ ತ್ವಂ ಗುಹಮಾತಾಸಿ ತತ್ತಮೋಹಂತ್ರಿ .
 ಗುಢಾತ್ಮರೂಪಿಣೀ ತ್ವಂ ತಸ್ಮಾದೇವಾಸಿ ತೇ ನಮೋ ಲಲಿತೇ .. 706..
 ತವ ರೂಪಮಾಶ್ರಿತಾನಾಂ ಬ್ರಾಹ್ಮೀರೂಪಾ ತ್ವಮೇವ ವಾ ಗುಹ್ಯಾ .
 ಬ್ರಹ್ಮತಯಾಸ್ಯತಿಗುಹ್ಯಾ ಪ್ರಣವಾಕಾರಾ ನಮೋಸ್ತು ತೇ ಲಲಿತೇ .. 707..
 ತವ ವರ್ಣಮಂತ್ರಮಧ್ಯೇ ಬ್ರಾಹ್ಮೀ ಖ್ಯಾತಾಸಿ ಸಾ ವಿನಿರ್ಮುಕ್ತಾ .
 ನಾನೋಪಾಧಿಮುಖೇಭ್ಯಃ ಸಾ ಬ್ರಹ್ಮಾಣೀ ತ್ವಮೇವ ನನು ಲಲಿತೇ .. 708..
 ತಥ್ಯಾತ್ಮಿಕಾ ಚ ವಿದ್ಯಾ ಬ್ರಾಹ್ಮೀ ತಾವತ್ ಸತೀ ಶಿವಾ ಜಾತಾ .
 ಬ್ರಹ್ಮಾತ್ಮಿಕಾಸಿ ತಸ್ಮಾತ್ ತಾವದ್ರೂಪೇ ಮಹಃಪ್ರರೋಹ ಇತಿ .. 709..
 ತಥ್ಯಾನ್ವಿತಾಸಿ ಸರ್ವೇ ಸ್ವಾಚಾರೇ ಸಂತಿ ಸಜ್ಜನಾ ನಿತ್ಯಂ .
 ಸತ್ಸಂಪ್ರದಾಯರೂಪೇ ಮಾತಾ ತ್ವಂ ಜಯಸಿ ತೇ ನಮೋ ಲಲಿತೇ .. 710..
 ತಥ್ಯಾತ್ಮಿಕಾಸಿ ವಿದ್ಯಾ ವಿನಯಸ್ತುಷ್ಟಿಶ್ಚ ಜಗತಿ ಸೌಜನ್ಯಂ .
 ವಿದ್ಯಾಲಕ್ಷಣಮೇತದ್ದದ್ಯಾದ್ವಿದ್ಯಾ ತದಂಬ ತೇ ಕರುಣಾ .. 711..
 ತವ ನಾಮ್ನಿ ಯೇ ತು ವರ್ಣಾಃ ಶುದ್ಧಾಸ್ಸಂತಿ ಸ್ವರಾಶ್ಚತುರ್ಥಸ್ತು .
 ಬೋಧಯತಿ ಮುಕ್ತಿಮಾರ್ಗಂ ತದ್ವೃಪಾ ತ್ವಂ ನಮೋಸ್ತು ತೇ ಲಲಿತೇ .. 712..
 ತವ ರೂಪಮೇವ ಬೋಧೋ ನಾರಾಯಣ ಏವ ಬೋಧಕೋ ಭವತಿ .

ಗುರುಮಂಡಲಮಧ್ಯಸ್ಥಾ ತ್ವಂ ಹಿ ಗುರೂಣಾಂ ಶಿವಾಸಿ ಗುರುರೂಪಾ .. 713..
 ತತ್ತ್ವಾತ್ಮಕಂ ಹಿ ರೂಪಂ ತವ ಸಾ ತ್ವಂ ಚಾಸಿ ಪಾಲಯಿತ್ರೀಹ .
 ಸಂಸಾರಮಾರ್ಗಿಣಸ್ತಾನ್ ಗುರುರೂಪಾ ತತ್ಪದೇನ ಮುದಿತಾಸಿ .. 714..
 ತಪಸಾ ರವಿಣಾ ಶಕ್ತ್ಯಾ ಸೇವ್ಯಾಸಿ ತ್ವಂ ತ್ರಿಭಿಃಪ್ರದನ್ಯೈಶ್ಚ .
 ಬೀಜಾಕ್ಷರೇಣ ಚ ತ್ವಾಂ ವಂದೇ ಸೋಽಹಂ ಪುನಃ ಪುನಶ್ಚೈವಂ .. 715..
 ತರಣಿರಿವ ತಿಮಿರಮಂಬಾ ಸ್ಯಾದಜ್ಞಾನಂ ಪರಸ್ಯ ಹರಸಿ ತ್ವಂ .
 ತದ್ವೃಪಾ ತ್ವಂ ರವಿಣಾ ಲಕ್ಷ್ಮ್ಯಾ ಲಲಿತೇರ್ಚಿತಾಸಿ ನನು ಶಕ್ತ್ಯಾ .. 716..
 ತಥ್ಯಾ ವಿಶುಧ್ಧರೂಪಾ ಮಾಯಾ ಜ್ಞಾನಪ್ರದಾ ಕಲಾ ವಾ ಯಾ .
 ಸಾ ತ್ವಂ ಮಧುಮತ್ಯಸಿ ತೇ ಬ್ರಹ್ಮಾನಂದಪ್ರದೇ ನಮೋ ಲಲಿತೇ .. 717..
 ತನುವರವಿಲಗ್ನಲಗ್ನದ್ಯುತಿಮತ್ಕಾಂಚೀನಿಬದ್ಧಕೌಶೇಯಾ .
 ಭೂಮ್ಯಾಕಾರೇ ಮಾತರ್ಮಾಮವ ತುಭ್ಯಂ ನಮೋ ನಮೋ ಲಲಿತೇ .. 718..
 ತನುರೇವ ಜೀವಗೇಹಂ ತವ ಗುಣಗಣನಾ ತ್ವಯಾಪಿ ನೋ ಶಕ್ತ್ಯಾ .
 ತೇಷಾಂ ಮಾತಾ ತ್ವೇಕಾ ಸಾ ಭವಸಿ ತ್ವಂ ನಮೋಽಸ್ತು ತೇ ಲಲಿತೇ .. 719..
 ತನುಷು ಮತಿಹೃದಯಭಾವಾ ನಿಧಯಸ್ಸ್ಯುರ್ಭುವಿ ಚ ವಸತಾಂ ಹಿ .
 ನಿಹಿತಾಸ್ತಥೈವ ರಹಸಿ ತ್ವಂ ನಿತ್ಯಂ ಭವಸಿ ಗುಹ್ಯರೂಪಾದ್ಯಾ .. 720..
 ತನುರಸಿ ಶಿರೀಷಮೃದುಲಾ ಭೂರೂಪಾಯಾಸ್ತವಾಂಬ ಕಾರುಣ್ಯಂ .
 ತೇನ ತ್ವಯಿ ಜಾಗರ್ತಿ ಹಿ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 721..
 ತತ್ತ್ವಾಭಿಮಾನಿನೀ ತ್ವಂ ಭೂರೂಪಾ ತೇ ಗುರುತ್ವಮಪಿ ಭವತಿ .
 ತತ್ತ್ವಂ ಪ್ರಿಯಂ ಗುರುತ್ವಂ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 722..
 ತವ ದೇವಿ ವಿಜಯತೇ ಹಿ ಸ್ವಾತಂತ್ರ್ಯಂ ಬ್ರಹ್ಮರೂಪಿಣೀ ಯದಸಿ .
 ತನುಷೇ ತ್ವಂ ನಿಜರಕ್ತಾಂ ಲಲಿತೇ ತುಭ್ಯಂ ನಮಸ್ತ್ವತಂತ್ರಾಯೈ .. 723..
 ತನುಕರಿ ಭೂಮಾತಾ ತ್ವಂ ಲೋಕಾನ್ವಹಸಿ ತ್ವಮೇವ ತಾನ್ ಪಾಹಿ .
 ತ್ವಯಿ ಸತ್ಯಾಮಿತಿ ಲಲಿತೇ ನಿತ್ಯಂ ವಂದೇಂಬ ಸರ್ವತಂತ್ರಾಂ ಚ .. 724..
 ತಾಪಸನಿವಹೇ ಮಹಿತಾಸ್ತಥ್ಯಂ ಬೋದ್ಧಂ ಯಯಾಚಿರೇ ಹಿ ಹರಂ .
 ಗುರುರಭವದಥ ಸ ಮುನಯಃ ಶಿಷ್ಯಾಸ್ತೇ ಭವತಿ ದಕ್ಷಿಣಾಮೂರ್ತಿಃ .. 725..
 ತಾಪಸಪೂಜಿತವಾದೇ ಸನಕಾದ್ಯಾರಾಧ್ಯಮಾನಪದಕಮಲೇ .
 ಶ್ರೀಪತಿಸಾಯುಜ್ಯಮಪಿ ತ್ವಂ ದತ್ತೇ ದೇವಿ ತೇ ನಮೋ ಲಲಿತೇ .. 726..
 ತಾಪತ್ರಯಪರಿಚಾರಿಣಿ ಶೈವಜ್ಞಾನಪ್ರದೇ ಶುಭಾಕಾರೇ .
 ಬ್ರಹ್ಮಜ್ಞಾನಾನಂದಂ ಸಾ ತ್ವಂ ದತ್ತೇ ನಮೋಽಸ್ತು ತೇ ಲಲಿತೇ .. 727..
 ತಾರಯಸಿ ಸಾಗರಾತ್ತ್ವಂ ನೌಕಾಸ್ಯೇಕಾ ತ್ವಮೇವ ನನು ಲಲಿತೇ .
 ಜ್ಞಾನಕಲೇ ಅಸಿ ಸಾ ತ್ವಂ ತಾಪತ್ರಯಮಂಬ ಜಹಿ ಮದೀಯಮಿದಂ .. 728..

ತಾಪಘ್ನಾನಂದಕಲಾ ಭವಸಿ ತ್ವಂ ಕಾಮಿತಾರ್ಥದಾತ್ರೀ ಚ .
 ಬ್ರಹ್ಮಾನಂದಸಮಾನೋ ನಾನಂದಸ್ತಂ ತ್ವಮೇವ ಮೇ ದೇಹಿ .. 729..
 ತಾಪಸವೀರಸ್ಯ ಶಿವೋ ಗುರುರಪಿ ಜಗತಾಂ ವಟದ್ರುಮಾಲಂಬೀ .
 ವಪುಷಾ ಸ ದಕ್ಷಿಣಾಶಾವದನಸ್ತದ್ರೂಪಿಣೀ ತ್ವಮೇವಾಂಬ .. 730..
 ತಾಪಪ್ರಶಮಕರೀ ಸಾ ಮೂರ್ತಿಸ್ತೇ ಸೈವ ದಕ್ಷಿಣಾ ಭವತಿ .
 ಹಿತಯೋರ್ಯುವಯೋರೇಕಾ ಸಾಪಿ ಪ್ರೇಮಾತ್ಮಿಕಾಂಬ ಪಾಯಾನ್ಮಾಂ .. 731..
 ತಾಪಸದಾಕ್ಷಿಣಮೂರ್ತಿಸ್ತವ ಭವತಿ ಪ್ರೇಮರೂಪಿಣೀ ಲಲಿತೇ .
 ಭವಸಿ ಪ್ರಿಯಕರಣೀ ತ್ವಂ ನಮತಾಂ ಭಜತಾಮನಾರತಂ ಮನಸಾ .. 732..
 ತಾಪಸಹೃದಯನಿವಾಸಿನಿ ಲಲಿತೇ ಲಲಿತೇಕ್ಷಣೇ ಸದಾ ನಾಮ್ನಾ .
 ಪಠನಶ್ರವಣಧ್ಯಾನೈರಾನಂದಸಿ ಭಕ್ತಭಕ್ತಿವಶ್ಯಾ ತ್ವಂ .. 733..
 ತಾನಯುತಗಾನವಿದ್ಯಾಮಾನಿನಿ ಸಾ ತ್ವಂ ಸದಸಿ ತೇ ನಂದೀ .
 ಗಾಯತಿ ನೃತ್ಯತಿ ಚಾರಾಚ್ಚಾರಾನಂದಿನಿ ಸದಾ ತವ ಪ್ರೀತ್ಯೈ .. 734..
 ತಾನೈರ್ಗಾನ್ಯೈರ್ನಟತಿ ಹಿ ನಟರಾಜಸ್ತ್ವಂ ಶಿವಾರ್ಥದೇಹಗತಾ .
 ನಟರಾಜರಾಜರಮಣೀ ತ್ವಂ ಮೇ ಶರಣಂ ನಮೋಽಸ್ತು ತೇ ಲಲಿತೇ .. 735..
 ತಾಮ್ಯದ್ವಿಶ್ವಕ್ಷೇಮಂಕರಿ ಕರಿಣೀಮಂಥರೇ ಧರಾಧಾರೇ .
 ಮಿಥ್ಯಾಜಗದಾಧಾರೇ ಮಿಥ್ಯಾಮಿಥ್ಯಾದ್ವಯಪ್ರಿಯಾ ತ್ವಮಸಿ .. 736..
 ತಾವಕಭುವನೇ ತಾವನ್ಮಿಥ್ಯಾತಥ್ಯೇ ಸದಾ ಭವೇತಾಂ ಹಿ .
 ಮಾಯೇತಿ ಕಾರ್ಯತುಲ್ಯಂ ಮಿಥ್ಯಾಜಗದಸ್ಥಿರಂ ಹಿ ತೇ ಲಲಿತೇ .. 737..
 ತಾವಕಕರುಣಾಮುಕ್ತಿಂ ವಿತರಸಿ ಭಜತೇ ಜನಾಯ ಸಾ ತ್ವಮಸಿ .
 ಸಾಕ್ಷಾಧಿ ಮುಕ್ತಿರೂಪಾ ಸಾ ತ್ವಂ ಮಾಂ ಪಾಹಿ ತೇ ನಮೋ ಲಲಿತೇ .. 738..
 ತಾವಕಲಾಸ್ಯಾದ್ವಿಶ್ವಂ ರಮತೇ ಪ್ರಿಯಾ ಹಿ ತೇ ಲಾಸ್ಯಂ .
 ಲೀಲಾತಾಂಡವಪಂಡಿತದಯಿತೇ ಮಾಂ ಪಾಹಿ ತೇ ನಮೋ ಲಲಿತೇ .. 739..
 ತಾವಕಮೇಕಂ ಸೃಜತಿ ಹಿ ರಕ್ಷತಿ ರೂಪಂ ತಥೈವಮಪರಂ ತು .
 ನಾಶಯತಿ ಜಗದಿದಂ ಸಾ ಲಯಕರಿಣೀ ತ್ವಂ ಪುನೀಹಿ ಮಾಂ ಲಲಿತೇ .. 740..
 ತಿಷ್ಠಸಿ ಚ ತ್ವಂ ಕುಪಿತಾ ಸ್ಪಷ್ಟವತೀ ಸುಪ್ತಮೀಶ್ವರಂ ಹಿ ಪದಾ .
 ತ್ವಮಭೂರಪತ್ರಪಿಷ್ಟುರ್ಲಜ್ಜಾರೂಪೇ ನಮೋಽಸ್ತು ತೇ ಲಲಿತೇ .. 741..
 ತಿಷ್ಠಂತಿ ದೇವಲೋಕೇ ರಂಭಾದ್ಯಾ ಗಾನನಾಟ್ಯನಿಷ್ಠಾತಾಃ .
 ತ್ವಾಮಾನಮಂತಿ ಲಾಸ್ಯೈರ್ಗೀತೈರಾನಂದಯಂತಿ ನನು ಲಲಿತೇ .. 742..
 ತೀವ್ರಭವದಾವರಾಶಾವಮಲಸುಧಾವಷ್ಟಿಕಾರಿಣೀ ತ್ವಮಸಿ ..
 ಐಹಿಕಪಾರತ್ರಿಕಯೋಃ ಸುಖಯೋರ್ದಾತ್ರೀ ತ್ವಮೇವ ನನು ಲಲಿತೇ .. 743..
 ತೀವ್ರತರದುರಿತಪಾದಪಮೇದುರಸಂಸಾರವಿಪಿನದಾವಾಗ್ನೇ .
 ವಾಲಿತಸಮಸ್ತಲೋಕೇ ಲೋಕೇಶ್ವರಿ ತೇ ನಮೋ ನಮೋ ಲಲಿತೇ .. 744..

ತೀವ್ರತರದೈನ್ಯತೂಲೇ ವಾತೂಲಾತ್ವಂ ಭವತ್ಯವಶ್ಯಮಿಹ .
 ಲಲಿತೇ ಲಲಿತಾಪಾಂಗೇ ತ್ವಂ ಗೇಯಾ ಮೇ ಗತಿರ್ಭವತೀ .. 745..
 ತೀವ್ರಜ್ವರಾಧ್ವಾಂತರವೇ ಜ್ಯೋತಿಷ್ಮತಿ ಚಾರುಲೋಚನಾಂಭೋಜೇ .
 ಪಾಯಯ ಸುಕತಸುಧಾಂ ಮಾಂ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 746..
 ತೀವ್ರತರಾಮತಾಮ್ಯುರ್ಭಾಗ್ಯಾಂಭೋಧೇ ತ್ವಮೇವ ಭವಸಿ ನನು .
 ಪ್ರಣತಾನಾಂ ಚ ಶಿವೇ ತ್ವಂ ಭಾಗ್ಯಂ ಸಕಲಂ ಪ್ರವರ್ಧಯೇರನಿಶಂ .. 747..
 ತುಲಯಿತುಮಲಮಿಹ ನ ಹಿ ತೇ ಕರುಣಾಂ ಯದ್ಭಕ್ತಚಿತ್ತಕೇಕಿಘನಾ .
 ಲಲಿತಾಸಿ ಪಾಲಯಿತ್ರೀ ತ್ವಂ ಮಾತಸ್ತೇ ನಮೋ ನಮೋ ಲಲಿತೇ .. 748..
 ತೂಲಾಯಿತಂ ಶರೀರಂ ಯೇ ಯೇ ತನ್ವಂತಿ ಘಾತುಕಾರೋಹಾಃ .
 ದಂಭೋಲಿರಿವ ನಗಾನಾಂ ಭವಸಿ ಹಿ ತೇಷಾಂ ನಮೋಽಸ್ತು ತೇ ಲಲಿತೇ .. 749..
 ತೃಣಚಯ ಇವ ದವದಾವೋ ಮೃತ್ಯುದ್ರಮವೃಂದಪರಶುರಸ್ಯಂಬ .
 ರೋಗಭವರೋಗವೈದ್ಯಾ ಹೃದ್ಯಾನಾದ್ಯಾಸಿ ತೇ ನಮೋ ಲಲಿತೇ .. 750..
 ತೇಜಸ್ವಿನಿ ದಯಮಾನೇ ದೀನೇ ದೀನೇ ಜನೇ ಜನೇ ಲಲಿತೇ .
 ಮಾತರ್ಮಾಹೇಶ್ವರಿ ಮಯಿ ಕುರು ಕರುಣಾಂ ತೇ ನಮೋ ನಮೋ ಲಲಿತೇ .. 751..
 ತೇಜೋವಶೀಯಮಾಯುಃ ಶ್ರುತ್ಯಾಶಿಷಮಂಬ ಮೇ ಶ್ರುತಾಮೇಕಾಂ .
 ಭಕ್ತಪ್ರಿಯಕರೀ ತ್ವಂ ದದ್ಯಾ ಹೃದ್ಯಾಂ ನಮೋ ನಮೋ ಲಲಿತೇ .. 752..
 ತೇಜಸ್ವರ್ವಾಧಿಕ್ಯಾಜ್ಜಡರೂಪಾಗ್ನೇ ಕ್ಷುಧಾ ಮಹಾಗ್ರಾಸಾ .
 ಜಗದೇತದೇವಮಂತೇ ಗ್ರಾಸೀಕತ್ವಾತ್ಸಿ ತೇ ನಮೋ ಲಲಿತೇ .. 753..
 ತೈಲಮಿವ ದೀಪಮೇನಂ ಜಾಲರದಹನಂ ಕ್ಷುಧೇವ ವರ್ಧಯಸಿ .
 ತತ್ತ್ವ ಮಸಿ ರುದ್ರಶಕ್ತ್ಯಾ ಕಲ್ಪೇ ಕಲ್ಪೇ ಮಹಾಶನಾ ಲಲಿತೇ .. 754..
 ತೋಷೋ ನ ತೇ ಕ್ಷುಧಃ ಸ್ಯಾದಂತೇ ಮುಂಚೇರ್ನ ದೇವಿ ಪರ್ಣಾನಿ .
 ತೇನಾಪರ್ಣಾ ಖ್ಯಾತಾ ಪಾಯಾಸ್ತ್ವಂ ಮಾಂ ಬುಧಾರ್ಚಿತೇ ಲಲಿತೇ .. 755..
 ತೌರ್ಯತ್ರಿಕಮರಿನಿವಹೇ ಸಮರೇ ಸಮರೇ ತ್ವಮೇವ ಕಾರಯಸಿ .
 ಯುದ್ಧವಸಿ ಚಂಡಿಕಾ ತ್ವಂ ಚಂಡಾ ಮಾ ಭೂರ್ಮಯಿ ತ್ವಮಯಿ ಲಲಿತೇ .. 756..
 ತ್ವಂ ಚಂಡಮಂಬ ಮುಂಡಂ ನೃವಧೀಸ್ತ್ವಂ ದೇವಿ ತಾಮಸೀ ವೃತ್ತಿಂ .
 ರಾಜಸತಾಮಸರೂಪೇ ನಾಮ್ನಾ ಖ್ಯಾತೇ ನಮೋಽಸ್ತು ತೇ ಲಲಿತೇ .. 757..
 ತಂದ್ರಾಲಸ್ಯವಿಹೀನೇ ತ್ವಮಸಿ ಕ್ಷರವಿಶ್ವರೂಪಿಣೀ ಕ್ವಚನ .
 ಅಕ್ಷರಮಸಿ ಚ ಬ್ರಾಹ್ಮಶ್ರೀಲಲಿತೇ ತೇ ನಮೋ ನಮೋ ಲಲಿತೇ .. 758..
 ದಯಮಾನಾಕ್ಷಿಸರೋಜೇ ನಿಯಮಿತಭುವನೇ ತ್ವಶಾಸನಾ ದೇವಿ .
 ಪ್ರಭುತಾಯಾಂ ತವ ಲೋಕಾಃ ಶೋಕವಿಹೀನಾ ಹಿ ತೇ ನಮೋ ಲಲಿತೇ .. 759..
 ದರಹಾಸಶೋಭಮಾನಾ ಭವಸಿ ತ್ವಂ ವಿಶ್ವಧಾರಿಣೀ ಲಲಿತಾ .
 ಸುರಸುಂದರೀಸಪರ್ಯಾಪರ್ಯಾದಾನಮೋದಮಾನಾಂಬ .. 760..

ದಮಯಸ್ಯಂಬ ಸಮಸ್ತಂ ಸಮದಂ ದೈತ್ಯಾನ್ವಯಂ ಸ್ವಯಂ ಸಮರೇ .
 ಧರ್ಮಾರ್ಥಕಾಮಸೌಖ್ಯಂ ವಿತರಸಿ ಜಗತೇ ನಮೋ ನಮೋ ಲಲಿತೇ .. 761..
 ದಿವಿ ಭುವಿ ಬಲಿಸದನೇ ತ್ವಂ ಭವಸಿ ಹಿ ಸತ್ತ್ವ ರಜಸ್ತಮೋ ದಧತೀ .
 ಸಾತ್ತ್ವಿಕರಾಜಸತಾಮಸಗುಣವೃತ್ಯಂಬಾಸ್ತು ತೇ ನಮೋ ಲಲಿತೇ .. 762..
 ದಿನಕರ ಇವ ಭವಸಿ ತ್ವಂ ಲಲಿತೇ ತ್ರಿಗುಣಾತ್ಮಿಕಾ ಚ ಸತ್ತ್ವ ಮಯೀ .
 ಅನುನಯಕತನುತಿರೇಷಾ ತೋಷಾಯಾಂಬಾಸ್ತು ತೇ ಕಥಂಚಿದಪಿ .. 763..
 ದಿಶಸಿ ದಯಾಮಯಿ ನಾಕಂ ಸುಕೃತೇನ ತ್ವಂ ಚ ಯಜ್ಜನಾ ನಿಯತಂ .
 ವಿಶದಧಿಯಾಮಪವರ್ಗಂ ಸುಕೃತಂ ಜ್ಞಾನೋದಯೋಜ್ವಲಾನಾಂ ಹಿ .. 764..
 ದೀನದಯಾಲತಯಾ ತೇ ಮನಸಿ ಸರೋಷಾಪಿ ಭವಸಿ ರಿಪುವರ್ಗೇ .
 ನಾನೋಪಾಧಿವಿಮುಕ್ತಸ್ವಾಂತೇ ಶಾಂತೇ ನಮೋಽಸ್ತು ತೇ ಲಲಿತೇ .. 765..
 ದೀಪಯಸಿ ಲೋಕಮಾತ್ಮಜ್ಯೋತಿರ್ದೀಪೇನ ಚಾಂದ್ರಪುಷ್ಪಾಭಾ .
 ರೂಪತ್ರಯಮಪಿ ಧತ್ವಾ ಲೋಕತ್ರಯಮಂಬ ರಕ್ಷಸಿ ತ್ವಂ ಹಿ .. 766..
 ದೀಪಯಸಿ ಧಾಮನಿವಹಂ ದೇಹೇ ದೇಹೇ ಪ್ರವಿಶ್ಯ ಚೇತಯಸಿ .
 ಓಜೋವತ್ಸಸಿ ಯತ್ತ್ವಂ ತೇಜೋರೂಪೇ ನಮೋಽಸ್ತು ತೇ ಲಲಿತೇ .. 767..
 ದೀಪ್ತಿಧರಾಸಿ ಧರಾಶ್ರೀದೀಪ್ತಿಕರೀ ತ್ವಂ ಶ್ರಿಯಾ ಸಮುಜ್ಜಲಸಿ .
 ಆಪ್ತವ್ಯಮಸ್ತಿ ನ ಹಿ ತೇ ಕಿಂಚನ ಕಾಮಪ್ರದಾಂಬ ಸಾ ತ್ವಮಸಿ .. 768..
 ದೀನಶರಣ್ಯೇ ಹೋಮೋ ಜಪ ಇತಿ ಪೂಜೇತಿ ಕಾರ್ಯಮಖಿಲಂ ಚ .
 ಧ್ಯಾನಂ ಚಾಗ್ನೌ ವಿಹಿತಂ ಯಜ್ಞೋ ಯಜ್ಞಸ್ವರೂಪಿಣೋ ತ್ವಮಸಿ .. 769..
 ದೀಕ್ಷಿತಕರ್ಮ ಹಿ ಯಜನಂ ಯಜನಂ ವಿಷ್ಣುಸ್ವರೂಪಮೇವಾಸ್ತಿ .
 ತ್ವಂ ಭವಸಿ ತಸ್ಯ ಭಗಿನೀ ಮಾತರ್ಲಲಿತೇ ಪ್ರಿಯವ್ರತಾ ತ್ವಮಸಿ .. 770..
 ದುರ್ಗಾಽಸಿ ದುರ್ಗತಿಫ್ಲೀ ಕರ್ಮಾಲಭ್ಯಾಸಿ ತದ್ದುರಾರಾಧ್ಯಾ .
 ಸ್ವರ್ಗೇಽಪಿ ಭೋಗದೂರಾ ಜ್ಞಾತಾರಾಧ್ಯಾಽಸಿ ತೇ ನಮೋ ಲಲಿತೇ .. 771..
 ದುರ್ವಾರೇಂದ್ರಿಯಪಂಚಕವಿಜಿತಾನಾಂ ತ್ವಂ ಸದಾ ದುರಾಧರ್ಷಾ .
 ಸರ್ವೇಷಾಮಪಿ ಗರ್ವಂ ಚರ್ವಸಿ ಹಿ ತ್ವಂ ನಮೋಽಸ್ತು ತೇ ಲಲಿತೇ .. 772..
 ದೂರೀಕೃತಭವತಾಪೇ ಪಾಟಲಿಕಾಕುಸುಮಪಾಟಲೇ ಚಟುಲೇ .
 ಬಿಲ್ವಮಿವ ಪಶುಪತೇಸ್ತೇ ಪಾಟಲಿಕೈವಾಂಬ ರೋಚತೇ ದೇವಿ .. 773..
 ದೂರೀಕುರು ಮಮ ದುರಿತಂ ದಾರಯ ದಾರಿದ್ರ್ಯದಾರು ಮೇ ದಹ ವಾ .
 ಮಹತೀ ತ್ವಮಸಿ ಹಿ ನಾಮ್ನಾ ವಪುಷಾ ಮಾತರ್ನಮೋ ಲಲಿತೇ .. 774..
 ದೂರಂ ನೀಚೈರುಪರಿ ಚ ಭವಸಿ ಹಿ ನೀಚೈರಹೀಶರೂಪೇಣ .
 ಧಾರಯಸಿ ಮೇರುನಿಲಯಾ ಜಗತೀಮವ್ಯಂಬ ತೇ ನಮೋ ಲಲಿತೇ .. 775..
 ದೂರೇ ಮೇರಾವಚಲೇ ಪುರಮಮರಾಣಾಂ ವಿರಾಜತೇ ತತ್ರ .

ಮಂದಾರಭೂರುಹಾತ್ಮತ್ಪುಷ್ಪಂ ಪ್ರಿಯಮಂಬ ತೇ ನಮೋ ಲಲಿತೇ .. 776..
ದೇವೈರ್ಮಾನವದೇವೈಃ ಪಂಚಪ್ರಾಣೈಸ್ಸಮರ್ಪಿತೇ ಶಕ್ತ್ಯಾ .
ಆತ್ಮಸ್ವರೂಪಿಣೀ ತ್ವಂ ವೀರಾರಾಧ್ಯೇತಿಗೀಯಸೇ ಲಲಿತೇ .. 777..
ದೇವಾರಿವೈರಿಣೀ ತ್ವಂ ಬ್ರಹ್ಮಾಂಡವ್ಯಾಪ್ತಮೂರ್ತಿರೇವಾಸಿ .
ಭಾವಯತಿ ಕೋತ್ರ ರೂಪಂ ತ್ವಂ ಭಾವಾತೀತಮಂಬ ತದ್ಭವತಿ .. 778..
ದೇವಾಭಿಮಾನಿನೀ ತ್ವಂ ಲಲಿತೇ ಸಂಭವಸಿ ದೇವಕಾರ್ಯೇಷು .
ದೇವಾನ್ವಿತ್ಯೈವ ಸಮಯೇ ವಿರಜಾ ವಿಭ್ರಾಜಸೇ ಸದಾ ವಿಮಲಾ .. 779..
ದೇಹೇನ ವಿಶ್ವವದನಾ ಸರ್ವದಿಗಾಲೋಕಿಲೋಚನಾ ಭವಸಿ .
ಮೋಹಯಸಿ ವಿಶ್ವಮೇತನ್ಮುಹ್ಯಸಿ ನ ತ್ವಂ ನಮೋಽಸ್ತು ತೇ ಲಲಿತೇ .. 780..
ದೈತ್ಯವಿನಾಶಿನಿ ದೇವಿ ತ್ವಂ ಚಾಂತರ್ಯಾಮಿನೀಹ ಭೂತೇಷು .
ಪ್ರೇರಯಸಿ ವಿಷಯಜಾಲೇ ಚಿತ್ತಂ ಚಿತ್ತಂ ಹಿ ದೇಹಿನಾಂ ಲಲಿತೇ .. 781..
ದೈವಿಕಮಾರ್ಗಂ ಗಗನಂ ಭವತೀ ಚಾಪೂರ್ಯ ತೇಜಸಾ ಮಹತಾ .
ದೇವಿ ತ್ವಮೇವ ಜಯಿನೀ ಭವಸಿ ಶ್ರೀದೇವಿ ತೇ ನಮೋ ಲಲಿತೇ .. 782..
ದೈವಿಕಸಂಪದಮಪೇತೇ ಶ್ರುತ್ಯಾ ಗೀತೇ ಸುರಾಂಗನಾಗೀತೇ .
ಪ್ರಾಣಾನ್ವಿತರಸಿ ಸಾ ತ್ವಂ ದೇಹಿಕೃತೇ ದೇವಿ ತೇ ನಮೋ ಲಲಿತೇ .. 783..
ದೈಹಿಕಶಕ್ತಿಷು ಪಂಚ ಪ್ರಾಣಾಃ ಪ್ರಬಲಾ ಹಿ ತೇ ತ್ವಮೇವಾಸಿ .
ಸಾಹಸಿಕಸತ್ತ್ವ ರೂಪೇ ರೂಪೇ ರೂಪೇ ತ್ವಮೇವ ನನು ಲಲಿತೇ .. 784..
ದೋರತಿರಾಜಿತಕರಭೇ ಕರಭೋರೂಣಾಂ ಕರಾರ್ಚಿತೇ ಮಹಿತೇ .
ದೂರೀಕುರು ಹೃದಯಾಂತಸ್ತಿಮಿರಂ ತಿಮಿರಘ್ನಿ ತೇ ನಮೋ ಲಲಿತೇ .. 785..
ದೋರ್ದಂಡಖಂಡಿತಾಸುರಚಂಡಬಲೇ ವಕ್ಷಿಮಂಡಲೇ ಭುವನಂ .
ಪಾಲಯಸಿ ಬಾಲಕಾನಾಂ ಶರಣಂ ಮಾತಾಽಸಿ ತೇ ನಮೋ ಲಲಿತೇ .. 786..
ದೌರ್ಗತ್ಯತೂಲವಾತ್ಯಾ ಸತ್ಯಾಯೈವಾವತಾರಿಣೀ ತ್ವಮಸಿ .
ಸ್ವರ್ಗಾವರ್ಗದಾತ್ರಿ ತ್ವಂ ತಾವದ್ವೇವಿಕೇ ನಮೋ ಲಲಿತೇ .. 787..
ದಂಡಧರಜಯಿನಿ ರಾಜ್ಯಂ ನಿಹಿತಂ ತ್ವಯಾ ಹಿ ಸಚಿವಾಸು .
ಶ್ಯಾಮಲಕಾದಿಷು ತಸ್ಮಾಜ್ಜಯಸಿ ಜಗದ್ರಾಜ್ಯಮಂಬ ತೇ ಲಲಿತೇ .. 788..
ಧರಣೀರ್ಮಾನವಧಾತ್ರಿ ನೀಚೈಃ ಪಾತಾಲಸಪ್ತಕಂ ಲಲಿತೇ .
ಉಪರಿ ವ್ಯಾಹತಿಮಹಿತಾ ಲೋಕಾಸ್ತಾವತ್ತವಾಶ್ರಯೇ ಸಂತಿ .. 789..
ಧತ್ತೇ ತ್ರೀನಪಿ ಲೋಕಾನ್ ದೇವಾನಾಂ ಮರ್ತ್ಯಪನ್ನಗಾನಾಂ ಚ .
ಉತ್ತೇಧಭಾಜ ಏತಾನಾತನುಷೇ ತ್ವಂ ನಮೋಽಸ್ತು ತೇ ಲಲಿತೇ .. 790..
ಧಾರಯಸಿ ವಿಶ್ವಭಾರಂ ಚೇಮಂ ಜೈತ್ರಂ ತವಾಸ್ತಿ ನನು ದೈನ್ಯಂ .
ರಾಜಸತಾಮಸರೂಪಾ ಸಮರೇರಾತೀನ್ ನಿವಾರಯೇಸ್ವಂ ಹಿ .. 791..
ಧಿಕ್ಯತದಾನವಸೇನೇ ಧುರಿ ಚಾನ್ಯತ್ರಾಪಿ ವರ್ತಸೇ ತ್ವಂ ಹಿ .

ನೃತ್ಯತವೈರೀಭಘಟೀ ತ್ರಿಗುಣಾತೀತೇ ನಮೋ ನಮೋ ಲಲಿತೇ .. 792..
 ಧೀಮತಿ ಧುರಿ ಸಾ ನೃತ್ಯಂ ಮಹ್ಯಂ ಭವಸಿ ಬೋಧದಷ್ಟ್ಯವ .
 ತೇನ ಪರಾಪರರೂಪಾ ಖ್ಯಾತಾಸಿ ತ್ವಂ ನಮೋಽಸ್ತು ತೇ ಲಲಿತೇ .. 793..
 ಧೀಶಕ್ತ್ಯಗಮ್ಯರೂಪೇ ಜ್ಞಾನಾನಂದಾಮತಾತ್ಮರೂಪಧರೇ .
 ಲೋಕಬ್ರಹ್ಮಾಕಾರೇ ಜ್ಞಾನಸುವೇದ್ಯೇ ನಮೋಽಸ್ತು ತೇ ಲಲಿತೇ .. 794..
 ಧುರಿತೇ ಸುಖಿನೋ ಜಗತಿ ಸುಖಜೀವಬ್ರಹ್ಮಣೋಸ್ವಮಂ ಚ ಸತಾಂ .
 ಭೂತೇಷು ಚಾತ್ಮನೋಸ್ತ್ವಂ ನಿಯತಿಸ್ತುಭ್ಯಂ ನಮೋ ನಮೋ ಲಲಿತೇ .. 795..
 ಧೂರ್ಜಟಿಪತ್ನಿ ನಮಸ್ತೇ ಧಾತ್ರಿ ಸ್ತವನಪ್ರಿಯೇ ಸದಾನಂದೇ .
 ಆರ್ಜವಮಾತನುಷೇ ತ್ವಂ ಭಕ್ತಜನೇ ತೇ ನಮೋ ನಮೋ ಲಲಿತೇ .. 796..
 ಧತಿಧಾತ್ರಿ ಜೀವಜಗತಾಂ ಷೋಡಶಸಂಖ್ಯಾಗುಣಾನ್ವಿತಾ ಭವತೀ .
 ವರ್ಣಾನಾಂ ಚ ಕಲಾನಾಂ ಋತವತ್ಯಾಸ್ತೇ ಗಣೋ ನಮೋ ಲಲಿತೇ .. 797..
 ಧೇನುರಸಿ ಸುಮಾನಸಾನಾಂ ಸಾ ಸಾಧ್ವಾನಂದಪ್ರದಾಯಿನೀ ಮಹಿತಾ .
 ಆನತಸಜ್ಜನಸುಖದಾ ಸಾದ್ವೀ ತ್ವಂ ದೇವಿ ತೇ ನಮೋ ಲಲಿತೇ .. 798..
 ಧೈರ್ಯಸ್ಥೈರ್ಯಯುತಂ ಮೇ ಕುರು ಹೃದಯಂ ಕಾಮರೂಪಿಣೀ ಸತತಂ .
 ಪೀತಾಸವೇ ಸವೇಲಾಮೇತಾಂ ಪಾಯಾಃ ಕ್ಷಿತಿಂ ನಮೋ ಲಲಿತೇ .. 799..
 ಧೌತಾಂಬರಪರಿಧಾನೇ ಜಾತಾನಂದೇ ಕಲಾನಿಧೇ ಸತತಂ .
 ಕಾರ್ಯಕಾರ್ಯವಿದಂ ಮಾಂ ಕುರ್ಯಾಸ್ತುಭ್ಯಂ ನಮೋ ನಮೋ ಲಲಿತೇ .. 800..
 ನಳಿನಾಕ್ಷಿ ವೇದಮಾತಃ ತ್ವತ್ತಃ ಕಾವ್ಯಪ್ರಿಯಾ ಚ ವಾಗುದಿತಾ .
 ಕಾವ್ಯಕಲಾನಾಂ ಜ್ಞಾನಂ ಜನಯ ಮಯಿ ತ್ವಂ ನಮೋಽಸ್ತು ತೇ ಲಲಿತೇ .. 801..
 ನವರಸಮಯಮಧುರಾಕ್ಷರಪದರಚನಾಶಾವತೀ ಪ್ರಸನ್ನಾ ಚ .
 ಭವಸಿ ಹಿ ರಸರೂಪಾ ತ್ವಂ ರಸನಾರಂಗೇ ರಮಸ್ವ ಮಮ ಲಲಿತೇ .. 802..
 ನವರಸನಿಧಿರಸಿ ನಾದಾನಂದಿನಿ ಸರ್ವತ್ರ ವರ್ತಮಾನೇಂಬ .
 ಭವಭವಜನಿಮಜ್ಜನನಾ ತ್ವಂ ಮೇ ಶರಣಂ ನಮೋಽಸ್ತು ತೇ ಲಲಿತೇ .. 803..
 ನತಗಾತ್ರಿ ಗೋತ್ರಕೀರ್ತಿಂ ವರ್ಧಯಸಿ ತ್ವಂ ನಿಜಾಶ್ರಿತಾನಾಂ ಚ .
 ಶ್ರುತಿವಚನಗೀಯಮಾನೇ ಪುಷ್ಪಾಂಗೀ ತ್ವಂ ನಮೋಽಸ್ತು ತೇ ಲಲಿತೇ .. 804..
 ನರಸುರಕುಲಪರಿಪಾಲಿನಿ ಚಾರುಚರಿತ್ರೇ ಪುರಾತನೀ ದೇವಿ .
 ಸುರನರಕಿನ್ನರದಾನವಧೀರಾಧಾರೇ ನಮೋಽಸ್ತು ತೇ ಲಲಿತೇ .. 805..
 ನರಹರಿಸರಸಿಜಸಂಭವನಿಟಿಲಾಕ್ಷಾನಪ್ಯಸೂತ ಯಾ ದೇವೀ .
 ಸರಸಿಜವದನಾ ಪೂಜ್ಯಾ ಸಾ ತ್ವಂ ಜಗತಾಂ ನಮೋಽಸ್ತು ತೇ ಲಲಿತೇ .. 806..
 ನರಹೃದಯಭಾವವೀಚೇರವಕಾರಯಸಿ ತ್ವಮೇವ ಸಂಕಲ್ಪಂ .
 ಪರಮಿಹ ಸಾಫಲ್ಯಂ ತೇ ಕರುಣಾಮಾಲಂಬತೇಂಬ ಹೇ ಲಲಿತೇ .. 807..
 ನಲಿನದಲಾಯತನಯನೇ ಸುಲಭದಯಾಪಾಂಗಬಂಧುರೇ ಲಲಿತೇ .

ಜಲರುಹನಯನಾರಾಧ್ಯೇ ಮಾತರ್ಮಾಂ ಪಾರಿತೇ ನಮೋ ದೇವಿ .. 808..
 ನ ಹಿ ರವಿಶಶಿತಾರಾಭಾ ವಿದ್ಯುದ್ಧೀಪ್ತಿಶ್ಚ ಸಾಮ್ಯತಾಮೇತಿ .
 ಯಸ್ಮಾದಧಿಕಸ್ತೇಜೋರಾಶಿಸ್ತ್ವಂ ದೇವಿ ತೇ ನಮೋ ಲಲಿತೇ .. 809..
 ನಾಯಾಸ್ಯತಿ ತುಲನಾಂ ತೇ ಜ್ಯೋತಿಶ್ಚಾತ್ಯೇತಿ ಯತ್ವಿಷ್ವಾಷ್ವನವಾಃ .
 ಯತ್ ಸ್ಪುರತಿ ದಹನರಾಶೇರ್ಧಾಮಾಧಿಕಮಸ್ತಿ ತತ್ತ್ವಮಸಿ ದೇವಿ .. 810..
 ನಾರಾಯಣಿ ನರಕಾರ್ಣವಕಾರಿಣಿ ಪರಮಾಣುರೂಪಿಣಿ ಶ್ರೀಶೇ .
 ತಾರಯ ಮಾಂ ಭವಜಲಧೇರ್ಲಲಿತೇ ಮಾತರ್ನಮೋಸ್ತು ತೇ ಸತತಂ .. 811..
 ನಾರಾಯಣಮದನಾಂತಕಸರಸಿಜಭವಧಾಮ ತೇಜಸಾತೀತೇ .
 ಸ್ವೀಯೇನ ಸರ್ವಮಾನ್ಯೇ ಬ್ರಹ್ಮಾನಂದೇ ನಮೋಽಸ್ತು ತೇ ಲಲಿತೇ .. 812..
 ನಾನಾಯುಧಹಸ್ತಾಪಿ ತ್ವಂ ಭವಪಾಶಚ್ಚಿದಂ ಕರೇ ಪಾಶಂ .
 ಮಾನಿನಿ ಧಾರಯಸೀದಂ ಯುಕ್ತಂ ತೇ ಭಾತಿ ತೇ ನಮೋ ಲಲಿತೇ .. 813..
 ನಾನಾಪಾಪವಿಧಾಯಕಮಜ್ಞಾನಂ ಪಾಶಮೀಶರಿಪುಧಾಯಂ .
 ದ್ವಯಮಪಿ ನಾಶಯಸಿ ತ್ವಂ ಸಕೃದಪಿ ನಮತಾಂ ನಮೋಽಸ್ತು ತೇ ಲಲಿತೇ .. 814..
 ನಾಶಯಸಿ ಮಂತ್ರಶಕ್ತೀರಖಿಲಾಸ್ತ್ವಂ ಚಾಭಿಚಾರಕೈರ್ವಿಹಿತಾಃ .
 ಕಿತವಾನಪಿ ತಾನ್ ಸುಜನೇ ಕೈತವಕತ್ಯಂ ವಿತನ್ವತಾಂ ಲಲಿತೇ .. 815..
 ನಾನಾವತಾರರೂಪಾ ರೂಪಾತೀತಾಪಿ ತಾನ್ ಗುಣಾನೇವ .
 ತ್ರೀನಾದಾಯ ಜಗತ್ಯೈ ಜಯಸಿ ಹಿ ಮಾತರ್ನಮೋಸ್ತು ತೇ ಲಲಿತೇ .. 816..
 ನಿರವದ್ಯಹೃದ್ಯಚರಿತೇ ನಿರ್ಗುಣರೂಪೇಂಬಿಕೇ ನಿರಾಧಾರೇ .
 ಶರಣಾಗತಪರಿಪಾಲಿನಿ ದೀನಂ ಮಾಂ ಪಾಹಿ ತೇ ನಮೋ ಲಲಿತೇ .. 817..
 ನಿತ್ಯಾ ತ್ವಮಸಿ ನ ಭುವನಂ ತದ್ಭುಕ್ತ್ವಾ ವಾಚಿನಾಶಿಪುಷ್ಪಫಲಾ .
 ತಪ್ಯಸಿ ದೇವಾನಂದೇ ಬ್ರಹ್ಮಣಿ ಹಂಸೇನ ಸಾರಸೇ ರಮಸೇ .. 818..
 ನೀರಜಗಂಧಿನಿ ನಿತ್ಯಂ ಮುನಿಮಾನಸಹಂಸಿ ಹಂಸಕುಲಮುದಿತೇ .
 ವಾರಿದಬಂದಸವರ್ಣೇ ಹೇಮಚ್ಚಾಯೇ ಸಿತಾಂಗಿ ಮಾಂ ಪಾಹಿ .. 819..
 ನೀತಿಪಥಸತ್ಯಮಾರ್ಗೇ ಬ್ರಹ್ಮಪದಂ ಚಾನುವರ್ತಮಾನಾ ತ್ವಂ .
 ಮಾತರಸಿ ಸತ್ಯರೂಪಾ ಗಮಯಸಿ ಸಾಧೂನ್ ನಿಜಾಧ್ವನಾ ಸಾ ತ್ವಂ .. 820..
 ನೀತಿಮನುಸರತಿ ಲೋಕೋ ನೀತಿಂ ಸತ್ಯಂ ಚ ಪಾಲಯನ್ನೇವ .
 ಯಾತಿ ಸುಖಮಿಹ ಪರತ್ರ ಚ ನೋ ಚೇನ್ಮಾತಸ್ತ್ವಮೇವ ದಂಡಯಸೇ .. 821..
 ನೀಲಾಪಾಂಗತರಂಗೈ ರಕ್ಷಿತಭುವನೇ ಜಗತ್ತ್ರಯೀಜನನಿ .
 ಬಾಲಾರುಣವರವಸನೇ ರಕ್ಷ ತ್ವಂ ಮಾಂ ನಮೋಽಸ್ತು ತೇ ಲಲಿತೇ .. 822..
 ನುತಯೋ ಭವಂತಿ ವಾಚೋ ಮಾತಸ್ತೇ ತೇನ ಕೇನಚಿದ್ವಿಧಿನಾ .
 ಇತಿ ಮತಮನುಚಿಂತ್ಯಾಮೂರ್ಲಲಿತೇ ವಾಚಸ್ತವ ಪ್ರಿಯಾಸ್ಸಂತು .. 823..

ನುತಿಮೇವಾರ್ಹಸಿ ನಿತ್ಯಂ ಸತ್ಯಂ ಸಾದ್ವೀತ್ವಪಾಲನಂ ಸ್ತ್ರೀಣಾಂ .
 ಇತಿ ನನು ಸತ್ಯಸಿ ನಾಮ್ನಾ ಸತ್ಯಧನಾ ಮಾತರಾತ್ಮಚರಿತೇನ .. 824..
 ನುತಿಪರವಚನಾನಂದಿನಿ ಶತಧತಿಶಕ್ತ್ಯೈ ಕಶಕ್ತಿರೇವಾಸಿ .
 ನುತಶಕ್ತಶಕ್ತಿರೂಪೇ ಸತಿ ಸತ್ಯಬ್ರಹ್ಮರೂಪಿಣೀ ತ್ವಮಸಿ .. 825..
 ನೂತನಜಲಧರಕೇಶೇ ನಾಶಿತಭುವನಾರ್ತಿಸಂಭವಕ್ಲೇಶೇ .
 ಮಾತರುದಾರಮನಸ್ಕೇ ಪಾತಯ ಮಯಿ ದೃಷ್ಟಿಮಾತತಾಂ ಕಲಯೇ .. 826..
 ನಕುಲಂ ದೇವಕುಲಂ ತೇ ಸಂತತಿರೇವಾಂಬ ದೈತ್ಯಕುಲಮೇವಂ .
 ಸಕಲಕುಲಾನಾಂ ಜನನೀ ತ್ವಮಸಿ ಹಿ ತುಭ್ಯಂ ನಮೋ ನಮೋ ಲಲಿತೇ .. 827..
 ನೇಹ ತವೈಕಂ ಕಾರ್ಯಂ ಗುರುತರಮಸ್ಯಂಬ ತೇನ ಬಹುರೂಪಾ .
 ಭವಸಿ ಜಗತ್ತಯಜನನೀ ಪದವೀ ಗುರ್ವೀ ಹಿ ತೇ ನಮೋ ಲಲಿತೇ .. 828..
 ನೈತಿಕಪದನಿರತಾ ಯೇ ತೇ ತ್ವಾಮರ್ಚಂತಿ ವಿಧಿವದೇವಾಂಬ .
 ಜ್ಞಾನಧನಾ ಅನ್ಯೇಷಾಂ ಹಿತಮಿಹ ಕುರ್ವಂತಿ ತೇ ಪ್ರಭಾವೇಣ .. 829..
 ನೋದಯಸಿ ಬೀಜಸಾರಂ ತೇನೈವೋದೇತಿ ಪಾದಪಸ್ತು ಫಲೇ .
 ವೇದಮಯಿ ಪ್ರವಿಶಸಿ ತ್ವಂ ಭೂತಾನಿ ತ್ವಂ ಚತುರ್ವಿಧಾನಿ ಚಾತನುಷೇ .. 830..
 ನೌರಸಿ ಭಜತಾಂ ಸತತಂ ತಾರಯಿತುಂ ಜನನಮರಣವಾರಾಶಿಂ .
 ಸತತಂ ರಮಯಸಿ ತಾನಿಹ ಚತುರೇ ಚಂಡಿ ತ್ವಮೇವ ಮಾಂ ಪಾಹಿ .. 831..
 ನಂದೀಶವಂದಿತಾಂಘ್ರೇ ನಿಯಮಾಯತ್ತಾಂ ಕರೋಷಿ ಜಗತೀಂ ತು .
 ಆಜ್ಞಾಸಿ ತೇನ ಸರ್ವೇ ನಿಜನಿಜಕಾರ್ಯೇ ರತಾಸ್ಸದಾ ಲಲಿತೇ .. 832..
 ನಂದಯಸಿ ನಂದನಾನಾಂ ಹೃದಯಾನಿ ತ್ವಂ ತ್ವಯಾ ನಿಯುಕ್ತಾ ಯೇ .
 ಕುರ್ವಂತಿ ನೈಜಕಾರ್ಯಂ ಪವನಃ ಪವತೇಗ್ನಿರುಜ್ಜಲತ್ಯನಿಶಂ .. 833..
 ನಂದಯತೀಂದುಃ ಪವನಃ ಪವತೇ ಭಾನುಃ ಪ್ರಭೋಧಯತ್ಯಖಿಲಾನ್ .
 ಆಜ್ಞಾನುವರ್ತಿನಸ್ತೇ ಶ್ರುತಿರೇವಾತ್ರ ಪ್ರಮಾಣಮಂಬ ನನು .. 834..
 ಪರಮಾಧಾರೇ ಜಗತಾಂ ಜಗದೀಶ್ವರಿ ಜನನಮರಣಭೀತಿಹರೇ .
 ಪ್ರಕಟಿತವಿಶ್ವಾಕಾರೇ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 835..
 ಪರವತಿ ಜಗತಿ ದಯಾ ತೇ ದುರಿತಹರೇ ಕ್ರೌರ್ಯಮಿವ ತು ತೇ ಚಿತ್ರಂ .
 ಜಗದೀಶ್ವರಿ ತೇ ಚರಿತಂ ಸಾಧುಂ ಕುರು ಮಾಂ ಪುನೀಹಿ ತೇ ತನಯಂ .. 836..
 ಪವನಾನ್ ಪಂಚಾಸೂನಪಿ ಪಂಚಾಪ್ಯವಸಿ ತ್ವಮಿಂದ್ರಿಯಾಣ್ಯಂಬ .
 ವಿನಿಯೋಜಯ ತಾನ್ಯುಚಿತೇ ಕಾರ್ಯೇ ತ್ವಂ ನೈಜಚೇತನಾನಂಬ .. 837..
 ಪವನಾನುಕೂಲಜೀವಾಃ ಕಾಂಕ್ಷಾಪೇಕ್ಷೋದಿತಾಕ್ಷರಾಣ್ಯೇವ .
 ಪೀಠಾನಿ ತೇಂಬ ತಸ್ಮಾತ್ ಪಂಚಾಶತ್ಪೀಠರೂಪಿಣೀ ತ್ವಮಸಿ .. 838..
 ಪವನಾದಿಶಕ್ತಯೋ ವಾ ಹರಿಪುರಹರಪದ್ಮಜಾದಿಶಕ್ತಿರ್ವಾ .
 ತ್ವಾಂ ತು ನಿಯಂತುಮಶಕ್ತಾ ನಿರ್ಲೇಪಾ ತ್ವಂ ವಿರಾಜಸೇ ಲಲಿತೇ .. 839..

ಪರ್ವತರಾಜಕುಮಾರೀ ತ್ವಮಸಿ ಹಿ ಜಗದೀಶ್ವರೀ ವಿವಿಕ್ತಸ್ಥಾ .
 ಚರ್ವಿತರಾಜಸತಾಮಸಗರ್ವೇ ಶರ್ವೇ ಭವೇಹ ಮಯಿ ಸದಯಾ .. 840..
 ಪಾವನಗಾತ್ರಿ ಮುಮುಕ್ಷೋರ್ಮುಕ್ತಿಂ ದತ್ತೇಸಿ ವೀರಮಾತಾ ತ್ವಂ .
 ಅಜ್ಞಾನನಾಶಿನೀ ತ್ವಂ ರಕ್ಷಸಿ ವೀರಾನ್ ಮಹೀತಲೇ ಲಲಿತೇ .. 841..
 ಪಾವಯ ಮಾಮಯಿ ಲಲಿತೇ ಪಾವಕಜಲವಾಯುಭೂಮಯಂ ಭುವನಂ .
 ಪಾವನಮಾರ್ಗೇ ನಿಯತಂ ವಿಯತಸ್ತ್ವ ಮೇವ ಭವಸಿ ನನು .. 842..
 ಪಾವಿತನತಜನಹೃದಯೇ ಡಾಂಭಿಕಜನಗರ್ವಚರ್ವಿಣೀ ತ್ವಮಸಿ .
 ಮುಕ್ತಿಪ್ರದಾ ಮುಕುಂದಾ ಯೋಜಯ ಜನಹೃದಯಪಂಕಜಾನ್ಯಂಬ .. 843..
 ಪಾವನತರಪದರೂಪೇ ನಿರ್ವಾಣಾನಂದರೂಪಿಣೀ ಬ್ರಾಹ್ಮಿ .
 ದೇವಿ ದಯಮಯಿ ಗಿರಿಜೇ ಕಾತರತಾಂ ಮೇ ನಿವಾರಯೇರ್ಲಲಿತೇ .. 844..
 ಪಿತಪಿತಪಿತಜನಮೂಲೇ ಮೂಲಪ್ರಕೃತೇಶ್ಚ ಮೂಲರೂಪಾ ತ್ವಂ .
 ಆಕಾರಾಣಾಂ ಮೌಲಿಕವಿಗ್ರಹರೂಪಾಸಿ ತತ್ತ್ವ ತೋ ಲಲಿತೇ .. 845..
 ಪಿತವನಚರಶಿವದಯಿತೇ ಭಾವಾನಾಮಪ್ಯನೇಕರೂಪಾಣಾಂ .
 ಬೋಧವತಿ ಭಾವಗಮ್ಯೇ ಬಹುಭಾವಸ್ಥೇ ನಮೋಽಸ್ತು ತೇ ಲಲಿತೇ .. 846..
 ಪೀನನಿತಂಬಿನಿ ಪೀನಸ್ತನಭಾರಾನಮೃಚಪಲತನವಲ್ಲೇ .
 ಪೀತಾಸವಾರುಣಾಕ್ಷಿ ಕ್ಷರಮಪಿ ಜಗದವಸಿ ಕರುಣಯಾ ಲಲಿತೇ .. 847..
 ಪುಣ್ಯವತಿ ಪುಣ್ಯದಾತ್ರಿ ತ್ವಮಸಿ ಹಿ ಭವರೋಗನಾಶಿನೀ ಜನನೀ .
 ಭವಚಕ್ರಚಾಲಯಿತ್ರೀ ಚಕ್ರೇಶ್ವರಿ ಚಕ್ರಧಾರಿಣೀ ತ್ವಮಸಿ .. 848..
 ಪುಣ್ಯವಿವರ್ಧಕವೇದಚ್ಛಂದಸ್ಸಾರಾನ್ವಿತೇ ಕವೀಂದ್ರನುತೇ .
 ಪುಣ್ಯವಿವರ್ಧಿನಿ ನಮತಾಂ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 849..
 ಪೂತಾಮ್ನಾಯಮತಾನಾಂ ವಿವಿಧವಿಚಾರಾನ್ ವಿವಿಚ್ಯ ಬೋಧಯತಾಂ .
 ಶಾಸ್ತ್ರಾಣಾಮಪಿ ಸಾರಸ್ವಂ ತಾವದ್ಭವಸಿ ದೇವಿ ಕಲ್ಯಾಣಿ .. 850..
 ಪೃಥಗವನಸಾರದಾನಾದ್ ಮಂತ್ರಾಃ ಪಾತ್ಯೈಸ್ತು ಗೋಪನೀಯಾಸಿ .
 ತದ್ವಸ್ತುರೂಪಿಣೀ ತ್ವಂ ಗೀತಾಚಾರ್ಯಾದಿಭಿಶ್ಚ ಗೀತಾಸಿ .. 851..
 ಪೇಲವತಾಂಗೇ ಕಾರ್ಶ್ಯಂ ತವ ತು ವಲಗ್ನೇ ಸ್ತನದ್ವಯೇ ಜಘನೇ .
 ವಿಪುಲತ್ವಮತಿಮನೋಜ್ಞಂ ಪರಿಣಾಹಸ್ತೇ ಮನೋಹರಾ ತ್ವಮಸಿ .. 852..
 ಪೈತಕಸಂಪದಿವಾಂತೇ ಸುಕತವತಾಂ ಕಲ್ಪವಲ್ಲರೀ ತ್ವಮಸಿ .
 ಪರಮೋದಾರಾ ಭವಸಿ ಹಿ ವೃದ್ಧಿಮತೀಹಾಂಬ ದೇವಿ ಹೇ ಲಲಿತೇ .. 853..
 ಪೋತೇಷು ಪೋತವಾಹಾನಮಿತಶ್ರೀಕೀರ್ತಿಸೌಖ್ಯಸಂಪನ್ನಾ .
 ಅನ್ಯಾನಪಿ ತನ್ವಾನಾ ಲಲಿತೇ ಚೋದ್ದಾಮವೈಭವಾ ಜಯಸಿ .. 854..
 ಪೌರ್ಣಿಮಶಶಧರವದನೇ ನಾನಾವರ್ಣಸ್ವರೂಪಿಣೀ ತ್ವಮಸಿ .
 ಅರುಣಶ್ಯಾಮಲಧವಲಪ್ರೀತಿಮತೀ ತ್ವಂ ವಿರಾಜಸೇ ಲಲಿತೇ .. 855..

ಪಂಕಜಷಟ್ಕವಿಹಾರಿಣಿ ಜನ್ಮಜರಾಮರಣತಪ್ತಲೋಕಾನಾಂ .
 ವಿಶ್ರಾಂತಿದಾಯಿನೀ ತ್ವಂ ಶಾಶ್ವತಸುಖದಾಸಿ ವಂದಿನಾಂ ಲಲಿತೇ .. 856..
 ಪಾಂಡಿತ್ಯವೇದ್ಯರೂಪೇ ಶ್ರುತ್ಯಂತೋದ್ಭುಷ್ಟತಾಪಸಾ ಭೋಗ್ಯೇ .
 ಪಾಂಡಿತ್ಯದಾತ್ರಿ ಭಜತಾಂ ಮಾತಸ್ತುಭ್ಯಂ ನಮೋ ನಮೋ ಲಲಿತೇ .. 857..
 ಪಿಂಡೀಕೃತಚ್ಚಟಾನ್ವಿತಭುವನೇ ಪೃಥಗಾತ್ಮತಾತನುದಪ್ಪೇ .
 ಶಾಂತಿಮತೀ ಚ ಕಲಾ ತ್ವಂ ಖಪ್ರಣವಾಧಃಸ್ಥಿತಾಸಿ ಗುಹಜನನೀ .. 858..
 ಫಲಭಾರನತಲತಾಂಗೀ ಮಾತಂಗೀ ತ್ವಂ ಮದಾಲಸಾ ನಿತ್ಯಂ .
 ಫಲದಲಚರುಸುಮಪೂಜಾ ಸಾತ್ತಿ ಕರೂಪಾ ತು ರೋಚತೇ ತುಭ್ಯಂ .. 859..
 ಫಲಿನೀಲತಾಫಲಾನ್ವಿತತರುರುಲ್ಲಸತಿ ಯಥಾಂಬ ತ್ವಂ ಲಸಸಿ .
 ಅಲಘುಕಪಾಮಯಿ ಮಯಿ ತೇ ಕರುಣಾಸ್ತಾಂ ದೇವಿ ತೇ ನಮೋ ಲಲಿತೇ .. 860..
 ಫಾಲೇ ಚಂದ್ರಕಲಾಪೇ ಶೋಭಾವೃದ್ಧಿಂ ಕರೋತಿ ಗಂಭೀರೇ .
 ಮೌಲೀಂದುರಿಂದುಶೋಭಾಂ ವರ್ಧಯತಿ ತ್ವಂ ಪ್ರಸೀದ ಮಯಿ ಲಲಿತೇ .. 861..
 ಬತ ಬತ ಗಗನಾಂತಃಸ್ಥಾ ಗಂಭೀರಾ ಗರ್ವಿತಾಸಿ ಸಾ ನಿತ್ಯಂ .
 ಅಹಮಿತಿ ಸಕಲಂ ವೇತ್ಸಿ ತ್ವಂ ನನು ಸರ್ವತ್ರ ಪೂರ್ಣರೂಪತಯಾ .. 862..
 ಬಲವತ್ಯೇವ ಕಲಾ ತೇ ನಾದೋ ಬಿಂದುಸ್ತತೋಧಿಕಸ್ತೇನ .
 ಗಾನಪ್ರಿಯಾಸಿ ಸಾ ತ್ವಂ ಪ್ರಣವಾಕಾರಾ ಹಿ ಸಂತತಂ ಲಲಿತೇ .. 863..
 ಬಾಲಾದಿಶಕ್ತಿಸೇನಾಪಾಲಿತಭುವನೇ ಮನೋಹರಧ್ಯಾನೇ .
 ಲೀಲಾಮಯಿ ಮಯಿ ಕರುಣಾಂ ಸತತಂ ಕುರು ದೇವಿ ಚಂಚಲಾಪಾಂಗೀ .. 864..
 ಬಾಢಂ ಪ್ರಕಾಶಮಾನೇ ಕೈತವರಹಿತೇಂಬ ಕಲ್ಪನಾರಹಿತೇ .
 ಗೂಢಾರ್ಥಮಯಿ ಮಯಿ ತ್ವಂ ದೇವಿ ದಯೇಥಾಃ ಸದೈವ ದಯನೀಯೇ .. 865..
 ಬಾಲೇವ ಭಾಸಮಾನಾ ತ್ವಂ ಕಾಂತಾ ಪಾಪಹಾರಿಣೀ ಭವಸಿ .
 ಲೀಲಾಕಲ್ಪಿತಭುವನೇಶ್ವರಿ ಭುವನಮಂಗಲೇ ಲಲಿತೇ .. 866..
 ಬಾಲಾರಾಧ್ಯೇ ತಪಸಾ ಯುಕ್ತೇ ಬಾಲೇಂದುಭಾಸಿತೇ ಲಲಿತೇ .
 ಲೀಲಾತಾಂಡವಪಂಡಿತದೇಹಾರ್ಥಂ ಪ್ರಾಪ್ತವತ್ಯಪಿ ತ್ವಮಸಿ .. 867..
 ಬಾಧಾ ಅತೀತ್ಯ ಸಕಲಾ ಬಾಧಾಕ್ರಾಂತಾನ್ ವಿಲೋಕ್ಯ ಯಜಮಾನಾನ್ .
 ಆಧಿವಿಮುಕ್ತಾನ್ ಕುರುಷೇ ತ್ವಮಿದಂ ಭುವನಂ ಚ ಪಾಲಯೇರೇವ .. 868..
 ಬಾಧಾವಾರಿಣಿ ಜಗತಾಂ ಕ್ಷೇಮಂಕರಿ ಕಾರಣೇಭ್ಯ ಉನ್ಮುಕ್ತೇ .
 ಸಾಧುಜನಗೀಯಮಾನೇ ಸತತಂ ಮಾಮಂಬ ಪಾಲಯೇರೇವ .. 869..
 ಬುಧವಿಬುಧವಂದ್ಯಮಾನೇ ಕಾಮರತಿಪ್ರೀತಮಾನಸೇ ಸದಯೇ .
 ಕನಕಾಂಚಿತತಾಟಂಕೇ ಮಾತರ್ನತಿರಸ್ತು ತೇ ಸುರೈರ್ಗತೇ .. 870..
 ಬೋಧಯಸಿ ಲೋಕಯಾತ್ರಾಂ ದಾಕ್ಷಿಣ್ಯಂ ತ್ಯಾಗಶೀಲತಾಂ ಸಹಜಾಂ .
 ಭೀತಿಮಿಹ ಕತಿ ವಿದುರ್ವಾ ಜಾನೇ ನಾಹಂ ಪ್ರಬೋಧ ಮಯಿ ಲಲಿತೇ .. 871..

ಬೋಧವಿಹೀನಾ ಬಾಲಾ ವಯಮಿಹ ಬೋಧಪ್ರದೀಪದಾನೇನ .
 ಅಸ್ಮಾನುದ್ಧರ ಲೀಲಾವಿಗ್ರಹಧಾರಿಣಿ ಮಯಿ ಪ್ರಸೀದ ಶಿವೇ .. 872..
 ಬೋಧಕರೂಪಿಣಿ ಜಗತಾಂ ಜನನಮತಿಡ್ವಂದ್ವಶೃಂಖಲಾರಹಿತೇ .
 ನಾಶಾತೀತೇ ಮಾತಃ ತ್ವಂ ನಃ ಕಾಮಂ ಪ್ರದೇಹಿ ಹೇ ಲಲಿತೇ .. 873..
 ಬಂಧೂಕಕುಸುಮಶೋಭೇ ಶೋಭೇಥಾಸ್ವಾಂಗಸಂಪದಸ್ತತಂ .
 ಸೌಂದರ್ಯಸಂಪದೇಕಾ ರಮಯತಿ ಜಗತೀಂ ತವಾಂಬ ಹೇ ಲಲಿತೇ .. 874..
 ಬಂಧನಶತಮಿಹ ಭುವನೇ ತೈಸ್ತ್ವಮಖಿಲಾನಿಹೈವ ಬಂಧಯಸಿ .
 ಸಿಂಧೌ ಸಂಸಾರಾಖ್ಯೇ ಘಾತಯಸಿ ತ್ವಂ ಕುತೋ ನ ಜಾನೇಂಬ .. 875..
 ಭಜತಾಮನಂತಸುಖದಾ ವಾಜಿವರೂಢಾದಿಸಂಪದಾ ಕಲಿತಾ .
 ಭಜನಿಹಿತಲೋಕಭಾರಾ ರಾಜೀವಾಕ್ಷಿ ತ್ವಮೇವ ನನು ಲಲಿತೇ .. 876..
 ಭಜತಾಮಪಿ ಸುಖದಾ ತ್ವಂ ಸುಜನಾನಾಂ ಚ ಪ್ರಸೀದಸೀಹೈವ .
 ವಿಜಯತ ಏವ ಸಮಾಧಿಃ ಸಮತಾರೂಪಸ್ತ್ವಯೀಹ ಹೇ ದೇವಿ .. 877..
 ಭಕ್ತಿಪ್ರಿಯಾಸಿ ಸಾ ತ್ವಂ ಪ್ರೀತಿಸ್ತೇ ದೇವಿ ದೇವತಾಖ್ಯಾತಾ .
 ಯುಕ್ತಿಕತಪೂಜನಾನಾಂ ಪೂಜಾ ತೇ ರೋಚತೇ ಸದಾ ಲಲಿತೇ .. 878..
 ಭಯಸಾಧ್ಯಸರಹಿತಾನಾಂ ಸ್ವಾಚಾರೇಣ ನಿಜೇಚ್ಛಯಾ ಚರತಾಂ .
 ಜಯದಾ ಸುಖದಾ ನ ಭವಸಿ ನೀಚಾನಾಂ ದುಷ್ಟನಾಶಿನೀ ತ್ವಮಸಿ .. 879..
 ಭವಮುಕ್ತಿಮಿಚ್ಛತಾಂ ತು ಶ್ರೇಯೋಹೇತುರ್ಹಿ ಕರ್ಮವೇದಮತಂ .
 ದೇವರ್ಷಿಪಿತಗಣಾನಾಂ ಕರುಣಾಮಾದಾಯ ಭವತಿ ಮನುಜೋ ಹಿ .. 880..
 ಭವತಿ ಜಗತ್ತ್ರಯಮೇವಂ ವೇದತ್ರಯಮಿಷ್ಟಕಾರ್ಯಸಿದ್ಧಿಕೃತೇ .
 ಸಂಧ್ಯಾತ್ರಯಮನಲಾನಾಂ ತ್ರಯಮಿತಿ ದೇವಿ ಪ್ರಸಿದ್ಧಮಿಹ ಲಲಿತೇ .. 881..
 ಭವನಾಗರಪತಿತಾನಾಂ ತ್ರಯಮುದ್ಧರಣೀಯಮಾಪದಾಂ ಭವತಿ .
 ಭವಸಿ ತ್ರಯೀ ತ್ರಿವರ್ಗಾ ಸರ್ವಾಧಾರಾ ತ್ವಮೇವ ನನು ಲಲಿತೇ .. 882..
 ಭವಸಿ ತ್ರಿಸ್ಥಾನಸ್ಥಾ ದೇವಿ ತ್ವಂ ತ್ರಿಪುರಪಾಲಿನೀ ಚಾಸಿ .
 ಭವತಿ ಬ್ರಹ್ಮ ತು ಮೂಲಂ ತತ್ತ್ವಂ ತತ್ತ್ವಂ ತವೇದಮೇವ ನನು .. 883..
 ಭವಸಿ ಹಿ ನಿರಾಮಯಾ ತ್ವಂ ಭುವನಂ ಕುರುಷೇ ನಿರಾಮಯಂ ಸತತಂ .
 ಭವತಿ ನ ಕೋಪ್ಯಾಧಾರೋ ಭವಭವನೇ ತೇ ತ್ವದರ್ಥಮಪಿ ಲಲಿತೇ .. 884..
 ಭವಸಿ ಭುವನಾವಲಂಬೋ ಲಂಬೋದರಕಾರ್ತಿಕೇಯಜನಯಿತ್ರೀ .
 ಭುವನತ್ರಯಪರಿಪಾಲಿನಿ ಕಂಬುಗ್ರೀವಾ ತ್ವಮೇವ ಮೇ ಜನನೀ .. 885..
 ಭವಸಿ ಹಿ ರಮಮಾಣಾ ತ್ವಂ ಜ್ಞಾನಾನಂದಸ್ವರೂಪಿಣೀ ಜ್ಞಾನೇ .
 ಸ್ವೀಯೇ ಸ್ವಸ್ಮಿನ್ನೇವಂ ಸ್ವಯಮಿವ ವಿಭ್ರಾಜಸೇ ಶ್ರಿಯಾ ಲಲಿತೇ .. 886..
 ಭವಶೋಕನಾಶಿನೀ ತ್ವಂ ಸಜಸಿ ಸುಧಾಸಾರಮಾದರೇಣಾಂಬ .
 ಪಾಲಯಸಿ ತೇನ ಭುವನಂ ಭುವನಂಭರಿ ಮೇ ಭವೇಃ ಕಪಾಲಂಬಾ .. 887..

ಭಯಮಯಜನಿಮತಿಜಲಧೌ ಮಗ್ನಾನಾಮವನಪಂಡಿತಾ ತ್ವಮಸಿ .
 ಭವದಾವಕವಲಿತಾನಾಮಾರ್ತಾನಾಂ ಪಾಲಿನೀ ತ್ವಮೇವಾಂಬ .. 888..
 ಭವಪಂಕರಾಶಿಮಗ್ನಾನುಧ್ಧರ್ತುಂ ತ್ವಂ ಹಿ ಪಂಡಿತಾ ಭವಸಿ .
 ಭವಪಥಗತ್ಯಾ ಲಗ್ನಾನುಧ್ಧತ್ಯ ತ್ವಂ ನಿವಾರಯೇರಾರ್ತೀಃ .. 889..
 ಭವಪಾಶಯಂತ್ರಿತಾನಾಂ ಭುವಿ ಬಹವಸ್ಸಂತಿ ಹಿತಕರಾಶ್ಚ ಮುಖಾಃ .
 ಭವಭಯನಾಶಿನಿ ಲಲಿತೇ ಭವಸಿ ಹಿ ಯಾಗಪ್ರಿಯಾ ತ್ವಮೇವೇಹ .. 890..
 ಭವಸಿ ತ್ವಮಂಬ ಲಲಿತೇ ದೈವೀಸಂಪತ್ಪದಾ ಚ ಯಾಗಕರೀ .
 ಭವಸಿ ಚ ರುದ್ರಾಣೀ ತ್ವಂ ಭಕ್ತಾನಾಂ ಸಕಲಸೌಖ್ಯದಾನಕರೀ .. 891..
 ಭವಸಿ ಚ ಯಜಮಾನಾ ತ್ವಂ ಭುವನಾನಾಮೇಕನಾಯಿಕಾ ಚ ತ್ವಂ .
 ಯಜಮಾನಜೀವಶಕ್ತಿಸ್ತ್ವಮಸಿ ಹಿ ಲೋಕಪಾಲಿನೀ ಚ ತ್ವಂ .. 892..
 ಭವಸಿ ಜಗತ್ಪ್ರಯಮೂಢ್ವಾ ಧರ್ಮಾಧರ್ಮೌ ತ್ವಮೇವ ಧಾರಯಸಿ .
 ಧರ್ಮಾ ಭವಂತ್ಯನೇಕೇ ಧರ್ಮಾಧಾರೇ ಧರಾಧರೋದ್ಭೂತೇ .. 893..
 ಭವಸುಖರೂಪಿಣಿ ಲಲಿತೇ ದಹನಃ ಪವನೋಪಿ ವಿಧಿಹರಿಪ್ರಮುಖಾಃ .
 ಅಮರಾ ಧನಮಿಚ್ಛಂತಿ ತ್ವಂ ಧನರಾಶೇರಧೀಶ್ವರೀ ಭವಸಿ .. 894..
 ಭವಸಿ ಧನಧಾನ್ಯಸಂಪದ್ವ್ಯದ್ಧಿಕರೀ ತ್ವಂ ಸಮಸ್ತಸುಖದಾತ್ರೀ .
 ಭುವನಪ್ರಾಣಪ್ರಾಣೇ ಪ್ರಾಣಾಧಾರಾ ಶಿವಸ್ಯ ಭರ್ತುರಪಿ .. 895..
 ಭವತಿ ಹಿ ಜಾತಿಃ ಪ್ರಥಮಂ ಪಶ್ಚಾದ್ವರ್ಣಾ ಭವಂತಿ ತೇಷು ಚ ತೇ .
 ವಿಪ್ರಾಃ ಪ್ರಥಮೇ ಲಲಿತೇ ಸಾ ತ್ವಂ ವಿಪ್ರಪ್ರಿಯಾಽಸಿ ಗುಹಜನನಿ .. 896..
 ಭವಸಿ ನನು ವಿಪ್ರರೂಪಾ ವಿಪ್ರೈಃ ಸಂಸೇವಿತಾ ಚ ನಿಯಮೇನ .
 ವಿಪ್ರಪ್ರಿಯಮಾತಿಷ್ಠೇಸ್ತ್ವಂ ತಾವದ್ದೇವಿ ಧರ್ಮಮರ್ಮಜ್ಞೇ .. 897..
 ಭವಭವಸಂಭವಜಂತುಭ್ರಮಣಂ ಕಾರಯಸಿ ಮಾಯಯಾ ಬಧ್ವಾ .
 ಸೃಷ್ಟಿಸ್ಥಿತಿಲಯಯಾತಾಯಾತಾನಾಂ ತ್ವಂ ತು ಹೇತುರೇವಾಸಿ .. 898..
 ಭಗವತಿ ವಿಶ್ವಗ್ರಾಸೇ ಗ್ರಾಸೇ ಗ್ರಾಸೇ ಪ್ರಮೋದವಿಕಚಾಕ್ಷೀ .
 ಜಗದೀಶ್ವರಿ ಶಿವಮಾಯೇ ಕಜ್ಜಲವರ್ಣೇ ತ್ವಮಂಬ ಮಾಂ ಪಾಹಿ .. 899..
 ಭಗವತಿ ವಿದ್ರುಮವರ್ಣೇ ಜಗದಾನಂದಪ್ರದೇಂಬ ಶುಭವರ್ಣೇ .
 ಅಗಣಿತಮಹಿಮಾಪೂರ್ಣೇ ನಾನಾಭೂಷಾಪ್ರಿಯೇಂಬ ಮಾಂ ಪಾಹಿ .. 900..
 ಭಗವತಿ ವೈಷ್ಣವಿ ಕಮಲೇ ಕರಧತಕಮಲೇಂಬ ಸಾತ್ತ್ವಿಕೇ ಮಾಯೇ .
 ಜಗದವನಕೋವಿದೇ ತ್ವಾಂ ವಂದೇ ಮಾಂ ಪಾಹಿ ಹೇಮಸಮಕಾಯೇ .. 901..
 ಭಗವತಿ ವಿಶ್ವವ್ಯಾಪಿನಿ ನಗಧರವಿಷ್ಣುಸ್ವರೂಪಿಣೀ ತ್ವಮಸಿ .
 ಜಗದಾಗಮಲೀಲಾನುಗತಾಕಾರೇ ನಮೋಂಬ ತೇ ಲಲಿತೇ .. 902..
 ಭಾಸಾರುಣಸಿತಕಾಲಾಕಾರೇ ಮೂರ್ತಿತ್ರಯಾನ್ವಿತೇ ವರದೇ .
 ಹಾಸದ್ಯುತಿವಿಕಚಾಸ್ಯೇ ಶ್ರೀಲೇ ಮಾಂ ಪಾಹಿ ಕುಂದದತಿ ಲಲಿತೇ .. 903..

ಭಾನುಸುಧಾಕರನಯನೇ ಜನನವಿಹೀನೇ ಜನಾರ್ದನಾಧೀನೇ .
ಮಾನವತೀಡಿತರೂಪೇ ಜನನಿ ರಮೇ ಪಾಹಿ ಮಾಂ ದಯಾಧೀನೇ .. 904..
ಭಾಗ್ಯಾನ್ವಿತೇಂಬ ಸೃಷ್ಟೀರ್ಮೂಲಸ್ಥಾನಾಯಿತೇ ಶ್ರೀಯಾ ಕಲಿತೇ .
ಬುದ್ಧಿಬ್ರಹ್ಮಾಕಾರೇ ಕೂಟಸ್ಥೇ ತೇ ನಮೋ ನಮೋ ಲಲಿತೇ .. 905..
ಭಾಗ್ಯಪ್ರದೇಂಬ ಮಾಯಾಯೋಗ್ಯಗುಣಾಕಾರವರ್ಣವೃತ್ತಿಧರೇ .
ವಿಶ್ವಾಕಾರೇ ಧೀರೇ ವಿಶ್ವೇಶ್ವರಿ ತೇ ನಮೋಽಸ್ತು ತೇ ಲಲಿತೇ .. 906..
ಭಾರತಭಾಗ್ಯವಿಧಾತ್ರೀ ವೀರಪರೀತಾ ತ್ವಚಲಪತಿಪುತ್ರೀ .
ವೀರಸಭಾ ತೇ ಸತತಂ ಮಾತಾ ರೋಚೇತ ರುಚಿರತರಗಾತ್ರೀ .. 907..
ಭಾಗ್ಯಾಯತ್ತಾರ್ಚಾ ತೇ ಭಕ್ತಾಯತ್ತಾ ತ್ವಮಂಬ ಭವಸಿ ನನು .
ಭಾಗ್ಯಂ ಭಕ್ತಿಂ ಚ ವಿನಾ ಕಥಮರ್ಚೇಯಂ ಪ್ರಸೀದ ಮಯಿ ಜನನಿ .. 908..
ಭಾಗ್ಯಪ್ರದಾಪಿ ಸಾ ತ್ವಂ ನಿಷ್ಕಾಮಾ ಸುಕೃತದುಷ್ಕೃತೈ ರಹಿತಾ .
ಜಗತೀತಿ ತೇ ಜಗನ್ನೋ ಭವತಿ ಭವಾಯೈವ ತೇ ನಮೋ ಲಲಿತೇ .. 909..
ಭಾವೇ ಸ್ಥಿತಾಸಿ ಯಾ ತ್ವಂ ಜಂತೂನಾಂ ಭವಸಿ ಭಾವಭೇದಜ್ಞಾ .
ಸಾ ವೇದಶಾಸ್ತ್ರಗಮ್ಯಾ ಗಾನಜ್ಞೇ ದೇವಿ ನಾಟ್ಯತತ್ತ್ವಜ್ಞೇ .. 910..
ಭಾರತಿ ಗಾನರಸಜ್ಞೇ ನಾದಾಕಾರೇ ದ್ವಿಧಾಸಿ ನೃತ್ಯವಿಧೌ .
ವರತತಮುಖ್ಯೈರ್ವಾದ್ಯೈ ರುಲ್ಲಸಿತೇ ದೇವಗಾಯಕೈಃ ಕಲಿತೇ .. 911..
ಭಾರತಿ ನಾದಮಯೀ ತ್ವಂ ಹೃದಯೇ ನಾದೋಪ್ಯನಾಹತೋ ಭವತಿ .
ಬಹಿರಾಹತನಾದಸ್ತ್ವಂ ಲಲಿತೇ ನಾದಸ್ವರೂಪಿಣೀ ತ್ವಮಸಿ .. 912..
ಭಾರತ್ಯನಾಹತಾಖ್ಯೋ ನಾದೋ ಹೃದಯೇ ತ್ವಮೇವ ನಾದಮಯೀ .
ಚಾರುತರನಾದರೂಪಾ ದೃಶ್ಯಶ್ರವ್ಯಾತ್ಮನಾ ತ್ವಮೇವಾಸಿ .. 913..
ಭಾವೋ ದೇಹೇ ಸೋಽಹಂ ಮತಿರಿತ್ಯಜ್ಞಾನಸಂಭವಾ ತ್ವಂ ತು .
ಭೌತಿಕಮಸ್ಥಿರಮಿತಿ ಸದ್ಭಾವಂ ಬೋಧಯಸಿ ತೇ ನಮೋ ಲಲಿತೇ .. 914..
ಭಿದುರಂ ವಿಪದಚಲಾನಾಂ ತ್ವಮಸಿ ಚ ವಿಪದೋ ಜಹಿ ತ್ವಮಸ್ಯ ಮಮ .
ಶಕ್ತಾ ದ್ರಷ್ಟುಮಸಿ ತ್ವಂ ಪ್ರಜ್ಞಾದೃಷ್ಟ್ಯಾ ತ್ವಮಂಬ ಮಾಂ ಪಾಹಿ .. 915..
ಭಿದ್ಯದರವಿಂದಗರ್ಭೇ ರಮ್ಯೇ ಯಾ ಭಾತಿ ಕರ್ಣಿಕಾ ಸೇವ .
ಮೂಲೇ ಸಹಸ್ರಪತ್ರೇ ಬಿಂದುಸ್ಸೋಹಂ ತ್ವಮೇವ ನನು ಲಸಸಿ .. 916..
ಭೀಷಣಭವದಾವಘನೇ ಸೂಕ್ಷ್ಮಸ್ಥೂಲಾಖ್ಯತತ್ತ್ವನಿರ್ಮುಕ್ತೇ .
ಭೂಷಣಭೂಷಿಣಿ ಕೋಕಿಲವಾಣಿ ಶ್ರೀವಾಣಿ ತೇ ನಮೋ ಲಲಿತೇ .. 917..
ಭುವನಮವತೀರ್ಯ ಜೇತ್ರೀ ಭಾವಾಧೀನಾ ಸ್ವಕೀಯಮೂಲಮಪಿ .
ವಿಸ್ಮೃತ್ಯ ಪಾತುಕಾಃ ಸ್ಯುಸ್ತತ್ತ್ವಮಯಿ ತ್ವಂ ಸಮುದ್ಧರೇರಸ್ಮಾನ್ .. 918..
ಭುವನಾಧೀಶ್ವರಿ ತತ್ತ್ವಂ ಪಘಭಾವಾರ್ಥಪ್ರಬೋಧಿನೀ ತ್ವಮಸಿ .

ಜ್ಞೇಯಂ ಬ್ರಹ್ಮ ಚ ಸಾ ತ್ವಂ ವಿಪ್ರಜ್ಞೇಯಾ ತ್ವಮೇವ ನನು ಲಲಿತೇ .. 919..
 ಭುವನೇ ವೇದಾಃ ಸ್ತವನಂ ಕರ್ಮಜ್ಞಾನಂ ಚ ಗಾನವಿದ್ಯಾಂ ಚ .
 ಪ್ರಾಹುಸ್ತ್ರಿವಿಧಾಃ ಸಾಮ್ನಾಂ ಗಾನಂ ಪ್ರಿಯಮಂಬ ತೇ ಸತಾಂ ಭವತಿ .. 920..
 ಭುವನತ್ರಯಪರಿಪಾಲಿನಿ ಮಾತಾ ಪೀಯೂಷರೂಪಿಣೀ ಭವಸಿ .
 ಬ್ರಹ್ಮಸ್ವರೂಪಿಣೀ ತ್ವಂ ರಮಯ ಮನೋ ಮೇ ನಮೋಽಸ್ತು ತೇ ಲಲಿತೇ .. 921..
 ಭೂತೇಶವಲ್ಲಭಾ ತ್ವಂ ಭೂತಾನಾಂ ಪಾಲನೇ ರತಾ ಸತತಂ .
 ಭೌತಿಕಕಷ್ಟಮಶೇಷಂ ಶಮಯ ತ್ವಂ ಮೇ ಕುಲೋಕಸಂಜಾತಂ .. 922..
 ಭೂತಾನಾಮಸಿ ಮಾತಾ ವಿಶ್ವೇಶಪ್ರೇಯಸೀ ತ್ವಮೇವಾಸಿ .
 ಭೂತಾನುಷಂಗಿಣೀ ತ್ವಂ ತ್ವಾಮಹಮೀಡೇ ನಮೋಽಸ್ತು ತೇ ಲಲಿತೇ .. 923..
 ಭೇಷಜಮಸಿ ಹಿ ಭವಾಮಯಭಾಜಾಂ ಸಂಸಾರತರಣನೌಕಾ ತ್ವಂ .
 ದೋಷಂ ಮರ್ಷಯ ಮಾತರ್ಮಾಮಕಮಂಭೋಜಲೋಚನೇ ಲಲಿತೇ .. 924..
 ಭೈರವಿ ದಕ್ಷಿಣಮಾರ್ಗೇ ವಾಮಪಥೇ ವಾ ತ್ವಮೇವ ಭವಸಿ ನನು .
 ಸವ್ಯಾಪಸವ್ಯಮಾರ್ಗದ್ವಯಮಪ್ಯಾಶ್ರಿತ್ಯ ರಾಜಸೇ ಸತತಂ .. 925..
 ಭೋಗೀಶಭೂಷಜಾಯೇ ಸರ್ವಾಪನ್ನಾಶಕಾರಿಣೀ ತ್ವಮಸಿ .
 ಯೋಗೀಶಯೋಗಗಮ್ಯೇ ಸ್ವಸ್ಥಾ ನಿತ್ಯಂ ತ್ವಮೇವ ನನು ಭವಸಿ .. 926..
 ಭೋಗೀಶಕೇಶಪಾಶೇ ಪ್ರೇಮಮಯೀ ತ್ವಂ ಸದಾಶ್ರಯಾ ಭವಸಿ .
 ಪ್ರೇಮಾಂಬ ತೇಽಸ್ತು ನಿತ್ಯಂ ಮಯಿ ತೇ ನಿತ್ಯಂ ತ್ವಮೇವ ಮಾಂ ಪಾಹಿ .. 927..
 ಭೌತಿಕಭೋಗವಿರಕ್ತೇ ಬ್ರಹ್ಮಣಿ ಪರಮೇ ಮುದಾ ಸದಾಸಕ್ತೇ .
 ನಿಜಭುವನಾವನಾಸಕ್ತೇ ಮಾತರ್ಮಾಂ ಪಾಹಿ ದೇವಿ ಶಿವಶಕ್ತೇ .. 928..
 ಭಂಭರವೇಣಿ ಶುಭಾಂಗಿ ತ್ವಂ ಭವತಾಪಂ ನಿವಾರಯೇಃ ಕೃಪಯಾ .
 ಅಂಭೋರುಹದಲನಯನೇ ಶುಂಭಮದಕ್ಷಿ ತ್ವಮಂಬ ಮಾಂ ಪಾಹಿ .. 929..
 ಭಂಜಯ ಮಮ ಹೃದಯಾರೀನ್ ರಂಜಯ ಹೃದಯಂ ಪ್ರದೇಹಿ ಮಮ ಶಾಂತಿಂ .
 ಅಂಜಲಿರಾಬದ್ಧಸ್ತೇ ಮಾತರ್ಮಾಂ ಪಾಹಿ ತೇ ನಮೋ ಲಲಿತೇ .. 930..
 ಮನಸಾ ಸ್ಮರಾಮಿ ದೇವೀಂ ಜನಯ ಜ್ಞಾನಂ ಮಯಿ ತ್ವಮೇವ ವರಂ .
 ಸೋಹಂ ಭಾವೇನಾಯೈಃ ಸೇವಿತಚರಣೇ ನಮೋಽಸ್ತು ತೇ ಲಲಿತೇ .. 931..
 ಮಹಿತಂ ಚೈತನ್ಯಂ ತೇ ದಿವ್ಯಾಘ್ಯಾಂ ಭವತಿ ದಿವ್ಯಕುಸುಮಂ ಚ .
 ನಿತ್ಯೋದಯಾನ್ವಿತಾ ತ್ವಂ ಭವಸಿ ಹಿ ಜನನಿ ತ್ವಮೇವ ಮೇ ಶರಣಂ .. 932..
 ಮಾತಾರ್ಂಡಾರುಣಮೂರ್ತೇ ಮೂರ್ತಿಭೂತಾಶ್ರಿತಾಮಿತಪ್ರೀತೇ .
 ಜಾತಾನೇತಾನವತಾದಸ್ಮಾನ್ ಭವಾನಿ ಹರದಯಿತೇ .. 933..
 ಮಾತಸ್ತ್ವ ಮುತ್ತರಾಶಾಸೇವ್ಯಾ ಸಾಧ್ಯಾಸಿ ಬೋಧಮಾರ್ಗೇಣ .
 ಖ್ಯಾತಾಮ್ನಾಯವಿಧಾನೈರಾರಾಧ್ಯಾ ಚ ತ್ವಮೇವ ಭವಸಿ ನನು .. 934..
 ಮಾನಸಮಲಮೋಚಯಿತಾ ಲಲಿತಾಪಾಂಗಸ್ತವಾಂಬ ಮನುಜಾನಾಂ .

ಸಾ ತ್ವಂ ಜಗದಾಕಾರಾ ಭವಸಿ ಬ್ರಹ್ಮಾಸಿ ಪಾಹಿ ಮಾಮೇನಂ .. 935..
 ಮಿತಭುವನೇಂಬ ಭವಾಭ್ಜೇಸ್ತರಣಂ ಕೈವಲ್ಯಮೇವ ನನು ಧತ್ಸೇ .
 ಯದಿ ದಯಸೇ ತ್ವಮನರ್ಘಾಂ ಕುರು ಕರುಣಾಂ ತೇ ಶಿವೇಂಬ ಮಯಿ ವತ್ಸೇ .. 936..
 ಮೀನಾಕ್ಷಿ ನಾದರೂಪೇ ಶ್ರುತಿವಚನೈರೇವ ಮೋದಮಾನಾಂಬಾ .
 ಕ್ಲೇಶಭಯನಾಶಿನೀ ತ್ವಂ ನುತಿಲಕ್ಷ್ಯಾ ಭವಸಿ ಜಗದಂಬ .. 937..
 ಮುಕ್ತಿಪ್ರದೇಂಬ ಲಲಿತೇ ನುತಿಸರಿತಸ್ತ್ವಾಂ ಪ್ರಯಾಂತಿ ಸಿಂಧುಮಿವ .
 ನುತಿಪರವಚಸಾರಾಧ್ಯೇ ಮಯ್ಯಸ್ತಾಂ ತೇ ಕೃಪಾ ಸದಾ ದೇವಿ .. 938..
 ಮುಖರೀಕೃತಕಲವೀಣೇ ಶ್ರುತಿತತಿಸಂಸ್ತೂಯಮಾನನಿಜವಿಭವೇ .
 ಅಖಿಲಾಮ್ನಾಯವಿದರ್ಚಾಮಾದದತೀ ತ್ವಂ ವಿರಾಜಸೇ ಲಲಿತೇ .. 939..
 ಮೂರ್ಖಂ ನಿಪುಣಂ ಕುರುತೇ ಕರುಣಾಪಾಂಗಸ್ತವಾಂಬ ಹೇ ಲಲಿತೇ .
 ಮಾಮಪಿ ಕರುಣಾಪಾಂಗೈರ್ನಿಪುಣಂ ಕುರು ಮೇ ತ್ವಮೇವ ನನು ಶರಣಂ .. 940..
 ಮೃದುಹೃದಯಾಸಿ ಸದಾ ತ್ವಂ ಮಾತರುದಾರಾಸಿ ನಾಯಿಕಾ ಜಗತಾಂ .
 ವಿದುರಖಿಲಾ ವಿಬುಧಾಸ್ತ್ವಾಂ ಸದಯಂ ಮಾಮಂಬ ಪಾಲಯೇಸ್ವತತಂ .. 941..
 ಮೇಧಾವಿನೀ ತ್ವಮೇವಂ ಮೇಧಾವಿನಮಂಬ ಕುರು ದಯಾದೃಷ್ಟ್ಯಾ .
 ಬೋಧಯ ಬೋಧಮಮೋಘಂ ಪಾಲಯ ಲಲಿತೇ ಕೃಪಾಸುಧಾವೃಷ್ಟ್ಯಾ .. 942..
 ಮೈತ್ರಾದಿವಾಸನಾನಾಂ ಸತ್ಯಂ ಸುಲಭಂ ಭವತ್ಯಶೇಷಾಣಾಂ .
 ಮಂಗಲಮೂರ್ತೇ ಲಲಿತೇ ಶೃಣು ಕೃಪಯಾ ಮೇ ಸ್ತವಾತ್ಮಿಕಾಂ ವಾಣೀಂ .. 943..
 ಮೋದಯತು ಮಾನಸಂ ತೇ ಮಾತರ್ಜಗತಾಂ ಚ ಮಾಮಕೀರ್ವಾಣೀಃ .
 ಸಾದರಮಾಕರ್ಣಯ ತೇ ನುತಿಮೇತಾಂ ಮೇ ತ್ವಮಂಬ ಕಲ್ಯಾಣೇ .. 944..
 ಮೌಢ್ಯಂ ವಾರಯ ದಾಢ್ಯಂ ವರ್ಧಯ ವಚನೇಷು ಮಮ ದಯಾಭರಿತೇ .
 ಆಢ್ಯಂ ಸುರಸಂಪತ್ಯಾ ಕುರು ಮಾಮಂಬೇಷ್ಟಸಂಪದಾ ಕಲಿತಾ .. 945..
 ಮಂಜುಲಗಾತ್ರಿ ಸವಿತ್ರೀ ವಿಶ್ವೇಶಾ ತ್ವಂ ಚ ಸಕಲಜಗತೋಸ್ಯ .
 ಧಾತ್ರೀ ಭವಸಿ ಹಿ ತನ್ಮಾಂ ಪಾಲಯ ದೋಷಾನ್ ಮಮಾಪಿ ನಿರ್ವಾಸ್ಯ .. 946..
 ಅಂಜಲಿರಯಿ ತೇ ರಚಿತೋ ಮಾಂ ಪಾಯಾಃ ಸಾಧುಹತ್ನರೋಹಂಸಿ .. 947..
 ಮಂಜುಲವದನಸರೋಜೇ ಬ್ರಹ್ಮಾನಂದಾತ್ಮಿಕೇಂಬ ಸುರಮಾನ್ಯೇ .
 ಸಂಕಲ್ಪರೂಪಿಣೀ ತ್ವಂ ಜಯಸಿ ಸದಾ ಹಂಸಗಾಮಿನೀ ಲಲಿತೇ .. 948..
 ಮಂಜುಲಮಂಬರಮಂಬರವ್ಯೋಮ ಭವತ್ಯೇಕಾಶಪಾಶ ಏವಾಸ್ತೇ .
 ಮಂಜುವಿಮಾನಸ್ಥಾ ತ್ವಂ ಜಯಸಿ ಸುರಸ್ತೋಮವಂದಿತಾ ಜಗತಿ .. 949..
 ಯಕ್ಷೇಶಮಿತ್ರಜಾಯೇ ಮಾಧುರ್ಯಂ ನಾಸ್ತಿ ಮೇ ಗಲೇ ಗಾತುಂ .
 ದಕ್ಷೋ ನಾಹಂ ಸ್ತೋತುಂ ಕಥಮಹಮಾರಾಧಯಾಮಿ ವಾ ಭವತೀಂ .. 950..
 ಯಮಜಯಿನಿ ಯಾಮಿನೀಶಪ್ರೋಲ್ಲಸದಾಸ್ಯೇ ದಯಾಸುಧಾಜಲಧೇ .
 ಮರ್ಷಯ ಮಮ ಯದಿ ದೋಷಾ ಮಾತಃ ಪಾಯಾಃ ಸದಾ ತ್ವಮೇವೇಮಂ .. 951..

ಯಾಮವತೀಶಸಮಾನಂ ಭವದಾನನಮಂಬ ಹರತು ಮಮ ಪಾಪಂ .
 ವ್ರೋಮಚರವರವಿಮಾನೇ ಸಂಚರಸಿ ತ್ವಂ ಹಿತಂ ವಿಧಾತುಮಿಹ .. 952..
 ಯಾಥಾರ್ಥ್ಯಮಂಬ ವಿಶ್ವಂ ರಕ್ಷಸಿ ಯಾ ತ್ವಂ ತದೇನಮಪಿ ಸಾ ತ್ವಂ .
 ಮಾಮವಸಿ ಚೇತಿ ಮನ್ಯೇ ನಮ ಇತ್ಯಂಬ ಬ್ರವೀಮಿ ತೇ ಮನಸಾ .. 953..
 ಯಾಚೇ ತಥಾಪಿ ಸೋಽಹಂ ವಾಚಾ ಮನಸಾ ಸದಾಂಬಿಕಾಂ ಭವತೀಂ .
 ವಾಚಾಮಗೋಚರಾ ತ್ವಂ ಯದ್ಭದ್ರಂ ಮೇ ತದೇವ ವಿತರೇತಿ .. 954..
 ಯಾಗಾಃ ಪಂಚ ಚ ಪಂಚ ತ್ಯಾಗಾಯತ್ಸಾ ಹಿ ಪಂಚ ವೇದೋಕ್ತಾಃ .
 ಪಂಚಾಗ್ನಿಹೋತ್ರಮುಖ್ಯಾಃ ಪಾರಾಧ್ಯಾಶ್ವಾಪಿ ಸಂತಿ ನನು ಸುಖದಾಃ .. 955..
 ಯಾಗೇಷು ಚಾಗ್ನಿಹೋತ್ರಪ್ರಮುಖಾಃ ಸಂತೈವ ಬಹುವಿಧಾ ಯಜ್ಞಾಃ .
 ಇಷ್ಟವಿಶೇಷತಯಾ ತೇ ರೋಚೇತೇಯಂ ಸ್ತುತಿಸ್ತು ಮಖ ಏವ .. 956..
 ಯೋಗಾಧೀಶ್ವರಿ ಶಂಕರಿ ರಾಗದ್ವೇಷಾದಿಭಾವನಾರಹಿತೇ .
 ಭೋ ಗಗನಾಂಬುಸಮೀರಾನಲಪಂಚಕಮಂಚಕಶಾಯಿನೀ ತ್ವಮಸಿ .. 957..
 ಯೋಗೇ ಯಾಗೇ ಧ್ಯೇಯಾ ಬ್ರಹ್ಮಾನಂದಾತ್ಮಿಕಾ ತ್ವಮೇವೈಕಾ .
 ಪಂಚಾನಾಮಸಿ ನಾಥಾ ಭೂತಾನಾಂ ಭೂತಧಾತ್ರಿ ಹೇ ಲಲಿತೇ .. 958..
 ಯೌಗಿಕವೈದಿಕಪೂಜಾವಿವಿಧಾಸ್ಸಂತಿ ಪ್ರಕಾಮಮುಪಚಾರಾಃ .
 ಭೌತಿಕತನ್ಮಾತ್ರಕತಾಪೂಜಾ ಪ್ರೀತ್ಯೈ ಭವೇತ್ತವೈಕಾಂಬ .. 959..
 ಯಂತ್ರಾಧಾರಾ ಭವಸಿ ತ್ವಮಪಿ ಸುವರ್ಣಾಕ್ಷರಾಂಕಮಯಮೇವ .
 ಯಂತ್ರಮನೇಕವಿಧಂ ತೇ ಮಂತ್ರಾಂಕಂ ದೇವಿ ಭವತಿ ನನು ಲಲಿತೇ .. 960..
 ರಚಯಸಿ ಚಿತ್ರಮಯಂ ತ್ವಂ ಭುವನಂ ಮಾಯಾಖ್ಯಕುಂಚಮಾದಾಯ .
 ಶಾಶ್ವತಿ ಶಾಶ್ವತಸುಖದೇ ಮಾಯಾಸಾಮ್ರಾಜ್ಞಿ ತೇ ನಮೋ ಲಲಿತೇ .. 961..
 ರಮಯಸಿ ಶಂಭುಮದಭ್ರಂ ಕಮನೀಯಾಕಾರವಿಭ್ರಮೈರಂಬ .
 ಕ್ಷಮಯಾರ್ಚಿತಾಸಿ ಮಾತಃ ಶಾಂಭವಿ ತುಭ್ಯಂ ನಮಃ ಕ್ಷಮಾಧಾರೇ .. 962..
 ರಜಸಾ ಸಜಸಿ ಹಿ ಭುವನಂ ರಕ್ಷಸಿ ಭೂತಾನಿ ದೇವಿ ಸತ್ತ್ವೇನ .
 ಅಜಹರಿರೂಪಧರಾ ತ್ವಂ ಭವಸಿ ಧರಾಕಾರಧಾರಿಣೀ ಲಲಿತೇ .. 963..
 ರಥಮಕರೋತ್ ತ್ರಿಪುರೇಭ್ಯಃ ಪೃಥಿವೀಂ ಯಸ್ತೇ ಪತಿಃ ಶಿವೋ ಲಲಿತಾಂ .
 ಕಥಮವಸಿ ತ್ವಮಸೂಸ್ವಂ ಶಿವಮಾವೋಢುಂ ಕಿಮಂಬ ನ ತ್ರಾತುಂ .. 964..
 ರಾಜಾ ಭೂಮಿಧರಾಣಾಂ ತೇಜೋರಾಶಿಃ ಸುತಾಸಿ ನನು ತಸ್ಯ .
 ರಾಜೀವಾಕ್ಷಿ ದಯಾಮಯಿ ಮಾತರ್ಮಾಂ ಪಾಹಿ ಸಂತತಂ ಲಲಿತೇ .. 965..
 ರಾಕ್ಷಸಕೋಟಿವಿಮದಿನಿ ಸಕಲೈಶ್ಚರ್ಯಪ್ರದಾಯಿನೀ ತ್ವಮಸಿ .
 ಸಾಕ್ಷಿಣ್ಯಪಿ ನನು ಜಗತಾಂ ಶ್ರೀಕರಿ ಮಾತರ್ನಮೋಽಸ್ತು ತೇ ಲಲಿತೇ .. 966..
 ರಿಪುದಮನಮಾತ್ಮಶಕ್ತ್ಯಾ ನಿಪುಣಾ ಸಮರೇ ವಿಧಾಯ ಕೃತಕೃತ್ಯಾ .
 ಸಾ ತ್ವಮಸಿ ದೇವಕಾರ್ಯೇ ಧರ್ಮಿಣ್ಯಾರ್ಯೇ ತ್ವಮೇವ ನನು ಲಲಿತೇ .. 967..

ರೀತಿರವೇದ್ಯಾ ನನು ತೇ ನಿಪುಣೈರಪಿ ಧರ್ಮವರ್ಧಿನೀ ತ್ವಮಸಿ .
 ಮಾತಲೋಕಾತೀತೇ ವಿಪದಃ ಸರ್ವಾ ನಿವಾರಯ ತ್ವಂ ಮೇ .. 968..
 ರುದ್ರಪ್ರಿಯಕರಿ ರುದ್ರೇ ಭದ್ರಮುಖಿ ತ್ವಂ ಮಯಿ ಪ್ರಸೀದ ಶಿವೇ .
 ಭದ್ರಂ ಕುರು ಕಲ್ಯಾಣಿ ತ್ವಂ ವಿನಯೋ ಮೇ ಕೃತೋಽಯಮೇವ ನನು .. 969..
 ರೂಕ್ಷಾಸಿ ರಿಪುಷು ನಿತ್ಯಂ ವೃದ್ಧಿಶ್ಚಾಸೀಂದುಮಂಡಲೇ ಸುಜನೇ .
 ಪಕ್ಷೀವ ಹೃದಯಭಾವೇ ಸಾಕ್ಷಿಣ್ಯಸಿ ಮೇ ನಿಧೇಹಿ ಮಾಂ ಸುಜನೇ .. 970..
 ರೇಖಾಭಿರಂಚಿತಾಂಘ್ರೇ ಶ್ರೀಕರಿ ಭದ್ರಾಭಿರಾಗರಾಲೋಕೇ .
 ಲೇಖಾಲಿಗೀಯಮಾನೇ ಕಾಕಲಿಕಾಡ್ಯೇ ನಮೋಽಸ್ತು ತೇ ಲಲಿತೇ .. 971..
 ರೂಪಯಸಿ ರಿಪುಷು ಪೂರ್ವಂ ಭ್ರೂಚಾಪಂ ತದನು ಕರಧತಂ ಚಾಪಂ .
 ರೂಪವತಿ ಖಲವಿದೂರೇ ಸರ್ವಾತೀತೇ ಶಮಾತ್ಮಿಕೇ ಪಾಹಿ .. 972..
 ರೌದ್ರಂ ರೌದ್ರೇ ವದನಂ ಭದ್ರಂ ಭದ್ರೇಷು ತಾವಕಂ ರುಚಿರಂ .
 ಭದ್ರಮಿಹ ಭದ್ರರೂಪೇ ಮಯಿ ಕುರು ನಿತ್ಯಂ ತ್ವಮೇವ ಧೀರತ್ವಂ .. 973..
 ರಂಜಯ ಸುಜನಮನಾಂಸಿ ತು ಭಂಜಯ ದನುಜಾಧಮಾನುದಾರೇಂಬ .
 ರಂಜಕಸುಜನಕದಂಬೇ ಭಂಜಯ ಪಾಪಾನಿ ಮೇ ಸಕಾದಂಬೇ .. 974..
 ರಂಭೋರು ಮಂಗಳಾಂಗಿ ಪ್ರಣತಾಭೀಷ್ಟಪ್ರದೇಂಬ ಮುನಿಗೀತೇ .
 ಸುಖಕರಿ ಸದಯೇ ಹೃದಯೇ ಮಾತರ್ಮಾತಂಗಿ ತೇ ನಮೋ ಲಲಿತೇ .. 975..
 ಲಲಿತಾರವಿಂದಹಸ್ತೇ ಸುಮುಖೀ ತ್ವಂ ಭವಸಿ ಪೂಜಯಾ ಪ್ರೀತಾ .
 ಲಲಿತೇ ಸುವಾಸಿನೀನಾಂ ಸಾಧ್ವೀ ತ್ವಂ ಭವಸಿ ಭವಮಯಿ ಪ್ರೀತಾ .. 976..
 ಲಾಸ್ಯಪ್ರಿಯಾಸಿ ಲೀಲಾಲಾಸ್ಯಪ್ರಿಯಹೃದಯವಲ್ಲಭಾ ತ್ವಮಸಿ .
 ಆಶೋಭಮಾನಮೂರ್ತಿಪರ್ವಣಜಲಬಿಂದುಮಾತ್ರತುಷ್ಟಾಸಿ .. 977..
 ಲಾಸ್ಯಂ ತನೋತಿ ವದನೇ ಹಾಸ್ಯಂ ತೇ ಲಾಸಯತಿ ಚ ಬುಧಹೃದಯಂ .
 ಭವಸಿ ಚ ವಿಶುದ್ಧಹೃದಯಾ ಜಯ ಲಲಿತೇ ಶಕ್ರಪೂಜಿತಾ ಸದಯಾ .. 978..
 ಲಿಪಿಶತಭಾಷಾರೂಪೇ ರೂಪಾತೀತೇ ಬಹುವಿಧಾಕಾರೇ .
 ಮಧುರಾಮತರಸವರ್ಷಿಣಿ ಮಾತರ್ಮಾಂ ಪಾಹಿ ಸಜ್ಜನಾಧಾರೇ .. 979..
 ಲೀನಾಸಿ ಜಗತಿ ಜಗತೀಂ ಕುಕ್ಷೌ ನಿಕ್ಷಿಪ್ಯ ರಕ್ಷಸಿ ಪ್ರೀತಾ .
 ಲೀಲಾರವಿಂದಭಂಗೀ ನಾದಾನುಮುದಿತೇಽಸ್ತು ವಂದನಂ ಲಲಿತೇ .. 980..
 ಲುಭ್ಯತಿ ಜಗತೀ ತುಭ್ಯಂ ಸಭ್ಯಾನಿಭ್ಯಾನ್ ಕರೋಷಿ ಯದಿ ದಯಸೇ .
 ಅಭ್ಯುದಯಮಿಚ್ಛತೇಂಬ ತ್ವಂ ಮೇ ಯಚ್ಛಾಯತಿಂ ಶುಭಂ ಸದಯೇ .. 981..
 ಲೇಖಾರಾಧಿತಪಾದೇ ಲಾವಣ್ಯಮಯೀ ಚ ಪೂರ್ವಜೇ ಜಗತಾಂ .
 ಜನನಾದಾಶ್ರಿತಸುಖದಾ ತ್ರಿಪುರಾಂಬಾ ತ್ವಂ ಪುನೀಹಿ ಮಾಂ ಲಲಿತೇ .. 982..
 ಲೋಕಾಲೋಕನಶೀಲೇ ದಶಮುದ್ರಾರಾಧಿತೇ ನಮೋ ಲಲಿತೇ .
 ಶೋಕವಿನಾಶಿನಿ ನಮತಾಂ ವಂದೇ ತ್ವಾಮಂಬ ಕಿನ್ನರೈಗೀತೇ .. 983..

ಲೌಲ್ಯಮತಿಲಂಘನೀಯಂ ಭವತಿ ಯದಾ ಪಾಸಿ ನಸ್ತದಾ ಸದಯಾ .
 ಮಾನಸಲೌಲ್ಯವಿಹೀನೋ ವಾಚಾಂ ನಿಚಯೇನ ತೋಷಯಾಮ್ಯಂಬ .. 984..
 ಲಂಬೋದರಘಣಿಚಕ್ರೇ ದ್ವಾದಶಶತಪತ್ರವಾಸಿನೀ ತ್ವಮಸಿ .
 ದಶವಿಧಮುದ್ರಾರೂಪಾ ಯಮಿಜನವಶ್ಯಾ ಚ ತೇ ನಮೋ ಲಲಿತೇ .. 985..
 ಶತಪತ್ರಪತ್ರನೇತ್ರೇ ಕರುಣಾಪೂರೇಣ ಬಂಧುರಾಪಾಂಗಿ .
 ದಶಮುದ್ರಾರ್ಚಿತಪಾದೇ ಧ್ಯಾನಾಧೀನೇ ತ್ವಮೇವ ಮಾಂ ಪಾಹಿ .. 986..
 ಶಶಿಧರಕಮಲಜಮುರಹರವಶಗಾ ಮುದ್ರಾರ್ಚಿತಾ ಭವೇದೇವ .
 ಕಿಮುತ ತಥಾರ್ಚನವಿದುಷಾಂ ವಿಷಯೇ ಮಾಮಂಬ ಪಾಲಯೇರೇವ .. 987..
 ಶಶಿಮುಖಿ ಸಂಭವಸಿ ತ್ವಂ ಮುದ್ರಾಸುಜ್ಞಾನಮುದ್ರಿಕಾರೂಪಾ .
 ಜ್ಞಾನೇನೈವ ಚ ಗಮ್ಯಾ ಜ್ಞಾನಜ್ಞೇಯಾತ್ಮಿಕಾ ತ್ವಮೇವಾಸಿ .. 988..
 ಶಾರದಶಶಿಸಿತಹಾಸೇ ದಶಶತದಲಕಮಲಗಾಮಿಪಥಬೋಧ್ರೀ .
 ಭವಸಿ ನನು ಮೂಲಮುದ್ರಾ ಮುದ್ರಾಖಂಡತ್ರಯೇಶ್ವರೀ ಲಲಿತೇ .. 989..
 ಶಿತಿಕಂಠಶಕ್ತಿರೂಪೇ ಮೃತ್ಯೋರ್ದರ್ಶೋಽಪಿ ನಾಶಿತಃ ಶಕ್ತ್ಯಾ .
 ತವ ದೇವಿ ಗುಣವತೀ ತ್ವಂ ಲಲಿತೇ ಯಾಸಿ ತ್ರಿಕೋಣಗುಣಸಾಮ್ಯಂ .. 990..
 ಶೀತಾಪಾಂಗಿ ವಿಶುದ್ಧೇ ಪೂರ್ಣಚರಿತ್ರೇ ಶಿವಪ್ರಿಯೇ ಲಲಿತೇ .
 ವಾಂಛಿತಫಲದಾತ್ರೀ ತ್ವಂ ಕುಂಡಲಿನೀ ತ್ವಂ ಪುನೀಹಿ ಮಾಂ ಸತತಂ .. 991..
 ಶುದ್ಧಾಭ್ಯಾಸಸ್ತುತಿಭಿವೇದ್ಯೇ ಧ್ಯಾನೇನ ಸೇವಯಾ ಭಜತಾಂ .
 ಷಡ್ವಿಧತತ್ತ್ವಾದ್ಧ್ಯಾನಂ ತೀರ್ತ್ವಾ ಬಿಂದುಸ್ಥಿತಾಸಿ ಸಾ ತ್ವಂ ಹಿ .. 992..
 ಶೂಲಿನಿ ಕರುಣಾಮೂರ್ತೇ ಷಟ್ಪಕ್ವಾಣಿ ತ್ವದೀಯಪೀಠಾನಿ .
 ಶೇಷೇ ಸಹಸ್ರಪತ್ರೇ ಸಾಧಕಸುಖದಾತ್ರೀ ತೇ ನಮೋ ಲಲಿತೇ .. 993..
 ಶೋಕಾಮಯಹರಕರುಣಾಪೂರ್ಣಾಪಾಂಗೇ ಶುಚಿಸ್ಮಿತೇ ಲಲಿತೇ .
 ಶೋಕಮಶೇಷಂ ಮಾಮಕಮಪಹರ ಮಾಂ ಪಾಹಿ ತೇ ನಮೋ ವಿಹಿತಂ .. 994..
 ಷಣ್ಮುಖಗಣಪತಿಜನನೀ ತ್ವಂ ಸರ್ವಾನವಸಿ ಕರುಣಯಾ ಸತತಂ .
 ಶರವಣಭವನುತಸುಗುಣೇ ಶರ್ವಾಣೀ ತ್ವಂ ಸದೈವ ಮಾಂ ಪಾಹಿ .. 995..
 ಷಡ್ವಾದಿನಾದಮೋದಿನಿ ಷಡ್ಗುಣಸಂಪತ್ತಿಸಂಯುತೇ ಲಲಿತೇ .
 ಅಜ್ಞಾನತಿಮಿರದೀಪಾ ತ್ವಮಸಿ ಹಿ ಜಗತಾಂ ನಸ್ಸುಖಂ ದೇಹಿ .. 996..
 ಷಟ್ಪಕ್ವಚಾರಿಣೀ ತ್ವಂ ಜ್ಞಾನಾನಂದಪ್ರದಾಯಿನೀ ನಮತಾಂ .
 ಕುಂಡಲಿನೀತಿ ತ್ವಮಸಿ ಹಿ ನಿತ್ಯಾರಾಧ್ಯಾ ಚ ತನ್ಮುಖಾದ್ಭವಸಿ .. 997..
 ಷಾಡ್ಗುಣ್ಯಪೂರ್ಣಚಿತ್ತೇ ಚಕ್ರಾಂತರ್ವಾಸಿನೀ ತದಾಧಾರಾ .
 ಜಗತಾಮಸಿ ಸುಖದಾತ್ರೀ ಜಗದೀಶ್ವರಿ ಪಾಹಿ ಮಾಂ ಕಪಾಪಾಂಗೈಃ .. 998..
 .
 .. 999..

ಸಾತ್ವಿಕರಾಜಸತಾಮಸಪೂಜಾ ಆದಾಯ ತತ್ಸಮಾನಫಲಂ .
 ದತ್ತಾ ರಕ್ಷಸಿ ಬಾಲಾನ್ ಸಾತ್ವಿಕಪೂಜಾ ತವ ಪ್ರಿಯೈವ ನನು .. 1000..
 ಸಾಧಯಸಿ ಕಾರ್ಯಜಾತಂ ಸ್ವನಿದೇಶಾದೇವ ಶಾಸನಂ ಕೋಽಪಿ .
 ನೋಲ್ಲಂಘಯೇತ್ ತ್ವಮಂಬ ಶ್ರೀಚಕ್ರಾಗಾರವಾಸಿನೀ ಭವಸಿ .. 1001..
 ಸಾರಸ್ವತಸಾಮ್ರಾಜ್ಯೇ ನಾದವಿಚಾರಾದೇವ ಮೋದಮಾನಾಸಿ .
 ಸಾರಸ್ವತವಿಧಿಸುಲಭಾಂ ನುತಿಶಕ್ತಿಂ ಮೇ ಪ್ರದೇಹಿ ಹೇ ಲಲಿತೇ .. 1002..
 ಸಾರಸಗಾಮಿನಿ ಲಲಿತೇ ಲೀಲಾಕ್ಷಣಮಾತ್ರಪಾಲನಖ್ಯಾತೇ .
 ವಾಹಯ ಕರುಣಾಸ್ತೋತಃ ಶ್ವಾಸೋಚ್ಚ್ವಾಸೇಷು ದೇಹಿನಾಂ ಲಲಿತೇ .. 1003..
 ಸಿದ್ಧಿಪ್ರದೇಂಬ ಸೀಮಾಕಾರಿಣಿ ಜಗತಾಂ ಚ ಸುಮುಖಿ ಸೂಕ್ಷ್ಮತನೋ .
 ಸೃಷ್ಟಿಕರಿದೇವತಾನಾಂ ಸೋಮಸಮೇತಾ ಸೌಖ್ಯದಾಸ್ವ ಮಯಿ ನಿತ್ಯಂ .. 1004..
 ಹರಹಾರವೇಣಿ ಲಲಿತೇ ಹಿತಕರಿ ಸರ್ವೋತ್ತಮೇಷು ಸುತಭಾವೇ .
 ಹುತವಹಸಂಭವಮಾತಾ ತ್ವಮಸಿ ಹಿ ತುಭ್ಯಂ ನಮೋಽಸ್ತು ಹೇ ಲಲಿತೇ .. 1005..
 ಹೇಮಾಂಗದಾಂಗಶೋಭಾತೋಷಿತಭುವನತ್ರಯೇ ಮಹಾದೇವಿ .
 ಶಿವಶಕ್ತ್ಯಭೇದರೂಪೇ ವಿಶ್ವಾಧಾರೇಂಬ ಪಾಹಿ ಮಾಂ ಲಲಿತೇ .. 1006..
 ಕ್ಷತಿರಿಹ ಯದಿ ನುತಿಕುಸುಮಸ್ತಜಿ ಸೋಢ್ವಾ ಧಾರಯ ತ್ವಮೇವಾಂಬ .
 ಕಂಠೇ ಶ್ರೀಕಂಠೇನ ತ್ವಮಪಿ ರಮಸ್ವಾಂಬ ರಮಯ ಮಾಂ ಚ ಹರಂ .. 1007..
 ಜ್ಞಾನಧನಪೂಜ್ಯಮಾನೇ ಜ್ಞಾನಾನಂದೇ ಸದಾ ಶಿವಾನಂದೇ .
 ಮತಿಕುಸುಮಪಾಲಕೇ ತೇ ಪ್ರೀತಿಂ ತನುತಾಮಿಯಂ ಕೃತಿರ್ಲಲಿತೇ .. 1008..
 ಇತಿ ಶ್ರೀ ಬಿ ವೇಂಕಟರಾಮಭಟ್ಟಃ ವಿರಚಿತಾ ಆರ್ಯಾಸಾಹಸ್ರೀ ಸಮಾಪ್ತಾ .

The Devi stotra with thousand verses is composed in AryA vRitta.

Each verse of the stotra starts in sequence from letters

a through j n, Devanagari alphabets.

(999 is missing)

The author B.Venkatarama Bhatta has also composed many long texts. One book on him called 'Saaraswata' (in kannada) is published by his family members which gives a long list of his compositions. The editor of this book is B.V. Vasumathi Ramachandra, daughter of B. Venkatarama Bhatta. vasuhr20 at gmail . com

Encoded and proofread by Soorya Hebbar



Arya Sahasri

pdf was typeset on June 28, 2023



Please send corrections to sanskrit@cheerful.com

